



HERODIANI  
HISTORIARVM  
ROMANARVM  
LIBRI OCTO.

---

AD  
OPTIMORVM LIBRORVM FIDEM  
ACCVRATE EDITI.

---

EDITIO STEREOTYPA.

E-6





**HERODIANI  
HISTORIARUM  
ROMANARUM**



**LIBRI OCTO.**

---

**AD  
OPTIMORUM LIBRORUM FIDEM  
ACCURATE EDITI.**

---

**EDITIO STEREOTYPA.**

---

**LIPSIAE  
SUMTIBUS ET TYPIS CAR. TAUCHNITII.  
1829.**

---

**Tabenpreis 5 Groschen.**



Ἡ ΡΩΔΙΑΝΟΥ  
ΤΗΣ ΜΕΤΑ ΜΑΡΚΟΝ ΒΑΣΙΛΕΙΑΣ  
ἹΣΤΟΡΙΩΝ  
ΒΙΒΛΙΑ ΟΚΤΩ.

---



---

# Ἡ ΡΩΔΙΑΝΟΥ

## ἹΣΤΟΡΙΩΝ

### ΒΙΒΛΙΟΝ ΠΡΩΤΟΝ.

---

Οἱ πλεῖστοι τῶν περὶ συγκομιδὴν ἱστορίας ἀσχοληθέντων, ἔργων τε πάλαι γεγονότων μνήμην ἀνανεώσασθαι σπουδασάντων, παιδείας κλέος αἰδίων μνώμενοι, ὅπως μὴ, σιωπήσαντες, λάθοιεν, εἰς τὸν πολὺν ὄμιλον ἀριθμούμενοι, τῆς μὲν ἀληθείας ἐν ταῖς ἀφηγήσεσιν ὀλιγώρησαν, οὐχ ἥκιστα δὲ ἐπεμελήθησαν φράσεώς τε καὶ εὐφωνίας· θαρσύνοντες ὥς, εἴ τι καὶ μυθῶδες λέγοιεν, τὸ μὲν ἡδὺ τῆς ἀκροάσεως αὐτοῖς καρπώσονται, τὸ δ' ἀκριβὲς τῆς ἐξετάσεως οὐκ ἐλεγχθήσεται. εἰσὶ δ' οἱ πρὸς ἔχθραν ἢ μῖσος τυράννων, κολακείαν τε ἢ τιμὴν βασιλέων, πόλειώς τε καὶ ἰδιωτῶν, εὐτελεῖ καὶ μικρὰ ἔργα λόγων ἀρετῇ δόξῃ παρέδωκαν, τῆς ἀληθείας μείζοντες. Ἐγὼ δὲ ἱστορίαν οὐ παρ' ἄλλων ἀποδεξάμενος ἄγνωστόν τε καὶ ἀμάκρυτον, ὑπὸ νεαρῇ δὲ τῇ τῶν ἐντευξομένων μνήμῃ, μετὰ πάσης ἀληθοῦς ἀκριβείας ἡθροισα ἔς συγγραφὴν· οὐκ ἀτερεπῇ τὴν γνῶσιν



καὶ τοῖς ὕστερον ἔσεσθαι προσδοκήσας ἔργων μεγάλων τε καὶ πολλῶν ἐν ὀλίγῳ χρόνῳ γενομένων. εἰ γοῦν τις παραβάλοι πάντα τὸν ἀπὸ τοῦ Σεβαστοῦ χρόνον, ἔξ οὗπερ ἡ Ῥωμαίων δυναστεία μετέπεσεν εἰς μοναρχίαν, οὐκ ἂν εὖροι ἐν ἔτεσι περὶ που διακοσίοις, μέχρι τῶν Μάρκου καιρῶν, οὔτε βασιλείων οὕτως ἐπαλλήλους διαδοχάς, οὔτε πολέμων ἐμφυλίων τε καὶ ξένων τύχας ποικίλας, ἐθνῶν τε κινήσεις, καὶ πόλεων ἀλώσεις, τῶν τε ἐν τῇ ἡμεδαπῇ καὶ ἐν πολλοῖς Βαρβάροις, γῆς τε σεισμούς, καὶ ἀέρων φθοράς, τυράννων τε καὶ βασιλείων βίους παραδόξους, πρότερον ἢ σπανίως ἢ μηδ' ὅλως μνημονευθέντας. ὧν οἱ μὲν ἐπιμηκέστερον ἔσχον τὴν ἀρχήν, οἱ δὲ πρόσκαιρον τὴν δυναστείαν· εἰσὶ δ' οἱ μέχρι προσηγορίας καὶ τιμῆς ἐφημέρου μόνης ἐλθόντες, εὐθίως κατελύθησαν. μερισθεῖσα γὰρ ἡ Ῥωμαίων ἀρχὴ ἐν ἔτεσιν ἐξήκοντα εἰς πλείους δυναστείας, ἣ ὁ χρόνος ἀπῆγει, πολλὰ καὶ ποικίλα ἤνεγκε καὶ θαύματος ἄξια. οὕτω γὰρ οἱ μὲν τὴν ἡλικίαν πρεσβύτεροι, τῇ ἐμπειρίᾳ τῶν πραγμάτων, ἐπιμελέστερον ἑαυτῶν τε καὶ τῶν ὑπηκόων ἤρξαν· οἱ δὲ κομιδῇ νέοι, ῥαθυμότερον βιώσαντες, πολλὰ ἐκαινοτόμησαν· διόπερ εἰκότως ἐν ἡλικίαις τε καὶ ἔξουσίαις διαφόροις οὐχ ὁμοία γέγονε τὰ ἐπιτηδεύματα. ὧς δ' ἕκαστα τούτων πέπρακται, κατὰ χρόνους καὶ δυναστείας διηγῆσομαι.

× 2. Τῷ βασιλεύοντι Μάρκῳ θυγατέρες μὲν ἐγένοντο πλείους, ἀρσένες δὲ δύο. τῶν δὲ ἀρσένων τούτων ὁ μὲν ἕτερος κομιδῇ νέος τὸν βίον μετήλ-

ιαξε· Βηρίσιμος δ' ἦν ὄνομα αὐτῷ. τὸν δὲ περι-  
όντα, Κόρμμοδον καλούμενον, ὁ πατὴρ μετὰ πολλῆς  
ἐπιμελείας ἀνεθρέψατο, πάντοθεν τοὺς ἐν τοῖς ἔ-  
θνεσιν ἐπὶ λόγοις δοκιμωτάτους ἐπὶ συντάξεσιν οὐκ  
εὐκαταφρονήτοις καλῶν, ὅπως συνόντες αἰεὶ παι-  
δεύοιεν αὐτῷ τὸν νῦν. τὰς τε θυγατέρας, ἐν ὧρα  
γενομένας, ἐξέδοτο ἀνδράσι τῆς συγκλήτου Βουλῆς  
τοῖς ἀρίστοις· οὐ τοὺς γένους μακρᾶς διαδοχαῖς  
εὐπατρίδας, οὐδὲ τοὺς πλούτου περιβολαῖς λαμ-  
προύς, κοσμίους δὲ τὸν τρόπον καὶ σώφρονας τὸν  
βίον, γαμβρούς αὐτῷ γενέσθαι θέλων. ταῦτα γὰρ  
μόνα ψυχῆς ἴδια καὶ ἀναφαίρετα ἡγεῖτο κτήματα.

Ἀρετῆς δὲ πάσης ἔμελεν αὐτῷ· λόγων τε ἄρ-  
χαιότητος ἢ ἐραστῆς, ὥς μηδενὸς μήτε Ῥωμαίων  
μήτε Ἑλλήνων ἀπολείπεσθαι. δηλοῖ δὲ ὅσα καὶ εἰς  
ἡμᾶς ἦλθεν, ἢ λεχθέντα πρὸς αὐτοῦ, ἢ γραφέντα.  
παρεῖχε δὲ καὶ τοῖς ἀρχομένοις ἑαυτὸν ἐπιεικῇ καὶ  
μέτριον βασιλέα, τοὺς τε προσιόντας δεξιούμενος, κω-  
λύων τε τοὺς περὶ αὐτὸν δορυφόρους, ἀποσοβεῖν  
τοὺς ἐντυγχάνοντας, μόνος τε βασιλέων φιλοσοφίαν  
οὐ λόγοις, οὐδὲ δογμάτων γνώσεσι, σέμνῳ δ' ἦθει  
καὶ βίῳ σώφρονι ἐπιστώσατο· πολὺ τε πλῆθος ἀν-  
δρῶν σοφῶν ἠνεγκεν ἢ τῶν ἐκείνου καιρῶν φορὰ,  
φιλεῖ γὰρ πως αἰεὶ τὸ ὑπήκοον ζῆλω τῆς τοῦ ἀρχον-  
τος γνώμης βιοῦν. ✕

Ὅσα μὲν οὖν ἐκείνῳ πέπρακται ἀνδρεῖα καὶ  
σώφρονα, στρατηγικὴν ἢ πολιτικὴν ἀρετὴν ἔχοντα,  
πρὸς τε τοὺς τὰ ἀρκτῶα τῆς γῆς ἔθνη Βάρβαρα κα-  
τοικοῦντας, πρὸς τε τοὺς ὑπὸ ταῖς ἀνατολαῖς ποιοῦ-

μένους τὸν βίον, πολλοῖς καὶ σφοῖς ἀνδράσι συγγέγραπται. ἃ δὲ μετὰ τὴν Μάρκου τελευταίην παρὰ πάντα τὸν ἑαυτοῦ βίον εἰδὼν τε καὶ ἤκουσα, ἔσι δ' ὧν καὶ πείρα μετέσχον, ἐν βασιλικαῖς ἢ δημοσίαις ὑπηρεσίαις γενόμενος, ταῦτα συνέγραφα.

Β. Γηραιὸν ὄντα Μάρκον, καὶ μὴ μόνον ἐφ' ἡλικίας, ἀλλὰ καμᾶτοῖς τε καὶ φροντίσι τετραχωμένον, διατρίβοντά τε ἐν Παῖοσι, νύσος χαλεπὴ καταλαμβάνει. ἐπεὶ δὲ αὐτῷ τὰς πρὸς σωτηρίαν ἐλπίδας φαύλως ἔχειν ὑπώπτευν, ἐώρα τε τὸν παῖδα τῆς μειρακίᾳς ἡλικίας ἀρχόμενον ἐπιβαίνειν· δεδιὼς μὴ νεότης ἀκμάζουσα, καὶ ἐν ὀρφανίᾳ ἐξουσίαν αὐτοκράτορα καὶ ἀκώλυτον προσλαβοῦσα; μαθημάτων μὲν καλῶν καὶ ἐπιτηδευμάτων ἀφηνιάσῃ, μέθαις δὲ καὶ κραιπάλαις ἐπιθᾷ ἑαυτήν· (ῥᾶστα γὰρ αἱ τῶν νέων ψυχαὶ εἰς ἡδονὰς ἐξολισθαίνουσιν, ἀπὸ τῶν παιδείας καλῶν μετοχετεύονται) οἷα δὲ ἄνδρα πολυῦτορα, μάλιστα ἐτάραττε μνήμη τῶν ἐν νεότητι βασιλείαν παραλαβόντων, τοῦτο μὲν, Διονυσίου τοῦ Σικελιώτου τυράννου, ὃς ἀπὸ τῆς ἄγαν ἀκρασίας καὶ καὶνᾶς ἡδονᾶς ἐπὶ μεγίστοις μισθοῖς ἐθηρεῖτο, τοῦτο δὲ αἱ τῶν Ἀλεξάνδρου διαδόχων εἰς τοὺς ὑπηκόους ὕβρεις τε καὶ βίαι, δι' ὧν τὴν ἐκείνου ἀρχὴν κατήσχυναν· Πτολεμαῖος μὲν, καὶ μέχρις ἀδελφῆς ἰδίας ἔρωτος προχωρήσας παρὰ τε τοὺς Μακεδόνων καὶ Ἑλλήνων νόμους, Ἀντίγονος δὲ, Διόνυσον πάντα μιμούμενος, καὶ κισσὸν μὲν περιτιθεὶς τῇ κεφαλῇ ἀντὶ καυσίας καὶ διαδήματος Μακεδονικοῦ, Θύρσον δὲ ἀντὶ σκῆπτρου φέρων. ἔτι δὲ καὶ μᾶλλον αὐ-

τὸν ἐλύπει τὰ μὴ πρό πολλοῦ, ἀλλ' ὑπόγυον ἔχοντα τὴν μνήμην· τὰ τε Νέρωνι πεπραγμένα, ὅς ἐχώρησε μέχρι μητρῷου φόνου, παρεῖχε τε τοῖς δῆμοις ἑαυτὸν καταγέλαστον θεάμα, τὰ τε Δομετιανῷ τετολμημένα, τῆς ἐσχάτης ὁμότητος οὐδὲν ἀπολείποντα. τοιαύτας δὴ τυραννίδος εἰκόνας ὑποτυπούμενος, ἐδεδίει τε καὶ ἥλιπιζεν. οὐ μετρίως δ' αὐτὸν ἐτάραττον καὶ οἱ Γερμανοὶ γειννῶντες, οὓς οὐδέπω πάντας ἐκεκείρωτα, ἀλλὰ τοὺς μὲν πειθοῖ ἐς συμμάχίαν προσηγάγετο, τῶν δὲ καὶ κρατήσας ἦν τοῖς ὅπλοις· ἦσαν δὲ τινες, οἱ διαδράντες πρὸς τὸ παρὸν ἀνακεχωρήκισαν, δέει τῆς παρουσίας τοιοῦτου βασιλέως· ὑπώπτευν οὖν, μὴ τῆς ἡλικίας τοῦ μειρακίου καταφρονήσαντες, ἐπιθῶνται αὐτῷ. ἐρᾷ γάρ τὸ Βάρβαρον καὶ ἐπὶ ταῖς τυχοῦσαις ἀφορμαῖς ῥᾶστα κινεῖσθαι. 4. Κυμαίνουσαν οὖν ἔχων τοσαύταις φροντίσι τὴν ψυχὴν, συγκαλέσας τοὺς φίλους, ὅσοι τε παρῆσαν τῶν συγγενῶν, καὶ τὸν παῖδα παραστησάμενος, ἐπειδὴ πάντες συνῆλθον, ἡσυχῇ τοῦ σκίμποδος κουφίσας ἑαυτὸν, τοιούτων λόγων ἤρξατο·

„Ἀχθεσθῆναι μὲν ὑμᾶς ἐφ' οἷς ὁρᾶτέ με διακείμενον, θαυμαστὸν οὐδέν· φύσει τε γὰρ τὸ ἀνθρώπινον ἐλεεινὸν ἐν ταῖς τῶν ὁμοφύλων συμφοραῖς, τὰ τε δεινὰ, ὑπ' ὧν πεσόντα, οἶκτον προκαλεῖται μείζονα. ἐμοὶ δὲ τι καὶ πλέον ὑπάρχειν παρ' ὑμῶν, οἶομαι· ἐκ γὰρ ὧν αὐτὸς διάκειμαι πρὸς ὑμᾶς, ἀμοιβαίαν εὖνοιαν εἰκότως ἥλπικα. νῦν δὲ καιρὸς εὐκαιρος, ἐμοὶ τε αἰσθῆσθαι, μὴ μάτην πρὸς ὑμᾶς τοσούτου χρόνου τιμὴν τε καὶ σπουδὴν κατατεθεῖ-

σθαι, ὑμῖν τε, ἀποδοῦναι χάριν, δείξασιν ὅτι ὑπὲρ ὧν ἐτύχετε, οὐκ ἀμνημονεῖτε. ὁρᾶτε δὴ μοι τὸν υἱὸν ὃν αὐτοῖς ἀνεθρέψασθε, ἅρτι τῆς μεираκίῳς ἡλικίας ἐπιβαίνοντα, καὶ δεόμενον, ὥσπερ ἐν χειμῶνι καὶ ζῆλῃ, τῶν κυβερνησόντων, μὴ ποι φερόμενος ὑπ' αὐτοῦς τῆς τῶν δεόντων ἐμπειρίας, εἰς φαῦλα ἐπιτηδεύματα προσαχθῇ. γένεσθε δὴ οὖν αὐτῷ ὑμεῖς ἀνθ' ἐνὸς ἐμοῦ πατέρες πολλοί, περιέποντές τε καὶ τὰ ἄριστα συμβουλευόντες. οὔτε γὰρ χρημάτων πλῆθος οὐδὲν αὐταρχες πρὸς τυραννίδος ἀκρᾶσίαν, οὔτε δορυφόρων φρουρὰ ἱκανὴ εὐεσθαι τὸν ἄρχοντα, εἰ μὴ προὔπαρχοι ἢ τῶν ὑπηκόων εὐνοια. μάλιστα δὲ ἐκεῖνοι εἰς ἀρχῆς μῆκος ἀκινδύνως ἤλασαν, ὅσοι μὴ φόβον ἐξ ὁμότητος, πόθον δὲ τῆς αὐτῶν χρηστότητος ταῖς τῶν ἀρχομένων ψυχαῖς ἐνέσταξαν. οὐ γὰρ οἱ ἐξ ἀνάγκης δουλεύοντες, ἀλλ' οἱ μετὰ πειθοῦς ὑπακούοντες, ἀνύποπτοι, καὶ ἔξω κολακείας προσποιήτου δροῶντές τε καὶ πάσχοντες διατελοῦσιν, οὐδὲ ποτε ἀφηνιάζουσιν, ἢ μὴ βία καὶ ὕβρει ἐπὶ τούτῳ ἀχθῶσι. χαλεπὸν δὲ μετροῦσθαι τε καὶ ὄρον ἐπιθεῖναι ἐπιθυμίαις, ὑπηρετοῦσης ἐξουσίας. τοιαῦτα δὲ συμβουλευόντες αὐτῷ, καὶ ὧν ἀκούει παρῶν, ὑπομιμνήσκοντες, ὑμῖν τε αὐτοῖς καὶ πᾶσιν ἄριστον ἀποδείξετε βασιλεία, τῇ τε ἐμῇ μνήμῃ χαρισθε τὰ μέγιστα. οὕτω τε μόνως αἰδίδιον αὐτὴν ποιῆσαι δυνήσεσθε.,,

Τοσαῦτα εἰπόντα τὸν Μάρκον ἐπιπεσοῦσα λειποθυμία κατεσίγασεν. ὑπὸ δὲ ἀσθενείας καὶ ἀθυμίας αὐθις ὑπτίλαξεν. οἶκτος δὲ πάντας ἐλάμβανε



τοὺς παρόντας, ὥς μὴδὲ κατασχόντας τινὰς αὐτῶν εἰς οὐμωγὴν ἀναβοῆσαι. ὁ μὲν οὖν νυκτός τε καὶ ἡμέρας ἐπιβιώσας μιᾶς, ἀνεπαύσατο, πόθον τε τοῖς καθ' αὐτὸν ἀνθρώποις ἐγκαταλιπὼν, ἀρετῆς τε αἰδίδιον μνήμην εἰς τὸν ἐσόμενον αἰῶνα. Τελευτήσαντος δὲ Μάρκου, ἐπειδὴ διεφοίτησεν ἡ φήμη, πᾶν τε τὸ παρὸν στρατιωτικὸν καὶ τὸ δημῶδες πλῆθος ὁμοίως πένθει κατείχετο· οὐδὲ τις ἦν ἀνθρώπων τῶν ὑπὸ τὴν Ῥωμαίων ἀρχήν, ὃς ἀδακρυτὶ τοιαύτην ἀγγελίαν ἐδέχτο· πάντες δ' ὥσπερ ἐκ μιᾶς φωνῆς, οἱ μὲν πατέρα χρηστόν, οἱ δ' ἀγαθὸν βασιλέα, γενναῖον δὲ ἕτεροι στρατηγόν, οἱ δὲ σώφρονα καὶ κόσμιον ἄρχοντα ἀνεκάλουν, καὶ οὐδείς ἐψεύδετο.

5. Ὀλίγων δὲ διελθουσῶν ἡμερῶν, ἐν ὅσαις περὶ τὴν κηδεῖαν τοῦ πατρὸς τὸν νῖδον ἀπασχόλουν, ἔδοξε τοῖς φίλοις, προσαγαγεῖν τὸ μειράκιον εἰς τὸ στρατόπεδον, ὥς διαλεχθεῖν τε τοῖς στρατιώταις, καὶ χρήματα δωρησάμενος, ὥς ἔθος ἐστὶ τοῖς βασιλείαν διαδεχομένοις, μεγαλόφρονι ἐπιδόσει οἰκειώσῃται τὸ στράτευμα. παρηγγέλθη τε δὴ πᾶσιν, ἐλθεῖν εἰς τὸ εἰωθὸς πεδῖον αὐτοὺς ὑποδέχεσθαι. προελθὼν δὲ ὁ Κόμμοδος, τὰς τε βασιλείους θυσίας ἐπετελεῖ, καὶ βήματος αὐτῷ εἰς ὕψος ἀρθέντος ἐν μέσῳ τῷ στρατοπέδῳ, ἀνελθὼν ἐπ' αὐτό, καὶ περυστησάμενος τοὺς πατέρας φίλους, (πολλοὶ δὲ καὶ λόγιοι παρῆσαν αὐτῷ,) ἔλεξε τοιάδε·

„Κοινὴν εἶναι μοι πρὸς ὑμᾶς τὴν ἐπὶ τοῖς καταλαβοῦσιν ἀλγηδόνα, καὶ μηδὲν τι ἥττον ὑμᾶς ἐμοῦ δυσφορεῖν, ἐμαυτὸν ἀκριβῶς πέπεικα. οὐδὲ

γὰρ, περιόντος μοι τοῦ πατρὸς, πλεονεκτεῖν ὑμῶν  
 ἤξιον. ἐκεῖνος γὰρ πάντας ἡμᾶς ὡς ἓνα ἡγάπα.  
 ἔχαιρεν οὖν μᾶλλον συστρατιώτην με ἢ υἱὸν καλῶν.  
 τὴν μὲν γὰρ προσηγορίαν ἡγεῖτο φύσεως, τὴν δ'  
 ἀρετῆς κοινωνίαν. φέρων τέ με πολλάκις νῆπιον ὄν-  
 τα, ταῖς ὑμετέραις ἐνεχείρισε πίστεσι. διόπερ καὶ  
 ῥᾶστα πάσης εὐνοίας μεθέξειν πρὸς ὑμῶν ἤλπικα,  
 τῶν μὲν πρεσβυτέρων τροφεῖά μοι ταῦτα ὀφειλόντων.  
 τοὺς δ' ἡλικιώτας εἰκότως ἂν καὶ συμφοιτητάς τῶν  
 ἐν ὅπλοις ἔργων ἀποκαλοίην. πάντας γὰρ ὑμᾶς ὡς  
 ἓνα ὁ πατὴρ ἐφίλει τε, καὶ πᾶσαν ἀρετὴν ἐπαίδευεν.  
 Ἔδωκε δὲ μετ' ἐκεῖνον ἐμὲ βασιλέα ἢ τύχῃ, οὐκ ἐ-  
 πείσακτον, ὥσπερ οἱ πρὸ ἐμοῦ, προσκτῆται σεμνυνό-  
 μενοι ἀρχῇ, ἀλλὰ μόνος τε ὑμῖν ἐγὼ ἐν τοῖς βασι-  
 λείοις ἀπεκνήθην· καὶ μὴ πειραθέντα με ἰδιωτικῶν  
 σπαργάνων, ὅμαι τῷ τῆς γαστροῦ προσελθεῖν, ἢ βα-  
 σίλειος ὑπεδέξατο πορφυρί, ὁμοῦ δέ με εἶδεν ἥλιος  
 ἄνθρωπον καὶ βασιλέα. εἰκότως ἂν οὖν ταῦτα λο-  
 γιζόμενοι, στέργοιτε οὐ δοθέντα ὑμῖν, ἀλλὰ γεννη-  
 θέντα αὐτοκράτορα. ὁ μὲν γὰρ πατὴρ εἰς οὐρανὸν  
 ἀναπτάς, ὁπαδὸς ἤδη καὶ σύνεδρος ἐστὶ θεῶν· ἡμῖν  
 δὲ χορὴ μέλειν τῶν ἐν ἀνθρώποις, καὶ τὰ ἐπὶ γῆς διοι-  
 κεῖν. κατορθοῦν δὲ αὐτὰ καὶ βεβαιοῦν, ὑμέτερον  
 ἔργον, εἰ τὰ τε τοῦ πολέμου λείπανα μετὰ πάσης  
 ἀνδρείας ἀπαλείψοιτε, καὶ τὴν Ῥωμαίων ἀρχὴν μέ-  
 χρις Ὠκεανοῦ προαγάγοιτε. ὑμῖν τε γὰρ ταῦτα δό-  
 ξαν οἶσει, καὶ τὴν τοῦ κοινοῦ πατρὸς μνήμην χάρι-  
 σιν ἀξίαις οὕτως ἀμείψεσθε· ὃν ἐπακοῦειν τε τῶν  
 λεγομένων καὶ τὰ πραττόμενα ἐφορᾶν ἡγεῖσθε. εὐ-

δαιμονοίημεν δ' ἄν, τὰ δέοντα πράττοντες ὑπὸ τοιούτῳ μάρτυρι. καὶ τὰ μὲν πρότερον ὑμῖν ἀνδρείως κατορθωθέντα εἰς τὴν ἐκείνου σοφίαν τε καὶ στρατηγίαν τὴν ἀναφορὰν ἔχει· ὅσα δ' ἄν σὺν ἐμοί, βασιλεῖ νέῳ, προθύμως ἐπιδειξῇσθε, τούτων τὴν δόξαν πίστεως τε ἀγαθῆς καὶ ἀνδρείας ἀποιύσεσθε. τό τε ἐν ἡμῖν νέον σεμνότητος πληρώσετε, τῇ τῶν ὑμετέρων ἔργων ἀνδραγαθία· τό τε Βάρβαρον, ἐν ἀρχῇ νέας ἡγεμονίας κωλυθέν, οὔτε εἰς τὸ παρὸν καταθαρσῆσει, τῆς ἡλικίας καταφρονῆσαν, τὰ τε μέλλοντα φοβήσεται, δεῖ τῶν πεπειραμένων.,,

Τουσαῦτα ὁ Κόμμοδος εἰπὼν, καὶ μεγαλόφροσι δωρεαῖς χρημάτων οἰκειωσάμενος τὸ στρατιωτικόν, εἰς τὴν βασιλείον ἐπανῆλθεν αὐλήν.

6. Ὀλίγου μὲν οὖν τινος χρόνου πάντα ἐπράττετο τῇ γνώμῃ τῶν πατρῶων φίλων, οἱ πανημέριοι συνῆσαν αὐτῷ τὰ βέλτιστα συμβουλευόντες, καὶ τοσοῦτον ἐνδιδόντες χρόνον, ὅσον ἐνόμιζον αὐτάρκη πρὸς σώφρονα τοῦ σώματος ἐπιμέλειαν. παρειαδύντες δέ τινες τῶν ἐπὶ τῆς αὐλῆς οἰκετῶν, διαφθεῖρειν ἐπειρῶντο νέον ἥθος βασιλέως, ὅσοι τε κόλακες τραπέξης, καὶ τὸ εὐδαιμον γαστρὶ καὶ τοῖς αἰσχίστοις μετροῦσιν, ὑπομιμνήσκοντες αὐτὸν τῆς ἐν Ῥώμῃ τρυφῆς, θεάματά τε καὶ ἀκούσματα τερπνὰ διηγούμενοι, τὴν τε τῶν ἐπιτηδείων δαιψίλειαν καταριθμοῦντες, διαβάλλοντές τε πᾶσαν τὴν ἐπὶ ταῖς ὀχθαῖς τοῦ Ἰστροῦ ὥραν, μήτε ὁπώρας εὐφορον, κρυεράν τε αἰὲ καὶ συννεφῇ. „Οὐ παύσῃ δὲ ἔλεγον, ὧ δέσποτα, πηγνύμενόν τε καὶ ὀρυττόμενον πίνων

ὑδωρ· ἄλλοι δὲ ἀπολαύσουσι πηγῶν τε θερμῶν καὶ ψυχροῦ νάματος, ἀμιδων τε καὶ ἁέρων, ὧν Ἰταλία μόνη εὐφορος;,, Τοιαῦτα δὴ τινα τῷ μειρακίῳ ὑποτυπούμενοι, ἤγειρον αὐτοῦ τὰς ὁρέξεις εἰς τὴν ἡδονῶν ἐπιθυμίαν. αἰφνιδίως δὲ καλέσας τοὺς φίλους, ποθεῖν ἔλεγε τὴν πατρίδα· ὁμολογεῖν δὲ τὰς αἰτίας τῆς αἰφνιδίου ὁρμῆς αἰδούμενος, δεδιέναι προσεποιεῖτο, μὴ τις ἐκεῖσε προκαταλάβοι τὴν βασιλείον ἐστίαν τῶν εὐπατριδῶν πλουσιῶν, εἰθ' ὥσπερ ἐξ ὀχυρῆς ἀκροπόλεως, δύναμιν καὶ περιβολὴν συγκροτήσας, ἐπιθῇται τῇ ἀρχῇ· αὐτιάρκης δὲ ὁ δῆμος χορηγῆσαι πλῆθος ἐπιλέκτων νεανιῶν.

Τοιαῦτά τινα προφασίζομένου τοῦ μειρακίου, οἱ μὲν ἄλλοι συνεστάλησάν τε τὴν ψυχὴν, καὶ σκυθρωπαῖς ταῖς ὄψεσιν εἰς γῆν ἔνευσαν· Πομπηϊανὸς δέ, ὃς πρεσβυτάτος τε ἦν ἁπάντων, καὶ κατ' ἐπιγαμίαν προσήκων αὐτῷ, (συνώκει γὰρ τῇ πρεσβυτάτῃ τῶν ἀδελφῶν τοῦ Κορμμόδου,) „Ποθεῖν μὲν σε, ἔφη, τέκνον καὶ δέσποτα, τὴν πατρίδα, εἰκός· καὶ γὰρ αὐτοὶ τῶν οἴκοι ὁμοίᾳ ἐπιθυμίᾳ ἐαλώκαμεν. ἀλλὰ τὰ ἐνταῦθα, προὔργια πτερά ὄντα καὶ μᾶλλον ἐπείγοντα, ἐπέχει τὴν ἐπιθυμίαν. τῶν μὲν γὰρ ἐκεῖσε καὶ ὕστερον ἐπὶ πλεῖστον αἰῶνα ἀπολαύσεις· ἐκεῖ τε ἡ Ῥώμη, ὅπου ποτ' ἂν ὁ βασιλεὺς ᾗ· τὸν δὲ πόλεμον ἀτελῇ καταλιπεῖν, μετὰ τοῦ ἀπρετοῦς καὶ ἐπισφαλέος. θάρσος γὰρ ἐμβαλοῦμεν τοῖς Βαρθάρκοις, οὐκ ἐπανύδου πόθον, ἀλλὰ φυγὴν καὶ δέος ἡμῶν καταγνοῦσι. καλὸν δέ σοι χειρωσαμένῳ πάντα αὐτούς, καὶ τὴν ὑπὸ τῇ ἀρκτῷ ἀρχῇ Ὀκτα-

νῶ ὀρίσαντα, ἐπανελθεῖν οἴκαδε, θριαμβεῦντί τε καὶ δεσμίου ἀπάγοντι καὶ αἰχμαλώτους βασιλεῖς τε καὶ σατράπας Βαρβάρους. τοῦτοις γὰρ καὶ οἱ πρὸ σοῦ Ῥωμαῖοι μεγάλοι τε καὶ ἔνδοξοι γεγόνασιν. δεδιέναι δέ σε οὐ χρή, μὴ τις ἐκεῖ τοῖς πράγμασιν ἐπιθῇται. οἱ τε γὰρ ἄριστοι τῆς Βουλῆς ἐνταῦθα σὺν σοί· ἢ τε στρατιωτικὴ δύναμις, παροῦσα πᾶσα, τῆς σῆς ἀρχῆς προασπίζει· ταμεῖά τε χρημάτων βασιλικῶν ἐνταῦθα πάντα· ἢ τε τοῦ πατρὸς μνήμη αἰώνιον σοι πίστιν καὶ εὐνοίαν παρὰ τῶν ἀρχομένων ἐβεβαίωσε.,,

Τοιαῦτά τινα εἰς προτροπὴν καὶ τὴν πρὸς τὰ κρείττονα ὁρμὴν ὁ Πτολεμαῖος εἰπὼν, διέτρεψε πρὸς ὀλίγον τὸ μειράκιον. αἰδεσθεῖς γὰρ ὁ Κόμμοδος τὰ λεχθέντα, οὐδέν τε οἶσγε ὦν εὐλόγως ἀποκρίνασθαι, τοὺς φίλους ἀπεπέμψατο, φήσας ἀκριβέστερον καθ' αὐτὸν ἐπισκέψασθαι τὸ πρακτέον. ἐγκειμένων δὲ τῶν περὶ αὐτὸν θεραπόντων, οὐκέτι μὲν τοῖς φίλοις, οὐδὲν ἐκοινώσατο· ἐκπέμψας δὲ γράμματα, καὶ διανείμας, οἷς ἐδοκίμασε, τῆς ὀχθῆς τοῦ Ἰστροῦ τὴν πρόνοιαν, προστάξας τε αὐτοῖς ἀνέχειν τὰς τῶν Βαρβάρων ἐπιδρομὰς, ἐπαγγέλλει τὴν ἔξοδον. οἱ μὲν οὖν διψοῦν τὰ ἐγκεχειρισμένα· οἱ καὶ οὐ πολλῷ χρόνῳ πλείστους τῶν Βαρβάρων ὅπλοις ἐχειρώσαντο, τοὺς δὲ ἐπὶ μεγάλαις συντάξεσιν ἐς φιλίαν ἐπηγάγοντο, ῥᾶστα πείσαντες. φύσει γὰρ τὸ Βάρβαρον φιλοχρήματον καὶ κινδύνων καταφρονήσαντες, ἢ δὲ ἐπιδρομῆς καὶ ἐφύδου τὸ χρεῖδες πρὸς τὸν βίον πορίζονται,



ἢ μεγάλων μισθῶν τὴν εἰρήνην ἀντικαταλλάσσουνται. ἅπερ ὁ Κόρμμοδος εἰδώς, καὶ τὸ ἀμέριμνον ὠνούμενος, ἀφειδῶς τε ἔχων χρημάτων, πάντα ἐδίδου τὰ αὐτούμενα.

7. Τῆς δὲ ἐξόδου διαγγελθείσης, κίνησις δὴ μεγίστη καταλαμβάνει τὸ στρατόπεδον· καὶ πάντες αὐτῷ συναπελθεῖν ἤθελον, ὥς ἀπαλλαγεῖεν μὲν τῆς ἐν τῇ πολεμίᾳ διατριβῆς, ἀπολαύσειαν δὲ τῆς ἐν Ῥώμῃ τρυφῆς. ἐπειδὴ δὲ διεφοίτησεν ἡ φήμη, ἄγγελοί τε ἦκον κηρύττοντες τὴν τοῦ βασιλέως ἀφίξιν· ὑπερήσθη τε ὁ Ῥωμαίων δῆμος, καὶ χρηστὰς εἶχεν ἐλπίδας, νέου αὐτοκράτορος ἐπιδημίας, πατρῴζειν τὸ μειράκιον ἡγούμενοι. ἀνύσας δὲ τὴν ὁδοιπορίαν ὁ Κόρμμοδος μετὰ νεανικῆς σπουδῆς, καὶ διαδραμὼν τὰς ἐν μέσῳ πόλεις, ὑποδεχθεὶς τε πανταχοῦ βασιλικῶς, καὶ δῆμοις ἐορτάζουσιν ἐπιφανεῖς, ἀσπαστός τε καὶ ποθεινός πᾶσιν ὤφθη.

Ὡς δὲ πλησίον ἐγένετο τῆς Ῥώμης, πᾶσά τε ἡ σύγκλητος Βουλὴ, καὶ πανδημεὶ ὅσοι τὴν Ῥώμην κατῴκουν ἄνθρωποι, μὴ κατασχόντες αὐτῶν, ἀλλ' ἕκαστος φθάσαι θέλων, δαφνηφόροι τε καὶ πάντα ἐπιφερόμενοι ἄνθη τότε ἀκμάζοντα, ὥς ἕκαστος οἷός τε ἦν, πόρρω τῆς πόλεως ὑπῆντων, θεασόμενοι τὸν νέον καὶ εὐγενῆ βασιλέα. ἐπόθουν γὰρ αὐτὸν ἀληθεὶ ψυχῆς διαθέσει, ἅτε παρ' αὐτοῖς γεννηθέντα τε καὶ τραφέντα, καὶ ἄνωθεν ἐκ τριγωνίας βασιλέα τε καὶ εὐπατρίδην ὄντα Ῥωμαίων. τὸ μὲν γὰρ πρὸς πατρός αὐτῷ γένος ἐκ τῶν τῆς συγκλήτου Βουλῆς ἐπισήμων ἦν. Φαυστίνα δὲ ἡ μήτηρ βασιλίσσα γε-

γένητο, θυγάτηρ τε οὖσα Ἀντωνίνου, τοῦ Εὐσεβοῦς ἐπικληθέντος, καὶ Ἀδριανοῦ ἔκγονος κατὰ Θηλυγονίαν, ἀνήνεγκε δὲ τὸ γένος αὕτη ἐπὶ Τραϊανὸν πρόπαππον.

Γένους μὲν οὖν ὁ Κόμμοδος οὕτως εἶχε· πρὸς δὲ τῇ τῆς ἡλικίας ἀκμῇ καὶ τὴν ὄψιν ἦν ἀξιοθέατος, σώματός τε συμμετρία καὶ κάλλει προσώπου μετ' ἀνδρείας. ὀφθαλμῶν τε γὰρ ἀρθμαῖαι καὶ πυρώδεις βολαί, κόμη τε φύσει ξανθὴ καὶ οὖλη, ὥς, εἴ ποτε φριτῇ δι' ἡλίον, τοσοῦτον ἐκλάμπειν αὐτῷ πυροειδές τι, ὥς τοὺς μὲν οἶεσθαι ῥίνημα χρυσοῦ προϊόντι ἐπιπάσσεσθαι, τοὺς δὲ ἐκθειάζειν, λέγοντας αἶγλην τινὰ οὐράνιον περὶ τὴν κεφαλὴν συγγεγενῆσθαι αὐτῷ· βουλοὶ τε αὐτοῦ κατιόντες ταῖς παρειαῖς ἐπήνθουν. τοιοῦτον δὲ θεασάμενοι τὸν βασιλέα οἱ Ῥωμαῖοι, εὐφημίαις δὲ παντοδαπαῖς καὶ στεφάνων καὶ ἀνθέων βολαῖς ὑπεδέχοντο. ὥς δ' εἰς τὴν Ῥώμην εἰσῆλθαι, εἰς τε τοῦ Διὸς τὸ τέμενος καὶ τοὺς ἄλλους νεῶς ἀνελθὼν εὐθύς, τῇ τε Συγκλήτῳ καὶ τοῖς ἐν Ῥώμῃ καταλειφθεῖσι στρατιώταις χαριστήρια δολογήσας τῆς φυλαχθείσης πίστεως, εἰς τὴν βασιλειὸν αὐλὴν ἀνεχώρησε.

8. Χρόνου μὲν οὖν τινος ὀλίγων ἔτων, τιμὴν πᾶσαν ἀπένεμε τοῖς πατρώοις φίλοις, πάντα τε ἐπραττεν ἐκείνοις συμβούλοις χρώμενος. ἐπεὶ δὲ τὴν πρόνοιαν ἐνεχείρισε τῆς ἀρχῆς ἑαυτῷ, ἐπιστήσας τοῖς στρατοπέδοις Περέννιον, ἄνδρα τὸ μὲν γένος Ἰταλιώτην, στρατιωτικὸν δ' εἶναι δοκοῦντα, (διὸ καὶ μάλιστα αὐτὸν ἐπαρχὸν ἐποίησε τῶν στρατοπέδων.)

τῇ τοῦ μεираκίου ἀποχρώμενος ἡλικία ἐκεῖνος, εἰ-  
σεν αὐτὸν τρυφαῖς σχολάζοντα καὶ κραιπάλαις, τῆς  
τε φροντίδος καὶ τῶν βασιλείων καμάτων ἀπῆγεν  
αὐτόν. καὶ πᾶσαν τὴν διοίκησιν τῆς ἀρχῆς αὐτὸς  
ἀνεδέξατο πλούτου τε ἀκρατήτῳ ἐπιθυμία, καὶ τῶν  
μὲν προσκτωμένων αἰὲ καταφρονήσει, τῶν δ' οὐπω  
παρόντων ἀπλήστῳ ἀντιποιήσει· τοὺς τε πατρώους  
φίλους πρῶτος διαβάλλειν ἤρξατο, καί, ὅσοι πλού-  
σιοι τε ἦσαν καὶ εὐγενεῖς, τούτους εἰς ὑποψίαν ἄγων,  
τὸ μεираκίον ἐφόβει, ὥς ἂν αὐτοὺς διαχρησάμενος,  
ἀφορμὴν αὐτῷ παράσχοι καὶ ἐξουσίαν ἀρπάζειν τὰ  
ἐκείνων κτήματα.

Μέχρι μὲν οὖν τινος ἐπέιχε τὸν νεανίσκον ἡ τε  
τοῦ πατρὸς μνήμη, καὶ ἡ πρὸς τοὺς φίλους αἰδώς·  
ἄλλὰ γάρ, ὥςπερ τινὸς πονηρῆς καὶ βασκανοῦ τύ-  
χης ἀνατρεπούσης αὐτοῦ τὸ ἔτι σῶφρον καὶ κόσμι-  
ον, συνέβη τι τοιοῦτο. Λουκίλλα ἦν τῷ Κομμόδῳ  
πρεσβυτάτῃ πάντων ἀδελφῇ· αὕτη πρότερον Λου-  
κίῳ Βήρῳ αὐτοκράτορι συνώκει, ὃν κοινωνὸν τῆς  
βασιλείας Μάρκος ποιησάμενος, ἐκδούς τε αὐτῷ  
τὴν θυγατέρα, δεσμὸν εὐνοίας ὀχυρώτατον τὴν πρὸς  
αὐτὸν ἐπιγαμίαν ἐποίησατο. ἀλλ' ἐπεὶ συνέβη τὸν  
Λούκιον τελευτῆσαι, μερόντων τῇ Λουκίλλῃ τῶν  
τῆς βασιλείας συμβόλων, Πομπηϊανῷ ὁ πατὴρ αὐ-  
τὴν ἐξέδοτο. οὐδὲν ἦτιον μέντοι καὶ ὁ Κομμόδος  
ἐφύλαττε τὰς τιμὰς τῇ ἀδελφῇ, καὶ γὰρ ἐπὶ τοῦ  
βασιλείου θρόνου καθῆστο ἐν τοῖς θεάτροις, καὶ  
τὸ πῦρ προεπόμπευεν αὐτῆς. ἐπεὶ δὲ ὁ Κομμόδος  
γυναῖκα ἠγάγετο, Κρισπίναν ὄνομα, ἀνάγκη τε ἐγέ-

κετο τῇ προεδρίαν ἀπονέμεσθαι τῇ τοῦ βασιλεύοντος γυναικί, δυσφόρως τοῦτο φέρουσα ἡ Λουκίλλα, καὶ τὴν ἐκείνης τιμὴν ἑαυτῆς ὕβριν νομίζουσα, τὸν μὲν ἑαυτῆς ἄνδρα Πομπηϊανὸν εἰδυῖα ἀγαπῶντα τὸν Κόμμοδον, οὐδὲν αὐτῷ περὶ ἐπιθέσεως τῆς ἀρχῆς ἀνακοινοῦται. Κοδράτου δέ, νεανίσκου εὐγενεῖς τινος καὶ πλουσίου, ἐφ' οὗ καὶ λανθανούσῃ συνουσίᾳ διεβάλλετο, πείραν τῆς γνώμης λαμβάνουσα, περὶ τε τῆς συνεδρίας χαλεπῶς ἀπαυδύρετο, καὶ κατ' ὀλίγον ἀνέπεισε τὸν νεανίσκον, ὁλέθρια βουλευσασθαι ἑαυτῷ τε καὶ πάσῃ τῇ Συγκλήτῳ. ἰγνωμότας γὰρ ἐκεῖνος τῆς ἐπιβουλῆς λαβὼν τινὰς τῶν ἐξεχόντων, ἀναπείθει νεανίσκον τινά, καὶ αὐτὸν ὄντα τῆς Βουλῆς, Κυντιανὸν ὄνομα, προπετῇ δὲ καὶ θρασύν, λαβόντα ἐγχειρίδιον ὑπὸ κόλπου, παιρὸν φυλάξαντα καὶ τόπον ἐπιτήδειον, ἐπιπεσεῖν τε τῷ Κομμόδῳ, καὶ φονεῦσαι· τὰ λοιπὰ φήσας αὐτοῖς κατορθώσασθαι χρημάτων ἐπιδόσει. ὁ δ' ὑποστὰς ἐν τῇ τοῦ ἀμφιθέατρου εἰσόδῳ, (ζοφώδης δὲ αὕτη, καὶ λήσσεσθαι ἤλπισε,) γυμνώσας τὸ ξιφίδιον, ἐπελθὼν τε αἰφνιδίως τῷ Κομμόδῳ, καὶ μεγάλῃ φωνῇ προειπὼν, ὑπὸ τῆς Συγκλήτου αὐτῷ ἐπιτεπέμφθαι· τρῶσαι μὴ φθάσας, ἀλλ', ἐν ᾧ περὶ τὴν τῶν ῥημάτων προφορὰν ἡσχολεῖτο καὶ τῇ δεξιᾷ τοῦ ξίφους, συλληφθεὶς ὑπὸ τῶν σωματοφυλάκων τοῦ βασιλέως, δίκην ἀνοίας ὑπέσχεν, ὃς προεῖπε τὸ βεβουλευμένον μᾶλλον ἢ ἔδρασε· παρίσχετε αὐτῷ μὲν προγνωσθέντι ἄλῳναι, ἐκεῖνος δὲ προμαθόντι φυλάξασθαι.

Αὕτη μὲν δὴ πρώτη καὶ μεγίστη αἰτία τῶ με-  
ρακίῳ μίσους ἐγένετο πρὸς τὴν σύγκλητον Βουλὴν·  
ἔτρωσέ τε αὐτοῦ τὴν ψυχὴν τὰ λεχθέντα, καὶ κοι-  
νοὺς ἐχθροὺς πάντας ἡγεῖτο, μεμνημένος αἰεὶ τῆς  
τοῦ ἐπιδραμόντος φωνῆς. ὑπῆρξε δὲ καὶ τῷ Περην-  
νίῳ πρόφασίς τε καὶ ὑπόθεσις αὐτάρκης. ἐκκόπτειν  
γὰρ αἰεὶ καὶ κολοῦειν αὐτῷ συνεβούλευε τοὺς ὑπερέ-  
χοντας· ὧν ἀρπάζων τὰς οὐσίας, ῥάστα πλου-  
σιώτατος ἐγένετο τῶν καθ' αὐτὸν ἀνθρώπων·  
γενομένης δ' ἐξετάσεως διὰ τοῦ Περηννίου ἀκρι-  
βεστέρας, τὴν τε ἀδελφὴν ὁ Κόμμοδος διεχρήσατο,  
καὶ πάντας ἀφειδῶς, τοὺς τε ὄντας ἐν τῇ συνώμο-  
σίᾳ, καὶ τοὺς ἐφ' οἷαίς δήποτε διαβληθέντας ὑ-  
ποψίαις.

9. Ὁ δὲ Περέννιος ἀποσκευασάμενος πάντας,  
οὓς καὶ ὁ Κόμμοδος ἡδεῖτο, καὶ ὅσοι πατρώαν αὐ-  
τῷ εὐνοίαν ἐπεδείκνυντο, τῆς τε ἐκείνου σωτηρίας  
προμήθειαν εἶχον, ποιησάμενός τε αὐτὸν ἐπ' ἐξου-  
σίαν, ἐπεβούλευε τῇ ἀρχῇ, καὶ τοῖς τε υἱοῖς ἑαυτοῦ,  
κεανίας οὓσιν, ἐγχειρίσαι πείθει τὸν Κόμμοδον τὴν  
πρόνοιαν τῶν Ἰλλυρικῶν στρατευμάτων· αὐτός τε  
πλεῖστα χρήματα ἡθροίζεν, εἰς τὸ ἐπιδόσει λαμ-  
πραῖς ἀποστῆσαι τὸ στρατιωτικόν. οἱ δὲ παῖδες αὐ-  
τοῦ λανθάνοντες συνεκρότουν δύναμιν, ὥς ἂν τοῦ  
Περηννίου κατεργασαμένου τὸν Κόμμοδον ἐπιθεῖν-  
το τῇ ἀρχῇ.

Ἐγνώσθη δ' ἡ ἐπιβουλὴ παραδόξῳ τρόπῳ. ἱερὸν  
ἀγῶνα τελοῦσι Ῥωμαῖοι Διῖ Καπετωλίου, θεάματά  
τε [σοφίας] καὶ ἰσχύος πάντα ἀθροίζεται, ὥς εἰς



Βασιλίδα πόλιν πανηγυρίζουσιν. Θεατῆς δὲ καὶ ἀθλοθέτης σὺν τοῖς λοιποῖς ἱερεῦσιν, οὓς ἐκ περιόδου χρόνου ἡ τάξις καλεῖ, ὁ βασιλεὺς γίνεται. κατελθόντος δὲ τοῦ Κομμόδου ἐπὶ τὴν ἀκρόασιν τῶν ἐνδόξων ἀγωνιστῶν, καὶ αὐτοῦ μὲν προκαθίσαντος ἐν τῇ βασιλείᾳ ἔδρᾳ, πληρωθέντος δὲ τοῦ θεάτρου μετὰ πάσης εὐκοσμίας, τῶν τε ἐν ἀξιώσεισιν ἐν ἐξαιρέτοις ἔδραις, καὶ, ὥς ἐκάστοις διέτετακτο, ἰδρυμένων, πρὶν τι λέγεσθαι ἢ πράττεσθαι ἐπὶ τῆς σκηνῆς, ἀνὴρ φιλοσόφου φέρων σχῆμα, (βάκτρον γὰρ ἦν αὐτῷ μετὰ χειρὸς, ἡμίγυμνῳ τε αὐτῷ ἐκκρεμῆς πήρα,) εἰσδραμὼν, καὶ σταῖς ἐν μέσῃ τῇ σκηνῇ, τῷ τε τῆς χειρὸς νεύματι τὸν δῆμον κατασιγάσας, „Οὐ πανηγυρίζειν σοι καιρὸς, ἔφη, Κόμμοδε, νῦν, οὐδὲ θείαις καὶ ἑορταῖς σχολάζειν. ἐπὶκειται γὰρ σου τοῖς αὐχέσι τὸ τοῦ Περσεννίου ξίφος· καὶ εἰ μὴ φυλάξῃ κίνδυνον, οὐκ ἐπαιωροῦμενον, ἀλλ' ἤδη παρόντα, λήσεις ἀπολούμενος. αὐτὸς τε γὰρ ἐνταῦθα δύναμιν ἐπὶ σοὶ καὶ χρήματά αὐθροίζει, οἳ τε παῖδες αὐτῷ τὴν Ἰλλυρικὴν στρατιὰν ἀναπέλθουσιν. εἰ δὲ μὴ φθάσεις, διαφθείρη.”

Ταῦτα εἰπόντος αὐτοῦ, εἴτε ὑπὸ τινος δαιμόνιου τύχης ἐπειχθέντος, εἴτε καὶ τολμήσαντος ἵνα δοῖαν ἄρῃται, πρότερον ἄγνωστος καὶ ἄσημος ὢν, εἴτε καὶ ἐλπίσαντος ἀμοιβῆς μεγαλοδώρου παρὰ τοῦ βασιλέως τεύξεσθαι, ἀφασία τὸν Κόμμοδον καταλαμβάνει. καὶ πάντες ὑπώπτενον μὲν τὰ λεχθέντα, πιστεῦειν δὲ οὐ προσεποιούντο. κελεύει δὲ αὐτὰρ συλληφθῆναι ὁ Περσέννιος, οἷα τε μεμνηνότεα καὶ

ψευδῇ λέγοντα πνρὶ παραδοθῆναι. ὁ μὲν δὴ ἄκαι-  
ρου παρῳήσιας τοιαύτην ὑπέσχε δίκην.

Οἱ μέντοι περὶ τὸν Κόμμοδον, ὅσοι τε εὐνοεῖν  
προσεποιοῦντο, καὶ πάλοι μὲν ἀπεχθῶς πρὸς τὸν  
Περέννιον διακείμενοι, (βαρὺς γὰρ καὶ ἀφόρητος  
ἦν ὑπεροψία καὶ ὕβρει,) τότε καιρὸν εὐκαιρον ἔχον-  
τες, διαβάλλειν ἐπειρῶντο. ἐχρῆν τε ἅμα τὸν Κόμ-  
μοδον τὴν ἐπιβουλὴν ἐκφυγεῖν, καὶ τὸν Περέννιον  
σὺν τοῖς παισὶ διολέσθαι κακῶς. ἤλθον γὰρ μετ'  
οὐ πολὺ στρατιῶται τινες, λαθόντες τὸν τοῦ Πε-  
ρεννίου παῖδα, καὶ νομίσματα ἐκόμισαν ἐκτετυπω-  
μένα τὴν ἐκείνου εἰκόνα· λαθόντες δὲ καίτοι ἔπαρ-  
χον ὄντα τὸν Περέννιον, καὶ δείξαντες τῷ Κομμό-  
δῳ τὰ νομίσματα, διδάξαντές τε τῆς ἐπιβουλῆς τὰ  
λανθάνοντα, αὐτοὶ μὲν ἔτυχον μεγάλων δωρεῶν.

Ἀγνοοῦντος δὲ ταῦτα τοῦ Περεννίου, μηδὲν τε  
τι τοιοῦτον προσδεχομένου, νύκτωρ ὁ Κόμμοδος  
πέμψας ἀποτέμνει τὴν κεφαλὴν· καὶ τὴν ταχίστην,  
ὅπως τὴν τῶν πραττομένων γνώσιν φθάσωσιν, ἐκ-  
πέμπει τοὺς πορευσομένους ὁξυτέρῳ δρόμῳ, ἐπιστῆ-  
ναί τε δυνησομένους τῷ παιδὶ τοῦ Περεννίου, τὰ  
ἐπὶ τῆς Ῥώμης ἀγνοοῦντι, γράμματά τε φιλικὰ ποιή-  
σας, καὶ μεῖζοσι φήσας καλεῖν ἐλπίσιν αὐτόν, ἥκειν  
κελεύει. ὁ δὲ μήτε τι τῆς παρασκευῆς πω καὶ τῶν  
βεβουλευμένων, μήτε τι τῶν κατὰ τὸν πατέρα εἰδώς,  
τῶν τε ἀγγέλων εἰπόντων, ταῦτα καὶ τὸν πατέρα ἐν-  
τετάλθαι φήμασι, μηδὲν δὲ ἐπεσταλκέναι, τοῖς βα-  
σιλείοις ἀρκούμενον γράμμασι, πιστεύσας ὁ νεανίας,  
ἀσχάλλων μὲν καὶ δυσφορῶν, ὅτι δὴ ἀτελῇ κατέλιπε

τὰ βεβουλευμένα, ὅμως δὲ θαρρόων τῇ τοῦ πατρὸς ὥς ἔτι συνεσιώσῃ δυνάμει, ποιεῖται τὴν ἔξοδον. γενόμενον δὲ αὐτὸν κατὰ τὴν Ἰταλίαν, οἷς τοῦτο ἐντέταλτο, διεχρήσαντο. τοιοῦτον μὲν δὴ τέλος ἐκείνους κατέλαβεν. ὁ δὲ Κόμμοδος δύο τοὺς ἐπάρχους καταστήσας, ἀσφαλέστερον ὥηθῃ μὴ ἐνὶ πιστεῦειν τοσαύτην ἔξουσίαν· μερισθεῖσαν δὲ αὐτὴν ἀσθενεστέραν ἔσεσθαι ἤλπισε πρὸς τὴν βασιλείας ἐπιθυμίαν.

10. Χρόνου δὲ οὐ πολλοῦ διαγενομένου, ἑτέρα τις ἐπιβουλὴ τοιαύτη κατὰ τὸ αὐτὸ συνεσκευάσθη. Μάτερος ἦν τις, στρατιώτης μὲν πρότερον, πολλὰ δὲ καὶ δεινὰ τόλμῃσας· τὴν τε τάξιν λιπών, καὶ πείσας ἑτέρους ἀπὸ τῶν αὐτῶν ἔργων συναποδράν, χεῖρα πολλὴν κακούργων ἐν ὀλίγῳ ἄθροίσας χρόνῳ, τὰ μὲν πρῶτα κώμαις τε καὶ ἀγροῖς ἐπιτρέχων ἐλήστευεν· ἐπεὶ δὲ πολλῶν χρημάτων ἐγκρατὴς ἐγένετο, μεῖζόν τι πλῆθος ἡθροίσε κακούργων μεγάλαις τε δωρεῶν ὑποσχέσεσι καὶ τῶν ἀλισκομένων κοινωνίᾳ, ὥς μηκέτι ληστῶν, ἀλλὰ καὶ πολεμίων ἔχειν ἀξίωμα. πόλεσι γὰρ ἤδη μεγίσταις ἐπετίθεντο, καὶ τὰ ἐν αὐταῖς δεσμοτήρια βία ὀργνύντες, τοὺς ἐφ' οἷς δὴ καθεiroχθέντας αἰτίαις δεσμῶν ἐλευθέρους ἀφίεντες, ἀδείαν τε ὑπισχνούμενοι, εὐεργεσίαις ἐς τὴν συμμαχίαν προσήγοντο· πᾶσάν τε κατατρέχοντες τὴν Κελτῶν καὶ Ἰβήρων χώραν, πόλεσιν τε ταῖς μεγίσταις ἐπιόντες, καὶ μέρη μὲν ἐμπιπράντες, τὰ δὲ λοιπὰ ἀρπαγὴν ποιοῦμενοι, ἀνεχώρουν.

Ὡς δὲ ταῦτα ἐδηλώθη τῷ Κομμόδῳ, μετὰ πάσης ὀργῆς τε καὶ ἀπειλῆς ἐπιστέλλει τοῖς τῶν ἐθνῶν



ἡγουμένοις, ῥαθυμίαν ἐγκαλῶν, καὶ κελεύει στρατὸν ἐπ' αὐτοὺς ἀθροισθῆναι. μαθόντες δὲ ἐκείνοι, δύναμιν ἀγειρομένην ἐπ' αὐτούς, τῶν μὲν χωρίων, ἃ ἐπόρθουν, ἀπέστησαν· λαθόντες δὲ διὰ ταχείας καὶ ἀβάτου ὁδοιπορίας κατ' ὀλίγους εἰς τὴν Ἰταλίαν παρεδύοντο· καὶ περὶ βασιλείας ἥδη καὶ μειζόνων πραγμάτων ὁ Μάτερνος ἐβουλευέτο. ἐπεὶ γὰρ αὐτῷ τὰ προπεπραγμένα πάσης ἐλπίδος μεῖζον ἢν προχωρήσαντα, αἷμα δεῖν μέγα τι δράσας κατορθῶσαι, ἢ, ἐπεὶ περ ἅπαξ ἐν κινδύνῳ καθειστήκει, μὴ ἀσημῶς, μηδ' ἀδόξως τελευτήσαι. ἐπεὶ δὲ αὐτῷ μὴ τοσαύτην ὑπάρχειν δύναμιν ἡγείτο, ὥς ἐξ ἀντιστάσεως ἰσορρόπου καὶ φανερώς ἐφόδου σύστηναι πρὸς τὸν Κόμμοδον, (τό τε γὰρ πλήθος τοῦ Ῥωμαίων δήμου ἐλογίζετο εὖνοον ἔτι τῷ Κομμόδῳ ὑπάρχον, τὴν τε τῶν περὶ αὐτὸν δορυφόρων εὐνοίαν)· τέχνη καὶ σοφία ἤλπισε περιέσεσθαι· καὶ μηχανᾶται τοιόνδε τι.

Ἦρος ἀρχῇ ἐκάστου ἔτους, ὠρισμένης ἡμέρας, Μητρὶ θεῶν πομπὴν τελοῦσι Ῥωμαῖοι· καὶ πάντα, ὅσα παρ' ἐκάστοις πλούτου σύμβολα, κειμήλιά τε βασιλέων, ὕλης τε ἢ τέχνης θαύματα, τῆς θεοῦ προπομπεύει. ἀνετός τε πᾶσι δέδοται ἐξουσία παντοδαπῆς παιδιᾶς, ἐκαστός τε ὃ βούλεται σχῆμα ὑποκρίνεται· οὐδ' ἔστιν οὕτω μέγα ἢ ἐξαιρετον ἀξίωμα, ὃ μὴ παντὶ τῷ βουλομένῳ ἀμφισπέντι, ὑπάρχει παῖξαι τε καὶ κρύψαι τὴν ἀλήθειαν, ὥς μὴ ῥαδίως διαγνῶναι τὸν τε ὄντα καὶ τὸν μιμούμενον. ἔδοξε δὴ τῷ Μάτερνῳ καιρὸς ἐπιτήδειος εἶναι εἰς τὸ τὴν ἐπιβουλὴν λαθεῖν. ἤλπισε γὰρ, αὐτός τε ἀναλαβὼν

τὸ τῶν δορυφόρων σχῆμα, καὶ τοὺς σὺν αὐτῷ ὀπλί-  
 σας ὁμοίως, ἀναμίξας τε τῷ πλήθει τῶν αἰχμοφό-  
 ρων, καὶ τῆς πομπῆς νομισθεὶς μέρος, μηδενὸς τε  
 προφυλαττομένου αἰφνιδίως ἐπιπεσὼν, τὸν Κόμμο-  
 δον διαχρήσασθαι. ἀλλὰ προδοσίας γενομένης, καὶ  
 τινων τῶν σὺν αὐτῷ προκατελθόντων εἰς τὴν πόλιν,  
 καὶ τὴν ἐπιβουλήν κατειπόντων, (φθόνος γὰρ αὐ-  
 τοὺς εἰς τοῦτο παρώξυνεν, εἰ δὴ ἔμελλον ἀντὶ λη-  
 στοῦ δεσπότην ἔξιν καὶ βασιλέα·) πρὶν ἐλθεῖν τὴν  
 ἑορτήν, αὐτὸς τε ὁ Μάτερος συλληφθεὶς τὴν κε-  
 φαλήν ἀπετμήθη, καὶ οἱ συνωμόται ἀξίας ὑπέσχον  
 δίκας. ὁ δὲ Κόμμοδος θύσας τε τῇ θεῷ, καὶ χαρι-  
 στήρια ὁμολογήσας, τὴν ἑορτήν ἐπετέλει, παρέπεμπε  
 τε τὴν θεὸν χαίρων· καὶ σωτήρια τοῦ βασιλέως ὁ  
 δῆμος μετὰ τῆς ἑορτῆς ἐπανηγύριζε.

11. Θρησκεύουσι δὲ μάλιστα τὴν θεὸν τήνδε  
 Ῥωμαῖοι ἐξ αἰτίας τοιαύτης, ὡς ἱστορία παρειλήφα-  
 μεν, ἧς ἐπιμνήσθῃναι ἔδοξε διὰ τὴν παρ' Ἑλλήνων  
 τισὶν ἄγνωσίαν. αὐτὸ μὲν τὸ ἄγαλμα διοπετὲς, ὡς  
 λέγουσιν· οὔτε δὲ τὴν ὕλην, οὔτε, τεχνιτῶν ὅστις  
 ἐποίησεν, ἐγνωσμένον, οὐδὲ ψανστὸν χειρὸς ἀνθρω-  
 πίνης. τοῦτο δὲ πάλαι μὲν ἐξ οὐρανοῦ κατεῖχεθῆ-  
 ναι λόγος εἰς τινα τῆς Φρυγίας χῶρον, Πισσινοῦς  
 δὲ ὄνομα αὐτῷ, τὴν δὲ προσηγορίαν λαβεῖν τὸν τό-  
 πον ἐκ τοῦ πεσόντος ἀγάλματος ἐξ οὐρανοῦ, καὶ  
 πρῶτον ἐκεῖσε ὀφθῆναι. ὡς δὲ παρ' ἑτέροις εὐρο-  
 μεν, Ἦλω τῷ Φρυγὶ καὶ Ταντάλῳ τῷ Λυδῷ πέλε-  
 μον ἐκεῖ γενέσθαι λέγουσιν, οἱ μὲν περὶ ὁδῶν, οἱ  
 δὲ περὶ τῆς Γανυμήδους ἄρπαγῆς· ἰσορρόπου δὲ

ἐπὶ πολὺ τῆς μάχης γενομένης, ἑκατέρωθεν πεσεῖ  
 ἱκανοὺς, καὶ τὴν συμφορὰν ὄνομα δοῦναι τῷ χωρίῳ  
 ἔνθα καὶ τὸν Γαννυμήδην ἄρπασθέντα, ἄφανῇ γε  
 νέσθαι λόγος, ἀνθελκόντων αὐτὸν τοῦ ἀδελφοῦ κα  
 τοῦ ἐραστοῦ· ἄφανοὺς δὲ γενομένου τοῦ σώματος  
 ἐκθειασθῆναι τὸ πάθος τοῦ μειρακίου ἐς μῦθον  
 καὶ τὴν Διὸς ἄρπαγὴν. ἐν δὲ τῷ προειρημένῳ Περ  
 σινοῦντι πάλαι μὲν Φρύγες ὠργιάζον ἐπὶ τῷ ποτα  
 μῷ Γάλλῳ παραδόξοντι, ἀφ' οὗ τὴν ἐπωνυμίαν φέ  
 ρουσιν οἱ τῇ θεῷ τομίαι ἱερωμένοι. ἐπεὶ δὲ Ῥωμαίων  
 ἤϋξετο τὰ πράγματα, φασὶν αὐτοῖς χρησθῆναι, με  
 νεῖν τε τὴν ἀρχὴν καὶ εἰς μέγα προχωρήσειν, εἰ τὴν  
 Πεσσινοντιάν θεὸν μεταγάγοιεν ὡς αὐτούς. πέμ  
 ψαντες δὲ πρέσβεις εἰς Φρύγας, τὸ ἄγαλμα ἦτουν·  
 ἔτυχον δὲ ῥαδίως, συγγένειαν προβαλλόμενοι, καὶ  
 τὴν ἀπ' Αἰνείου τοῦ Φρυγὸς εἰς αὐτοὺς διαδοχὴν  
 καταλέγοντες. κομισθέν δὲ ἐπὶ νεῶς τὸ ἄγαλμα, καὶ  
 γενόμενον ἐν ταῖς τοῦ Θύμβριδος ἐκβολαῖς, (ταύταις  
 γὰρ ἀντὶ λιμένων ἐχρῶντο Ῥωμαῖοι) ἔστησε θεία  
 δυνάμει τὸ σκάφος. ἐπὶ πολὺ δὲ πανδημεὶ τῶν Ῥω  
 μαίων τὴν ναῦν ἐφελκόντων, ἀντεχούσης τῆς ἰλῦος,  
 οὐ πρότερον ἢ ναῦς ἀνέδραμε, πρὶν ἢ τὴν ἰέρειαν  
 ἐνεχθῆναι τῆς θεοῦ. [ἦτις τῆς Ἑστίας ἦν.] ταύτην  
 ἔδει παρθενεῦεσθαι· αἰτίαν δὲ διαφθορᾶς εἶχεν.  
 ὥς μέλλουσα δὲ κριθῆσεσθαι, ἱκετεύει τὸν δῆμον,  
 ἐπιτρέψαι τῇ Πεσσινοντιᾷ θεῷ τὴν κρίσιν· καὶ  
 λυσαμένη τὴν ζώνην, ἐπαφῆκε τῇ πρῶτῃ τῆς νεῶς,  
 προσευξαμένη, εἰ παρθένος εἴη καὶ ἀγνή, πεισθῆ  
 ναι τὸ σκάφος. ῥαδίως δὲ, τῆς ζώνης ἐξηρημένης,



ἡ ναὺς ἠκολούθησεν· ὁμοῦ δὲ τὸ ἐναργές τῆς Θεοῦ καὶ τὸ σεμνὸν τῆς παρθένου Ῥωμαῖοι ἐθαύμασαν. τοσαῦτα μὲν δὴ τῆς Περσινουντίας Θεοῦ φιλοτιμότερον ἱστορήσθω, οὐκ ἄχαριν ἔχοντα γινώσιν τοῖς τὰ Ῥωμαίων οὐκ ἀκριβοῦσιν. ὁ δὲ Κόμμοδος, ἐκφυγὼν τὴν Ματέρνον ἐπιβουλήν, πλείονί τε περὶ αὐτὸν ἐχρήτο φρουρᾶ, καὶ σπανίως τοῖς δῆμοις ἐπὶ φαίνεται, τὰ πλείστα ἐν προαστείοις καὶ τοῖς ἀπωτέρω τῆς πόλεως βασιλικοῖς κτήμασι διατρίβων, καὶ ἑαυτὸν δικαστηρίων ἀπείργων καὶ βασιλικῶν πράξεων.

12. Συνέβη δὲ κατ' ἐκεῖνο καιροῦ λοιμώδη νόσον κατασχεῖν τὴν Ἰταλίαν· μάλιστα δὲ τὸ πάθος τῇ Ῥωμαίων πόλει ἤκμασεν, ἅτε πολυανθρώπῳ τε οὕσῃ, καὶ τοὺς πανταχόθεν ὑποδεχομένη. πολλὴ τὲ τις φθορὰ ἐγένετο ὑποζυγίων ἅμα καὶ ἀνθρώπων. τότε ὁ Κόμμοδος, συμβουλευσάντων αὐτῷ τινῶν ἱατρῶν, εἰς τὴν Λαύρεντον ἀνεχώρησεν. εὐψυχέστερον γὰρ τὸ χωρίον καὶ μεγίστοις κατάσκιον δαφνηφόροις ἄλσεσιν, (οὗθεν καὶ τὸ ὄνομα τῷ χωρίῳ,) σωτήριον εἶναι ἐδόκει, καὶ πρὸς τὴν τοῦ ἀέρος φθορὰν ἀντέχειν ἐλέγετο, εὐωδία τε τῆς τῶν διαφνῶν ἀποφορᾶς, καὶ τῇ τῶν δένδρων ἡδεῖα σκιᾷ. ἀλλὰ καὶ οἱ κατὰ τὴν πόλιν, κελευδόντων τῶν ἱατρῶν, μύρου εὐωδιστάσιον τὰς τε ὀσφρήσεις καὶ τὰ ὅλα ἐναπίμπλασαν, θυμιάμασί τε καὶ ἀρώμασι συνεχῶς ἐχρῶντο, φασκόντων τινῶν, τὴν εὐωδίαν φθάσασαν ἐμπιμπλάναι τοὺς πόρους τῶν αἰσθήσεων, καὶ κωλύειν δέχεσθαι τὸ φθινῶδες τοῦ ἀέρος, ἢ, εἰ καὶ τι προεμπέσοι, κατεργάζεσθαι δυνάμει κρείττονι. πλὴν

οὐδέν ἦτιον ἢ νόσος ἐπὶ πλεῖστον ἤκμασε, πολλῆς ἀνθρώπων φθορᾶς γενομένης, πάντων τε ζώων τοῖς ἀνθρώποις συνοίκων.

Ἐπέσχε δὲ κατ' αὐτὸ καὶ λιμός τὴν πόλιν ἐξ αἰτίας τῆς αὐτῆς. Κλέανδρός τις ἦν, τὸ μὲν γένος Φρύξ, τῶν δημοσίων εἰσθότων ὑπὸ κήρυκι πιπράσκεσθαι οἰκέτης δὲ βασιλικὸς γενόμενος, συναυξηθεὶς τε τῷ Κομμόδῳ, εἰς τοσοῦτον ὑπ' αὐτοῦ τιμῆς καὶ ἐξουσίας προήχθη, ὥς τὴν τε τοῦ σώματος φρουράν, καὶ τὴν τοῦ θαλάμου ἐξουσίαν, τὴν τε τῶν στρατῶν ἀρχὴν ἐγκειρισθῆναι· ὑπὸ δὲ πλούτου καὶ τρυφῆς ἀνεπείσθη καὶ πρὸς βασιλείας ἐπιθυμίαν. ἀθροίζων δὲ χρήματα, καὶ στίτου πλεῖστον συνωνόμενος καὶ ἀποκλείων, ἤλπιζε προσάξασθαι τὸν τε δῆμον καὶ τὸ στρατόπεδον, εἰ πρῶτον ἐν σπάνει τῶν ἐπιτηδείων καταστήσας, ἐπιδόσει λαμπραῖς, ὑλόντας πόθῳ τοῦ χρεϊώδους, προσάγαγοιτο. μέγιστον δὲ γυμνάσιον κατασκευάσας, λουτρὸν δημόσιον ἀνῆκεν αὐτοῖς. ὁ μὲν οὖν οὕτω τὸν δῆμον ἐδελέαζεν.

Οἱ δὲ Ῥωμαῖοι, ἀπεχθῶς ἔχοντες πρὸς αὐτόν, καὶ τῶν δεινῶν τὰς αἰτίας εἰς ἐκεῖνον ἀναφέροντες, μισοῦντες αὐτοῦ τὸ ἀκόρεστον τῆς τοῦ πλούτου ἐπιθυμίας, τὰ μὲν πρῶτα ἐν θεάτροις συνιστάμενοι κατὰ πλήθη, κακῶς ἠγόρευον· καὶ τὸ τελευταῖον, διάγοντος ἐν προαστείῳ τοῦ Κομμόδου, ἐπελθόντες πανδημεὶ ἐβόων, καὶ τὸν Κλέανδρον εἰς θάνατον ἥτιουν. ταραχῆς δὲ οὔσης περὶ τὸ προάστειον, τὸ ὅτε Κομμόδου ἐν τοῖς ἀνακεχωρηκόσι τόποις ἡδοναῖς σχολάζοντος, ἀγνοοῦντός τε τὰ θρυλλούμενα, (ἐπεὶ



περ ὁ Κλεάνδρος ἀγγέλλεσθαι τι τῶν πραττομένων ἐκώλυνεν αὐτοῦ) αἰφνιδίως, οὐ προςδοκῶντος τοῦ δήμου, ἐπιφαίνονται ὠπλισμένοι, κελεύσαντος τοῦ Κλεάνδρου, πάντες [δὲ] οἱ βασιλαιοὶ ἱππεῖς, τοὺς τε ἐντυγχάνοντας ἔβαλλον καὶ ἐτίτρωσκον. ὁ δὲ δῆμος οὐδὲ ἀντιστῆναι οἶός τε ἦν, ἄνοπλοι πρὸς ὠπλισμένους, καὶ πεζοὶ πρὸς ἱππεῖς· τροπῆς δὲ γενομένης, ἔφευγον εἰς τὴν πόλιν. ἐφθείρετο δὲ ὁ δῆμος οὐ μόνον βαλλόμενος ὑπὸ τῶν στρατιωτῶν, οὐδὲ πατούμενος ὑπὸ τῶν ἵππων, ἀλλὰ καὶ ὑπὸ τοῦ πλήθους ὠθούμενος· καὶ ὑπὸ τῶν ἱππέων ἐπάλληλοι πίπτοντες, πολλοὶ ἀπώλοντο. μέχρι μὲν οὖν τῶν τῆς Ῥώμης πυλῶν ἀκωλύτως οἱ ἱππεῖς διώκοντες, τοὺς ἐμπίπτοντας ἀφειδῶς ἀνήρουν. ἐπεὶ δὲ οἱ ἐν τῇ πόλει μέιναντες, αἰσθόμενοι τὸ κατειληφὸς πάθος, ἀποκλείσαντες τὰς τῶν οἰκιῶν εἰσόδους, εἰς τε τὰ δωμάτια ἀναβάντες, λίθοις καὶ κεράμοις ἔβαλλον τοὺς ἱππεῖς· οἱ δὲ ἔπασχον ἅπερ δεδράκεισαν, οὐδενὸς μὲν αὐτοῖς συστάδην μαχομένου, τοῦ δὲ πλήθους ἐξ ἀσφαλοῦς ἤδη βάλλοντος αὐτούς. τιτρωσκόμενοι τοίνυν, καὶ μὴ φέροντες, ἐς φυγὴν ἐτράπησαν. πολλοὶ δὲ αὐτῶν διεφθείροντο ὑπὸ [τε] τῆς τῶν λίθων συνεχοῦς βολῆς· οἱ δὲ ἵπποι, κυλινδουμένοις τοῖς λίθοις ἐπιβαίνοντες, ὠλίσθαινον, καὶ τοὺς ἐπιβάτας ἀπωθοῦντο. πολλῶν δὲ ἐκατέρωθεν πιπτόντων, ἐπεβοήθουν τῷ δήμῳ καὶ οἱ τῆς πόλεως πεζοὶ στρατιῶται, μίσει τῶν ἱππέων.

13. Ὁντος δὲ πολέμου ἐμφυλίου, ἄλλος μὲν οὐδεὶς ἀγγεῖλαι τὰ πραττόμενα τῷ Κομμόδῳ ἐβού-

λετο, δέει τῆς Κλεάνδρου ἐξουσίας. ἡ δὲ πρεσβυτάτη τῶν Κομμόδου ἀδελφῶν, (Φαδίλλα ἦν ὄνομα αὐτῇ,) εἰσδραμοῦσα πρὸς τὸν βασιλέα, (ῥαδία δὲ ἡ εἰσόδος αὐτῇ καὶ ἀκώλυτος, αἶτε ἀδελφῇ,) λυσαμένη τὰς τρίχας, ῥίψασά τε εἰς τὴν γῆν ἑαυτήν, οὐδὲν ἄλλ' ἢ πένθους σχῆμα δείξασα· „Σὺ μὲν, ἔφη, ὦ βασιλεῦ, μένων ἐπὶ ἡσυχίᾳ, τῶν πραττομένων ἀγνοίᾳ, ἐν ἐσχάτῳ καθέστηκας κινδύνῳ· ἡμεῖς δὲ, τὸ σὸν γένος, ὅσον οὐδέπω ἀπολούμεθα. οἴχεται δέ σοι ὁ τε δῆμος Ῥωμαίων, καὶ τὸ πλεῖστον τοῦ στρατιωτικοῦ. ἃ δὲ πρὸς μηδενὸς Βαρβάρων πείσεσθαι προσεδόκωμεν, ταῦτα δρῶσιν ἡμῶς οἱ οἰκέται· καὶ οὗς μάλιστα εὐηργέτησας, τούτους ἐχθροὺς ἔχεις. Κλέανδρος ἐπὶ σὲ τόν τε δῆμον καὶ τὸ στρατιωτικὸν ὥπλισεν· ἐκ δὲ διαφόρου καὶ ἐναντίας γνώμης, οἱ μὲν μισοῦντες αὐτόν, ὁ δὲ δῆμος, οἱ δὲ στέργοντες, πᾶν τὸ ἱππικὸν τάγμα, ἐν ὀπλοῖς εἰσί· καὶ φθείροντες ἀλλήλους, ἐμφυλίου αἵματος τὴν Ῥώμην ἐπλήρωσαν. τὰ δ' ἑκατέρου τοῦ πλήθους δεινὰ ἡμῶς προσλήπεται, εἰ μὴ τὴν ταχίστην πρὸς τὸν θάνατον ἐκδώσεις πονηρὸν οἰκέτην, ὀλέθρου τοσοῦτου τοῖς μὲν αἵτιον ἤδη γεγονότα, ἡμῖν δὲ ἐσόμενον ὅσον οὐδέπω.,,

Τοιαῦτά τινα εἰποῦσα, ῥηξαμένη τε τὴν ἐσθῆτα, καὶ τῶν παρόντων τινὲς θαρρόησαντες τοῖς τῆς ἀδελφῆς τοῦ βασιλέως λόγοις, τὸν Κόμμοδον ἐτάραξαν. ἐκπλαγεῖς δὲ ἐκείνος, τόν τε ἐπικείμενον κίνδυνον οὐ μέλλοντα, ἀλλὰ παρόντα ἤδη φοβηθεῖς, μεταπέμπεται τὸν Κλέανδρον, οὐδὲν μὲν τι εἰδότα τῶν ἀπηγγελεμένων, οἰόμενον δὲ. ἐλθόντα δ' αὐτόν

συλληφθῆναι κελεύει· καὶ τὴν κεφαλὴν ἀποτεμών, δόρατί τε ἐπιμήκει ἐγκαταπῆξας, ἐκπέμπει τερπνόν καὶ ποθεινὸν τῷ δήμῳ θάσμα.

Ἔσθη γὰρ οὕτω τὸ δεινόν, καὶ ἑκάτεροι πολεμοῦντες ἐπαύσαντο· οἱ μὲν στρατιῶται, ἀνηρημένον ἰδόντες ὑπὲρ οὗ ἐμάχοντο, δεῖ τε τῆς τοῦ βασιλέως ὀργῆς· συνέσαν γὰρ ἐξηπατῆσθαι, καὶ τὰ δρασθέντα παρὰ γνώμην αὐτοῦ τετολμηκέναι· ὁ δὲ δῆμος κεκόρεστο, τιμωρίαν παρὰ τοῦ τὰ δεινὰ δράσαντος εἰληφώς. προσανείλον δὲ καὶ τοὺς παῖδας τοῦ Κλεάνδρου, (δύο δὲ ἦσαν ἄρῶνες αὐτῷ) πάντας τε, ὅσους ἤδεσαν ἐκείνῳ φίλους, διεχρήσαντο· σύροντές τε τὰ σώματα, καὶ πᾶσαν ὕβριν ἐνυβρίσαντες, τέλος λελωβημένους εἰς τοὺς ὄχετους ἔρριψαν φέροντες· τοιοῦτῳ μὲν δὴ τέλει Κλεάνδρός τε καὶ οἱ περὶ αὐτὸν ἐχρήσαντο, φιλοτιμησαμένης, ὥς ἂν τις εἴποι, τῆς ἀνθρωπίνης φύσεως, ἐν ἐνὶ δεῖξαι, ὅτι ἐκ τῆς ἐσχάτης εὐτελείας εἰς τὸ μέγιστον ὕψους ἄραι, καὶ πάλιν τὸν ἀρθέντα ῥίψαι ὀλίγη καὶ ἀνέλπιτος δύναται τύχης ῥοπή.

Ὁ δὲ Κόμμοδος, δεδιώς μὲν τὴν τοῦ δήμου κίνησιν, μή τι καὶ περὶ αὐτοῦ νεωτερίσειεν, ὅμως δὲ παρορμησάντων αὐτὸν τῶν οἰκείων, κατελθὼν ἐς τὸ αὐτοῦ, μετὰ πάσης εὐφημίας τε καὶ παραπομπῆς τοῦ δήμου ὑποδεχθεὶς, εἰς τὴν βασιλείον ἐπανῆλθεν αὐλήν. πειραθεὶς δὲ τοσούτων κινδύνων, ἀπίστως προσεφέρετο πᾶσιν, ἀφειδῶς τε φρονέων, καὶ πάσαις διαβολαῖς ῥηδῶς πιστεύων, μηδὲ τινα προσίμενος τῶν λόγου ἀξίων, ἀλλὰ τῆς μὲν περὶ τὰ καλὰ

σπουδῆς ἀπῆγεν ἑαυτὸν· ἐδεδούλωντο δὲ πᾶσαν αὐτοῦ τὴν ψυχὴν νύκτωρ τε καὶ μεθ' ἡμέραν ἐπ' ἄλλῃ· λοι καὶ ἀκόλαστοι σώματος ἡδοναί. καὶ σώφρων μὲν πᾶς, καὶ παιδείας κ' ἂν μετρίως μεμνημένος, τῆς αὐλῆς ὥς ἐπίβουλος ἐδιώκετο· γελωτοποιοὶ δὲ καὶ τῶν αἰσχίστων ὑποκριταὶ εἶχον αὐτὸν ὑποχείριον. ἄρμάτων τε ἡνιοχείας καὶ θηρίων ἐξ ἀντιστάσεως μάχας ἐπαιδεύετο, τῶν μὲν κολάκων εἰς ἀνδρείας δόξαν αὐτὰ ὑμνοῦντων, τοῦ δὲ ἀπρεπέστερον μετιόντος ἢ βασιλεῖς σώφρονα ἡρμोजεν.

14. Ἐγένοντο δὲ τινες κατ' ἐκεῖνο καιροῦ καὶ διοσημίαι. ἀστέρες γὰρ ἡμέριοι συνεχῶς ἐβλέποντο, ἕτεροί τε εἰς μῆκος κεχαλασμένοι, ὥς ἐν μέσῳ ἄετι κορμασθαι δοκεῖν· ζῶα τε παντοῖα, καὶ τὴν ἑαυτῶν φύσιν μὴ τηροῦντα, σχήμασί τε ἄλλοδαποῖς καὶ μέρεσι σώματος ἀναρμόστοις πολλάκις ἀπεκυήθη. μέγιστον δὲ δειρὸν καὶ τὸν παρόντα καιρὸν ἐλύπησε, καὶ πρὸς τὸ μέλλον οἰωνίσματι καὶ φαύλῳ συμβόλῳ χρωμένους πάντας ἐτάραξεν· οὔτε γὰρ ὕμβρου προὔπαρξαντος, οὔτε νεφῶν ἀθροισθέντων, σεισμοῦ δὲ ὀλίγου προγενομένου γῆς, εἴτε σκηπτοῦ νύκτωρ κατενεχθέντος, εἴτε καὶ πυρὸς ποθεν ἐκ τοῦ σεισμοῦ διαρρύνετος, πᾶν τὸ τῆς Εἰρήνης τέμενος κατεφλέχθη, μέγιστον καὶ κάλλιστον γενόμενον τῶν ἐν τῇ πόλει ἔργων. πλουσιώτατον δὲ ἦν πάντων ἱερῶν, δι' ἀσφάλειαν ἀναθήμασι κεκοσμημένον χρυσοῦ τε καὶ ἀργύρου· ἕκαστος δὲ, ὃν εἶχεν, ἐκεῖσε ἐθησαυρίζετο. ἀλλὰ τὸ πῦρ ἐκείνης νυκτὸς πολλοὺς ἐκ πλουσιῶν πένητας ἐποίησεν. ὅθεν ὠλοφύροντο

κοινή μὲν πάντες τὰ δημόσια ἕκαστος δὲ τὰ ἴδια αὐτοῦ.

Καταφλέξαν δὲ τὸ πῦρ τὸν τε νεὼν καὶ πάντα τὸν περίβολον, ἐπενεμήθη καὶ τὰ πλεῖστα τῆς πόλεως καὶ κάλλιστα ἔργα· ὅτε καὶ τῆς Ἑστίας τοῦ νεὼ καταφλεχθέντος ὑπὸ τοῦ πυρός, γυμνωθὲν ᾤφθη τὸ τῆς Παλλάδος ἄγαλμα, ὃ σέβουσι καὶ κρύπτουσι Ῥωμαῖοι, κομισθὲν ἀπὸ Τροίας, ὡς λόγος· ὅτε πρῶτον καὶ μετὰ τὴν ὑπ' Ἰλίου εἰς Ἰταλίαν ἄφειν εἶδον οἱ καθ' ἡμᾶς ἄνθρωποι. ἀρπάσασαι γάρ τὸ ἄγαλμα αἱ τῆς Ἑστίας ἱέρειαι παρθένοι, διὰ μέσης τῆς ἱερᾶς ὁδοῦ εἰς τὴν τοῦ βασιλέως αὐλὴν μετεκόμισαν. κατεφλέχθη δὲ καὶ πλεῖστα ἄλλα τῆς πόλεως μέρη κάλλιστα. ἱκανῶν τε ἡμερῶν πάντα ἐπιὼν τὸ πῦρ ἐπεβύσκετο· οὐδὲ πρότερον ἐπαύσατο, πρὶν ἢ κατενεχθέντες ὄμβροι ἐπέσχον αὐτοῦ τὴν ὁρμήν.

Ὅθεν καὶ τὸ πᾶν ἔργον ἐξεθειάσθη, πιστευόντων κατ' ἐκείνο καιροῦ τῶν τότε ἀνθρώπων, ὅτι γνώμη θεῶν καὶ δυνάμει ἤρξατό τε τὸ πῦρ καὶ ἐπαύσατο. συνεβάλλοντο δὲ τινες ἐκ τῶν κατελιηφότων, πολέμων σημεῖον εἶναι τὴν τοῦ νεὼ τῆς Εἰρήνης ἀπώλειαν. τὰ γοῦν ἀκολουθήσαντα, ὡς ἐν τοῖς ἑξῆς ἐροῦμεν, ἐκ τῆς ἀποβάσεως τὴν προϋπάρχουσαν φήμην ἐπιστώσατο. πολλῶν δὲ καὶ δεινῶν συνεχῶς κατελιηφότων τὴν πόλιν, οὐκέτι ὁ Ῥωμαίων δῆμος μετ' εὐνοίας τὸν Κόμμοδον ἐπέβλεπεν· ἀλλὰ καὶ τὰς αἰτίας τῶν ἐπαλλήλων συμφορῶν εἰς τοὺς ἐκείνου ἀκρίτους φόνους καὶ τὰ λοιπὰ τοῦ βίου ἀνέφερεν

ἑμαρτήματα. οὐδὲ γὰρ ἐλάνθανε τὰ πραττόμενα πάντας, ἀλλὰ οὐδὲ αὐτὸς λανθάνειν ἤθελεν· ἃ δὲ πράττων οἴκοι διεβάλλετο, ταῦτα καὶ δημοσίᾳ δεῖξαι ἐτόλμησεν. εἰς τοσοῦτόν τε μανίας καὶ παροινίας προὐχώρησεν, ὥς πρῶτον μὲν τὴν πατρίαν προσηγορίαν παραιτήσασθαι· ἀντὶ δὲ Κομμόδου καὶ Μάρκου υἱοῦ, Ἡρακλῆα τε καὶ Διὸς υἱὸν αὐτὸν κελεύσας καλεῖσθαι, ἀποδυσάμενός τε τὸ Ῥωμαίων καὶ βασιλείον σχῆμα, λεοντῆν ὑπεατρώννυτο, καὶ ῥόπαλον μετὰ χεῖρας φέρων· ἀμφιέννυτό τε ἀλουργεῖς καὶ χρυσοῦφεῖς ἐσθῆτας, ὥς εἶναι καταγέλαστον αὐτόν, [καὶ] ὑφ' ἐνὶ σχήματι θηλειῶν πολυτέλειαν καὶ ἡρώων ἰσχὺν μιμούμενον. τοιοῦτος μὲν δὴ προῖων ἐφαίνετο. ἥλλαξε δὲ καὶ τῶν ἐνιαυσιαίων μηνῶν τὰ ὀνόματα, ὅσα μὲν ἀρχαῖα καταλύσας, πάντας δὲ ταῖς ἑαυτοῦ προσηγορίαις ὀνομάσας· ὧν αἱ πλεῖσται εἰς Ἡρακλῆα δῆθεν, ὥς ἀνδρεϊότατον, ἀνεφέροντο. ἔστησε δὲ καὶ ἀνδριάντας αὐτοῦ κατὰ πᾶσαν τὴν πόλιν, ἀλλὰ μὴν καὶ ἀντικρὺ τοῦ τῆς συγκλήτου Συνεδρίου τόξον διηγκυλημένον· ἐβούλετο γὰρ δὴ καὶ τὰς εἰκόνας αὐτῷ φόβον ἀπειλεῖν. τὸν μὲν οὖν ἀνδριάντα μετὰ τὴν ἐκείνου τελευτὴν καθελοῦσα ἡ Σύγκλητος, Ἐλευθερίας εἰκόνα ἰδρῦσατο.

15. Ὁ δὲ Κόμμωδος, μηκέτι κατέχων ἑαυτοῦ, δημοσίᾳ θέας ἐπετέλεσεν, ὑποσχόμενος τὰ τε θηρία πάντα ἰδίᾳ χειρὶ κατυκτενεῖν, καὶ τοῖς ἀνδρειοτάτοις τῶν νεανιῶν μονομαχήσειν. διαδραμοῦσης δὲ τῆς φήμης, συνέθεον ἕκ τε τῆς Ἰταλίας πάσης καὶ τῶν ὁμόρων ἔθνων, Θεασόμενοι ἃ μὴ πρότερον μῆτε



ἐωράκεισαν, μήτε ἡκηκόεισαν. καὶ γὰρ διηγγέλλετο  
 αὐτοῦ τῆς χειρὸς τὸ εὖστοχον, καὶ ὅτι ἔμελεν αὐτῷ,  
 ἀκοντίζοντι καὶ τοξεύοντι μὴ πταίνειν. συνῆσαν δὲ  
 παιδεύοντες αὐτὸν Παρθυαίων οἱ τοξικὴν ἀκριβοῦν-  
 τες, καὶ Μαυρουσίων οἱ ἀκοντίζειν ἄριστοι, οὓς  
 πάντας εὐχειρία ὑπερέβαλλεν. ἐπεὶ δὲ κατέλαβον αἱ  
 τῆς θεάς ἡμέραι, τὸ μὲν ἀμφιθέατρον πεπλήρωτο·  
 τῷ δὲ Κομμόδῳ περιδρομος κύκλῳ κατεσκεύαστο,  
 ὥς μὴ συστάδην τοῖς θηρίοις μαχόμενος κινδυνεύοι,  
 ἄνωθεν δὲ καὶ ἐξ ἀσφαλοῦς ἀκοντιζῶν ἐντεθίας  
 μᾶλλον ἢ ἀνδρείας παρέχοιτο δεῖξιν. ελάφους μὲν  
 οὖν καὶ δορκάδας, ὅσα τε κεραιφόρα, πλήν ταύρων,  
 συνθέων αὐτοῖς καὶ καταδιώκων ἔβυλλε, φθάνων τε  
 αὐτῶν τὸν δρόμον, καὶ πληγαῖς καὶ αἰσίοις ἀναιρῶν·  
 λέοντας δὲ καὶ παρδαλεις, ὅσα τε ζῶα γενναῖα πε-  
 ριθέων ἄνωθεν κατηκόντιζεν· οὐδὲ τις εἶδεν ἀκόν-  
 τιον δεύτερον, οὐδὲ τραῦμα ἄλλο πλήν τοῦ θανα-  
 τηφόρου. ἅμα γὰρ τῇ τοῦ ζώου δρμῇ, κατὰ τοῦ  
 μετώπου ἢ κατὰ καρδίας ἔφερε τὴν πληγὴν· καὶ οὐ-  
 δέποτε σκοπὸν ἄλλον ἔσχεν, οὐδὲ ἐπ' ἄλλο μέρος  
 ἤλθε τὸ ἀκόντιον τοῦ σώματος, ὥς μὴ ἅμα τε τραῦ-  
 σαι καὶ φονεῦσαι. τὰ δὲ πανταχόθεν ζῶα ἡθροί-  
 ζετο αὐτῷ· τότε γοῦν εἶδομεν, ὅσα ἐν γραφαῖς ἐθαυ-  
 μάζομεν. ἀπὸ τε γὰρ Ἰνδῶν καὶ Αἰθιοπῶν, εἴ τι  
 πρότερον ἄγνωστον ἦν, μεσημβρίας τε καὶ τῆς ἀρ-  
 κτίας γῆς ζῶα πάντα φονεύων Ῥωμαίοις ἔδειξε. τὸ  
 δ' εὖστοχον τῆς χειρὸς αὐτοῦ πάντες ἐξεπλήττοντο.  
 λαβὼν οὖν ποτε βέλη, ὧν αἱ ἀκμαὶ ἦσαν μνηροειδεῖς,  
 ταῖς Μαυρουσίαις στρουθοῖς, ὀξύτατα φερομέναις

καὶ ποδῶν τάχει καὶ κολπῶσει πτερῶν, ἐπαφιεῖς τὰ βέλη κατ' ἄκρου τοῦ τραχήλου, ἐκαρτόμει, ὡς τῶν κεφαλῶν ἀφηρεημένας ὁρμῇ τοῦ βέλους ἔτι περιθεῖν αὐτάς, ὡς μηδὲν παθούσας. παρδάλεως δὲ ποτε ὄξυτάτῃ δρόμῳ τὸν ἐκκαλούμενον καταλαβούσης, φθάσας τῷ ἀκοντίῳ μέλλουσας δήξασθαι, τὴν μὲν ἀπέκτεινε, τὸν δὲ ἐρῶύσατο, φθάσας τῇ τοῦ δόρατος αἰχμῇ τὴν τῶν ὀδόντων ἀκμὴν. λεόντων δὲ ποτε ἐξ ὑπογαίων ἑκατὸν ἀναρῶν φθέντων, ἴσασιθμοῖς ἀκοντίοις πάντας ἀπέκτεινεν, ὡς, ἐπὶ πολὺ κειμένων τῶν πτωμάτων, δι' αὐτὸ τοῦτο ἐπὶ σχολῆς πάντας ἀριθμῆσαι, καὶ μηδὲν ἰδεῖν περιττὸν ἀκόντιον.

Μέχρι μὲν τούτων, εἰ καὶ βασιλείας τὰ πραττόμενα ἦν ἀλλότρια, πλὴν ἀνδρείας καὶ εὐστοχίας παρὰ τοῖς δημῶδεσιν εἶχε τινα χάριν. ἐπεὶ δὲ καὶ γυμνός εἰς τὸ ἀμφιθέατρον εἰσῆλθεν, ὅπλα τε ἀναλαβὼν ἐμονομάχει, τότε σκυθρωπὸν εἶδεν ὁ δῆμος θέαμα τὸν εὐγενῆ καὶ Ῥωμαίων βασιλέα, μετὰ τοσαῦτα τρόπαια πατρός τε καὶ προγόνων, οὐκ ἐπὶ Βαρβάρους ὅπλα λαμβάνοντα στρατιωτικά, ἢ Ῥωμαίων ἀρχῇ πρόποντα, καθυβρίζοντα δὲ τὸ ἀξίωμα αἰσχίστου καὶ μεμιασμένου σχήματι ὁ μὲν οὖν μονομαχῶν, θαδίως τῶν ἀνταγωνιστῶν περιεγένετο, καὶ μέχρι τραυμάτων προεχώρει, ὑπεικόντων ἀπάντων, καὶ τὸν βασιλέα, οὐ τὸν μονομάχον, ἐννοούντων. εἰς τοσοῦτον δὲ προεχώρησε μανίας, ὡς μηκέτι βούλεσθαι μηδὲ τὴν βασιλείον ἐστίαν οἰκεῖν· ἀλλὰ γὰρ μετοικισθῆναι ἐβούλετο εἰς τὸ τῶν μονομαχῶν καταγώγιον. ἑαυτὸν δὲ οὐκέτι Ἡρακλέα, ἀλλὰ τοῦ



μονομαχοῦντων ἐνδόξου τινὸς προτετελευτηκότος  
ὀνόματι καλεῖσθαι προσέταξε. τοῦ δὲ μεγίστου ἀ-  
γάλματος κολοσσιαίου, ὅπερ σέβουσι Ῥωμαῖοι, εἰ-  
κόνα φέρον ἡλίου, τὴν κεφαλὴν ἀποτεμών, ἰδρύντα-  
το ἑαυτοῦ, ὑπογράφας τῇ βύσει [οὐχ] ὥς εἰώθασι  
βασιλικαῖς καὶ πατρῷους προσηγορίας, ἀντὶ δὲ Γερ-  
μανικῷ, μονομάχους χιλλίους νικῆσαντος.

16. Ἔδει δὲ ἄρα ποτὲ κῆκεῖνον παύσασθαι μι-  
μηνότα, καὶ τὴν Ῥωμαίων ἀρχὴν τυραννομένην.  
νέου μὲν γὰρ ἔτους τῆς ἐπιούσης ἔμελλεν ἡμέρας. σέ-  
βουσι δὲ τὴν ἑορτὴν Ῥωμαῖοι, εἰς θεὸν ἀρχαιότατον  
τῆς Ἰταλίας ἐπιχώριον ἀναφέροντες. φασὶ γάρ, αὐ-  
τοῦ καὶ Κρόνον, ὑπὸ Διὸς ἐκβληθέντα τῆς ἀρχῆς,  
κατελθόντα εἰς γῆν, γενέσθαι ξένον, δεδιότα δὲ τὴν  
τοῦ παιδὸς δυναστείαν, παρ' αὐτῷ κρυπτόμενον  
λαθεῖν. ὅθεν καὶ τὸ ὄνομα δοθῆναι τῷ χώρῳ τῆς  
Ἰταλίας, Λατιὸν τε κληθῆναι, ἀπὸ τῆς Ἑλλάδος φω-  
νῆς εἰς τὴν ἐπιχώριον παραχθέν. διὰ ταῦτά τοι καὶ  
μέχρι νῦν Ἰταλιῶται τὰ μὲν Κρόνια προσεορτάζουσι  
θεῷ τῷ λαθόντι. τὴν δὲ τοῦ ἔτους ἀρχὴν ἱερομηνίαν  
ἄγουσι τῷ τῆς Ἰταλίας θεῷ. διπρόσωπον δὲ αὐτοῦ  
ἰδρυται τὸ ἄγαλμα, ἐπειδὴ εἰς αὐτὸν ὁ ἐνιαυτὸς ἀρ-  
χεται τε καὶ παύεται. ταύτης δὲ τῆς ἑορτῆς προῖ-  
ούσης, ἐν ᾗ μάλιστα Ῥωμαῖοι δεξιοῦνται τε ἀλλή-  
λους καὶ προσαγορεύουσι, νομισμάτων τε ἀντιδόσε-  
σι καὶ κοινωνίᾳ τῶν γῆς καὶ θαλάττης καλῶν εὐ-  
φραίνουσιν αὐτούς. ἀρχαί τε ἐπώνυμοι τότε πρῶτον  
τὴν ἐνδοξὸν καὶ ἐνιαυσίον πόρφυραν περιτίθενται.  
πάντων ἑορταζόντων, ὁ Κόμμοδος ἐβουλεύετο, οὐκ

ἐκ τῆς βασιλείου, ὥς ἔθος, προελθεῖν οἰκίας, ἀλλ' ἐκ τοῦ τῶν μονομάχων καταγωγίου, ἀντὶ δὲ τῆς εὐπαρύφου καὶ βασιλικῆς πορφύρας, ὅπλα τε αὐτὸς φέρων, καὶ συμπροϊόντων τῶν λοιπῶν μονομάχων ὀφθῆναι τοῖς Ῥωμαίοις.

Ἐπεὶ δὲ τὴν γνώμην αὐτοῦ ταύτην ἀνήνεγκε πρὸς Μαρκίαν, ἣν εἶχε τῶν παλλακίδων τιμιωτάτην, ἥ οὐδέν τι ἀπεῖχε γαμετῆς γυναικός, ἀλλὰ πάντα ὑπῆρχεν ὅσα Σεβαστῇ, πλην τοῦ πυρός· ἡ μαθοῦσα τὴν παραλόγον οὕτω καὶ ἀπρεπῇ βούλησιν αὐτοῦ, τὰ πρῶτα ἐλιπάρει, καὶ προσπίπτουσα μετὰ δακρύων ἐδεῖτο, μήτε τὴν Ῥωμαίων ἀρχὴν καθυβρίσαι, μήθ' ἑαυτὸν ἐπιδόντα μονομάχοις καὶ ἀπεγνωσμένοις ἀνθρώποις κινδυνεύσαι. ἐπεὶ δὲ πολλὰ ἐκετεύουσα οὐκ ἐτύγχανεν αὐτοῦ, ἡ μὲν δακρύουσα ἀπέστη· ὁ δὲ Κόμμοδος μεταπεμψάμενος Λαίτον, τὸν ἑπαρχὸν τῶν στρατοπέδων, Ἐκλεκτόν τε, τὸν τοῦ Θαλάμου προεστῶτα, ἐκέλευεν αὐτῷ παρασκευασθῆναι, ὥς διανυκτερεύσων ἐν τῷ τῶν μονομάχων καταγωγίῳ, κακεῖθεν προελευσόμενος ἐπὶ τὰς θυσίας τῆς ἱερομηνίας, ὥς Ῥωμαίοις ἔνοπλος ὀφθείη. οἱ δὲ ἰκέτενον καὶ πείθειν ἐπειρῶντο, μηδὲν ἀνάξιον τῆς βασιλείας ποιεῖν.

17. Ὁ δὲ Κόμμοδος ἀσχάλλων, τοὺς μὲν ἀπέμψατο, αὐτὸς δὲ ἐπανελθὼν εἰς τὸ δωματίον, ὥς δὴ καθευδήσων, καὶ γὰρ μεσημβρίας εἰώθει τοῦτο ποιεῖν, λαβὼν γραμματεῖον, τούτων δὴ τῶν ἐκ φιλύρας εἰς λεπτότητα ἡσκημένων, ἐπαλλήλω τε ἀνακλάσει ἀμφοτέρωθεν ἐπτυγμένων, γράφει ὅσους χρή

τῆς νυκτὸς φονεῦθῆναι. ὧν πρώτη μὲν ἦν Μαρκία, εἶποντο δὲ Λαϊτὸς τε καὶ Ἑκλεκτός· ἐπὶ δὲ τοῦτοις πολὺ πλῆθος τῶν Συγκλήτου πρωτευόντων. τοὺς μὲν γὰρ πρεσβυτέρους, καὶ λοιποὺς πατρώους φίλους ἀποσκευάσασθαι πάντας ᾗθελεν, αἰδούμενος ἔχειν αἰσχυρῶν ἔργων σεμνοὺς ἐπόπτας· τῶν δὲ πλουσίων τὰς οὐσίας χαρίσασθαι ἐβούλετο, μερίσαι τε εἰς τοὺς στρατιώτας καὶ τοὺς μονομαχοῦντας· τοὺς μὲν, ἵνα φυλάττοιεν αὐτόν· ταὺς δέ, ἵνα τέροιποιεν.

Γράψας δὴ γραμματεῖον, τίθησιν ἐπὶ τοῦ σκίμποδος, οἷηθεις μηδένα ἐκεῖσε εἰσελεύσεσθαι. ἦν δὲ καὶ παιδίον πάνυ νήπιον, τούτων δὴ τῶν γυμνῶν μὲν ἐσθῆτος, χρυσῶ δὲ καὶ λίθοις πολυτίμοις κεκοσμημένον, οἷς αἰεὶ χαίρουσι Ῥωμαίων οἱ τρυφῶντες. ὑπερηγάπα δὲ αὐτὸ Κόμμοδος, ὥς συγκαθεύδειν πολλάκις· Φιλοκόμμοδός τε ἐκαλεῖτο, δεικνυούσης καὶ τῆς προσηγορίας τὴν στοργήν, τὴν εἰς τὸν παῖδα τοῦ βασιλέως. τὸ δὲ παιδίον τοῦτο ἄλλως ἀθύρον, προσελθόντος τοῦ Κομμόδου ἐπὶ τὰ συνήθη λουτρά τε καὶ κραιπάλας, εἰσδραμὸν εἰς τὸν θάλαμον, ὥσπερ εἰώθει, τὸ γραμματεῖον ἐπὶ τοῦ σκίμποδος κείμενον ἀνελόμενον, ἵνα δὴ παίζειν ἔχοι, πρόεισι τοῦ οἴκου. κατὰ δὲ τινα δαίμονα συνήνηται τῇ Μαρκίᾳ. ἥ δὲ (καὶ αὐτὴ γὰρ ἔσπεργε τὸ παιδίον,) περιπτύξασα καὶ φιλοῦσα, τὸ γραμματεῖον ἀφαιρεῖται, δεδοικυῖα δὲ μή τι τῶν ἀναγκαίων, ὑπὸ νηπιότητος ἀγνοοῦν, παῖζον διαφθείρη. γενερίσασα δὲ τὴν Κομμόδου χεῖρα, ταύτῃ καὶ μᾶλλον

ἐσπούδαζε διεξελθεῖν τὴν γραφὴν. ἐπεὶ δὲ εὗρεν αὐτὸ θανατηφόρον, καὶ πρὸ πάντων αὐτὴν τε μέλ-  
 λουσαν τεθνήξασθαι, Αἰτὸν τε καὶ Ἐκλεκτον ἐπα-  
 κολουθήσοντας, τῶν τε λοιπῶν τοιοῦτον φόβος  
 ἀνοιμώξασα, καθ' ἑαυτὴν τε εἰπούσα· εὗγε, ὦ Κόμ-  
 μοδε! ταῦτα γὰρ χαριστήρια εὐνοίας τε καὶ στοργ-  
 γῆς, ἡβρεώς τε καὶ παροινίας τῆς σῆς, ἧς ἐτῶν το-  
 σούτων ἠνέσχόμην; ἀλλ' οὐ καταπροΐξῃ αὐτὸς μὲν.  
 θύων νηφούσης γυναικὸς! Ταῦτα εἰπούσα, τὸν  
 Ἐκλεκτον μεταπέμπεται. (ἔθος δὲ ἦν αὐτῇ προς-  
 ιέναι, ἅτε τοῦ θαλάμου φύλακι· ἔτι τε καὶ ἐπὶ συν-  
 ουσίᾳ αὐτοῦ διεβύλλετο.) δοῦσα δὲ τὸ γραμματεῖ-  
 ον, Ὅρα, ἔφη, ποίαν μέλλομεν παννυχίζειν ἑορτὴν!  
 ὁ δὲ Ἐκλεκτος ἀναγνούς τε καὶ ἐκπλαγεὶς, (ἦν δὲ  
 τὸ γένος Αἰγύπτιος, τολμῆσαι τε ἄμα καὶ δοῦσαι,  
 θυμῷ τε δουλεῦσαι πεφυκώς.) κατασημνηάμενος  
 οὖν τὸ γραμματεῖον, διὰ τινος τῶν ἑαυτῷ πιστῶν  
 ἀναγνώσθησόμενον πέμπει τῷ Αἰτῷ. ὁ δὲ καὶ αὐ-  
 τὸς ταραχθεὶς, ἀφικνεῖται πρὸς Μαρκίαν, ὡς δὴ  
 συσκευόμενος αὐτοῖς περὶ ὧν ἐκέλευσεν ὁ βασιλεὺς  
 καὶ τοῦ τῶν μονομάχων καταγωγίου· προσποιησά-  
 μενοι δὲ περὶ τῶν ἐκείνῳ διαφερόντων σκέπτεσθαι,  
 συντίθενται φθάσαι τι δράσαντες ἢ παθεῖν, οὐδὲ  
 καιρὸν εἶναι μελλήσεως ἢ ἀναβολῆς.

Ἀρέσκει δὴ δοῦναι φάρμακον δηλητήριον τῷ  
 Κομμόδῳ, ὑπέσχετο δ' αὐτὸ ῥᾶστα δώσειν ἡ Μαρκία·  
 εἰώθει γὰρ αὐτὴ κιρνᾶναι τε καὶ διδόναι τὴν  
 πρώτην πόσιν, ὡς ἡδίων πλοὶ παρ' ἐρωμένης. ἐλ-

θόντι δὲ αὐτῷ ἀπὸ τοῦ λουτροῦ, ἐμβαλοῦσα εἰς κύ-  
 λικα τοῦ φαρμάκου, οἶνω τε κεράσασα εὐώδει, δι-  
 δωσιν. ὁ δ' ὥς συνήθη φιλοτισίαν, μετὰ πολλὰ λου-  
 τρά καὶ γυμνάσια τὰ πρὸς θηρία διψῶν, ἔπιεν ἀ-  
 ναισθήτως. εὐθέως δὲ κάρος ἐπέπεσεν αὐτῷ, εἰς ὕ-  
 πνον τεκαθελκόμενος, ὑπὸ καμάτου [τοῦτο] πάσχειν  
 οἰηθεὶς, ἀνεπαύσατο. ὁ δὲ Ἑκλεκτος καὶ Μαρκία,  
 πάντας ἀποσιῆναι κελεύσαντες, εἰς τε τὰ οἰκεία  
 ἀπιέναι, ἡσυχίαν δὴ παρεσκεύαζον αὐτῷ. εἰώθει δὲ  
 καὶ ἐπὶ ἄλλων τοῦτο πάσχειν ὁ Κόμμοδος ὑπὸ κραι-  
 πάλης. πολλάκις γὰρ λουσάμενος, καὶ πολλάκις  
 ἐσθίων, οὐδένα καιρὸν εἶχεν εἰς ἀνάπαινον ὠρισμέ-  
 νον, ἐπαλλήλοις καὶ διαφόροις συνεχόμενος ἡδοναῖς,  
 αἷς δὴ καταλαβούσῃ ὥρᾳ καὶ ἄκων ἐδούλευεν. ἐπ'  
 ὀλίγον μὲν οὖν ἡσύχασε, περὶ στόμαχον δὲ καὶ κοι-  
 λίαν τοῦ φαρμάκου γενομένου, ἰλιγγός τε αὐτὸν κα-  
 ταλαμβάνει, ἔμετός τε πολὺς ἐπιγίγνεται, ἢ τῆς προ-  
 εγκειμένης τροφῆς ἅμα ποτῷ πολλῷ ἐξωθούσης τὸ  
 φάρμακον, ἢ διὰ τὸ προλαμβανόμενον, ὅπερ εἰώθασι  
 βασιλεῖς ἐκάστοτε πρὸ πάσης τροφῆς λαμβάνειν,  
 κώλυμα δηλητηρίων. πλὴν ἄλλὰ, πολλοῦ γε ὄντος  
 τοῦ ἐμέτου, φοβηθέντες μὴ πᾶν ἐξεμέσας τὸ φάρ-  
 μακον ἀνανήψῃ, καὶ πάντες ἀπόλωνται, νεανίαν τινὰ,  
 ὀνόματι Νάρκισσον, γενναῖόν τε καὶ ἄκμαστήν, πέ-  
 θουσιν εἰσελθόντα τὸν Κόμμοδον ἀποπνίξαι, μεγάλα  
 δώσειν ἔπαθλα ὑποσχόμενοι. ὁ δὲ εἰςδραμών, παρει-  
 μένον αὐτὸν ὑπὸ τοῦ φαρμάκου καὶ μέθης, ἀπο-  
 σφίγξας τὸν τράχηλον, φονεύει.

Τοιοῦτῳ μὲν τέλει βίου ὁ Κόμμοδος ἐχρήσατο, βασιλεύσας ἔτη τρισκαίδεκα μετὰ τὴν τοῦ πατρὸς τελευτήν, εὐγενέστατός τε τῶν πρὸ αὐτοῦ γενομένων βασιλέων, κάλλει τε τῶν καθ' ἑαυτὸν ἀνθρώπων εὐπρεπέστατος, εἰ δέ τι δεῖ καὶ περὶ ἀνδρείας εἰπεῖν, οὐδενὸς ἦτις ἐυστοχία τε καὶ εὐχειρία· εἰ μὴ τὴν τούτων εὐμοιρίαν αἰσχροῖς ἐπιτηδεύμασι κατήσχυνεν, ὥς προεῖρηται.

---

Ἡ Ρ Ω Δ Ι Α Ν Ο Υ

Ἱ Σ Τ Ο Ρ Ι Ω Ν

Β Ι Β Λ Ι Ο Ν Δ Ε Υ Τ Ε Ρ Ο Ν.

1. *Ἀνελόντες δὲ τὸν Κόμμοδον οἱ ἐπιβουλεύσαντες, ὡς ἐν τῷ πρώτῳ συντάγματι τῆς ἱστορίας δεδῆ-  
-λωται, κρύψαι τε τὸ γενόμενον βουλόμενοι, ὡς ἂν  
τοὺς φυλάσσοντας τὴν βασιλείον αὐτὴν δορυφόρους  
λάθοιεν, εἰλήσαντες στρωμνῇ τινι εὐτελεῖ τὸ σωμα-  
τιον καὶ καταδήσαντες, ἐπιθέντες δυσὴν οἰκείαις  
τῶν πιστῶν ἑαυτοῖς, ἐκπέμπουσιν, ὡς δὴ τι σκεῖος  
τῶν ἐκ τοῦ θαλάμου περιτιτῶν. οἱ δὲ φέροντες, διὰ  
μέσων ἐκφέρουσι τῶν φυλάκων· ὧν οἱ μὲν ἀπὸ μέ-  
-θης ἐκραιπάλων, οἱ δὲ ἐγρηγορότες, ἀγχεῖνοι εἰς  
ὑπνον κατεφέροντο, κατεχούσαις τε ταῖς χερσὶ τὰ  
δοράτια ἐπανεπαύοντο· οἱ δ' οὐ πάνυ τὸ ἐκφερόμε-  
-νον τοῦ θαλάμου, ὅ τι ποτ' εἴη, ἐπολυπραγμόνου,  
ἐπεὶ μηδὲ αὐτοῖς διέφερε ταῦτ' εἶδέναι. τὸ μὲν οὖν  
σῶμα τοῦ βασιλέως οὕτω κλαπὲν ἐκκομισθέν τε τῆς  
αὐλείου θύρας νύκτωρ, ὀχῆματι ἐπιθέντες, εἰς τὸ  
Ἱριστεῖον ἀπέπεμψαν.*



Ὁ δὲ Λαῖτος καὶ Ἐκλεκτος ἅμα τῇ Μαρκίᾳ τὸ πρακτικόν ἐβουλευόντο. ἔδοξε δὲ αὐτοῖς, περὶ μὲν τοῦ θανάτου φήμην ἐγκατασπεῖραι, ὅτι δὴ αἰφνιδίως τετελευτήκοι, ἀποπληξίας ἐπιπεσοῦσης. καὶ γὰρ ἐνδεχομένην πίστιν ἔξιν ὦντο τὴν φήμην προδιαβεβλημένης τῆς ἀκορέστου καὶ ὑπερβαλλούσης ἐκείνου τροφῆς. πρῶτον δὲ ἔδοξεν αὐτοῖς, ἐπιλέξασθαι ἄνδρα πρεσβύτην τινὰ καὶ σώφρονα, τὸν διαδεξιόμενον τὴν ἀρχήν, ὅπως αὐτοὶ τε σωθῆεν, καὶ ἀπὸ τῆς πικρᾶς καὶ ἀκολάστου τυραννίδος πάντες ἀναπνεύσειαν. καθ' ἑαυτοὺς δὲ ἀναλογιζόμενοι, οὐδένα οὕτως ἐπιτήδειον εὗρισκον, ὥς Περτίνακα. Ἦν δὲ ὁ Περτίναξ τὸ μὲν γένος Ἰταλιώτης, ἐν δὲ πολλαῖς στρατιωτικαῖς τε καὶ πολιτικαῖς εὐδοκιμήσας πράξεσι, πολλὰ δὲ κατὰ Γερμανῶν καὶ τῶν ὑπὸ τὴν ἀνατολήν Βαρβάρων ἐγείρας τρόπαια, μόνος τε περιλειφθεὶς τῶν σεμνῶν πατρῶων τοῦ Κοιμμόδω φίλων· ὃν οὐκ ἀπέκτεινε, τῶν Μάρκου ἐταίρων τε καὶ στρατηγῶν ἐντιμώτατον γενόμενον, ἢ διὰ σεμνότητα αἰδούμενος, ἢ ὥς πένητα τηρήσας. ἦν γὰρ αὐτοῦ καὶ τοῦτο μέρος τῶν ἐγκωμίων, ὅτι πλεῖστα πάντων ἐγχειρισθεὶς, πάντων οὐσίαν εἶχεν ἐλάττωνα.

Πρὸς δὴ τοῦτον τὸν Περτίνακα, νυκτὸς ἀκμαζούσης, πάντων τε ὑπὸν κατειλημμένων, ἀφικνοῦνται ὁ Λαῖτος καὶ Ἐκλεκτος, ὀλίγους τῶν συνωμοτῶν ἐπαρόμενοι. ἐπιστάντες δὲ αὐτοῦ, κεκλεισμένης τῆς οἰκίας, ταῖς θύραις, διεγείρουσι τὸν φυλάττοντα. ἀνοίξας δὲ ἐκεῖνος, καὶ θεασάμενος στρατιώτας ἐφροσύνων καὶ Λαῖτον, ὃν ᾗδει ἑπαρχον ὄντα, ἐκ



πλαγείς καὶ ταραχθεὶς ἀγγέλλει. ὁ δὲ ἤκειν αὐτοὺς κελεύει, δεινὰ, προσδοκώμενα ἑαυτῷ ἐκάστοτε, συμβήσεσθαι φάσκων. ἐν τοσαύτῃ γοῦν αὐτόν φασιν μέναι ψυχῆς ἀταραξία, ὥς μηδ' ἀναθορεῖν τοῦ σκίμποδος, μέναι δὲ ἐπὶ τοῦ σχήματος· καὶ τὸν Λαῖτον ἅμα τῷ Ἐκλέκτῳ εἰσελθόντα, καίτοι δοκοῦντας ἐπὶ φόβῳ ἤκειν, προσειπεῖν τε, καὶ θαρρόυντι, μηδὲ ὠχριάσαντι τῷ προσώπῳ, „Πάλαι μὲν, φάναι, καὶ πάσης νυκτὸς τόδε τὸ τέλος τοῦ βίου εἶχον δι' ἐλπίδος· μόνος τε τῶν πατρῶων περιλειπόμενος φίλων ἔτι, ἐθαύμαζον ἐπ' ἐμοὶ Κόμμοδον βραδύνοντα. τί δὴ μέλλετε; ὑμεῖς τε γὰρ θράσσετε τὸ κεκελευσμένον, ἐγὼ τε πονηρῶς ἐλπίδος καὶ φόβου συνεχοῦς ἀπαλλάξομαι.„ Πρὸς ταῦτα ὁ Λαῖτος, „Οὐ παύσῃ, ἔφη, ἀνάξια σαυτοῦ καὶ τῶν προβεβιωμένων σοι λέγων; οὐ γὰρ ἐπ' ὀλέθρῳ τῷ σῶ ἦδε ἡμῶν ἢ ἄφριξίς, ἀλλ' ἐπὶ σωτηρίᾳ τῇ τε ἡμῶν αὐτῶν καὶ τῆς Ῥωμαίων ἀρχῆς. κεῖται μὲν γὰρ ὁ τύραννος, δίκην δούς τὴν προσήκουσαν, καὶ ἅπερ αὐτὸς ἡμᾶς δρᾶσαι διανοεῖτο, ταῦτα πρὸς ἡμῶν παθών. ἡμεῖς δὲ ἤκομέν σοι τὴν βασιλείαν ἐγχειριοῦντες, ὃν ἴσμεν προὔχοντα ἐν τῇ συγκλήτῳ Βουλῇ σωφροσύνη βίου, μεγέθει τε ἀξιώματος καὶ ἡλικίας σεμνότητι, ποθοῦμένον τε καὶ τιμώμενον ὑπὸ τοῦ δήμου· ὅθεν καὶ κείνοις εὐκταῖον, καὶ ἡμῖν σωτήριον τὸ πραττόμενον ἔσεσθαι προσδοκῶμεν.„

Πρὸς ταῦτα ὁ Περίναξ, „Οὐ παύσεσθε, ἔφη, χλευάζοντες πρεσβύτην, καὶ τοσαύτην μου δειλίαν κατεγνωκότες, ὥς πρῶτον ἀπατῆσαι βούλεσθε, εἰδ'

οὕτω φονεῦσαι;,, „, Ἀλλὰ μήν, ἔφη ὁ Ἐκλεκτος, ἐπεὶ λέγουσιν ἡμῖν οὐ πεπίστευκας, λαβὼν τουτὶ τὸ γραμματεῖον, (γνωρίζεις δὲ τὴν Κομμόδου χεῖρα, οὕσης σοι τῆς ἀναγνώσεως ἐν συνηθείᾳ,) ἐπίσκειται. οὕτω γὰρ γνώσῃ, τίνα τε κίνδυνον ἐφύγομεν, καὶ ὅτι μὴ σκῆψις, ἀλλ' ἀλήθεια πρόσεστι τοῖς λεχθεῖσιν., ἐπιγνούς δὴ τὰ γεγραμμένα ὁ Περτίναξ, πεισθεὶς τε ἀνδράσι, καὶ πρότερον αὐτοῦ φίλοις, πάντα πυθόμενος τὰ πεπραγμένα, ἐπιδίδωσιν ἑαυτόν. 2. Καὶ πρῶτον ἀρτίσκει προελθεῖν ἐπὶ τὸ στρατόπεδον, καὶ πείραν τῆς γνώμης τῶν σιρατιωτῶν λαβεῖν· πείσειν δὲ αὐτοὺς ὁ Λαῖτος ὑπισχνεῖτο, ἐπεὶ περ αὐτῷ ἐπάρχῳ ὄντι μετρίαν ἀπένεμον αἰδῶ. συμπαραλαβόντες οὖν καὶ τῶν λοιπῶν ὅσοι παρήσαν, ἐπὶ τὸ στρατόπεδον ἠπείγοντο. ἦδη δὲ καὶ τὸ πλεῖστον τῆς νυκτὸς προκεχωρήκει, καὶ τῆς ἑορτῆς ἐνεσιτώσης πρὸ ἡμέρας πάντα ἐπράττετο. διαπέμπουσι δὴ τινὰς τῶν πιστῶν τοὺς διαβοήσοντας, ὅτι ὁ Κόμμοδος τέθνηκε μὲν, ὁ Περτίναξ δὲ εἰς τὸ στρατόπεδον βασιλεύσων ἄπεισι.

Διαδραμούσης δὲ τῆς φήμης, πᾶς ὁ δῆμος ἐν-  
θουσιῶντι εὐκίως ἐξεβακχεύετο· διέθεόν τε, καὶ τοῖς  
οἰκείοις ἕκαστος χαίρων διηγέλλε, καὶ μάλιστα τοῖς  
ἐπ' ἀξιώσεως ἢ πλουσίοις. ἐκείνοις γὰρ καὶ ἐπιβου-  
λεύοντα ἤδεσαν τὸν Κόμμοδον. ἔθεόν τε περὶ τε τὰ  
ἱερὰ καὶ βωμούς, θεοῖς χάριτας ὁμολογοῦντες. ἐβό-  
ων δὲ διάφορα, οἱ μὲν κτεῖσθαι τὸν τύραννον λέγον-  
τες, οἱ δὲ τὸν μονομάχον, ἄλλοι δὲ ἀπρεπέστερα  
βλασφημοῦντες· καὶ ὅσα πρότερον ἐπείχεν ὁ φόβος

ρήματα, ταῦτα, προελθούσης ἀδείας καὶ ἐλευθερίας, ῥηδίδως ἐλέγτο. πλεῖστον δὴ τοῦ δήμου συνέθει δρόμῳ, καὶ ἐπὶ τὸ στρατόπεδον ἡπείετο· τοῦτο μάλιστα δεδιότες, μὴ πως ἄρα οἱ στρατιῶται ὀκνηρότερον ἐπακούσωσι τῇ Περίνακος ἀρχῇ. ἐσομένην γὰρ σώφρονα, μὴ πάνυ τι ἀποδέξασθαι τοὺς στρατιῶτας προσεδόκων, τυραννίδι δουλεύειν εἰθισμένους, ἄρπαγαῖς τε καὶ βίαις ἐγγεγυμνασμένους. ἵν' οὖν αὐτοὺς ἐκβιάσαιντο ὑπακοῦσαι, πανδημεὶ συνέηλθον. ἐπεὶ δὲ ἐγενοντο ἐν τῷ στρατοπέδῳ, ὁ Λαϊτὸς τε καὶ Ἑκλεκτος εἰσῆλθον, ἄγοντες τὸν Περίνακα· συγκαλέσας τε τοὺς στρατιῶτας, ὁ Λαῖτος ἔλεξε τοιάδε·

„Κόμμοδος μὲν ἡμῖν ὁ βασιλεὺς τέθνηκεν ἀποπληξία· αἴτιος δὲ τοῦ τοιούτου θανάτου οὐκ ἄλλος, ἀλλ' αὐτὸς αὐτῷ. συμβουλευούσι γὰρ ἡμῖν αἰεὶ τὰ ἄριστα καὶ σωτήρια, οἷς μὴ πειθόμενος, βίους δὲ ὥς οὐκ ἄγνοεῖτε, ὑπὸ πλήθους ἐπιπνιγείς διεφθάρη. τὸν μὲν οὖν κατέλαβε τέλος τὸ πεπρωμένον. οὐδὲ γὰρ μία, οὐδ' ἡ αὐτὴ πᾶσιν ἀνθρώποις θανάτου αἰτία· διάφοροι δὲ οὖσαι, εἰς ἓν τέρμα βίου συντελοῦσιν. ἀλλ' ἀντ' ἐκείνου γὰρ ὑμῖν ἄγομεν ἡμεῖς τε καὶ ὁ δῆμος ὁ Ῥωμαίων ἄνδρα τὴν μὲν ἡλικίαν σεμνόν, τὸν δὲ βίον σώφρονα, ἀρετῆς δὲ τῆς ἐν ἔργοις ἔμπειρον· ὧν οἱ μὲν πρεσβύτεροι καὶ τῶν στρατιωτικῶν αὐτοῦ πράξεων ἐπειράθητε, οἱ δὲ λοιποὶ τῆς πόλεως ἐπάρχοντα τοσούτων ἐτῶν αἰεὶ διὰ τιμῆς τε καὶ θαύματος ἔσχετε. δίδωσί τε ὑμῖν ἡ τύχη οὐ βασιλέα μόνον, ἀλλὰ καὶ πατέρα χρηστόν.

εὐφρανεῖ τε ἡ τοῦδε ἀρχὴ οὐ μόνον ὑμᾶς, τοὺς ἐν-  
ταυθοῖ δορυφοροῦντας, ἀλλὰ καὶ τοὺς ἐπὶ ταῖς  
ὄχθαις τῶν ποταμῶν, καὶ τοὺς ἐπὶ τοῖς ὄρεσι τῆς  
Ῥωμαίων ἀρχῆς ἰδρυμένους, οἱ τὴν πείραν αὐτοῦ  
τῶν ἔργων φέρουσι διὰ μνήμης. τό τε γὰρ Βάσβα-  
ρον οὐ χρήμασιν ἔτι θεραπεύσομεν, πείρα δὲ ὦν  
πρὸς αὐτοῦ πεπόνθασι στρατηγοῦντος, φόβῳ ὑπο-  
τάσσονται.,,

Τοιαῦτα δὴ λέγοντος τοῦ Λαίτου, μὴ κατα-  
σχὼν ἑαυτὸν ὁ δῆμος, μελλόντων καὶ ὀκνούντων ἔτι  
τῶν στρατιωτῶν, Σεβαστὸν τε ἀναγορεύει, καὶ πα-  
τέρα καλεῖ, πάσαις τε γεραίρει εὐφημίαις. τότε καὶ  
οἱ στρατιῶται, οὐχ ὁμοίᾳ μὲν προθυμίᾳ, τῇ δὲ ἐκ  
τοῦ παρόντος πλήθους ἀνάγκῃ, (καὶ γὰρ ἦσαν παν-  
ταχόθεν ὑπὸ τοῦ δήμου περιειλημμένοι, ὀλίγοι τε  
καὶ ἄνευ τῶν ὀπλων, ὥς ἐν ἱερομηνίᾳ,) πλήν συνεξε-  
βόησαν, καὶ Σεβαστὸν προσεῖπον τὸν Περτίνακα·  
εἰς τε τὸ ἐκείνου ὄνομα τοὺς συνήθεις ὄρκους ὁμόσαν-  
τες, καὶ θύσαντες, δαφνηφοροῦντες πᾶς ὁ δῆμος καὶ  
τὸ στρατιωτικὸν [ἀνήγαγον αὐτὸν εἰς τὰ βασίλεια.]

3. Ἐπεὶ περ ἰδρῦθη ἐν τῇ βασιλείᾳ ἐστίᾳ, τῶν  
τε στρατιωτῶν καὶ τοῦ δήμου, ὥς προεῖρηται, νύ-  
κτωρ ἀναγαγόντων, φροντίσι μεγίσταις τὴν γνώμην  
ἐταράττετο· πᾶν τε αὐτόν, καίτοι δοκοῦντα ψυ-  
χῆς εἶναι ἐρῶμένης καὶ πρὸς πάντα ἀνδρεῖον, τὰ  
παρόντα ἐφόβει, οὐχ οὕτω προνοίᾳ τῆς ἑαυτοῦ σω-  
τηρίας, (κινδύνων γὰρ καὶ μεϊζόνων πολλάκις ἦν  
καταφρονήσας,) ἐλογίζετο δὲ τὴν τε αἰφνίδιον τῆς  
τυραννίδος μεταβολήν, τὴν τε ἐν τῇ συγκλήτῳ Βου-

λῆ τινῶν εὐγενείαν, οὓς ὑπώπτευνεν οὐκ ἀνεξομένους, μετὰ βασιλέα εὐγενέστατον τὴν ἀρχὴν μεταπεσοῦσαν εἰς ἄνδρα ἐξ ἰδιωτικοῦ καὶ ἀσήμεου γένους ἐπὶ τοῦτο ἐλθόντα. ἐδὲ γὰρ καὶ ὁ βίος αὐτῷ διὰ σωφροσύνην ἐπηρεῖτο, καὶ τὰ ἐν ταῖς στρατιωτικαῖς πράξεσιν ἦν εὐκλεῆ· ἀλλ', ὅσον εὐγενείας χάριν, πολὺ τῶν εὐπατριδῶν ἀπελείπετο. ἡμέρας οὖν καταλαβούσης, κατήλθεν ἐπὶ τὸ συνέδριον τῆς Βουλῆς, οὔτε τὸ πῦρ ἑάσας ἑαυτοῦ προπομπεῦσαν, οὔτε τι ἄλλο τῶν βασιλικῶν συμβόλων εἰς ὕψος ἀρθῆναι, πρὶν ἢ μαθεῖν τὴν γνώμην τῆς συγκλήτου Βουλῆς.

Ἐπεὶ δὲ αὐτὸν ἅμα τῷ ἐπιφανῆναι πάντες ὁμοθυμαδὸν εὐφρόνησαν, Σεβασμιόν τε καὶ βασιλέα προσηγύρευσαν· ὁ δὲ τὰ μὲν πρῶτα παρητεῖτο τῆς ἀρχῆς τὸ ἐπίφθονον. γῆρας τε προῖσχόμενος, συγκνώμης ἐδέετο· εἶναι τε πολλοὺς εὐπατρίδας ἐφασκεν, οἷς ἡ βασιλεία μᾶλλον ἄρμόζει· καὶ λαβόμενος τῆς χειρὸς Γλαβρίωνος, εἶλκεν αὐτόν, καθίζεσθαι κελεύων ἐπὶ τοῦ βασιλείου θρόνου. ἦν δὲ ἐκεῖνος εὐγενέστατος μὲν πάντων εὐπατριδῶν· ἀνέφερε γοῦν εἰς Αἰνείαν τὸν Ἀφροδίτης καὶ Ἀγχίσου τὴν τοῦ γένους διαδοχὴν· ἔτι δὲ καὶ τὴν ὑπατον ἀρχὴν τελέσας δεῦτερον. ὁ δέ, „Ἀλλ' αὐτὸς τε, ἔφη, ἐγὼ ὄν σὺ νομίζεις πάντων ἀξιώτατον, σοὶ τε τῆς ἀρχῆς παραχωρῶ, καὶ πᾶσαν τὴν ἐξουσίαν ἐγὼ καὶ οἱ λοιποὶ πάντες ψηφίζομεν σοὶ διδόντες. Τότε δὲ, πάντων αὐτόν ἐκβιάσασμένων, ἐκλιπαροσάντων τε, ὀκνῶν καὶ μόλις ἀνελθὼν ἐπὶ τὸν βασιλεῖον θρόνον, ἔλεξε τοιαῦτά·

„Τὸ πάνυ δεξιὸν ὑμῶν τῆς πρὸς με τιμῆς, καὶ  
 τὸ τῆς σπουδῆς ὑπερβάλλον, ἐπίλεκτόν τε εἰς πρό-  
 κρισιν τοσαύτης παρ' ὑμῖν εὐγενείας, οὐκ ἔχον κο-  
 λακείας ὑποψίαν, ἀλλὰ δεῖξιν καὶ πίστιν εὐνοίας,  
 ἄλλω μὲν ἂν τῷ θάρσος καὶ προθυμίαν ἐνέβαλεν  
 εἰς τὸ ἐτοίμως δεξασθαι τὰ ἐγκεχειρισμένα, ἐλπίδα  
 τε ὁρατῶν ὑπέφηνεν ἂν, ὥς εὐμαρῶς τὴν ἀρχὴν  
 διοίσοντα ἐν ἀρχομένοις οὕτως εὐνοοῦσιν. ἐμοὶ δὲ  
 ταῦτα, μεγάλα ὄντα καὶ ἑξαίρετα, τιμῆς τε αἰσθή-  
 σει ἐκπλήττει, δέος τε καὶ ἄγῳνα οὐ μικρὸν ἐμποιεῖ.  
 μεγάλων γὰρ εὐεργεσιῶν προὔπαρχουσῶν, τὸ ἰσό-  
 τιμον δυσέφικτον. ἀλλ' ἐν ταῖς ἀμοιβαῖς, καὶ μικρὰ  
 μὲν λαβοῦσιν, ἀντιδοῦναι μεῖζον οὐχ οὕτως εὐμα-  
 ρές, ὥς εὐχάριστον δοκεῖ· ὁπηνίκα δ' ἂν ὁ πρῶτός  
 τι δρᾷσας ἀγαθόν, ἀνυπέροβλητον κατὰθῇται χάριν,  
 τὸ μὴ κατ' ἀξίαν ἀντιδοθῆν οὐχ οὕτω δυσπόριστον,  
 ὥς ἀναίσθητον ἅμα καὶ ἀχάριστον ὀνομάζεται. ὁρῶ  
 δὴ οὐ τὸν τυχόντα μοι ἐπηρτημένον ἄγῳνα, πρὸς τὸ  
 ἀξιον ἑμαυτὸν παρασχεῖν τῆς τοσαύτης παρ' ὑμῶν  
 τιμῆς. οὐ γὰρ ἐν τῇ καθέδρᾳ ἢ προεδρίᾳ, ἀλλ' ἐν  
 τοῖς ἔργοις, εἴ τις αὐτὴν μὴ καταισχύκοι. ὅσῳ δὲ τὰ  
 γενόμενα ὥς φαῦλα μισεῖται, τοσούτω τὰ μέλλοντα  
 ὥς ἀγαθὰ μεγάλως ἐλπίζεται. καὶ τὰ μὲν δεινὰ τῶν  
 ἔργων αἰεὶ μνημονεύεται· τὸ γὰρ λυπηῆσαν δυσεξά-  
 λειπτον· τὰ δὲ χρηστὰ ἅμα τῇ ἀπολαύσει καὶ τὴν  
 περὶ αὐτῶν μνήμην συναναλίσκει. ἐπεὶ μὴ ὁμοίως εὐ-  
 φραίνει ἑλευθερία, ὥς λυπεῖ δουλεία· οὐδὲ τις, ἁ-  
 δεῶς τὰ ἑαυτοῦ ἔχων, ἐν χάριτος μοίρᾳ τίθεται, τὰ  
 ἴδια καρποῦσθαι νομίζων· ὁ δὲ τῶν οἰκείων στεργῇ

θεις αἰώνιον ἔχει τὴν μνήμην τοῦ λευπηκότος. οὐδ', εἴ τις εἰς τὸ κοινὸν χρηστὴ γένοιτο μεταβολή, αὐτὸς τι πλέον νομίζει καρποῦσθαι· ἐπεὶ τοῦ μὲν δημωφελοῦς καὶ κοινῇ διαφέροντος ὀλίγη τοῖς καθ' ἓνα φροντίς· τὸ δὲ καθ' αὐτὸν ἕκαστος εἰ μὴ κατὰ γνώμην προχωροίη, οὐδέν τι μέγα ὠφελεῖσθαι νομίζει. οἱ τε εἰθισμένοι ταῖς τῆς τυραννίδος ἀκρίτοις καὶ ἀφειδέσι μεγαλοδωρεαῖς ἐντροφᾶν, τὴν εἰς τὸ σωφρονέστερον καὶ μεμετρημένον διὰ σπάνιν χρημάτων μεταβολήν, οὐ φιλοσώφρονα, οὐδὲ σύμμετρον καὶ κεκριμένην διοίκησιν ὀνομάζουσιν, ἀλλὰ μικρολογίαν καὶ ἀθλιότητα βίου ὀνειδίζουσιν· οὐκ εἰδότες, ὅτι τὸ μὲν μέγα καὶ ὥς ἔτυχε χαρίζεσθαι οὐκ ἂν περιγένοιτο, εἰ μὴ ἐκ τοῦ ἀρπάζειν καὶ βιάζεσθαι· τὸ δὲ λογισμῷ πάντα καὶ κατ' ἀξίαν ἑκάστου νέμειν, ἄνευ τοῦ δεινόν τι δοῦναι, μὴ παρέχον ἀδικον εὐπορίαν χρημάτων, διδάσκει φειδῶ σόφρονα τῶν καλῶς πορισθέντων. ταῦτα δὴ ὑμᾶς ἐγνωκότας χρὴ συναίρεσθαι, καὶ κοινὴν τῆς ἀρχῆς τὴν διοίκησιν νομίζοντας, ἀριστοκρατίαν τε, ἀλλ' οὐ τυραννίδα ὑπομενοῦντας, αὐτοὺς τε ἀγαθὰς ἔχειν ἐλπίδας, καὶ πᾶσι τοῖς ἀρχομένοις ταῦτα ὑπὸ σχεῖσθαι.,,

Τοιαῦτα ὁ Περτίναξ εἰπὼν, ὑπήγειρε τε τὴν σύγκλητον Βουλὴν, καὶ πρὸς πάντων εὐφημισθεὶς, πάσης τε τιμῆς καὶ αἰδοῦς παρ' αὐτῶν τυχών, εἰς τε τὸν τοῦ Διὸς νεὼν καὶ τὰ λοιπὰ ἱερὰ πεμφθεὶς, τὰς τε ὑπὲρ τῆς βασιλείας θυσίας τελέσας, εἰς τὴν βασιλείον ἐπαγγέλθεν αὐλήν.



4. Ἐπεὶ δὲ διεφοίτησεν ἡ φήμη τῶν τε λεχθέντων ὑπ' αὐτοῦ ἐν τῇ Συγκλήτῳ, καὶ τῶν πρὸς τὸν δῆμον γραφέντων, ὑπερήδοντο πάντες, σεμνὸν καὶ ἥπιον ἄρχοντα καὶ πατέρα, οὐ βασιλέα, ἔξιν ἐλπίζοντες. τοὺς τε γὰρ στρατιώτας ἐκέλευσε παύσασθαι τῆς πρὸς τοὺς δημότας ὕβρεως, καὶ μῆτε πελέκεις φέρειν [μετὰ χειρᾶς], μῆτε παίειν τινὰ τῶν παριόντων· εἰς τε τὸ κόσμιον καὶ εὐτακτον μεταγυῖν πάντα ἐπειρᾶτο, ἐν τε ταῖς προσόδοις καὶ τοῖς δικαστηρίοις πρᾶον καὶ ἡμερον ἡθὸς ἐπεδείκνυτο. καὶ τῆς Μάρκου ἀρχῆς ζήλω τε καὶ μιμήσει τοὺς μὲν πρεσβυτέρους ὑπομιμνήσκων εὐφραине, τοὺς δ' ἄλλους πάντας, ἐξ ὧμῆς καὶ ἐφυβρίστου τυραννίδος εἰς σῶφρονα καὶ ἀμεριμνον βίον μεταχθέντας, ῥᾶστα εἰς εὐνοίαν ὠκειώσατο. τῆς τε ἡμέρου ἀρχῆς ἡ φήμη διαθένουσα πάντα ἔθνη καὶ πάντα στρατόπεδα, ὅσα τε Ῥωμαίοις ὑπήκοα καὶ ὅσα φίλα, ἐκθειάζειν αὐτοῦ τὴν ἀρχὴν ἐπειθεν. ἀλλὰ μὴν καὶ τῶν Βαρβάρων ὅσοι πρότερον ἀφηνιάζον ἢ ἐστασίαζον, φόβῳ τε καὶ μνήμῃ τῆς ἐν ταῖς προτέραις αὐτοῦ στρατείαις ἀρετῆς, πίστει τε γνώμης, ὅτι μηδένα ἐκὼν ἀδικήσει ποτέ, ἐκάστω τὸ κατ' ἀξίαν ἀπονέμων, χάριτος ἀπρεποῦς καὶ βίας ὧμῆς ἀλλότριος, ἐκόντες αὐτῷ προσεχώρουν. πρεσβεῖαι τε πανταχόθεν ἀφικνοῦντο, συνηδομένων ἀπάντων τῇ Ῥωμαίων ὑπὸ Περτίνακι ἀρχῇ.

Οἱ μὲν οὖν ἄλλοι πάντες ἄνθρωποι, καὶ κοινῇ καὶ ἰδίᾳ, τῷ εὐτάκτῳ καὶ ἡμέρῳ τῆς βασιλείας ἔχαιρον. ὁ δὲ πάντας εὐφραине, τοῦτο μόνους ἐλύπει

τοὺς ἐν τῇ Ῥώμῃ στρατιώτας, οἳ δορυφορεῖν εἰώθασι τοὺς βασιλείας. κωλυόμενοι γὰρ ἀρπάζειν τε καὶ ὑβρίζειν, εἰς τε τὸ εὐτακτον καὶ κόσμιον ἀνακαλοῦμενοι, τὸ πρῶτον καὶ ἡμερον τῆς ἀρχῆς ὑβριν αὐτῶν καὶ ἀτιμίαν, καθαίρειν τε τῆς ἀνέτου ἐξουσίας νομίζοντες, τὴν τῆς ἀρχῆς οὐκ ἔφερον εὐταξίαν. ἀλλὰ τὰ μὲν πρῶτα κατ' ὀλίγον ὀκνηροὺς τε καὶ ἀπειθεῖς αὐτοὺς τοῖς κελευομένοις παρεῖχον· τὸ δὲ τελευταῖον, οὐδ' ὅλων μηνῶν δύο τῆς βασιλείας αὐτῷ προκεχωρηκυίας, ἐπιδειξαμένου τε ἐν ὀλίγῳ χρόνῳ πολλὰ σώφρονα καὶ χρηστὰ ἔργα, ἐλπιδὼν τε ἀγαθῶν τοῖς ἀρχομένοις ὑποφαινομένων, ἐβάσκηκε πάντα καὶ ἀνέτρεψε πονηρὰ τύχη, ἐκώλυσέ τε θαυμαστὰ καὶ ἐπωφελῆ τοῖς ὑπηκόοις ἔργα εἰς τέλος ἀχθῆναι.

Πρῶτον μὲν γὰρ πᾶσαν τὴν τε Ἰταλίαν, καὶ ἐν τοῖς λοιποῖς ἔθνεσιν ἀγεώργητόν τε καὶ παντάπασι οὐσαν ἀργὸν, ἐπέτρεψεν, ὁπόσῃν τις βούλεται καὶ δύναται, εἰ καὶ βασιλέως κτῆμα εἴη, καταλαμβάνειν· ἐπιμεληθέντι τε καὶ γεωργήσαντι, δεσπότην εἶναι· ἔδωκε τε γεωργοῦσιν ἀτέλειαν πάντων εἰς δέκα ἔτη, καὶ διὰ παντός δεσποτείας ἀμεριμνίαν· τοῖς τε βασιλικοῖς κτήμασιν ἐκώλυσεν αὐτοῦ τὸ ὄνομα ἐπιγράφεσθαι· εἰπὼν αὐτὰ οὐκ ἴδια τοῦ βασιλεύοντος εἶναι, ἀλλὰ κοινὰ καὶ δημόσια τῆς Ῥωμαίων ἀρχῆς. τέλη τε πάντα τε πρότερον ἐπὶ τῆς τυραννίδος εἰς εὐπορίαν χρημάτων ἐπινοηθέντα, ἐπὶ τε ὄχθαις ποταμῶν, καὶ λιμέσι πόλεων, ἐν τε ὁδῶν πορείαις, καταλύσας, εἰς τὸ ἀρχαῖον καὶ ἐλεύθερον ἀφῆκεν. ἐμέλλησε δ' ἂν ἔτι καὶ πλείονα, (ὥς γε ταῖ

τῆς προαιρέσεως ἐνεδείκνυτο,) εὐεργετήσειν τοὺς ὑπηκόους.

Ἐπεὶ καὶ τοὺς συκοφάντας τῆς πόλεως ἦν διώξας, καὶ τοὺς πανταχόθεν κολασθῆναι κελεύσας, τοῦ μηδένα ἐπηρεάζεσθαι, μήτε ματαίοις ἐγκλήμασι περιπίπτειν προνοούμενος. ἐν ἀδείᾳ τε καὶ μακαρίῳ βίῳ ἢ τε Σὺγκλητος μάλιστα καὶ οἱ λοιποὶ πάντες βιώσεσθαι προσεδόκων. οὕτω γὰρ μέτριος καὶ ἰσότιμος ἦν, ὥς καὶ τὸν υἱὸν αὐτοῦ, ἥδη μειράκιον ὄντα, μηδὲ εἰς τὴν βασιλῆιον αὐλὴν ἀναγαγεῖν, ἀλλ' ἐν τε τῇ πατρῷᾳ μένειν οἰκίᾳ, καὶ εἰς τὰ συνήθη προΐόντα διδασκαλεῖα καὶ γυμνάσια, ἰδιωτεύοντα, ὁμοίως τοῖς λοιποῖς παιδεύεσθαι τε καὶ πάντα πράττειν, οὐδαμοῦ τῦφον ἢ πομπὴν παρεχόμενον βασιλικήν.

5. Τοιαύτης δὲ εὐμοιρίας καὶ εὐταξίας κατεχούσης τὸν βίον, μόνοι οἱ δορυφόροι, ἀσχάλλοντες μὲν ἐπὶ τοῖς παροῦσι, ποθοῦντες δὲ τὰς ἐπὶ τῆς προγενομένης τυραννίδος ἄρπαγὰς τε καὶ βίας ἐν τε ἀσωτίαις καὶ κραιπάλαις, ἐβουλεύσαντο ἀποσκευάσασθαι τὸν Περτίνακα, ὥς ὄντα αὐτοῖς βαρὺν καὶ ἐπαχθῆ, ζητῆσαι δὲ τινα, τὸν πάλιν αὐτοῖς ἄνετον καὶ ἀκόλαστον παρῆξοντα ἐξουσίαν. αἰφνιδίως τοίνυν, οὐδενὸς προσδουκῶντος, ἀλλὰ πάντων ἐν ἡσυχίᾳ διατριβόντων, καὶ θυμῷ καὶ ἀλόγῳ ὁρμῇ [ἐκ] τοῦ στρατοπέδου δρόμῳ φερόμενοι αὐτοί, ἡμέρας ἄκμαζούσης, ἐπειρήλθον τοῖς βασιλείοις, τὰ τε δόρατα διατεινόμενοι καὶ τὰ ξίφη σπασάμενοι. τῷ δὲ παρὰδόξῳ τοῦ ἔργου καὶ ἀνελπίστῳ οἱ ἐν τῇ βασιλείᾳ

ὑπηρεσίᾳ ταραχθέντες, ὀλίγοι τε πρὸς πολλοὺς καὶ ἄνοπλοι πρὸς ὤπλισμένους, οὐκ ἔμενον· ἀλλ' ἕκαστος, ἣν ἐγκεχειριστο φρουρὰν λιπών, ἢ ἐπὶ τῇ αὐλείᾳ ἢ ἐπὶ ταῖς λοιπαῖς εἰσόδοις, ἔφευγον. ὀλίγοι δέ τινες τῶν εὐνοούντων, διαγγείλαντες τῷ Περτίνακι τὴν ἔφοδον, συνεβούλευον φυγεῖν, τῇ τε τοῦ δήμου βοηθείᾳ ἑαυτὸν ἐπιδοῦναι. ὁ δὲ, καὶ τοῖς συμβουλευούσιν αὐτῷ πρὸς τὸ παρὸν ὠφέλιμα μὴ πεισθεῖς, ἀπρεπῇ δὲ καὶ ἀνελεύθερα, βασιλείας τε ἀνάξια καὶ τῶν προβεβιωμένων αὐτῷ καὶ προπεπραγμένων νομίσας, φεύγειν μὲν ἢ λαθεῖν οὐκ ἠθέλησεν, δοῦσε δὲ χωρήσας τῷ πράγματι, προῆλθεν ὥς διαλεξόμενος αὐτοῖς· ἐλπίσας πείσειν τε αὐτοὺς, καὶ παύσειν τῆς ἀλόγου εἰς τὸ παρὸν ὁρμῆς. καὶ δὴ τοῦ δωματίου προσελθὼν, ὑπαντῶμενος αὐτοῖς, πυνθάνεσθαι τε ἐπειρᾶτο τὰς αἰτίας τῆς ὁρμῆς, πείθειν τε ἐπεχειρεῖ, μὴ ἐνθουσιᾶν, μένων καὶ τότε ἐν σώφρονι καὶ σεμνῷ σχήματι, καὶ τηρῶν τὸ τοῦ βασιλέως ἄξιωμα, οὐδέν τι κατεπτηχότος, οὐδὲ καταδειλιῶντος καὶ ἱκετεύοντος σχῆμα ἐνδεικνύμενος.

„Τὸ μὲν ἐμέ, ἔφη, πρὸς ὑμῶν ἀναιρεθῆναι, οὐδέν τι μέγα ἢ βαρὺ πρεσβύτη, εἰς μακρὸν γῆρας ἐνδόξως ἐλάσαντι· παντὶ γὰρ ἀνθρώπων βίῳ ἀνάγκη τέλος ἐπιτεθῆναι· τὸ δὲ ὑμᾶς, φύλακας καὶ φρουροὺς δοκοῦντας βασιλέως, καὶ τοὺς ἔξωθεν κινδύνους ἀπειρῶντας, αὐτοὺς γενέσθαι φονεῖς, καὶ μὴ μόνον ἐμφυλῶ, ἀλλὰ καὶ βασιλείῳ μίαναι τὰς δεξιὰς αἵματι, ὁρᾶτε, μὴ πρὸς τὸ νῦν ἀνόσιον, καὶ ὕστερον ὑμῖν ἐπικίνδυνον ᾗ. οὐ γὰρ τι ἐμαυτῷ σύνοιδα

λυπήσαντι ὑμᾶς. εἰ δὲ καὶ ἐπὶ τῇ Κομμόδου τελευτῇ δυσχεραίνετε, οὐδὲν παράδοξον, ἄνθρωπον ὄντα εἰ τελευτῇ κατέλαβεν· εἰ δὲ τοῦτο ἐξ ἐπιβουλῆς οἰεσθε γεγενῆσθαι, οὐκ ἐμὸν τὸ ἀμάρτημα. ὥστε γάρ, ἔξω πάσης ὄντα με ὑποψίας, καὶ οὐδὲν ἦττον ὑμῶν ἄγνοοῦντα τὰ τότε πεπραγμένα· ὥς, εἴ τι ὑποπιτεύετε, ἐτέροις ἐπιφέρειν τὸ ἔγκλημα. ἀλλ' ὅμως, τελευτήσαντος καὶ κείνου, οὐδὲν ὑμῖν τῶν εὐπρεπῶς καὶ κατ' ἀξίαν, καὶ ἄνευ τοῦ βιάζεσθαι με ἢ ἀρπάζειν, ἐνδεήσει. ,,

Τοιαῦτά τινα λέγειν αὐτοῖς πειρωμενος, ἥδη τινὰς αὐτῶν καὶ πείσειν ἔμελλε· καὶ οὐκ ὀλίγοι γε ἀποστραφέντες ἀνεχώρουν, σεμνοῦ βασιλέως γῆρας αἰδοῦμενοι· ἔτι δὲ λαλοῦντα τὸν πρεσβύτερον ἐπιπεσόντες [τινές] φονεύουσι. δράσαντές τε οὕτως ὦμον ἔργον, δέει τῶν τετολμημένων φθάσαι θέλοντες τὴν τοῦ δήμου ἔφοδον, ἐπιστάμενοί τε ὅτι χαλεπῶς τὸ πλῆθος διοίσει τὰ πεπραγμένα, εἰς τὸ στρατόπεδον δρόμῳ ἀναχωρήσαντες, ἐντὸς τείχους ἔμενον, φρουρὰς ἐπὶ τῶν πύργων καταστήσαντες, ὥς ἀμύνοντο, εἰ τῷ τείχει προσβάλλοι ὁ δῆμος. τέλος μὲν δὴ τοιοῦτον κατέλαβε Περγίνακα, χρησάμενον βίῳ καὶ προαιρέσει, ὥς προεῖρηται.

6. Ἐπειδὴ δὲ διεφοίτησεν εἰς τὸν δῆμον ἡ τοῦ βασιλέως ἀναίρεσις, ταραχὴ τε καὶ πένθος πάντας κατεῖχε, διέθεόν τε ἐνθουσιῶσιν ἑοικότες· κίνησις τε ἄλογος κατεῖχε τὸν δῆμον, ζητούντων τοὺς δράσαντας, μήτε δὲ εὐρεῖν, μήτε ἀμύνασθαι δυναμένων. μάλιστα τε δεινῶς ἔφερον τὸ πεπραγμένον

καὶ συμφορὰν κοινὴν ἐτήρουν οἱ τὴν σύγκλητον  
Βουλὴν νέμοντες, πατέρα τε ἥπιον καὶ χρηστὸν  
προσιάτην ἀποβαλόντες. πάλιν τε τυραννίδος ἦν  
δέος, ἐπεὶ τοῦτω χαίρειν τοὺς στρατιώτας ἤλπιζον.

Μιᾷς δὴπου καὶ δευτέρας ἡμέρας διαδραμού-  
σης, οἱ μὲν δημόται, ἕκαστος τὸ καθ' αὐτὸν δεδιώς,  
ὑπανεχώρει· οἱ τε ἐν ἀξιώσει ὄντες εἰς τὰ πορϋωτά-  
τω τῆς πόλεως κτήματα ἀπεδίδρασκον, ὅπως ἂν μὴ  
τι δεινὸν ἐκ τῆς ἐσομένης ἀρχῆς παρόντες πάθοιεν.  
οἱ δὲ στρωτιῶται, ἐπεὶ τὸν τε δῆμον ἡσυχάζοντα  
ἔγνωσαν, μῆτε τινὰ τολμῶντα ἐπεξελθεῖν τῷ τοῦ  
Βασιλέως αἵματι, ἔμενον μὲν ἐντὸς τοῦ τείχους, κα-  
τακλείσαντες ἑαυτοὺς. ἀναγαγόντες δὲ τοὺς εὐφωνο-  
τάτους ἑαυτῶν ἐπὶ τὸ τεῖχος, προεκήρυττον ὤνιον  
τὴν βασιλείαν· τῷ τε πλεῖον ἀργύριον δώσονται ἐγ-  
χειρεῖν ὑπισχνούντο τὴν ἀρχήν, καὶ διὰ τῶν ὀπλων  
αὐτὸν ἀνάξειν ἀδεῶς εἰς τὴν βασιλείον ἀνλήν. ἐπεὶ  
δὲ τὸ κήρυγμα διεφοίτησεν, οἱ μὲν σεμνότεροί τε  
καὶ εὐσταθέστεροι τῆς συγκλήτου Βουλῆς, ὅσοι τε  
εὐπατρίδαι ἢ ἔτι πλούσιοι, λείψανα ὀλίγα τῆς Κομ-  
μόδου τυραννίδος, οὔτε προσῆλθον τῷ τείχει, οὔτε  
ἀπρεπῆ καὶ ἐπονείδιστον χρήμασι κτήσασθαι τὴν  
ἀρχὴν ᾗθέλησαν.

Ιουλιανῷ δέ τινι, ἥδη μὲν τὴν ὕπατον τετελε-  
κότι ἀρχήν, δοκοῦντι δὲ ἐν εὐπορίᾳ χρημάτων εἶναι,  
ἐστιωμένῳ δὲ περὶ δειλὴν ἐσπέραν, διηγγέλθη τὸ  
στρατιωτικὸν κήρυγμα παρὰ μέθην καὶ κραιπάλην.  
ἦν γὰρ καὶ τῶν ἐπὶ βίῳ μὴ σώφροσι διαβεβλημένων.  
πείθουσιν οὖν αὐτὸν ἢ τε γυνή καὶ ἢ θυγάτηρ καὶ

τὸ τῶν παρασίτων πλήθος, ἀναθοροῦντα τοῦ σκίμ-  
ποδος, δραμεῖν ἐπὶ τὸ τεῖχος, καὶ τὸ πρατιόμενον  
μαθεῖν· παρὰ τε πᾶσαν τὴν ὁδὸν συμβουλευον-  
τες, ἐρξίμμενῃ τὴν ἀρχὴν ἀρπάσαι, ἀφειδῶς δὲ  
χρημάτων ἔχοντα, μεγαλοδωρίᾳ ἅπαντας ὑπερβα-  
λεῖν, εἰ καὶ τινες ἀμφισβητοῖεν. ἐπεὶ τοίνυν τῷ τεί-  
χει προσῆλθεν, ἐβόα τε, πάντα δώσειν ὅσα βούλον-  
ται ὑπισχνούμενος, παρεῖναι τε αὐτῷ ἀμπλειστα  
κρήματα καὶ θησαυροὺς, χρυσοῦ καὶ ἀργύρου πε-  
πληρωμένους, ἔλεγε. κατὰ δὲ τὸν αὐτὸν καιρὸν καὶ  
Σουλπικιανός, καὶ αὐτὸς ἀνὴρ τῶν ὑπατευκότων,  
ἔπαρχός τε τῆς πόλεως γενόμενος, (πατὴρ δὲ ἦν τῆς  
Περτίνακος γυναικός,) ἤκε τὴν ἀρχὴν ὠνούμενος.  
ἀλλὰ τοῦτον μὲν οὐ προσήκαντο φοβηθέντες οἱ  
στρατιῶται τὴν πρὸς τὸν Περτίνακα συγγένειαν,  
μή τις ἄρα δόλος εἴη εἰς τὸ ἐκδικηθῆναι τὸν ἐκείνου  
φόνον· καθέντες δὲ κλίμακα, τὸν Ἰουλιανὸν ἐπὶ τὸ  
τεῖχος ἀνεβίβασαν. οὐ γὰρ πρότερον ἀνοῖξαι τὰς  
πύλας ἤθελον, πρὶν ἢ τὴν ποσότητα τῶν δοθησομέ-  
νων χρημάτων μαθεῖν.

Ὁ δ' ἀνελθὼν, τὴν τε Κομμόδου μνήμην αὐ-  
τοῖς καὶ τὰς τιμὰς καὶ τὰς εἰκόνας, ἃς ἡ Σύγκλητος  
καθεῖλεν, ἀνανεώσεσθαι ὑπέσχετο, καὶ πάντων δώ-  
σειν ἐξουσίαν ὧν εἶχον ἐπ' ἐκείνου, ἐκάστῳ τε στρα-  
τιώτῃ τοσοῦτον ἀργῦριον, ὅσον μήτε αἰτῆσαι, μήτε  
λήψεσθαι προσεδόκησαν· τὰ δὲ κρήματα μὴ μελλή-  
σειν, ἀλλ' οἴκοθεν ἤδη μεταπέμψεσθαι. τοῦτοις  
ἀναπεισθέντες οἱ στρατιῶται, καὶ ταύταις ἀρθέντες  
ταῖς ἐλπίσιν, αὐτοκράτορά τε τὸν Ἰουλιανὸν ἀνα-



γορεύουσι, καὶ πρὸς τῷ οἰκείῳ ἐκ γένους ὀνόματι  
 Κόμμοδον ἄξιουσιν ἀποκαλεῖσθαι. τὰ τε σημεῖα  
 ἄραντες, καὶ τὰς ἐκείνου εἰκόνας ἀποκαταστήσαντες,  
 προπέμπειν ἐπειρῶντο. Θύσας δὲ ὁ Ἰουλιανὸς τὰς  
 νενομισμένας καὶ βασιλείους ἐν τῷ στρατοπέδῳ θυ-  
 σίας, προήγετο ὑπ' αὐτῶν πλεόν τι τῆς συνηθείας  
 δορυφορούμενος. ἅτε γὰρ βία καὶ παρὰ γνώμην τοῦ  
 δήμου, μετὰ τε αἰσχρῶς καὶ ἀπρεποῦς διαβολῆς  
 ὠνησάμενος τὴν ἀρχήν, εἰκότως ἐδεδίει τὸν δῆμον  
 ὡς ἐναντιωσόμενον. ἀναλαβόντες οὖν τὰς πανοπλίας,  
 καὶ φράξαντες αὐτοὺς οἱ στρατιῶται εἰς φάλαγγος  
 σχῆμα, ὡς, εἰ δέοι, καὶ πολεμήσοντες ἐν μέσοις αὐ-  
 τοῖς ἔχοντες τὸν ἴδιον βασιλέα, ὑπὲρ τε τῆς κεφαλῆς  
 αἰωροῦντες τὰς ἀσπίδας καὶ τὰ δόρατα, μὴ που καὶ  
 λίθων τeis βολὴ ἀπὸ τῶν δωματίων ἐπὶ τῇ πομπῇ γέ-  
 νοιτο, ἀνήγαγον αὐτὸν εἰς τὰς βασιλείας· μηδενὸς  
 τῶν δημοτῶν μήτε ἀντιστῆναι τολμῶντος, μήτε μὴν  
 εὐφημοῦντος, ὥςπερ εἰώθασι προπέμπειν τοὺς βα-  
 σιλέας· τοῦναντίον δὲ καὶ πρόρρωθεν ἐστῶτες ἐβλασ-  
 φήμουν καὶ κακῶς ἡγόρευον, ἅτε χρημάτων ἀντι-  
 καταλλαζόμενον τὴν ἀρχήν.

Τότε δὲ καὶ πρῶτον ὑποδιεφθάρη τὰ τῶν στρα-  
 τιωτῶν ἥθη· καὶ χρημάτων ἐδιδάχθησαν ἄπληστον  
 καὶ αἰσχρὰν ἐπιθυμίαν, καταφρόνησιν τε τῆς πρὸς  
 τοὺς ἄρχοντας αἰδοῦς. τὸ γὰρ μήτε τοῖς οὕτως ὡ-  
 μῶς τετολμημένοις ἐν φόρῳ τῷ βασιλικῷ ἐπεξιέναι  
 τινά, μήτε τὴν οὕτως ἀπρεπῶς ἐπὶ χρήμασι κηρυ-  
 χθεῖσαν καὶ πρᾶθεῖσαν ἀρχὴν εἶναι τὸν κωλύοντι,  
 ἀρχηγὸν καὶ αἴτιον ἀπρεποῦς καὶ ἀπειθοῦς κατα-

στάσεως καὶ ἐς τὰ ἐπιόντα ἐγένετο, αἰὲ τῆς φιλοχρηματίας αὐτοῖς καὶ τῆς τῶν ἀρχόντων καταφρονήσεως μέχρις αἱμάτων ἀνζηθείσης.

7. Ὁ δ' οὖν Ἰουλιανὸς, ἐπεὶ παρῆλθεν εἰς τὴν ἀρχὴν, τρυφαῖς εὐθείως καὶ κραιπάλαις ἐσχόλαζε, τῇ μὲν τῶν δημοσίων ἐπιμελείᾳ ῥαθυμῶς προσφερόμενος, εἰς δὲ τὸ ὑβροδίατον καὶ ὕψιμον ἐπιδιδούς ἑαυτόν. εὐρίσκετό τε καὶ τοὺς στρατιώτας ψευδόμενος καὶ ἁπατήσας, τῷ μὴ δύνασθαι ἀποπληρῶσαι ἃ ὑπέσχετο. οὔτε γὰρ οἴκοθεν ἦν αὐτῷ τοσαῦτα χρηήματα, ὅσα ἡλαζονεύσατο, οὔτε μὴν οἱ δημόσιοι τι θησαυροὶ εἶχον, ἀλλὰ πάντα προεκεκένωτο τῇ Κορμόδου ἀσωτείᾳ καὶ ἀφειδέσι καὶ ἀκρίτοις ἀναλώμασιν. ἐκ δὲ ταύτης τῆς τόλμης καὶ τῆς αἰτίας οἱ τε στρατιῶται, σφαλέντες τῶν ἐλπίδων, ὑπηγανᾶζον, ὅτε δῆμος, αἰσθόμενος τῆς γνώμης τῶν στρατιωτῶν, εἶχον ἐν καταφρονήσει, ὥς προΐόντα τε κακῶς ἀγορεύειν, ἐπ' αἰσχροῖς τε καὶ ἀμφιβόλοις ἡδοναῖς σκώπτειν. ἔς τε τὸν ἱππόδρομον, ὅπου μάλιστα τὸ πλῆθος συνιδὸν ἐκκλησιάζει, τὸν Ἰουλιανὸν ἐβλασφήμουν. ἀρωγὸν δὲ τῇ Ῥωμαίων ἀρχῇ καὶ σεμνῆς βασιλείας προστάτην Νίγρον ἐπεκαλοῦντο, βοηθεῖν τε αὐτόν τὴν ταχίστην ἡξίου, ὥς ἐφύβριστα πάσχουσιν.

Ἦν δὲ ὁ Νίγρος τῶν μὲν πρὸ πολλοῦ ὑπατευσάντων· καθ' ὃν δὲ καιρὸν τὰ προειρημένα ἐν Ῥώμῃ ἐπράττετο, Συρίας ἡγεῖτο πάσης. πολλὴ δὲ ἦν καὶ μεγίστη ἀρχὴ τότε, τοῦ δὴ Φοινίκων ἔθνους παντός καὶ τῆς μέχρις Εὐφράτου γῆς ὑπὸ τῇ Νί-

γρον ὄντων ἐξουσίᾳ. ἦν δὲ αὐτὸς τὴν μὲν ἡλικίαν ἤδη μετρίως προβεβηκώς, εὐδοκμήσας δὲ ἐν πολ-  
λαῖς καὶ μεγάλαις πράξεσι. φήμη τε περὶ αὐτοῦ διεφοίτα ὡς ἐπιεικοῦς καὶ δεξιού, ὡς τὸν τοῦ Περ-  
τίνακος βίον ζηλοῦντος· ὅφ' ὧν μάλιστα οἱ Ῥω-  
μαῖοι ἐπέιθοντο. ἐκάλουν τε αὐτὸν συνεχῶς ταῖς τοῦ δήμου συνόδοις, καὶ βλασφημοῦντες τὸν Ἰου-  
λιανὸν παρόντα, ἐκεῖνον βασιλικαῖς φωναῖς εὐφή-  
μουν ἀπόντα.

Διαγγελθείσης δὲ τῆς τοῦ δήμου Ῥωμαίων γνώ-  
μης, καὶ τῆς ἐπαλλήλου ἐν ταῖς συνόδοις βοῆς, εἰκό-  
τως ὁ Νίγρος ἀναπεισθείς, ῥᾷστα τε αὐτῷ τὰ πρά-  
γματα ὑπακούσεσθαι προσδοκήσας, καὶ μάλιστα τῷ  
τὸν Ἰουλιανὸν ὑπὸ τε τῶν περὶ αὐτὸν στρατιωτῶν  
ἀμελεῖσθαι, διότι τὰς ὑποσχέσεις οὐκ ἐπλήρου τῶν  
χρημάτων, ὑπὸ τε τοῦ δήμου καταφρονεῖσθαι, ὡς  
ἀνάξιον ἥς ἐώνητο ἀρχῆς, ἐπιδίδωσιν αὐτὸν τῇ τῆς  
βασιλείας ἐλπίδι. καὶ τὰ μὲν πρῶτα, κατ' ὀλίγους,  
ἡγεμόνας τε καὶ χιλιάρχους, τοὺς τε τῶν στρατιω-  
τῶν ἐξέχοντας, οἵκαδε μεταπεμπόμενος, διελέγετο  
καὶ ἀνέπειθε, τὰ ἐκ τῆς Ῥώμης δηλούμενα φανερά  
ποιῶν· ὡς ἂν διαθέουσα ἡ γνώμη ἔκπυστα καὶ γνώ-  
ριμα ποιῇ τοῖς τε στρατιώταις καὶ τοῖς λοιποῖς κατὰ  
τὴν ἀνατολὴν ἀνθρώποις. οὕτῳ γὰρ ῥᾷστα ἤλπιζε  
πάντας αὐτῷ προσχωρήσειν, πυνθανομένους ὅτι μὴ  
αὐτὸς ἐξ ἐπιβουλῆς μνᾶται τὴν ἀρχήν, ἀλλὰ καλού-  
μενος καὶ βοηθήσων ἄπεισι Ῥωμαίοις δεομένοις.  
ἀνεπτόγητο δὲ πάντες, καὶ μηδὲ μελλήσαντες προσέ-  
κείντο, ἐκλιπαροῦντες καὶ αὐτοὶ ἀντιλαμβόνεσθαι

τῶν πραγμάτων. φύσει δὲ κοῦφον τὸ Σύρων ἔθνος, εἰς καινοτομίαν τε τῶν καθεστηκότων ἐπιτήδειον. ἐνῆν δὲ τις αὐτοῖς καὶ πόθος τοῦ Νίγρου, ἥπιώς τε ἄρχοντος ἅπασι, τὰ πλεῖστά τε αὐτοῖς συμπανηγυρίζοντος. φιλέοργοι δὲ φύσει Σύροι· ὧν μάλιστα οἱ τὴν Ἀντιόχειαν κατοικοῦντες, μεγίστην πόλιν καὶ εὐδαίμονα, σχεδὸν παρὰ πάντα τὸν ἐνιαυτὸν ἑορτάζουσιν, ἔν τε τῇ πόλει αὐτῇ, καὶ κατὰ τὰ προάστεια. θέας τοίνυν αὐτοῖς συνεχῶς ἐπιτελῶν ὁ Νίγρος, περὶ ὅς μάλιστα ἔσπουδάκασιν, καὶ διδοὺς ἄνεσιν εἰς τὸ ἑορτάζειν καὶ εὐφραίνεισθαι, ἅτε ποιῶν κεχαρισμένα, εἰκότως ἐτιμᾶτο. 8. ἅπερ εἰδὼς, καλέσας τοὺς τε πανταχόθεν στρατιώτας εἰς ἑτήτην ἡμέραν, τοῦ τε λοιποῦ πλήθους συνελθόντος, βήματος αὐτῷ κατασκευασθέντος, ἔλεξε τοιαύδε ἀνελθὼν·

„Τῆς μὲν ἐμῆς γνώμης τὸ πρῶτον, καὶ πρὸς τὰ μεγάλα τῶν τετολμημένων εὐλαβής, ἴσως ἐστὶν ὑμῖν πάλαι γινώσιμον. οὐδ' ἂν νῦν εἰς ὑμᾶς ἦλθον, ταῦτα δημηγορήσων, εἰ ἐκ μόνης προαιρέσεως ἰδιωτικῆς καὶ ἀλόγου ἐλπίδος, ἢ μείζονος ἐλπίδος ἐπιθυμίας ἀνεπειθόμην. ἀλλ' ἐμὲ καλοῦσι Ῥωμαῖοι, καὶ συνεχῶς βοῶντες ἐπείγουσιν ὀρεῖσαι τε χεῖρα σωτήριον, καὶ οὕτω τὴν ἐνδοξον καὶ ἐνάρετον ἀπὸ προγόνων ἄνωθεν ἀρχὴν μὴ περιῦδεῖν αἰσχροῶς ἐρήνιμην. ὥσπερ δὲ τὸ τοῖς τηλικούτοις ἐπιτολμαῖν, οὐκ οὔσης εὐλόγου προφάσεως, προπετές καὶ θρασὺ· οὕτω καὶ τὸ πρὸς καλοῦντας καὶ δεομένους ὀκνηρὸν ἀνανδρείας ἅμα καὶ προδοσίας φέρει διαβολήν. διὸ παρῆλθον πειυσόμενος ὑμῶν, τίνα γνώμην ἔχοι-

τε, καὶ πρακτέον ἡγοῖσθε· συμβούλοις τε ὑμῖν καὶ κοινωνοῖς χρησόμενος περὶ τῶν καθεστῶτων. τὸ γὰρ ἀποβησόμενον, εἰ εὐτυχηθεῖη, κοινὴν ἐμοὶ τε καὶ ὑμῖν τὴν ἀπόλαυσιν παρέξει. οὐ φαῦλαι δὲ οὐδὲ κοῦφαι καλοῦσιν ἐλπίδες, ἀλλ' ὃ τε Ῥωμαίων δῆμος, ὃ τὴν δεσποτείαν τῶν ἀπάντων ἐνειμαν θεοὶ καὶ τὴν βασιλείαν, ἣ τε ἀρχὴ σαλεύουσα καὶ παρὰ μηδενὶ πω βεβαίως ἰδρυμένη. ὅθεν ἡμῖν καὶ τὸ τῆς ἐπιχειρήσεως ἀσφαλές, ἔκ τε τῆς τῶν καλούντων γνώμης, καὶ ἐκ τοῦ μηδένα εἶναι τὸν ἀνθεστῶτα, μηδὲ κωλύοντα, ὑπάρξει. καὶ γὰρ οἱ τὰ ἐκεῖθεν ἀγγέλλοντες φάσι, μηδὲ τοὺς στρατιώτας, οἳ τὴν ἀρχὴν αὐτῷ χρημάτων ἀπέδοντο, πιστοὺς εἶναι φρουροὺς ὑπηρέτας, μηδὲ πληρώσαντος ἐκείνου ἃ ὑπέσχετο. τίνα τοίνυν ἔχετε γνώμην, δηλώσατε!“

Τοιαῦτά τινα εἰπόντος αὐτοῦ, εὐθέως τὸ στρατιωτικὸν πᾶν καὶ τὸ συνειλεγμένον πλῆθος αὐτοκράτορά τε ἀνέιπε, καὶ Σεβαστὸν προσηγόρευσε· τὴν τε βασιλείον πορφύραν περιβαλόντες, καὶ τὰ λοιπὰ τῆς σεβασμίου τιμῆς ἐξ αὐτοσχεδίου παρασκευῆς ἀθροίσαντες, καὶ προπομπεύοντος τοῦ πυρός, εἰς τε τὰ ἱερὰ τῆς Ἀντιοχείας τὸν Νίγρον ἄγουσι, καὶ εἰς τὴν ἑαυτοῦ οἰκίαν καθιστᾷσιν· οὐκέτι αὐτὴν ἰδιωτικὴν, ἀλλὰ βασιλείον αὐτὴν νομίζοντες, πᾶσι κοσμήσαντες ἔξωθεν βασιλικοῖς συμβόλοις.

Ἐπὶ τούτοις δὴ ὁ Νίγρος πᾶν τὴν ψυχὴν ἠυφραίνεται, ὠχυρωσθαι τε αὐτῷ τὰ τῆς ἀρχῆς ἡγεῖτο, διὰ τε τὴν τῶν Ῥωμαίων γνώμην, καὶ τὴν περὶ αὐτὸν σπουδὴν τῶν ἀνθρώπων. ὥς γὰρ διῆπτα-

μενη ἢ φήμη πάντα ἐπῆλθεν ἔθνη, ὅσα τὴν ἀντικειμένην ἡπειρον τῇ Εὐρώπῃ κατοικεῖ, οὐδεὶς τε ἦν ὃς οὐχ ἐκὼν εἰς τὸ ὑπακοῦειν αὐτῷ ἡπείγετο, προσβείαι τε ἀπ' ἐκείνων τῶν ἐθνῶν ἐς τὴν Ἀντιόχειαν ὡς πρὸς βασιλέα ὁμολογούμενον ἐστέλλοντο. οἱ τε ἐπέκεινα Τίγριδος καὶ Εὐφράτου σατράπαι καὶ βασιλεῖς ἐπέστελλον συνηδόμενοι αὐτῷ, καί, εἰ δέοιτο, βοηθείας ὑπισχνοῦντο. ὁ δὲ δώροις τε αὐτοὺς μεγαλοπρεπῶς ἡμείβετο, καὶ ἐπὶ τῇ σπουδῇ καὶ ὑποσχέσεσσι χάριν γιγνώσκων, ἔλεγε μὴ δεῖσθαι συμμάχων· τὴν γὰρ ἀρχὴν αὐτῷ βεβαίως ὠχυρωῆσθαι, ἀναιμωτί τε ἄρξιν.

Ταύταις ἐπαιρόμενος ταῖς ἐλπίσιν, ὑπίαζε τε πρὸς τὴν τῶν πραγμάτων ἐπιμέλειαν, καὶ ἐς τὸ ἄβροδίαιτον ἀνειμένος, τοῖς Ἀντιοχεῦσι συνευφραίνετο, ἐορταῖς καὶ θέαις ἐπιδιδούς ἑαυτόν. τῆς τε εἰς τὴν Ῥώμην ἀφόδου, ἐφ' ἣν μάλιστα ἐχρῆν σπεύδειν, ἡμέλει. τοῖς τε Ἰλλυρικοῖς στρατεύμασι δέον ἐπιφοιτῆσαι τὴν ταχίστην, καὶ φθάσαι οἰκειωσάμενον αὐτά, ὁ δὲ οὐδὲ τῶν πραττομένων τι αὐτοῖς ἐδήλου· ἐλπίζων, τοὺς ἐκεῖ στρατιώτας, εἴ ποτε καὶ μάθοιεν, ὁμογνώμονας ἔσεσθαι τῇ τε Ῥωμαίων εὐχῇ, καὶ τῇ τῶν κατὰ τὴν ἀνατολὴν στρατοπέδων γνώμῃ. 9. ταῦτα δὲ αὐτοῦ διατυποῦντος, καὶ κούφαις καὶ ἀδήλοις ἐπαιωρουμένου ἐλπίσι, διηγγέλλετο τὰ πραττόμενα εἰς τε Παίονας καὶ Ἰλλυριοὺς καὶ πᾶν τὸ ἐκεῖσε στρατιωτικόν, ὃ ταῖς ὁχθαῖς τοῦ Ἰστροῦ καὶ Ῥήνου ἐπικείμενον, ἀπείργον τοὺς ἐπέκεινα Βαρβάρους, φρουρεῖ τὴν Ῥωμαίων ἀρχήν.

Ἦγεῖτο δὲ Παιόνων πάντων (ὑπὸ μιᾶς γὰρ ἦσαν  
ἐξουσίας) Σεβήρος, ἀνὴρ τὸ μὲν γένος Λίβυς, ἐς δὲ  
τὴν τῶν πραγμάτων διοίκησιν γενναῖος ἄμα καὶ  
θυμοειδής, σκληρῶς τε βίῳ καὶ τραχεῖ ἐνειθισμένος,  
πόντοις τε ἀντέχων ῥᾶστα· νοῆσαι τε ὀξύς, καὶ τὸ  
νοηθὲν ἐπιτελέσαι ταχύς. οὗτος τοίνυν, παρὰ τῶν  
ἀγγελλόντων πυνθανόμενος τὴν Ῥωμαίων ἀρχήν,  
μετέωρον φερομένην, ἀρπάζεσθαι, καταγνοὺς τοῦ  
μὲν ῥαθυμίας, τοῦ δὲ δυσπραγίας [ἐν τοῖς πράγμα-  
σιν·] ἀνέπειθε δὲ αὐτὸν ὀνειράτα, τοιαύτην τινα  
ἐλπίδα ὑποσημαίνοντα, χρησμοὶ τε καὶ ὅσα εἰς πρό-  
γνωσιν τῶν μελλόντων σύμβολα φαίνεται· ἅπερ  
πάντα ἀψευδῆ καὶ ἀληθῆ τότε πιστεύεται, ὅταν εἰς  
τὴν ἀπόβασιν εὐτυχῇ. τὰ μὲν οὖν πολλὰ ἱστορή-  
σεν αὐτός τε συγγράψας ἐν τῷ καθ' αὐτὸν βίῳ, καὶ  
δημοσίαις ἀνέθηκεν εἰκόσι. τὸ δ' οὐκ ἀτελευταῖον  
καὶ μέγιστον, ὅπερ αὐτῷ καὶ τὴν ἐλπίδα πᾶσαν ὑπέ-  
φαινεν, ὄναρ, οὐδ' ἡμῖν παραλειπτέον. κατὰ γὰρ  
καιρὸν, ὃν ἀπηγγέλη Περτίναξ παραλαβὼν τὴν ἀρ-  
χήν, μετὰ τὸ προελθεῖν καὶ θῦσαι, ὁ Σεβήρος, καὶ  
τὸν ὑπὲρ τῆς Περτίνακος βασιλείας ὄρκον ἀφουσίω-  
σασθαι, ἐπανελθὼν εἰς τὴν οἰκίαν, ἐσπέρας κατα-  
λαβούσης εἰς ὕπνον κατηνέχθη, μέγαν [τε] καὶ γεν-  
ναῖον ἵππον βασιλικοῖς φαλάροις κεκοσμημένον ᾤκηθη  
βλέπειν, φέροντα ἐποχούμενον τὸν Περτίνακα διὰ  
μέσης τῆς ἐν Ῥώμῃ ἱερᾶς ὁδοῦ. ἐπεὶ δὲ κατὰ τὴν  
ἀρχὴν τῆς ἀγορᾶς ἐγένετο, ἔνθα ἐπὶ τῆς δημοκρα-  
τίας πρότερον ὁ δῆμος συνίων ἐκκλησίαζεν, ᾤκηθη  
τὸν ἵππον ἀποσείσασθαι μὲν τὸν Περτίνακα καὶ



ρίψαι· αὐτῷ δὲ ἄλλως ἱστῶτι ὑποδυναῖ τε αὐτόν  
καί, ἀράμενον ἐπὶ τοῖς νότοις, φέρειν τε ἀσφαλῶς,  
καὶ σιῆσαι βεβαίως ἐπὶ τῆς ἀγορᾶς μέσης, εἰς ὕψος  
ἄρματα τὸν Σεβῆρον, ὥς ὑπὸ πάντων ὀρᾶσθαι τε  
καὶ τιμᾶσθαι. μένει δὲ καὶ εἰς ἡμᾶς ἐν ἐκείνῳ τῷ  
χωρίῳ ἢ τοῦ ὀνείρατος εἰκὼν μεγίστη, χαλκοῦ πε-  
ποιημένη. οὕτω τοίνυν ὁ Σεβῆρος ἀρθεὶς τὴν γνώμην,  
ἐλπίζων τε θεία προνοία ἐπὶ τὴν ἀρχὴν καλεῖσθαι,  
ἀπόπειραν ἐποιεῖτο τῆς τῶν στρατιωτῶν γνώμης·  
τὰ μὲν πρῶτα, κατ' ὀλίγους, ἡγεμόνας τε καὶ χιλι-  
άρχας, τοὺς τε ἐν τοῖς στρατοπέδοις ἐξέχοντας, οἰ-  
κειούμενος, καὶ περὶ τῆς ἀρχῆς τῶν Ῥωμαίων δια-  
λεγόμενος, ὥς παντάπασιν ἔρῃσται, οὐδενὸς ὄντος  
τοῦ γενναίως ἢ κατ' ἀξίαν αὐτὴν διοικοῦντος.

Διέβαλλε δὲ τοὺς ἐν Ῥώμῃ στρατιώτας ὡς ἀπί-  
στους, καὶ βασιλείῳ καὶ ἐμφυλίῳ αἵματι μίαναντα-  
τὸν ὄρκον· ἔλεγέ τε, δεῖν ἐπαμῦναι καὶ ἐπεξελθεῖς  
τῷ Περτίνακος φόβῳ. ἦδαι δέ, πάντας τοὺς κατα-  
τὸ Ἰλλυρικὸν στρατιώτας μεμνημένους τῆς Περτί-  
νακος ἡγεμονίας. ὑπὸ γὰρ Μάρκῳ βασιλεύοντι  
πολλὰ ἐγείρας σὺν αὐτοῖς κατὰ Γερμανῶν τρόπαια,  
στρατηγὸς τε καὶ ἡγεμὼν τῶν Ἰλλυρικῶν καταστα-  
θεὶς, ἀνδρείαν μὲν πᾶσαν ἐν ταῖς μάχαις πρὸς τοὺς  
πολεμίους ἐπεδέδεικτο, εὐνοίαν δὲ καὶ χρησιότητα  
μετὰ σώφρονος καὶ ἐπιεικοῦς ἐξουσίας τοῖς ἀρχομέ-  
νοις παρέσχετο. ὅθεν αὐτοῦ τὴν μνήμην τιμῶντες,  
ἐπὶ τοῖς οὕτως ὡμῶς κατ' αὐτοῦ τετολημμένοις ἡ-  
γανάκτουν. ταύτης δὲ τῆς προφάσεως λαβόμενος  
ὁ Σεβῆρος, εὐμαρῶς αὐτοῦς, ἐφ' ἃ ἐβούλετο, ὑπη-

γάγετο· προσποιούμενος, οὐχ οὕτω τῆς ἀρχῆς ἀντι-  
ποιεῖσθαι, οὐδ' αὐτῷ τὴν ἐξουσίαν μῦσθαι, ὥς θέ-  
λειν ἐπεξελθεῖν τοιούτου βασιλέως αἵματι. ὥσπερ δὲ  
τὰ σώματα οἱ ἐκείσε ἄνθρωποι γενναιότατοί τε καὶ  
μεγάλοι εἰσὶ, καὶ πρὸς μάχης ἐπιτήδαιοι καὶ φονι-  
κώτατοι· οὕτω καὶ τὰς διανοίας παχεῖς, καὶ μὴ  
ῥαδίως συνεῖναι δυνάμενοι, εἴ τι μετὰ πανουργίας ἢ  
δόλου λέγοιτο ἢ πράττειτο. πιστεύσαντες γοῦν τῷ  
Σεβήρῳ, προσποιούμενῳ χαλεπαίνειν καὶ θέλειν  
ἐπεξελθεῖν τῷ Περτίνακῳ φόβῳ, ἐπέδωκαν αὐτούς,  
ὥς αὐτοκράτορά τε ἀποδεῖξαι, καὶ τὴν ἀρχὴν ἐγχει-  
ρίσαι. ὁ δ' ὥς ἔγνω τὴν τῶν Παιόνων γνῶμην, διέ-  
πεμψε καὶ εἰς τὰ γειτνιῶντα ἔθνη, καὶ πρὸς πάντας  
τοὺς ἄρχοντας τῶν ὑπ' ἄρκτῳ Ῥωμαίοις δουλευόντων  
ἐθνῶν. μεγάλαις τε πάντας ὑποσχέσεσι καὶ ἐλπίσιν  
ἀναπέθων, ῥαδίως ὑπηγάγετο. ἱκανώτατος δ' ἦν  
πάντων ἀνθρώπων μάλιστα, προσποιήσασθαι τε καὶ  
πιστώσασθαι εὐνοίαν, μήτε ὄρκου φειδόμενος, εἰ δέοι  
τοῦτου καταφρονῆσαι, ψευδάμενος πρὸς τὸ χρεῖῳδες·  
διὰ τε γλώττης προΐετο, ὅσα μὴ ἔφερεν ἐπὶ γνώμης.

10. Θεραπεύσας οὖν διὰ γραμμῶν πάντας  
τοὺς κατὰ τὸ Ἰλλυρικὸν . . ἅμα καὶ ἄρχοντας, προσ-  
ηγάγετο αὐτούς. ἀθροίσας δὲ τοὺς πανταχόθεν  
στρατιώτας, ἀντὶ Σεβήρου τε ἑαυτὸν Περτίνακα  
ὀνομάσας, (ὅπερ οὐ μόνον ἠλπίζε τοῖς Ἰλλυρικοῖς εἶ-  
ναι κεχαρισμένον, ἀλλὰ καὶ τῷ δήμῳ τῶν Ῥωμαίων,  
διὰ τὴν ἐκείνου μνήμην,) συγκαλέσας τε αὐτοὺς εἰς  
τὸ πεδίον, καὶ βήματος αὐτῷ ἀρθέντος, ἀνελθὼν  
ἔλεξε τοιαύδε·

„Τὸ πιστὸν ὑμῶν καὶ πρὸς τε θεοὺς σεβάσμιον, οὓς ὁμνυτε, πρὸς τε βασιλέας τίμιον, οὓς αἰδεῖσθε, δεδηλώκατε δι' ὧν ἀγανακτεῖτε ἐφ' οἷς οἱ κατὰ τὴν Ῥώμην στρατιῶται, πομπῆς μᾶλλον ἢ ἀνδρείας ὑπηρέται, ἐτόλμησαν. καὶ μοὶ δὲ δι' εὐχῆς ἐστὶ, πρότερον μὲν οὐδ' ἄλλοτε ἀντιποιησαμένῳ τοιαύτης ἐλπίδος, (ἴστε γάρ μου τὸ πρὸς τοὺς βασιλεύσαντας περὶ θήριον,) νῦν δὲ ἐπὶ τέλος τε ἀγαγεῖν καὶ ἀνύσαι ταῦτα, ἅπερ ἐστὶν ὑμῖν κεχαρισμένα, τὴν τε Ῥωμαίων ἀρχὴν μὴ περιῦδεῖν ἐρῶσιμὴν· ἢ πρότερον μὲν μέχρι καιρῶν σεμνοπρεπῶς διοικουμένη, σεβάσμιος ἐφαίνετο, εἰς Κόμμοδον δὲ μεταπεσοῦσα, εἰ καὶ τινα ὑπ' ἐκείνου διὰ νεότητα ἐπλημμελεῖτο, ἀλλ' οὖν τῇ εὐγενείᾳ καὶ τῇ τοῦ πατρὸς μνήμῃ ἐπεσκιαζέτο· καὶ πλέον ἦν ἐν αὐτῷ τὸ ἐλεούμενον ἐφ' οἷς ἐσφάλλετο, ἢ τὸ μισούμενον, ἐπεὶ τὰ πλεῖστα τῶν γινομένων οὐκ εἰς ἐκεῖνον ἀνεφέρομεν, ἀλλ' εἰς τοὺς περὶ αὐτὸν πόλακάς τε καὶ οὐ προπόντων ἔργων δμοῦ συμβούλους τε καὶ ὑπηρέτας. ἐπεὶ δὲ εἰς σεμνὸν πρεσβύτην, οὗ τῆς ἀνδρείας τε καὶ χρηστότητος ἔτι ταῖς ψυχαῖς ἡμῶν μνήμη ἐνέστακται, περιῆλθεν ἡ ἀρχή· οἱ δὲ οὐκ ἠνέσχοντο, ἀλλὰ τοιοῦτον ἄνδρα φόνῳ ἀπεσκευάσαντο. τὴν δὲ γῆς καὶ θαλάττης τοσαύτην ἀρχὴν ὠνησάμενός τις αἰσχροῶς, πρὸς τε τοῦ δήμου, ὥς ἀκούετε, μεμίσηται, πρὸς τε τῶν ἐκεῖ στρατιωτῶν οὓς ἐψεύσατο, οὐκ ἔτι πιστεύεται. ὦν, εἰ καὶ ἔμελλον ὑπὲρ αὐτοῦ παρατάξασθαι μετ' εὐνοίας, καὶ πληθύνει σύμψαντες καὶ καθ' ἓνα ἕκαστον εὐανδρεῖα προὔχετε, ἀσκήσει τε πολεμικῶν. ἐγγεγυ-

μνασθε ὑμεῖς μὲν, αἰὲν Βαρβάροις ἀντιταττόμενοι,  
 καὶ φέρειν πόρους πάντας πορείας, κρύους τε καὶ  
 θάλπους κατὰφρονεῖν, ποταμούς τε πηγνυμένους  
 πατεῖν, καὶ πίνειν ὀρυττόμενον, ἀλλ' οὐκ ἀνιμώ-  
 μενον ὕδαρ εἰθισμένοι, θήραις τε ἐγγεγύμνασθε·  
 καὶ πάντως ὑμῖν εἰς ἀνδρείαν ὑπάρχει γενναῖα ἐφό-  
 δια, ὥς μηδέ, εἰ βουληθεῖη τις, δύνασθαι ὑμῖν ἀν-  
 τιστῆναι. δοκίμιον δὲ στρατιωτῶν, κάματος, ἀλλ'  
 οὐ τρυφή· ἥπερ ἐκεῖνοι ἐγκραιπαλῶντές τε καὶ ἐν-  
 αυξηθέντες, οὐδ' ἂν τῆς βοῆς ὑμῶν ἀνάσχοιντο,  
 οὔτι γε τῆς μάχης. εἰ δέ τινες τὰ κατὰ Συρίαν ὑ-  
 ποπτεύουεν πράγματα, ἐντεῦθεν ἂν τεκμήραιντο,  
 ἀσθενῇ τε ὄντα καὶ φαύλας ἔχοντα τὰς ἐλπίδας,  
 ὅπου μηδὲ προελθεῖν τῆς αὐτῶν χώρας ἐτόλμησαν,  
 μηδέ τι περὶ τῆς εἰς Ῥώμην ἀφόδου βουλευσασθαι  
 ἐθάρρῳσαν, ἀγαπητῶς ἐκεῖ μένοντες, καὶ ἐφήμερον  
 τρυφὴν κέρδος τῆς οὐπω βεβαίας ἀρχῆς νομίζουσιν.  
 ἐπὶ μὲν γὰρ τὸ χαριέντως καὶ μετὰ παιδιᾷς ἀπο-  
 σκῶψαι ἐπιτήδειοι Σύροι, καὶ μάλιστα οἱ τὴν Ἀν-  
 τίοχειαν οἰκοῦντες, [οὓς] φασὶ περὶ τὸν Νίγρον  
 ἐσπουδακέναι· τὰ δ' ἄλλα ἔθνη καὶ αἱ ἄλλαι πόλεις  
 μέχρι νῦν, τῷ μηδένα εὐρίσκεσθαι τὸν ἄξιον τῆς ἀρ-  
 χῆς ἐσόμενον, σπάνει τοῦ μετὰ ἀνδρείας καὶ σόφρο-  
 νος διοικήσεως ἄρξοντος, ἐκείνῳ δηλονότι προσποι-  
 οῦνται ὑπακούειν. εἰ δέ τὴν τε Ἰλλυρικὴν δύναμιν  
 ἅμα χειροτονήσασαν μάθοιεν, τὸ τε ἡμέτερον ὕο-  
 μα πύθοντο, οὐκ ἄγνωστον οὐδ' ἄσημον παρ' αὐ-  
 τοῖς ὑπάρχον, ἐξ ὧν ἡγεμονεύσαντες ἐκεῖσε διωκή-  
 σαμεν· εὐ ἴσατε, οὔτε ἐμοῦ ῥαθυμίαν ἢ ἀδρανίαν

καταγνώσκονται, οὔτε τὸ ὑμέτερον γενναῖον καὶ πρὸς τὰς μάχας ἐμβριθὲς ὑποστῆναι αἰρήσονται, καὶ σωμάτων μεγέθεσι καὶ πόνων ἀσκήσεσι· καὶ ἐν τῇ συστάδῃ μᾶλλον ὑμῶν ἀπολιπόντες. φθάσωμεν οὖν τὴν Ῥώμην προκαταλαβόντες, ἔνθα ἡ βασιλεία ἐστὶν ἔσθια· καὶ κεῖθεν ὁρμώμενοι, τὰ λοιπὰ εὐμαρῶς διοικήσομεν, θείαις τε προῤῥήσεσι πιστεύοντες, καὶ τῇ τῶν ὑμετέρων ἀνδρείᾳ ὅπλων τε καὶ σωμάτων.,,

Τοιαῦτα εἰπόντα τὸν Σεβήρον εὐφημήσαντες οἱ στρατιῶται, καλοῦντες Σεβαστὸν καὶ Περτίνακα, πᾶσαν ἐνεδείκνυντο προθυμίαν καὶ σπουδὴν. 11. Ὁ δὲ Σεβήρος, μηδὲνα διδοὺς καιρὸν ἀναβολῆς, συσκευάσασθαι τε αὐτοὺς ὥς ἐν μάλιστα εὐτελέστατα ἐκέλευσε, τὴν τε εἰς τὴν Ῥώμην ἔξοδον ἐπήγγειλε· νομᾶς τε αὐτοῖς διδοὺς καὶ ἐφόδια, τῆς ὁδοιπορίας εἶχετο. συντόνῳ δὲ σπουδῇ καὶ γενναίοις πόνοις τὴν ὁδὸν ἐπετάχυνε, μήτε που ἐπιδιατρίβων, μήτε διδοὺς καιρὸν ἀναπαύλης, εἰ μὴ τοσοῦτον, ὅσον ὀλίγον τοὺς στρατιώτας ἀναπνεύσαντας ἔχουσθαι τῆς ὁδοῦ. ἐκοινώνει δὲ τῶν καμάτων αὐτοῖς, σκηνῇ τε χρώμενος εὐτελεῖ, καὶ σιτία καὶ ποτὰ προσφερόμενος, ὅσα καὶ πᾶσιν ὑπάρχειν ἡπίστατο· οὐδαμοῦ δὲ τρυφὴν ἐνεδείκνυντο βασιλικήν. ὅθεν καὶ μείζονα παρὰ τῶν συστρατιωτῶν εὐνοίαν ἐπιστάσαστο. οὐ γὰρ μόνον αὐτὸν σύμπονοῦντα, ἀλλὰ καὶ τῶν καμάτων ἄρχοντα οἱ στρατιῶται αἰδούμενοι, μετὰ προθυμίας πάντα ἔπραττον.

Ὁ δὲ, τὴν Παιονίαν διαδραμών, ἐπέστη τοῖς

τῆς Ἰταλλας ὁροις· καὶ τὴν φήμην φθάσας, πρότερον ὥφθη τοῖς ἐκείσε παρὼν βασιλεὺς, ἢ ἀφιζόμενος ἠκούσθη. δέος τε μέγα τὰς Ἰταλιώτιδας πόλεις κατελάμβανε, πυνθανομένας τοσαύτην ἔφοδον στρατοῦ. οἱ γὰρ κατὰ τὴν Ἰταλίαν ἄνθρωποι, ὅπλων καὶ πολέμων πάλαι ἀπηλλαγμένοι, γεωργία καὶ εἰρήνην προσεῖχον. ἐς ὅσον μὲν γὰρ ὑπὸ δημοκρατίας τὰ Ῥωμαίων διωκεῖτο, καὶ ἡ Σύγκλητος ἐξέπεμπε τοὺς τὰ πολεμικὰ στρατηγήσοντας, ἐν ὅπλοις Ἰταλιῶται πάντες ἦσαν, καὶ γῆν καὶ θάλατταν ἐκτίσαντο, Ἕλλησι πολεμήσαντες καὶ Βαρβάροις· οὐδέ τι ἦν γῆς μέρος, ἢ κλίμα οὐρανοῦ, ὅπου μὴ Ῥωμαῖοι τὴν ἀρχὴν ἐξέτειναν. ἐξ οὗ δὲ εἰς τὸν Σεβαστῶν περιῆλθεν ἡ μοναρχία, Ἰταλιώτας μὲν πόνων ἀνέπειυσε, καὶ τῶν ὅπλων ἐγύμνωσε, φρούρια δὲ καὶ στρατόπεδα τῆς ἀρχῆς προὔβάλετο, μισθοφόρους ἐπὶ ῥητοῖς σιτηρεσίοις στρατιώτας καταστησάμενος, ἀντὶ τείχους τῆς Ῥωμαίων ἀρχῆς· ποταμῶν τε μεγέθεσι καὶ τάφρων ἢ ὀρῶν προβλήμασιν, ἐρήμῳ τε γῇ καὶ δυσβάτῳ φράξας τὴν ἀρχὴν ὠχυρώσατο.

Ὄθεν τὸν Σεβῆρον προσιόντα πυνθανόμενοι τότε μετὰ τούτου στρατοῦ, εἰκότως ἐταράττοντο τῷ ἀήθει τοῦ πράγματος· οὔτε δὲ ἀντιστῆναι ἢ κωλύσαι ἐτόλμων, ὑπήντων δὲ δαφνηφοροῦντες, καὶ πύλαις ἀναπεπταμέναις ἐδέχοντο. ὁ δὲ τοσοῦτον ἀνεπαύετο, ὅσον καλλιερῆσαι τε καὶ τοὺς δήμους πρὸςεπεῖν, εἰς δὲ τὴν Ῥώμην ἠπείγετο.

Ὡς δὲ ταῦτα τῷ Ἰουλιανῷ ἀπηγγέλλετο, ἐν ταχέῃ ἀπογνώσει ἦν, τοῦ μὲν Ἰλλυρικοῦ στρατοῦ

τὴν δύναμιν καὶ τὸ πλῆθος ἀκούων, οὔτε δὲ τῷ δήμῳ πιστεύων, ἐπεὶ μεμίσητο, οὔτε τοῖς στρατιώταις θαρσύνων, οὓς ἔψευστο. χρήματα δὲ πάντα ἀθροίζων, τὰ τε αὐτοῦ καὶ παρὰ τῶν φίλων, καί, εἴ τινα ἦν, ἐκ δημοσίων καὶ ἱερῶν τόπων λαμβάνων, τοῖς στρατιώταις διανέμειν ἐπειρᾶτο, ὥς ἂν κτήσαιο τὴν εὐνοίαν αὐτῶν. οἱ δὲ, καίτοι μεγάλα λαμβάνοντες, χάριν οὐκ ᾔδεσαν· ὄφλημα γὰρ αὐτὸν ἀποτίνειν, ἀλλ' οὐ δωρεὰν διανέμειν ἐλογίζοντο.

Ὁ δὲ Ἰουλιανὸς, καίτοι συμβουλευόντων αὐτῷ τῶν φίλων, ἐξαγαγεῖν τὸ στρατιωτικὸν καὶ τὰ στενὰ τῶν Ἀλπεων προκαταλαβεῖν, (μέγιστα ἐκεῖνα ὄρη, καὶ οἷα οὐκ ἄλλα ἐν τῇ καθ' ἡμᾶς γῇ, ἐν τείχους σχήματι περικείται καὶ προβέβληται Ἰταλίας· καὶ τοῦτο μετὰ τῆς ἄλλης εὐδαιμονίας παρασχοῦσης τῆς φύσεως Ἰταλιώταις, ἔρυμα ἀρξήκτον τε καὶ . . αὐτῶν προβεβλήσθαι, ἀπὸ τῆς ἀρκτιᾶς θαλάσσης ἐπὶ τὴν πρὸς μεσημβρίαν βλέπουσαν διήκον,) ἀλλ' οὐδὲ τῆς πόλεως προελθεῖν Ἰουλιανὸς ἐτόλμα· διέπεμπέ τε, τῶν στρατιωτῶν δεόμενος ὀπλῆζεσθαι τε καὶ γυμνάζεσθαι, πρὸ δὲ τῆς πόλεως τάφρους διорύττειν. καὶ τὴν πρὸς Σεβήρον μάχην ὥς ἐν τῇ πόλει ποιησόμενος, παρεσκεύαζε· τοὺς τε ἐλέφαντας πάντας, οὓς εἰς πομπὴν ὑπηρετῶν . . . ἐπὶ νώτων φέρειν ἐπειρᾶτο παιδεύειν, οἰόμενος οὕτως ἐκπλήξειν τοὺς τε Ἰλλυρικοὺς, καὶ τὴν τῶν πολεμίων ἵππον διαταράξειν ὅψει καὶ μεγέθει θηρίων, μὴ πρότερον αὐτοῖς ἑωραμένων. τότε δὴ πᾶσα ἡ πόλις ὄπλα εἰργάζετο, καὶ τὰ πρὸς πόλεμον παρεσκευάζετο.



12. Μελλόντων δὲ τῶν Ἰουλιανοῦ στρατιωτῶν ἔτι, καὶ τὰ πρὸς πόλεμον ἑτοιμα ποιούντων, ἀγγέλλεται ὁ Σεβήρῳ ἤδη προσιών. καὶ πολὺ τοῦ στρατεύματος μέρος διασκεδάσας ἐκεῖνος, κελεύει παρῆσθαι εἰς τὴν πόλιν. οἱ δὲ κατὰ πάσας ὁδοὺς διανείμαντες αὐτούς, πολλοὶ δ' εἰς Ῥώμην νύκτωρ λανθάνοντες εἰσῆσαν, τὰ ὄπλα ἐπικρύπτοντες, ἐν ἰδιωτῶν σχήματι. καὶ ἤδη οἱ πολέμιοι ἔνδον ἦσαν, τοῦ Ἰουλιανοῦ ἔτι ὑπτιάζοντος καὶ τὰ πραττόμενα ἄγνοοῦντος. ἐπεὶ δὲ ταῦτα διάπυστα τῷ δήμῳ ἐγένετο, ἐνταραχῇ πολλῇ πάντες ἦσαν· καὶ δεδιότες τὴν δύναμιν τοῦ Σεβήρου, τὰ ἐκείνου φρονεῖν προσεποιοῦντο, τοῦ μὲν Ἰουλιανοῦ καταγιγνώσκοντες ἀνάνδριαν, τοῦ δὲ Νίγρου μέλλησιν τε καὶ θάθυμίαν· τὸν δὲ Σεβήρον ἀκούοντες ἤδη παρόντα ἐθαύμαζον. ὁ δὲ Ἰουλιανὸς, πολλῇ καταλαμβανόμενος ἀφασίᾳ τε καὶ ἀπορίᾳ, ὅπως χρήσεται τοῖς πράγμασιν οὐκ εἰδώς, ἀθροισθῆναι κελεύσας τὴν Σύγκλητον, καταπέμπει γράμματα, δι' ὧν ἐσπένδετο δὴ πρὸς τὸν Σεβήρον, καὶ αὐτοκράτορα ἀναδείξας, κοινωνὸν τῆς βασιλείας ἐποιεῖτο. ἡ δὲ Σύγκλητος ἐψηφίσατο μὲν ταῦτα· ὁρῶντες δὲ τὸν Ἰουλιανὸν ἀποδειλιῶντα καὶ ἐν ἀπογνώσει, τῷ Σεβήρῳ πάντες ἤδη προσετίθεντο. δύο δὲ πού τινων ἡμερῶν παραδραμουσῶν, ἐπέπερ ἤδη τὸν Σεβήρον καὶ αὐτῇ τῇ πόλει ἐπιστησόμενον ἤκουον, καταφρονήσαντες τοῦ Ἰουλιανοῦ, συνίασιν εἰς τὸ συνέδριον, τῶν ὑπάτων κελευσάντων, οἱ τὰ τῆς Ῥώμης διοικεῖν εἰώθασιν ὀπηνίκα ἂν τὰ τῆς βασιλείας μετέωρα ᾗ. συνελ-

θόντες τοινυν, περὶ τῶν πρακτέων ἐσκέπτοντο, τοῦ Ἰουλιανοῦ ἔτι ὄντος ἐν τῇ βασιλείᾳ αὐτῇ, καὶ τὰ παρούσας ὀδυρομένου τύχας, ἰκτετεύοντός τε ἐξομσασθαι τὴν ἀρχήν, καὶ παραχωρῆσαι πάσης τῇ δυναστείᾳ τῷ Σεβήρῳ.

Ὡς δὲ ἔμαθεν ἡ Σύγκλητος τὸν Ἰουλιανὸν οὕτω κατεπτηχότα, τὴν δὲ δορυφόρον φρουρὰν διὰ δέος τοῦ Σεβήρου αὐτὸν ἐγκαταλιποῦσαν, ψηφίζεται τὸν μὲν ἀναιρεθῆναι, ἀποδειχθῆναι δὲ μόνον αὐτοκράτορα τὸν Σεβήρον· πρεσβείαν τε πρὸς αὐτὸν ἐκπέμπουσιν ἀπὸ τῶν ἐν ἀρχαῖς ὄντων καὶ τῶν ἐξοχωτάτων τῆς Βουλῆς, πάσας αὐτῷ προσφέρειν τὰς σεβασμίους τιμὰς. ἐπὶ δὲ τὸν Ἰουλιανὸν εἰς τῶν χιλιάρχωντων ἀναπέμπεται, ἀποκτεῖναι ἄνδρον καὶ ἄθλιον πρεσβύτερον, ἰδίῳις χρήμασιν ὠνησάμενον οὕτω πονηρὸν τέλος. ὁ μὲν οὖν εὖρεθεὶς ἔρημός τε καὶ ὑπὸ πάντων καταλειφθεὶς, αἰσχυρῶς ὀλοφνυρόμενος ἐφονεύθη.

13. Ἐπεὶ δὲ τὰ παρὰ τῆς Συγκλήτου ἐδηλώθη τῷ Σεβήρῳ, ἡ τε τοῦ Ἰουλιανοῦ ἀναίρεσις, ἦρθη εἰς μειζόνων πραγμάτων ἐλπίδα· καὶ σοφίσματι ἐχρήσατο, ὥς ἂν χειρῶσαιτο καὶ αἰχμαλώτους τοὺς τὸν Περίνακα ἀνηρηκότας λάβοι. ἐπιστέλλει δὲ καὶ ἰδίᾳ μὲν λανθάνοντα γράμματα, τοῖς τε χιλιάρχοις καὶ τοῖς ἑκατοντάρχοις ὑπισχνούμενος μεγάλα, ὅπως πείσειαν τοὺς ἐν τῇ Ῥώμῃ στρατιώτας, ὑπακούειν εὐπειθῶς τοῖς ὑπὸ τοῦ Σεβήρου κελευομένοις. ἐκπέμπει δὲ καὶ δῆλωσιν, δι' ἧς κελεύει τὰ μὲν ὅπλα αὐτοὺς καταλιπεῖν ἐν τῷ στρατοπέδῳ,

πάντας δὲ ἐξελθεῖν εἰρηνικῶς σχήματι, ὥσπερ εἰώθα-  
 σι θύοντος ἢ ἐορτάζοντος βασιλέως προπομπεύειν,  
 ὁμόσαι τε εἰς τὸ Σεβήρου ὄνομα, καὶ μετ' ἀγαθῶν  
 ἐλπίδων ἐλθεῖν, ὡς μέλλοντας τὸν Σεβήρον δορυ-  
 φορήσειν. πιστεύσαντες δὴ οἱ στρατιῶται τοῖς ἐπε-  
 σταλμένοις, πεισθέντες τε ὑπὸ τῶν χιλιαρχούντων,  
 τὰ μὲν ὅπλα κατέλιπον πάντα, αὐτοὶ δὲ ἐν μόναις  
 ταῖς πομπικαῖς ἐσθῆσι διαφνηφοροῦντες ἡπείγον-  
 το. ἐπεὶ δὲ πρὸς τῷ στρατοπέδῳ τοῦ Σεβήρου  
 ἐγένοντο, ἡγγέλθησάν τε ἀφικόμενοι εἰς τὸ πε-  
 δῖον, οὕτως αὐτοὺς ὁ Σεβήρος συνελθεῖν κελεύει,  
 ὥς δὴ δεξιωσόμενος καὶ προσαγορεύσων. ὥς δὲ ἀνελ-  
 θόντα αὐτὸν ἐπὶ τὸ βῆμα προσῆλθον, ὁμοθυμαδὸν  
 εὐφημήσοντες, πάντες ὑφ' ἐνὶ συνθήματι συλλαμ-  
 βάνονται. προεῖρητο γὰρ τῷ τοῦ Σεβήρου στρατῷ,  
 ὅπηνίκα ἂν στίωσιν εἰς τὸν βασιλέα ἀποβλέποντες,  
 μετέωρόν τε τὴν γνώμην ἔχαντες, κυκλώσασθαι αὐ-  
 τοὺς πολεμικῷ νόμῳ, καὶ τιτρώσκειν μὲν ἢ παῖειν  
 μηδένα, συνέχειν δὲ καὶ φρουρεῖν φράξαντας ἐν  
 κύκλῳ τοῖς ὅπλοις, τὰς τε διβολίας καὶ τὰ δόρατα  
 ἐπισείειν, ὥς δέει τοῦ τρωθῆναι, γυμνοὶ τε πρὸς  
 ὤπλισμένους καὶ ὀλίγοι πρὸς πολλοὺς, μὴ μάχονται.  
 ἐπεὶ δὲ αὐτοὺς ὥσπερ σαγηνεύσας ἐντὸς τῶν ὅπλων  
 δορυαλώτους εἶχε, μεγάλη βοῇ καὶ θυμοειδεῖ τῷ  
 πνεύματι ἔλεξε πρὸς αὐτοὺς τοιαύδε·

„Οτι μὲν ὑμῶν καὶ σοφία κρείττους ἐσμέν, καὶ  
 δυναμει στρατοῦ, καὶ συμμάχων πλήθει, ἔργῳ ὀρᾷ-  
 τε. ἐλήφθε γοῦν ῥαδίως, καὶ ἀκοντιί γε ἐαλώκατε.  
 ἵσθι δ' ἐν ἐμοί, ὅ τι ποτ' ἂν ὑμᾶς δοῦσαι θελήσω,

καὶ πρόκεισθε ἤδη θῦματα τῆς ἡμετέρας ἐξουσίας. εἰ μὲν οὖν ὑμεῖς πρὸς τὰ τετολμημένα τιμωρίαν ζητεῖτε, οὐδ' ἔστιν εὐρεῖν δίκην τὴν ἐπιτεθησομένην ἀξίαν τῶν πεπραγμένων. σεμνὸν πρεσβύτην καὶ βασιλέα χρηστόν, ὃν ἐχρῆν σῶζειν καὶ δορυφορεῖν, ἐφονεύσατε· τὴν Ῥωμαίων ἀρχήν, ἔνδοξον οὕσαν αἰεὶ, ἣν καὶ οἱ πρόγονοι ἢ δι' ἀνδρείας ἐναρέτου ἐκτήσαντο, ἢ δι' εὐγένειαν διεδέξαντο, ταύτην αἰσχροῦς καὶ ἀτίμως, ὥςπερ τι τῶν ἰδιωτικῶν κειμηλίων, ἐπ' ἀργυρίῳ κατηλλάξασθε. ἀλλ' οὐδ' αὐτόν, ὃν οὕτως ἀρχοντα εἴλεσθε, φυλάξαι ἢ σῶσαι ἠδυνήθητε, ἀνάνδρως δὲ προὔδωκατε. ἐπὶ τηλικούτοις δὴ ἡμαρτήμασί τε καὶ τολμήμασι μυρίων ἄξιοι θανάτων, ἦν τις δοῦσαι θέλοι τὴν ἀξίαν τιμωρίαν, ἐστέ. ἀλλὰ τί μὲν χρὴ παθεῖν ὑμᾶς, ὁρᾶτε· ἐγὼ δὲ φείσομαι μὲν ὑμῶν, ὥς μὴ φονεῦσαι, οὔτε τὰς ἡμετέρας χεῖρας μιμήσομαι. ἐπεὶ δὲ μήτε ὅσιον, μήτε δίκαιον, ἔτι βασιλέα ὑμᾶς δορυφορεῖν, καὶ ἐς τὸν ὄρκον ἀσεβήσαντας, καὶ ἐμφυλῶ καὶ βασιλικῷ αἵματι τὰς δεξιὰς μιάναντας, τὴν τε πίστιν καὶ τὸ ἐχέγγυον τῆς φρουρᾶς προδόντας· τὰς δὴ ψυχὰς καὶ τὰ σώματα δώρον τῆς ἐμῆς φιλανθρωπίας ἔχετε· τοῖς τε περιειληφόσις ὑμᾶς στρατιώταις κελεύω ἀποζῶσαι τε ὑμᾶς, καὶ ἀποδύσαντας εἰ τινας περικεῖσθε ἐσθῆτας στρατιωτικὰς, γυμνοὺς ἀποπέμπειν· παραγγέλλω τε ὑμῖν ἀπιέναι ὥς πορρωτάτῳ τῆς Ῥώμης. ἀπειλῶ καὶ διόμνυμαι καὶ προαγορεῦω, κολασθῆσεσθαι κεφαλικῶς, εἴ τις ὑμῶν ἐντὸς ἑκατοστοῦ σημείου ἀπὸ τῆς Ῥώμης φανείη.,,

Ταῦτα κελεύσαντος αὐτοῦ, προσδραμόντες οἱ Πλυρικοὶ στρατιῶται, τὰ τε ξιφίδια περιαιροῦσιν αὐτῶν ἅπαρῳρήντο, τῷ ἄργυρίῳ καὶ τῷ χρυσῷ εἰς πομπὴν κεκοσμημένα· τὰς τε ζώνας καὶ τὰς ἐσθῆτας, καὶ εἴ τι σύμβολον ἔφερον στρατιωτικόν, ἀφαρπάσαντες, γυμνοὺς ἐξέπεμπον. οἱ δὲ ὑπεῖκον, προδεδομένοι καὶ σοφίσματι ἐαλωκότες. τί γὰρ ἐνῆν δρᾶσαι γυμνοῖς πρὸς ὤπλισμένους καὶ ὀλίγοις πρὸς πολλοὺς; ἀπήεσαν δὴ ὀδυρόμενοι· καὶ ἡγάπων μὲν τὴν δοθεῖσαν σωτηρίαν, μετεγίνωσκον δὲ ἐπὶ τῷ ἀνόπλους ἐλθεῖν, αἰσχυρῶς καὶ ἐφυβρίστως ἐαλωκότες. ἐκέχρητο δὲ καὶ ἄλλῳ ὁ Σεβῆρος σοφίσματι. δεδιὼς γάρ, μὴ ἄρα μετὰ τὸ ἀποζωσθῆναι, ἐν ἀπογνώσει γενόμενοι, ἀναδράμωσιν ἐπὶ τὸ στρατόπεδον, καὶ τὰ ὅπλα ἀναλάβωσι, προὔπεμψε λογάδας ἐπὶ λέκτους, ὅσους γενναιοτάτους ἠπίστατο, δι' ἐτέρων ὁδῶν καὶ ἀτραπῶν, ὥς λαθόντες τὸ τε στρατόπεδον ἐπεισέλθοιεν ἀνδρῶν κενόν, καὶ τὰ ὅπλα καταλαβόντες, εἰ ἐπλοῖεν, ἀποκλείσαιεν αὐτούς. δίκην μὲν δὴ ταύτην ἔδοσαν οἱ τοῦ Περίνακος φονεῖς.

14. Ὁ δὲ Σεβῆρος σὺν παντὶ τῷ λοιπῷ στρατῷ ὤπλισμένῳ εἰς τὴν Ῥώμην ἀφικνεῖται, ἐκπληξίν τε καὶ δέος, ὅμα τῷ ὀφθῆναι, τοῖς Ῥωμαίοις ἐνέβαλε, τοῖς οὕτω τετολμημένοις τε καὶ εὐτυχηθεῖσιν ἔργοις. ὁ δὲ δῆμος καὶ ἡ Σύγκλητος διαφνηφοροῦντες ὑπεδέχοντο, πρῶτον ἀνθρώπων καὶ βασιλέων ἀναιμωτί τε καὶ ἀκονιτὶ τοσαῦτα κατωρθωκότα. πάντα γὰρ ἐν αὐτῷ ἐθαυμάζετο, μάλιστα δὲ τὸ ἀγχινου τῆς γνώμης, τὸ τε τῶν πόνων γενναῖον, καὶ τὸ εἰς

τὰ τολμώμενα ἅμα τῷ θαρσάλει εὐέλπι. ἔπει τοίνυν ὃ τε δῆμος αὐτὸν ὑποδεξάμενος εὐφήμεσεν, ἢ τε Σὺγκλητος ἐπὶ ταῖς τῆς πόλεως εἰσόδοις προσηγόρευσεν, ἀνελθὼν εἰς τὸ τοῦ Διὸς τέμενος καὶ θύσας, ἔν τε τοῖς λοιποῖς ἱεροῖς νόμῳ βασιλικῷ καλλιεργήσας, ἀνῆλθεν εἰς τὰ βασίλεια.

Τῇ δὲ ἐπιούσῃ κατελθὼν εἰς τὴν Σὺγκλητον, λόγους ἐπιεικεῖς πάνυ καὶ χρηστῶν ἐλπίδων μεστοὺς ἐποιεῖτο πρὸς πάντας, καὶ κοινῇ καὶ ἰδίᾳ δεξιούμενος· λέγων, ἡκείν μὲν ἔκδικος τοῦ Περτίνακος φόνου, τὴν δ' ἀρχὴν παρέξειν καὶ εἰσοδὸν ἀριστοκρατίας· μήτε δὲ ἄκριτον τινὰ φονευθήσεσθαι, ἢ δημευθήσεσθαι, μήτε συκοφαντοῦντος ἀνέξεσθαι, ἀλλὰ βαρυντάτην εὐδαιμονίαν τοῖς ἀρχομένοις παρέξειν, καὶ πάντα πράξειν εἰς ζῆλον τῆς Μάρκου ἀρχῆς· ἔξειν δὲ τοῦ Περτίνακος οὐ μόνον τοῦνομα, ἀλλὰ καὶ τὴν γνώμην. τοιαῦτά τινα λέγων, ὑπηγάγετο τοὺς πλείστους εἰς εὐνοίαν καὶ πίστιν ὧν ὑπισχνεῖτο. ἦσαν δὲ τινες τῶν πρεσβυτέρων, καὶ γνωρίζοντων αὐτοῦ τὸν τρόπον, οἱ προὔλεγον λανθάνοντες, ὅτι ἄρα εἴη ἀνὴρ πολὺτροπὸς τις, καὶ μετὰ τέχνης εἰδὼς προσφέρεσθαι πράγμασιν, ὑποκρίνασθαι τε καὶ προσποιήσασθαι πᾶν ὅτιοῦν ἱκανώτατος, ἔτι δ' ἀνύσαι καὶ τὸ χρειῶδες καὶ τὸ λυσιτελές αὐτῷ. ὅπερ ἔργῳ καὶ ὕστερον δέδεικται. διατρίψας οὖν ὀλίγον χρόνον ὁ Σεβῆρος ἐν τῇ Ρώμῃ, καὶ νομᾶς ἐπιδούς τῷ δήμῳ μεγαλοφρόνως, [θείας] τε ἐπιτελέσας, τοῖς τε στρατιώταις πολλὰ δωρησάμενος, καὶ τοὺς ἀκμαιοτάτους ἐπι-

λεξάμενος ἐς τὸ δορυφόρους εἶναι τῆς βασιλείας τό-  
 πῳ τῶν ἀπεξωσμένων, ἐπὶ τὴν ἀνατολὴν ἠπείγετο.  
 ἔτι γὰρ μέλλοντος καὶ ὑπτιάζοντος τοῦ Νίγρου, τῇ  
 τε Ἀντιοχείᾳ ἐντροφῶντος, ἐπιστῆναι μηδὲ προσδο-  
 κώμενος ἤθελεν, ὅπως ἀπαράσκευον αὐτὸν λάβοι.  
 τοὺς τε οὖν στρατιώτας ἐκέλευσε παρασκευάζεσθαι  
 πρὸς τὴν ἔξοδον· συνεκρότει τε καὶ πανταχόθεν  
 στράτευμα, ἔκ τε τῶν κατὰ τὴν Ἰταλίαν πόλεων νεα-  
 ρίας μεταπεμπόμενος καὶ στρατευῶν, εἴ τε τι ἦν ἐν  
 τῷ Ἰλλυρικῷ τοῦ στρατιωτικοῦ λείψανον, κατελθὼν  
 ἐπὶ Θράκην, ἐκέλευεν αὐτῷ συντυχεῖν. ἐξήρτυε δὲ  
 καὶ στόλον ναυτικόν, καὶ πάσας τὰς κατὰ Ἰταλίαν  
 τριήρεις ὀπλιτῶν πληρώσας, ἐξέπεμπε. πολλή τε αὐ-  
 τῷ καὶ παντοδαπὴ δύναμις μεγίστῳ τάχει συνεσκευ-  
 άσθη. ἦδει γὰρ οὐ μικρῶς δυνάμειος δεόμενος πρὸς  
 πᾶσαν τὴν ἀντικειμένην ἡπειρον Εὐρώπῃ, τὰ Νί-  
 γρου φρονοῦσαν. τὰ μὲν δὴ πρὸς τὸν πόλεμον γεν-  
 ναίως εὐτρέπιζεν.

15. Ἄτε δὲ ἀνὴρ προμηθῆς τε καὶ νήφων, ὑπώ-  
 πτεψε τὴν ἐν Βρεττανίᾳ δύναμιν, πολλὴν τε οἶσαν  
 καὶ μεγίστην, ἀνδρῶν τε μαχιμωτάτων. ἦρχε δ' αὐ-  
 τῆς πάσης Ἀλβῖνος, ἀνὴρ τὸ μὲν γένος τῶν ἐκ τῆς  
 Συγκλήτου εὐπατριδῶν, ἐν πλούτῳ δὲ καὶ τρυφῇ  
 ἐκ πατέρων ἀνατραφεὶς. τοῦτον τοίνυν ἠθέλησεν  
 ὁ Σεβῆρος σοφίσματι προλαβὼν οἰκειώσασθαι,  
 μὴ πως ἄρα, τοιαῦτα ἔχων ἐναύσματα εἰς βα-  
 σιλείας ἐπιθυμίαν, θαρσύνων [ἢ] πλούτῳ καὶ γένει,  
 δυνάμει τε στρατοῦ, γνώσει τε τῇ παρὰ Ῥωμαίους  
 ἐπιθῆται τοῖς πράγμασι, καὶ τὴν Ῥώμην οὐ πολὺ



τι ἀφεσιῶσαν, ἐκείνου κατὰ τὴν ἀνατολὴν ἀσχοληθέντος, ὑποποιήσεται. τιμῇ τοίνυν προσποιήτω δελεάζει τὸν ἄνθρωπον, καὶ ἄλλως μὲν ὄντα τὴν γνώμην χαῦνον καὶ ἀπλοϊκώτερον, τότε δὲ καὶ πολλὰ διὰ γραμμάτων ὁμόσαντι τῷ Σεβήρῳ πιστεύσαντα. Καίσαρα δὲ αὐτὸν ἀποδεικνύει, φθάσας αὐτοῦ τὴν ἐλπίδα καὶ τὴν ἐπιθυμίαν τῇ τῆς ἐξουσίας κοινωνίᾳ. ἐπιστέλλει δὲ αὐτῷ φιλικώτατα γράμματα δῆθεν, ἱκετεύων ἐπιδοῦναι αὐτὸν εἰς τὴν τῆς ἀρχῆς φροντίδα· δεῖσθαι γὰρ ἀνδρὸς εὐγενοῦς καὶ τοιοῦτου, τὴν τε ἡλικίαν ἔτι ἀκμάζοντος, αὐτὸν ὄντα πρεσβύτην, καὶ ὑπὸ νόσου ἀρθρίτιδος ἐνοχλούμενον, τῶν τε παιδῶν αὐτῷ ὄντων πάνυ νηπίων. οἷς πιστεύσας ὁ Ἀλβῖνος, τὴν τιμὴν ὑπεδέξατο ἀσπασίως· ἀγαπήσας ἄνευ μάχης καὶ κινδύνου λαβεῖν ταῦτα, ὧν ὠρέγετο.

Ὁ δὲ Σεβήρος καὶ πρὸς τὴν Σύγκλητον τὰ αὐτὰ ἀνενεγκών, ὥς ἂν μᾶλλον αὐτὸν εἰς πίστιν ὑπαγάγοιτο, νομίσματά τε αὐτοῦ κοπήναι ἐπέτρεψε, καὶ ἀνδριάντων ἀναστήσει ταῖς τε λοιπαῖς τιμαῖς τὴν δοθεῖσαν χάριν ἐπιστώσατο. ἐπεὶ δὲ αὐτῷ τὴ πρὸς τὸν Ἀλβῖνον διὰ σοφίας ἀσφαλῶς εἶχεν, οὐδὲ τι δέος ἦν ἀπὸ Βρεττανίας, τό τε Ἑλλυρικὸν στράτευμα σὺν αὐτῷ πᾶν εἶχε· διοικεῖσθαι νομίζων πάντα λυσιτελεῖν τῇ ἑαυτοῦ ἀρχῇ, ἐπὶ τὸν Νίγρον ἡπείγετο.

Τῆς μὲν οὖν ὁδοιπορίας τοὺς σταθμοὺς, καὶ τὰ καθ' ἑκάστην πόλιν αὐτῷ λεχθέντα, καὶ σημεῖα θεία προνοία δόξαντα πολλάκις φανῆναι, χωρεῖα τε

ἕκαστα καὶ παρατάξεις, καὶ τὸν τῶν ἐκατέρωθεν πεσόντων ἀριθμὸν στρατιωτῶν ἐν ταῖς μάχασι, ἱστορίας τε πολλοὶ συγγραφεῖς καὶ ποιηταὶ μέτρων πλατύτερον συνέταξαν, ὑπόθεσιν ποιούμενοι πάσης τῆς πραγματείας τὸν Σεβήρου βίην. ἐμοὶ δὲ σκοπὸς ὑπάρχει, ἐτῶν ἐβδομήκοντα πράξεις πολλῶν βασιλέων συνάξαντι γράψαι, ὥς αὐτὸς οἶδα. τὰ κορυφαῖότατα τοίνυν, καὶ συντέλειαν ἔχοντα τῶν κατὰ μέρος πεπραγμένων Σεβήρῳ, ἐν τοῖς ἐξῆς διηγῆσομαι· οὐδεν οὔτε πρὸς χάριν εἰς ὕψος ἐξαίρων, ὥσπερ ἐποίησαν οἱ κατ' ἐκείνον γράψαντες, οὔτε παραλείπων εἶ τι λόγου καὶ μνήμης ἄξιον.

---

# Ἡ Ρ Ω Δ Ι Α Ν Ο Υ

## Ἱ Σ Τ Ο Ρ Ι Ω Ν

### Β Ι Β Λ Ι Ο Ν Τ Ρ Ι Τ Ο Ν.

1. **Τ**ὸ μὲν δὴ Περτίνακος τέλος, καὶ Ἰουλιανοῦ καθαιρέσεις, ἥ τε Σεβήρου εἰς τὴν Ῥώμην ἄφξεις, ἥ τε ἐπὶ Νίγρον ἔξοδος, ἐν τῷ πρὸ τούτου συγγράμματι δεδήλωται. ὁ δὲ Νίγρος, ἐπεὶ ἡγγέλη αὐτῷ, μηδέν τι τοιοῦτον προσδεχομένῳ, κατειληφὼς μὲν τὴν Ῥώμην ὁ Σεβήρος, ὑπὸ τε τῆς Συγκλήτου αὐτοκράτωρ ἀναγορευθεὶς, ἄγων δὲ πάντα ἐπ' αὐτὸν τὸν Ἰλλυρικὸν στρατὸν, πεζὴν τε καὶ ναυτικὴν δύναμιν ἄλλην, ἐν μεγίστῃ ταραχῇ ἦν· διέπεμπέ τε κατὰ ἔθνη πρὸς τοὺς ἡγουμένους, τὰς τε εἰσόδους πάσας καὶ λιμένας φυλάττεσθαι κελεύων. ἔπεμπε δὲ καὶ πρὸς τὸν βασιλέα Παρθυαίων τε καὶ Ἀρμενίων καὶ Ἀιρηνῶν, συμμάχους αἰτῶν. ὁ μὲν οὖν Ἀρμένιος ἀπεκρίνατο μηδετέρῳ συμμαχήσειν, ἀγαπητῶς δὲ τὰ ἐαυτοῦ φυλάξειν, ἥδη προσιόντος Σεβήρου. ὁ δὲ Παρθυαῖος ἐπιστελεῖν ἔφη τοῖς σατράπαις, δύναντι ἀθροίζειν· οὕτω γάρ εἴωθεν ὀτηνίκα ἂν δεηθῇ

στρατῶν συλλέγειν, τῷ μὴ ἔχειν μισθοφόρους καὶ συνεατὸς στρατιωτικόν. Ἀθηνοὶ δὲ ἤλθον αὐτῷ τοξόται σύμμαχοι, πέμπαντος Βαρσημίου, ὃς τῶν τόπων ἐβασίλευε. τὸ δὲ λοιπὸν στρατιωτικὸν ἤθροισεν ἐκ τῶν ἐκεῖ στρατοπέδων πᾶν. πλεῖστοι δὲ καὶ τῶν δημοτῶν τῆς Ἀθτιοχείας, μάλιστα ὑπὸ κουφότητος νεανίαι, καὶ τῆς περὶ τὸν Νίγρον σπονδῆς, ἐπέδοσαν αὐτοὺς ἐς στρατείαν· προπετιῶς μᾶλλον ἢ ἐμπίεως τοῦτο ποιοῦντες.

Ἐκέλευε δὲ καὶ τοῦ Ταύρου ὄρους τὰ στενὰ καὶ κρημνώδη διαφράττεσθαι γενναίοις τεύχεσσι καὶ ἐρύμασι· πρόβλημα ὀχυρὸν νομίζων τῶν ἐν τῇ ἀνατολῇ ὁδῶν τὸ δὺςβατον τοῦ ὄρους. ὁ γὰρ Ταῦρος, μετὰξὺ ὧν Καππαδοκίας καὶ Κιλικίας, διακρίνει τὰ τε τῇ ἄρκτῳ καὶ τὰ τῇ ἀνατολῇ ἔθνη προσκείμενα. προὔπεμψέ τε καὶ στρατιὰν προκαταληψομένην τὸ Βυζάντιον, πόλιν τῶν ἐπὶ Θράκης μεγίστην τότε καὶ εὐδαίμονα, πλήθει τε ἀνδρῶν καὶ χρημάτων ἀκμάζουσαν. κειμένη γὰρ ἐπὶ τῷ στενοτάτῳ τῆς Προποντίδος πορθμῷ, προσόδοις ἑταῖς ἀπὸ θαλάττης, τελῶν τε καὶ ἀλείας, μεγάλως ὠφελεῖτο· γῆν τε πολλήν καὶ εὐδαίμονα κεκτημένη, ἐξ ἑκατέρων τῶν στοιχείων πλεῖστα ἐκέρδαιεν. ὅθεν αὐτὴν οὖσαν δυνατωτάτην ὁ Νίγρος προκαταλαβεῖν ἠθέλησε, καὶ μάλιστα, ἐλπίζων δύνασθαι κωλῆειν τὴν ἀπὸ τῆς Εὐρώπης ἐς τὴν Ἀσίαν κατὰ τὸν πορθμὸν διάβασιν. περιτειχιστό τε γενναίῳ τε καὶ μεγίστῳ ἢ πόλιν εἶχει, πεποιημένῳ μυλίουλίθου, εἰς τετράγωνον εἰρασμένον. τοσαύτη τε συναφεία καὶ κολλήσει, ὥς μη

δένα οἶσθαι τὸ ἔργον σύνθετον, ἐνὸς δὲ λίθου πᾶν πεποιῆσθαι. ἔτι γοῦν καὶ νῦν τὰ μένοντα αὐτοῦ ἐρείπια καὶ λείψανα ἰδόντι, θαυμάζειν ἐστὶ καὶ τὴν τέχνην τῶν τὴν ἀρχὴν κατασκευασάντων, καὶ τὴν ἀλλήν τῶν ὕστερον καθηρηκότων. ὁ μὲν δὲ Νίγρος οὕτως ἐξήρτυε τὰ καθ' ἑαυτὸν, προμηθέστατα καὶ ἀσφαλέστατα, ὥς ᾤετο.

2. Ὁ δὲ Σεβήρως ὥς ἐνὶ μάλιστα σὺν τῇ στρατιᾷ ἠπείγετο, μηδὲν ῥαθυμίᾳ μηδ' ἀναπαύλῃ νέμων. μαθὼν δὲ τὸ Βυζάντιον προκατειλημμένον, καὶ εἰδὼς ὀχυρώτατα τετειχισμένον, ἐπὶ Κύζικον τὸν στρατὸν ἐκέλευσε διαβαίνειν. ὁ δὲ τῆς Ἀσίας ἡγούμενος, Αἰμιλιανός, ὃς τὴν πρόνοιαν καὶ στρατηγίαν ὁ Νίγρος ἐγκεχειρίκει, μαθὼν ἐπιόντα τὸν τοῦ Σεβήρου στρατὸν, τὴν ἐπὶ Κύζικον καὶ αὐτὸς ἐτρέπετο, ἄγων τε στρατιάν πᾶσαν, ἣν αὐτὸς συνείλεκτο, καὶ ἦν ὁ Νίγρος ἐπεπόμφει. ὥς δὲ συνέβαλεν ἐκατέρωθεν τὰ στρατεύματα, μάχαι καρτεραὶ γίνονται κατ' ἐκείνα τὰ χωρία, καὶ κρατεῖ τὸ Σεβήρου στρατεύμα, φυγὴ τε πολλὴ καὶ τροπὴ καὶ φόνος πολὺς τῶν τοῦ Νίγρου στρατιωτῶν γίγνεται· ὥς τῶν μὲν ἀνατολικῶν εὐθέως θραῦσαι τὴν ἐλπίδα, τῶν δὲ Γλυρυῶν ἐπιρρῶσαι.

Φασὶ δὲ τινες, προδοθέντα τὰ Νίγρου πράγματα ὑπὸ Αἰμιλιανοῦ, εὐθέως ἐν ἀρχῇ διαφθαρῆναι. διττὴν δὲ λέγουσι τῆς τοιαύτης προαιρέσεως τοῦ Αἰμιλιανοῦ τὴν αἰτίαν. οἱ μὲν γάρ, φθονοῦντα τοῦ Νίγρου ἐπιβουλεῦσαι, ἀγανακτοῦντα ὅτι δὴ, διάδοχος αὐτοῦ γενόμενος τῆς ἐν Συρίᾳ ἀρχῆς, ἔ-

μελλεν ἔσεσθαι κρείττων, ἅτε βασιλεὺς καὶ δεσποτης· οἱ δὲ φασιν, αὐτὸν ἀναπεισθῆναι ὑπὸ τῶν παιδων, ἐπιστειλάντων καὶ δεηθέντων ὑπὲρ τῆς ἑαυτῶν σωτηρίας· οὓς ἐν τῇ Ῥώμῃ εὐρὼν ὁ Σεβῆρος, συλλαβὼν εἶχεν ἐν φρουρᾷ. ἐχρήσατο γὰρ καὶ τούτῳ σοφίσματι προμηθεστάτῳ. ἔθος ἦν τῷ Κομμόδῳ, κατέχειν τοὺς παῖδας τῶν εἰς τὰ ἔθνη πεμπομένων ἡγεμόνων, ὡς ἔχει ὕμνηρα τῆς τε εὐνοίας αὐτῶν καὶ πίστεως. εἰδὼς τοίνυν τοῦτο ὁ Σεβῆρος, ἅμα τῷ βασιλεὺς ἀναδειχθῆναι, καὶ τοῦ Ἰουλιανοῦ ἔτι περιόντος, πέμπας λάθρα, διὰ φροντίδος ἔσχε, τοὺς παῖδας αὐτῶν, τῆς Ῥώμης ἐκκλαπέντας, μὴ εἶναι ἐν ἐτέρου ἐξουσίᾳ. αὐτὸς δ', ἅμα τῷ τῆς Ῥώμης ἐπιβῆναι, συλλαβὼν πάντας τοὺς τῶν ἡγεμόνων, ἢ τῶν ὃ τι δὴ πραττόντων κατὰ τὴν ἀνατολὴν καὶ πᾶσαν τὴν Ἀσίαν, φρουρᾷ δούς, εἶχε σὺν αὐτῷ, ὅπως ἢ πύθῃ τῆς τῶν παιδων σωτηρίας οἱ ἡγεμόνες τὰ Νίγρου προδιδοῖεν, ἢ μένοντες ἐπὶ τῆς πρὸς ἐκεῖνον εὐνοίας, φθάσωσι τι κακὸν παθεῖν διὰ τῆς τῶν παιδων ἀναιρέσεως, ἢ δρᾶσωσιν αὐτοί.

Γενομένης δὲ τῆς ἡττης κατὰ τὴν Κύζικον, ἔφευγον οἱ τοῦ Νίγρου, ὡς ἕκαστος ἐδύνατο σπεύδοντες, οἱ μὲν περὶ τὰς ὑπωρείας τῆς Ἀρμενίας, οἱ δὲ τὴν ἐπὶ Γαλατίας τε καὶ Ἀσίας· φθάσαι θέλοντες τὸν Ταῦρον ὑπερβῆναι, ὡς ἐντὸς τοῦ ἐρύματος γένοιτο. ὁ δὲ τοῦ Σεβήρου στρατός, περαιωθεὶς διὰ τῆς Κυζικηνῆς χώρας, διαβάς τε ἐπὶ τὴν Βιθυνίαν ὁμορον οὔσαν, ἠπείγετο.

Ὡς δὲ διέδραμε φήμη τῆς Σεβήρου νίκης, εὖ

Θυς ἐν πᾶσι τοῖς ἔθνεσιν ἐκείνοις στάσις καὶ διάφορος γνώμη ἐνέπεσε ταῖς πόλεσιν, οὐχ οὕτω τῇ πρὸς τοὺς πολεμοῦντας βασιλεῖας ἀπεχθεῖα τινὶ ἢ εὐνοίᾳ, ὥς ζήλῳ καὶ ἔριδι τῇ πρὸς ἀλλήλας, φθόγῳ τε καὶ καθαιρέσει τῶν ὁμοφύλων. ἀρχαῖον τοῦτο πάθος Ἑλλήνων, οἱ πρὸς ἀλλήλους στασιάζοντες αἰεὶ, καὶ τοὺς ὑπερέχειν δοκοῦντας καθαιρεῖν θέλοντες, ἐτρύχωσαν τὴν Ἑλλάδα. ἀλλὰ τὰ μὲν ἐκείνων, γηράσαντα, καὶ παρ' ἀλλήλοις συντριβέντα, Μακεδόσιν εὐάλωτα καὶ Ῥωμαίοις δοῦλα γεγένηται. τὸ δὲ πάθος τοῦτο τοῦ ζήλου καὶ φθόνου μετήλθεν εἰς τὰς καθ' ἡμᾶς ἀκμαζούσας πόλεις.

Κατὰ μὲν οὖν τὴν Βιθυνίαν, εὐθύς μετὰ τὰ ἐν Κυζίκῳ Νικομηδεῖς μὲν Σεβήρῳ προσέθεντο, καὶ πρέσβεις ἔπεμπον, τὴν τε στρατιὰν ὑποδεχόμενοι, καὶ πάντα παρέξιν ὑπισχνούμενοι. Νικαεῖς δὲ, τῷ πρὸς Νικομηδείας μίσει, τὰναντία ἐφρόνουν, καὶ τὸν στρατὸν τοῦ Νίγρου ὑπεδέχοντο, εἴτε τινὲς ἐκ τῶν φυγόντων κατέφευγον πρὸς αὐτοὺς, καὶ τοὺς πεμφθέντας ὑπὸ τοῦ Νίγρου φρουρεῖν Βιθυνίαν. ἐκατέρωθεν οὖν ἐκ τῶν πόλεων, ὥς ἀπὸ στρατοπέδων, ὁρμώμενοι, συνέβαλλον ἀλλήλοις· καὶ μάχης καρτερῶς γενομένης, πολὺ περιεγένοντο οἱ τοῦ Σεβήρου. φυγόντες δὲ οἱ τοῦ Νίγρου καῖκεῖθεν, ὅσοι περιελείφθησαν, ἐπὶ τὰ στενὰ τοῦ Ταύρου ἠπείγοντο, ἀποκλείσαντές τε τὸ ἔρυμα ἐφύλαττον. ὁ δὲ Νίγρος φρουρὰν καταλιπὼν τοῦ ἐρύματος, ὥς ᾤετο, αὐτάρκη, εἰς τὴν Ἀντιόχειαν ἠπείγετο, στρατὸν ἄθροίζων καὶ χρήματα.



3. Ὁ δὲ τοῦ Σεβήρου στρατός, περαιωθεὶς διὰ τὴν Βιθυνίαν καὶ Γαλατίαν, ἐμβαλὼν εἰς Καππαδοκίαν, προσκαθεζόμενος τὸ ἔρυμα ἐπολιόρκει, πρᾶγματὰ τε εἶχεν οὐ μικρά, δυσβάτου διὰ στενότητα καὶ τραχύτητα οὔσης τῆς ὁδοῦ, βαλλόντων τε αὐτοὺς ἄνωθεν λίθοις, καὶ γενναίως ἀπομαχομένων τῶν ἐφεστώτων ταῖς ἐπάλλεσι τοῦ τείχους· ῥαδίως δὲ ὀλίγοι πολλοὺς ἐκώλυνον. τῆς γὰρ ὁδοῦ στενῆς οὔσης, τὸ μὲν ἕτερον μέρος ὑψιστον ὄρος σκέπει· ἐπὶ θάτερα δὲ κρημνὸς βαθὺς τοῖς ἐκ τῶν ὀρῶν συρρέουσιν ὕδασι πόρος γίνεται· ὅπερ καὶ αὐτὸ πάνπαν παρεπέφρακτο ὑπὸ τοῦ Νίγρου, τοῦ πανταχόθεν κωλύεσθαι ἕνεκα τὴν διόδον τοῦ στρατοῦ.

Κατὰ μὲν δὴ Καππαδοκίαν ταῦτα ἐπράττετο. ἐστασίασαν δὲ πρὸς ἀλλήλους τῷ αὐτῷ ζήλῳ καὶ μίσει, Λαοδικεῖς μὲν κατὰ Συρίαν, Ἀντιοχέων μίσει, κατὰ δὲ Φοινίκην, Τύριοι, Βηρυτίων ἔχθει· μαθόντες τε τὸν Νίγρον πεφευγότα, τὰς μὲν τιμὰς ἐκείνου καθελεῖν ἐπειράθησαν, τὸν δὲ Σεβήρον εὐφήμησαν. ὥς δὲ γενόμενος ἐν Ἀντιοχείᾳ ταῦτα ὁ Νίγρος ἐπύθετο, ἄλλως μὲν τὸ ἥθος πρότερον χρηστός ὢν, ἀγανακτήσας δὲ τότε εἰκότως ἐπὶ τῇ ἀποστάσει αὐτῶν καὶ ὕβρει, ἐπιπέμπει ταῖς πόλεσιν ἀμφοτέραις Μαυρουσίους τε ἀκοντιστάς οὓς εἶχε, καὶ μέρος τοξοτῶν· φονεύειν τε τὸν ἐντυγχάνοντα κελεύσας, καὶ διαρπάζειν τὰ ἐν ταῖς πόλεσιν, αὐτάς τε ἐμπιρᾶναι. οἱ δὲ Μαυρούσιοι, ὄντες φοινικῶτατοι, καὶ διὰ τὸ θανάτου καὶ κινδύνων ῥαδίως καταφρονεῖν πάντα τολμῶντες, μετ' ἀπογνώσεως ἐπιπεσόν-

τες τοῖς Λαοδικεῦσιν, οὐ προσδοκῶσι, παντὶ τρόπῳ τὸν τε δῆμον καὶ τὴν πόλιν ἐλυμήναντο· ἐκείθεν τε σπεύσαντες ἐπὶ τὴν Τύρον, πᾶσάν τε ἐνέπρησαν, καὶ πολλὴν ἄρπαγὴν καὶ φόνον εἰργάσαντο.

Τούτων κατὰ Συρίαν γινομένων, καὶ στρατοῦ ὑπὸ Νέγρου ἀθροιζομένου, ὁ τοῦ Σεβήρου στρατὸς προσκαθεζόμενος τὸ ἔρυμα ἐπολιόρκει. ἦσαν δὲ οἱ στρατιῶται ἐν πολλῇ ἀθυμίᾳ καὶ ἀπογνώσει, ὀχυροῦ τε ὄντος καὶ δυσμάχου καὶ πεφραγμένοι ὄρει τε καὶ κρημνῷ. ἤδη δὲ τῶν μὲν τοῦ Σεβήρου ἀπειρηκότων, τῶν δὲ ἐναντίων ἀμέριμνον ἔχειν τὴν φρουρὰν οἰομένων, νύκτωρ αἰφνιδίως ὄμβρων μεγίστων καταρρόγόντων, χιόνος τε πολλῆς, (δυσχείμερος γὰρ πᾶσα ἡ Καππαδοκία, ἐξαιρέτως δὲ ὁ Ταῦρος,) μέγας καὶ σφοδρὸς χειμάρρους καταρρόχαις, ἐμποδισθέντος αὐτῷ τοῦ συνήθους δρόμου, καὶ τοῦ ἐρύματος ἐπισχόντος τὸ ρεῖθρον, πολὺς καὶ βίαιος γενόμενος, τῆς τε φύσεως νικώσης τὴν τέχνην, μὴ δυναμένου τοῦ τείχους ἀντέχειν τῷ ρεύματι, διέστησε τῷ ὕδατι κατ' ὀλίγον αὐτοῦ τὰς ἀρμογὰς, ὑποχωρούντων τῶν θεμελίων τῷ ρεῖθρῳ, ἅτε διὰ σπουδῆς καὶ οὐ μετ' ἐπιμελείας κατασκευασθέντων, πᾶν ὥφθη· τὸν δὲ τόπον ὁ χειμάρρους ἀνοίξας, ὠδοποίησεν. ὅπερ ἰδόντες οἱ ἐπὶ τοῦ ἐρύματος φύλακες, φοβηθέντες μὴ κυκλωθεῖεν, ἐκπεριελθόντων αὐτοὺς τῶν πολεμίων μετὰ τὴν τοῦ χειμάρρου ἀπόρροίαν, μηκέτι ὄντος τοῦ κωλύοντος· καταλιπόντες τὴν φρουρὰν, φεύγουσιν. ὁ δὲ τοῦ Σεβήρου στρατός, ἡσθίς τῷ γενομένῳ, τὰς τε ψυχὰς ἐπὶ

ῥωσθεῖς, ὥς προνοία θεια ὀδηγούμενος, συνεῖς δὲ ἀποδεδρακότας τοὺς φύλακας, εὐμαρῶς τε καὶ ἀκωλύτως διαβὰς τὸν Ταῦρον, ἐπὶ Κιλικίαν ἤπειγετο.

4. Ὁ δὲ Νίγρος, μαθὼν τὰ συμβάντα, πολλὴν στρατιὰν ἀθροίσας, πλὴν ἄπειρον μάχης καὶ πόρων, μετὰ σπουδῆς τὴν πορείαν ἐποιεῖτο. πολὺ γάρ τι πλῆθος, καὶ σχεδὸν πᾶσα ἡ νεολαία τῶν Ἀντιοχέων εἰς στρατείαν καὶ τὸν ὑπὲρ αὐτοῦ κίνδυνον ἐπέδωκεν αὐτήν. τὸ μὲν οὖν πρόθυμον τοῦ στρατοῦ ὑπῆρχεν αὐτῷ· τοῦ δὲ ἐμπείρου καὶ γενναίου πολλῶν Ἰλλυριῶν ἀπέλειπον. συνέρχεται δὴ ἑκατέρωθεν ὁ στρατὸς εἰς τὸ κατὰ τὸν Ἰσσικὸν καλούμενον κόλπον πεδίον πλατύτατόν τε καὶ ἐπιμηκέστατον· ὃ περικείται μὲν λόφος εἰς θεάτρου σχῆμα, αἰγυαλὸς δὲ ἐπὶ θαλάσσης μέγιστος ἐκτείνεται, ὥσπερ τῆς φύσεως ἐργασαμένης στάδιον μάχης. ἐκεῖ φασὶ καὶ Δαρρεῖον, Ἀλεξάνδρῳ τὴν ὑστάτην καὶ μεγίστην μάχην συμβαλόντα, ἡττηθῆναι τε καὶ ἀλῶναι ὑπὸ τῶν ἄρκτιώνων ἀνδρῶν, καὶ τότε τοὺς ἀνατολικοὺς νενικηκότων. μένει δὲ ἔτι νῦν τρόπαιον καὶ δεῖγμα τῆς νίκης ἐκείνης, πόλις ἐπὶ τοῦ λόφου, Ἀλεξάνδρεια καλουμένη, ἀγαλμὰ τε χαλκοῦν, οὗ τὴν προσηγορίαν ὁ τόπος φέρει.

Συνέβη δὲ καὶ τῶν στρατοπέδων τοῦ Σεβήρου τε καὶ Νίγρου μὴ τὴν σύνοδον μόνον κατ' ἐκείνο γενέσθαι τὸ χωρίον, ἀλλὰ καὶ τὴν τύχην ὁμοίαν τῆς τύχης. ἀντιστρατοπεδευσάμενοι γὰρ ἑκατέρωθεν περὶ ἐσπέραν, πάσης τῆς νυκτὸς ἐν φροντίσιν ἑκάτεροι καὶ δέει διαγρηγορήσαντες, ἅμα ἡλίῳ ἀνίσχοντι ἐπ'

ἄλλήλους ἠπείγοντο, παρορμώντων ἐκατέρωθεν τῶν στρατηγῶν. προθυμία δὴ πάσῃ ἐνέπιπτον, ὥς ὑπὲρ λοιπῆς καὶ τελευταίας ἐκείνης μάχης, καὶ κεῖ τῆς τύχης διακρινοῦσης τὸν βασιλέα. ἐπὶ πολὺ δὲ αὐτῶν διαγωνισαμένων, πολλοῦ τε ἐργασθέντος φόνου, ὥς καὶ τὰ ρεῖθρα τῶν διὰ τοῦ πεδίου ποταμῶν ῥέοντων αἵματος πλεῖον ἢ ὕδατος κατάγειν εἰς θάλασσαν, τροπὴ τῶν ἀνατολικῶν γίνεται. ἐκβιασάμενοι δὲ αὐτοὺς οἱ Ἰλλυριοί, τοὺς μὲν εἰς τὴν παρακειμένην θάλασσαν τιτρώσκοντες ἐξωθοῦσι, τοὺς δὲ φεύγοντας ἐπὶ τοὺς λόφους διώκοντες, αὐτοὺς τε φονεύουσι, καὶ πολὺ τι πληθὸς ἄλλων ἀνθρώπων, ὅπερ ἔκ τε τῶν περικειμένων πόλεων καὶ ἀγρῶν ἤθροιστο, ὥς ἀπ' ἀσφαλοῦς τοῦ τόπου τὰ γινόμενα θεάσονται.

Ὁ δὲ Νίγρος ἱππῶ γενναίῳ ἐποχοῦμενος, φεύγει μετ' ὀλίγων, εἰς τε τὴν Ἀντιόχειαν ἀφικνεῖται. καταλαβὼν δὲ φεύγοντα τὸν λοιπὸν δῆμον, εἴ τις καταλείπειτο, οἰμωγὴν τε καὶ πένθος ἐν τῇ πόλει, παῖδᾶς τε καὶ ἀδελφοὺς θρηνοῦντων, γενόμενος ἐν ἀπογνώσει, καὶ αὐτὸς ἐκ τῆς Ἀντιοχείας ἀποδιδράσκει· καὶ ἐν τινι προαστείῳ κρυπτόμενος, εὗρεθὲς τε ὑπὸ τῶν διωκόντων ἱππέων καὶ συλληφθεὶς, τὴν κεφαλὴν ἀπειμήθη. τέλει μὲν δὴ τούτῳ ὁ Νίγρος ἐχρήσατο, μελλήσεως καὶ βραδυτῆτος δοὺς δίκας· τὰ ἄλλα, ὥς φασι, γενόμενος μὴ φαῦλος ἄνθρωπος, μήτε ἄρχων, μήτε ἰδιώτης.

Ὁ δὲ Σεβῆρος, καθελὼν τὸν Νίγρον, τοὺς μὲν φίλους αὐτοῦ, καὶ εἴ τινας οὐ μόνον ἐκ προαι-

ρέσεως, ἀλλὰ δι' ἀνάγκης προσέθεντο αὐτῷ, πάντας ἀφειδῶς ἐκόλασε· τοὺς δὲ στρατιώτας, ὅσοι διαδεδράκεσαν, πυνθανόμενος περαιομένους τὸν Τίγριδα ποταμόν, διὰ τε τὸ ἐκ Σεβήρου δέος ἀπιόντας πρὸς τοὺς Βαρβάρους, πάντας ἤγαγε, δούς ἀμνησίαν. πολὺ γὰρ πλῆθος αὐτῶν ἀνεχώρησεν εἰς τὴν ἀλλοδαπήν· ὅπερ καὶ μάλιστα αἷτιον ἐγένετο, μαχμώτερα ὕστερον γενέσθαι πρὸς τὴν συσιτάδην μάχην Ῥωμαίων τὰ τῶν ἐπέκεινα Βαρβάρων. πρότερον μὲν γὰρ τοξεύειν μόνον ἵπποις ἐποχοῦμενοι ᾗδεσαν, μήτε πανοπλία φράσσοντες αὐτοὺς, μήτε τῇ διὰ δοράτων καὶ ξιφῶν θαρρόυντες μάχῃ, κούφαις δὲ καὶ παρηωρημέναις [μόναις] ἐσθῆσι κοσμούμενοι· τὰ πλείστα γοῦν φεύγοντες, εἰς τοῦπίσω τε τοξεύοντες ἐμάχοντο. τῶν δὲ φυγάντων στρατιωτῶν, πολλῶν τε ἐν αὐτοῖς τεχνιτῶν, παρ' αὐτοῖς γενομένων, καὶ τὸν ἐκεῖ βίον ἐλομένων, οὐ μόνον χρῆσθαι, ἀλλὰ καὶ ἐργάζεσθαι ὅπλα ἐδιδάχθησαν.

5. Διοικήσας δὲ ὁ Σεβῆρος τὰ ἐπὶ τῆς ἀνατολῆς, ὥς ᾔετο, ἄριστα καὶ ἑαυτῷ λυσιτελέστατα, ἠθέλησεν εὐθέως δορμῆσαι ἐπὶ τὸν Ἀττηνῶν βασιλεία, εἰς τε τὴν Παρθυαίων γῆν διαβῆναι· ἐπεκάλει γὰρ ἀμφοτέροις φιλίαν Νίγρου. ἀλλὰ τὰῦτα μὲν εἰς ὕστερον ἀνέθετο· πρῶτον δὲ πᾶσαν τὴν ἀρχὴν Ῥωμαίων εἰς ἑαυτὸν καὶ τοὺς παῖδας μεταγαγεῖν καὶ βεβαιῶσαι ἠθέλησε. καθηρημένου γὰρ τοῦ Νίγρου, ὀχληρὸς καὶ περιττὸς αὐτῷ ὁ Ἀλβῖνος ἐνομίζετο· ἔτι τε καὶ ἤκουεν αὐτὸν βασιλικώτερον ἐντροφῶντα τῷ τοῦ Καίσαρος ὀνόματι, πολλοὺς τε μάλιστα τοὺς

ἐξέχοντας τῆς συγκλήτου Βουλῆς ἰδίᾳ καὶ κρύβδῃ  
 ἐπιστέλλοντάς αὐτῷ, εἰς τε τὴν Ῥώμην ἐλθεῖν πεί-  
 θοντας, ἀπόντος καὶ ἀσχολουμένου τοῦ Σεβήρου.  
 ἤροῦντο γὰρ οἱ εὐπατρίδαι ἐκείνον μᾶλλον ἄρχοντα,  
 ἅτε ἐκ προγόνων εὖ γεγονότα, καὶ χρηστὸν τὸ ἦθος  
 εἶναι λεγόμενον. ἅπερ πυνθανόμενος ὁ Σεβῆρος, φα-  
 νεράν μὲν εὐθύς πρὸς αὐτὸν ἐχθραν ἄρασθαι καὶ  
 πόλεμον ἐγείρει πρὸς ἄνδρα, μηδεμίαν εὐλογον  
 παρεσχημένον αἰτίαν, παρητήσατο· ἔδοξε δὲ αὐτῷ,  
 ἀπόπειραν ποιήσασθαι, εἰ δύναιτο ἀποσκευάσασθαι  
 λαθὼν καὶ ἐξαπατήσας αὐτόν. μεταπεμψάμενος οὖν  
 τοὺς πιστοτάτους τῶν εἰωθότων τὰ βασιλικὰ γράμ-  
 ματα διακομίζειν, δίδωσιν αἰσιοῖς ἐντολας ἀπορρή-  
 των, εἰ γένοιτο παρ' αὐτῷ, τὰ μὲν γράμματα δη-  
 μοσίᾳ ἀποδοῦναι, ἀξιῶσαι δὲ αὐτῶν. ἰδιαίτερον  
 ἀποστάντα ἐπακοῦσαι ἀπορρήτων ἐντολῶν· πει-  
 σθέντι δέ, δορυφόρων ἐρήμῳ ἐπιπεσεῖν αἰφνιδίως  
 καὶ φονεῦσαι. ἔδωκε δὲ αὐτοῖς καὶ δηλητήρια φάρ-  
 μακα, ὅπως τινὰς πείσαι δυνηθεῖεν ἢ τῶν ὀψοποι-  
 ῶν, ἢ τῶν πρὸς ταῖς κύλιξι, λαθεῖν καὶ ἐπιδοῦναι  
 αὐτῷ. ὑποπιερόντων τῶν περὶ αὐτόν φίλων, καὶ  
 συμβουλευόντων αὐτῷ, φυλάττεσθαι ἄνδρα ἀπα-  
 τεῶνα, σοφόν τε πρὸς ἐπιβουλήν. διαβεβλήκεισαν  
 γὰρ αὐτοῦ τὸ ἦθος αἰ πρὸς τοὺς ἡγεμόνας τοῦ Νί-  
 γρου πράξεις. πείσας γὰρ αὐτοὺς διὰ τῶν παιδῶν,  
 ὡς προείρηται, προδοῦναι τὰ τοῦ Νίγρου πράγμα-  
 τα, μετὰ τὸ ἀποχρήσασθαι αὐτῶν τῇ ὑπηρεσίᾳ, καὶ  
 κατορθῶσαι πάντα ἃ ἐβούλετο, ἀνείλεν αὐτοὺς τε  
 καὶ παῖδας. τὸ οὖν ὑπουργὸν αὐτοῦ ἦθος· μάλιστα

ἐκ τῶν ἔργων ἐδηλοῦτο. ταύτῃ δ' Ἀλβίνος καὶ φρουρᾷ μείζονι ἔφραττεν ἑαυτόν. οὔτε γὰρ τις αὐτῷ τῶν ἀπὸ τοῦ Σεβήρου ἀφικνουμένων ἄλλως προσήει, εἰ μὴ πρότερον ἀποθέμενος, ὅπερ περιέκειτο ξίφος στρατιωτικόν, ἐρευνηθῆναι μὴ τι φέροι ὑπὸ κόλπον.

Ὡς δ' οὖν ἀφίκοντο οἱ τοῦ Σεβήρου ἀγγελιαφόροι, τὰ τε γράμματα δημοσίᾳ ἀποδόντες, ἡξίουσαν αὐτόν, ἀπουσίαντα ἐπακοῦσαι τινῶν ἀπορρήτων ὑποπτεύσας δ' Ἀλβίνος, συλληφθῆναι κελεύει αὐτούς, ἰδίᾳ τε βασανίσας, πᾶσαν μανθάνει τὴν ἐπιβουλήν. καὶ τοὺς μὲν κολάζει, αὐτὸς δὲ ἤδη ὡς πρὸς ὁμολογούμενον ἐχθρόν παρεσκευάζετο. 6. Γνοὺς δὲ ταῦτα ὁ Σεβήρος, καὶ πάντα μὲν ἐκθύμως πράττων, ὀργῆς δὲ ἡττιων ὦν φύσει, οὐκέτι τὴν ἐχθραν ἔκρυπτεν· ἀλλὰ συγκαλέσας πᾶν τὸ στρατιωτικόν, ἔλεξε πρὸς αὐτοὺς τοιαῦτα·

„Μήτε κουφότητά τις ἡμετέραν οἶον ἐπὶ τοῖς πεπραγμένοις ἡμῖν ἐγκαλείτω, μήτ' ἄπιστον καὶ ἀγνώμονα πρὸς τὸν νομισθέντα φίλον ἡγείσθω. τὰ μὲν γὰρ παρ' ἡμῶν πάντα ὑπῆρξεν αὐτῷ, βεβαίαις βασιλείας κοινωνίᾳ, πράγματος οὗ μόλις τις καὶ ἀδελφοῖς γνησίοις μεταδίδωσιν· ὃ δὲ ἐμοὶ μόνῳ ὑμεῖς ἐχειροτονήσατε, τοῦτ' ἐγὼ πρὸς ἐκείνον ἐνειμάρμην. μεγάλων τέ μοι κατατεθεισῶν εἰς αὐτόν εὐεργεσιῶν, ἀχαρίστους τὰς ἀμοιβὰς Ἀλβίνος ἀποδίδωσιν. ὅπλα καὶ στρατὸν ἐφ' ἡμῶς συσκευάζεται, καταφρονήσας μὲν τῆς ὑμετέρας ἀνδρείας, ἀμελήσας δὲ τῆς πρὸς με πίστεως, ἀπλήστῳ τε ἐπιθυμίᾳ βουλόμενος λαβεῖν μετὰ κινδύνων, οὗ τὸ μέρος εἶχεν ἄνευ πολέ-



μου καὶ μάχης οὐτε θεοὺς αἰδεσθεῖς, οὓς πολλάκις ὤμοσεν, οὐτε τῶν ὑμετέρων καμμάτων φεισάμενος, οὓς μετὰ τοσαύτης δόξης τε καὶ ἀρετῆς ὑπὲρ ἡμῶν ἐκάμετε. ἐν γὰρ οἷς κατωρθώσατε, ἀκκείνος τὸ μέρος ἐκαρποῦτο· ἔσχε δ' ἄν τι καὶ μεῖζον, εἰ καὶ τὸ πιστὸν ἐτήρει, τῆς ἀμφοτέροις ἡμῖν παρ' ὑμῶν μεμερισμένης τιμῆς. ὥσπερ δὲ ἄδικον τὸ ἄρχειν ἔργων πονηρῶν, οὕτως ἄνανδρον τὸ μὴ ἀμύνεσθαι, προαδικουμένον. καὶ Νίγρω μὲν πολεμοῦντες, οὐχ οὕτως εὐλδγους εἶχομεν αἰτίας ἐχθρας, ὥς ἀναγκαίας. οὐ γὰρ παρ' ἡμῖν προϋπάρχουσαν ἀρχὴν ὑφαρπάζων μεμίσσητο· ἐν μέσῳ δὲ ἐρῳμένην καὶ ἀμφήριστον οὔσαν, ἐκάτερος ἡμῶν ἐξ ἰσοτίμου φιλοτιμίας εἰς αὐτὸν ἀνθελκεν. Ἀλβῖνος δὲ, σπονδῶν καὶ ὄρκων καταφρονήσας, καὶ τούτου παρ' ἐμοῦ τυχών, οὐ μόνον τις νῆϊ γνησίῳ μεταδίδωσιν, ἐχθρὸς μὲν ἀντὶ φίλου, πολέμιος δὲ ἀντὶ οἰκείου γενέσθαι προήρηται· ὥσπερ δὲ αὐτὸν εὐεργετοῦντες πρότερον τιμῇ καὶ δόξῃ ἐτιμήσαμεν καὶ ἐκοσμήσαμεν, οὕτω καὶ νῦν αὐτοῦ τὸ ἄπιστον καὶ ἄνανδρον τοῖς ὅπλοις ἐλέγξωμεν. οὐδὲ γὰρ ὑπομενεῖ ὁ ἐκείνου στρατός, ὀλίγος ὢν καὶ νησιώτης, τὴν ὑμετέραν δύναμιν. οἱ γὰρ μόνοι καὶ καθ' αὐτοὺς προθυμίᾳ καὶ ἀνδρείᾳ τοσαύταις μάχαις ἐνίκησατε, καὶ πᾶσαν ἀνατολὴν ὑπετάξατε, πῶς οὐχὶ νῦν, καὶ προσελθούσης ὑμῖν τοσαύτης συμμάχου δυνάμεως, σχεδὸν τε παντὸς τοῦ Ῥωμαίων στρατοῦ ἐνταῦθα ὄντος, ῥᾶστα κρατήσετε ὀλίγων τε ὄντων, καὶ μηδὲ ὑπὸ γενναίῳ καὶ νήφοντι ἀνδρὶ στρατηγουμένῳ; τίς γὰρ αὐτοῦ τὸ

ἀβροδίαιτον οὐκ οἶδεν, ὥς χοροῖς αὐτοῦ μᾶλλον ἁρμόζειν τὸν βίον ἢ φάλαγγιν· ἴωμεν οὖν, τῇ συνήθει χρώμενοι· προθυμία τε καὶ ἀνδρεία, γενναίως ἐπ' αὐτόν· θεοὺς τε ἔχοντες βοηθοὺς, εἰς οὓς ἐπισηκῆσας ἡσέβησε, τρόπαιά τε ἃ πολλάκις ἡγείραμεν, ὧν ἐκεῖνος κατεφρόνησε.,,

Τοιαῦτά τινα εἰπόντος τοῦ Σεβήρου, ὁ στρατός ἅπας τὸν μὲν Ἀλβῖνον πολέμιον ἀνηγόρευσεν· εὐφημήσαντες δὲ τὸν Σεβήρον, πᾶσάν τε προθυμίαν διὰ τῆς βοῆς ὑποσχόμενοι, ἔτι καὶ μᾶλλον παρωρμησαν αὐτόν, ἀγαθὰς τε ὑπέφηναν τὰς ἐλπίδας. ὁ δὲ, ἐπιδούς αὐτοῖς μεγαλοφρόνως δωρεάς, τῆς ἐπὶ τὸν Ἀλβῖνον ὁδοῦ εἶχετο. ἔπεμψε δὲ καὶ τοὺς τὸ Βυζάντιον πολιορκήσοντας· ἔμενε γὰρ ἔτι κεκλεισμένον, τῶν στρατηγῶν τοῦ Νίγρου ἐκεῖσε καταφυγόντων. ὅπερ ἑάλω ὕστερον λιμῶ. πᾶσά τε ἡ πόλις κατεσκάφη· καὶ θεάτρων τε καὶ λουτρῶν, παντός τε κόσμου καὶ τιμῆς ἀφαιρεθέν, τὸ Βυζάντιον κώμη δουλεύειν Περινθίοις δῶρον ἐδόθη, ὥςπερ καὶ Ἀντιόχεια Λαοδικεῦσιν. ἔπεμψε δὲ καὶ χρήματα πλείστα εἰς ἀνοικισμὸν τῶν πόλεων, ὥς ἦν λυμηνάμενος ὁ Νίγρου στρατός. αὐτὸς δὲ τῆς ὁδοῦ εἶχετο, μηδεμίαν ἀνοχὴν ἀναπαύλης διδοὺς μήτε ἑορταῖς, μήτε καμάτοις, κρύους καὶ θάλπους ὁμοίως καταφρονῶν. πολλάκις γοῦν διὰ τῶν δυσχειμέρων καὶ ὑψηλοτάτων ὄρων τὴν ὁδοιπορίαν ποιούμενος, ὑπὸ νιφετοῖς καὶ χιόσιν ἀκαλύπτω τῇ κεφαλῇ ὠδοιπόρει· προθυμίας καὶ ἀνδρείας τὸ ἐνδόσιμον τοῖς στρατιώταις ἔργῳ διδοὺς, ὥς μὴ μόνον αὐτοὺς φύβω καὶ

νόμῳ ἀντέχειν πρὸς τοὺς καμάτους, ἀλλὰ μιμήσει καὶ ζήλῳ τοῦ βασιλέως.

Ἐπεμψε δὲ καὶ στρατὸν δυνάμεως, τὸν τὰ στενὰ τῶν Ἀλπεων καταληψόμενον, καὶ φρουρήσοντα τῆς Ἰταλίας τὰς εἰσβολάς. 7. ὥς δὲ ἀπηγγέλη τῷ Ἀλβίνῳ μὴ μέλλων ὁ Σεβήρος, ἀλλ' ἤδη παρεσόμενος, ὑπτιάζοντι καὶ τρυφῶντι μεγάλην ταραχὴν ἐνέβαλλε. περραιωθεὶς δὲ ἀπὸ τῆς Βρεττανίας ἐς τὴν ἀντικειμένην Γαλλίαν, ἐστρατοπέδευσεν. ἔπεμψέ τε εἰς πάντα τὰ γειτνιῶντα ἔθνη, τοῖς τε ἡγουμένοις ἐπέστειλε, χρήματά τε πέμπειν καὶ τροφάς τῷ στρατῷ. καὶ οἱ μὲν πεισθέντες, ἔπεμψαν ὀλεθρίως· ὕστερον γὰρ ἐκολάσθησαν· ὅσοι δὲ οὐκ ἐπίστευσαν, εὐτυχῶς μᾶλλον γνόντες ἢ εὐβούλως, ἐσώθησαν. ἡ γὰρ ἀπόβασις καὶ ἡ τύχη τοῦ πολέμου τὰς ἐκατέρων γνώμας ἔκρινεν.

Ἀφικομένης δὲ τῆς τοῦ Σεβήρου δυνάμεως εἰς τὴν Γαλλίαν, γεγόνاسι μὲν τινες ἀκροβολισμοὶ καθ' ἕτερα χωρία· ἡ δὲ τελευταία περὶ Λουγδούνον, μεγάλην πόλιν καὶ εὐδαίμονα, ἐν ᾗ κατακλείσας ἑαυτὸν ὁ Ἀλβίνος ἔμενε, τὸν δὲ στρατὸν εἰς τὴν μάχην ἐξέπεμψε. γενομένης δὲ συμβολῆς καρτερούς, ἐπὶ πλεῖστον μὲν ἰσόρροπος ἔμενεν ἐκατέροις τῆς νίκης ἡ τύχη. καὶ γὰρ οἱ Βρεττανοὶ ἀνδρεία τε καὶ θυμῷ φονικῷ οὐδὲν τῶν Ἰλλυριῶν ἀπολείπονται. γενναίων οὖν στρατῶν μαχομένων, οὐδετέρων ῥαδία ἦν ἡ τροπή· ὥς δὲ τινες τῶν τότε ἰστόρησαν, οὐ πρὸς χάριν, ἀλλὰ πρὸς ἀλήθειαν λέγοντες, πολὺ τι ὑπερέσχεν ἡ φάλαγξ τοῦ Ἀλβίνου στρατοῦ, καθ' ὃ μέρος ἐτέ-

τακτο Σεβήρος καὶ ὁ σὺν αὐτῷ στρατός· ὥς φυγεῖν τε αὐτὸν καὶ τοῦ ἵππου ἐκπεσεῖν, ἀποθρόιψαντα δὲ τὴν χλαμύδα τὴν βασιλικὴν λαθεῖν. ἤδη δὲ διωκόντων καὶ παιανίζοντων τῶν Βρεττανῶν, ὥς δὴ νενικηκότων, ἐπιφανῆναι Λαῖτον, στρατηγὸν ὄντα Σεβήρου, σὺν τῷ στρατῷ οὗ ἦρχεν, ἀκμῆτί τε ὄντι καὶ ἔξω μάχης γεγονότι. διαβάλλουσι δὲ αὐτὸν ὥς καρδακῆσαντα τὴν ἀπόβασιν τῆς μάχης, καὶ ἐκόντα βραδύναντα, τὸν δὲ ὑφ' ἑαυτῷ στρατὸν ἀκμῆτα τηρήσαντα, τὴν ἀρχὴν ἑαυτῷ μνώμενον, τότε ἐπιφανῆναι, ὅτε ἔμαθε τὸν Σεβήρον πεπτωκότα. πιστοῦται δὲ τὴν διαβολὴν ταύτην ἢ ἀπόβασις. ὕστερον γὰρ ὁ Σεβήρος, μετὰ τὸ πάντα κατορθῶσαι καὶ εἶναι ἐν ἀμειλίῳ βίῳ, τοὺς μὲν ἄλλους πάντας αὐτοῦ στρατηγούς μεγάλως ἡμείψατο, τὸν δὲ Λαῖτον μόνον, ὥς εἰκός, μνησικακήσας διεχρήσατο. ἀλλὰ ταῦτα μὲν ὕστερον ἐγένετο. τότε δ' οὖν, ὥς προείρηται, τοῦ Λαῖτου ἐπιφανέντος σὺν νεαροῦ στρατῷ, οἱ μὲν τοῦ Σεβήρου ἐπερρώσθησαν, τὸν δὲ Σεβήρον τοῦ ἵππου ἐπεβίβασαν, καὶ τὴν χλαμύδα περιέθεσαν. οἱ δὲ τοῦ Ἀλβίνου, οἰόμενοι ἤδη νενικηκέναι, καὶ ἀτακτότεροι εὐρεθέντες, αἰφνιδίως αὐτοῖς ἐπιπεσούσης γενναίας καὶ οὐ προηγωνισμένης δυνάμεως, ἐπ' ὀλίγον ἀντισχόντες, εἴξαν· τροπῆς τε καρτερᾶς γενομένης, ἐδίωξαν αὐτοὺς φονεύοντες οἱ Σεβήρου, μέχρις οὗ ἐς τὴν πόλιν ἐξέβαλον. τὸ μὲν οὖν πλῆθος τῶν ἐκατέρωθεν ἀνηρημένων ἢ ἀλόντων, ὥς ἕκαστος ἐβουλήθη τῶν τότε συγγραψάντων, ἱστόρησεν.

Οἱ δὲ τοῦ Σεβήρου, τὴν τε πόλιν Λουγδοῦνον διαρπάσαντες καὶ ἐμπρήσαντες, τὸν τε Ἀλβῖνον συλλαβόντες, καὶ τῆς κεφαλῆς ἀφελόντες, κομίσαντες αὐτὴν τῷ Σεβήρῳ, δισσὰ καὶ μέγιστα ἤχειραν τρύπαια, τὸ μὲν ἐν ἀνατολῇ, τὸ δ' ὑπ' ἄρκτω· ὥς μηδὲν ταῖς Σεβήρου μάχαις ἢ νίκαις παραβάλλεσθαι, μήτε πλήθει δυνάμεως, μήτε ἐθνῶν κινήσεσιν, ἀριθμῶ τε παρατάξων, ὁδοιπορίας τε μήκει καὶ τάχει. μεγάλοι μὲν γὰρ αἱ Καίσαρος πρὸς Πομπηϊὸν ἐκατέρωθεν στρατοπέδων Ῥωμαϊκῶν μάχαι, καὶ αὖ τοῦ Σεβαστοῦ πρὸς Ἀντώνιον ἢ τοὺς Πομπηίου παῖδας, εἰ τε τι πρότερον Σύλλα ἢ Μαρτίῳ ἐν ἐμφυλίοις καὶ Ῥωμαϊκαῖς μάχαις ἢ ἄλλοις πέπρακται· ἓνα δὲ ἄνδρα τρεῖς καθελόντα βασιλέας, ἥδη κρατοῦντας, καὶ τοῦ μὲν ἐν Ῥώμῃ στρατοῦ σοφίᾳ περιγενέσθαι, καὶ τὸν ὄντα ἐν τῇ βασιλείᾳ αὐλῇ καθρηγῆκεναι, τὸν δὲ τῶν ἐν τῇ ἀνατολῇ κρατοῦντα πάλαι, καὶ ὑπὸ Ῥωμαίων βασιλεῖα κληθέντα, τὸν δέ, ἐν Καίσαρος τιμῇ καὶ ἐξουσίᾳ γεγονότα, χειρωσάμενον ἀνδρείᾳ, οὐκ ἔστιν ἄλλον ὁρᾷδως εἰπεῖν. τέλει μὲν δὴ τοιοῦτω ὁ Ἀλβῖνος ἐχρήσατο, πρὸς ὀλίγον ἀπολαύσας ὀλεθρίου τιμῆς.

8. Ὁ δὲ Σεβῆρος θυμῷ καὶ ὀργῇ ευθέως πρὸς τοὺς ἐν Ῥώμῃ φίλους αὐτοῦ ἐχρήτο· καὶ πέμψας τὴν κεφαλὴν τοῦ Ἀλβίνου, δημοσίᾳ ἀνασταυρωθῆναι κελεύει· γράμμασί τε τῷ δήμῳ τὴν νίκην αὐτοῦ δηλώσας, ἐπὶ τέλει καὶ τοῦτο προσέθηκε, πεπομφέναι τὴν κεφαλὴν αὐτοῦ, δημοσίᾳ περίοπτον ἀνασταυρωθῆναι κελεύσας, ἵνα αὐτὸς οἰόνπερ ἐδει-

κρυεν αὐτοῦ τὸν θυμὸν ἴδῃ καὶ τὴν πρὸς ἐκείνους ὀργήν. διοικήσας δὲ τὰ κατὰ τὴν Βρεττανίαν, καὶ διελὼν εἰς δύο ἡγεμονίας τὴν τοῦ ἔθνους ἐξουσίαν, τὰ τε κατὰ τὰς Γαλλίας ὡς ὤφειτο ἄριστα διαθείς, πάντας τε τοὺς Ἀλβίνου φίλους, εἴτε ἐκουσίως, εἴθ' ὑπὸ ἀνάγκης αὐτῷ γνωρισθέντας, φονεύσας, τὰς τε οὐσίας αὐτῶν δημεύσας, εἰς τὴν Ῥώμην ἠπείγετο, ἄγων ἅπαντα τὸν στρατὸν σὺν αὐτῷ, ὡς φανείη φοβερώτερος.

Ἀνύσας δὴ πολλῶ τὴν ὁδοιπορίαν τάχει, ὥσπερ ἦν ἔθος αὐτῷ, χαλεπαίνων πρὸς ἔτι περιόντας τοὺς ἐκείνου φίλους, εἰς τὴν Ῥώμην εἰσῆλυσεν. ὁ δὲ δῆμος αὐτὸν δαφνηφορῶν μετὰ πάσης τιμῆς καὶ εὐφημίας ὑπεδέξατο· ἥ τε Σύγκλητος προσηγόρευσαν, οἱ πλεῖστοι ἐν μεγίστῳ δέει καθεστῶτες, λογιζόμενοι ὅτι αὐτῶν οὐ φείσεται, φύσει μὲν ὢν ἐχθρὸς χαλεπώτατος, καὶ μικρᾶς προφάσεως δεόμενος εἰς τὸ ἀδικῆσαι, τύτε δὲ δοκῶν καὶ εὐλόγους ἔχειν αἰτίας. ὁ δ' οὖν Σεβῆρος εἰς τὸ τοῦ Διὸς τέμενος ἀνελθὼν, καὶ τὰς λοιπὰς τελέσας ἱερουργίας, ἐπανῆλθεν εἰς τὰ βασίλεια, καὶ τῷ δήμῳ προὔθηκεν ἐπὶ ταῖς νίκαις μεγίστας νομὰς· τοῖς τε στρατιώταις ἐπέδωκε χρήματα πλεῖστα, ἅλλὰ τε πολλὰ συνεχώρησεν, ἃ μὴ πρότερον εἶχον. καὶ γὰρ τὸ σιτηρέσιον αὐτοῖς πρῶτος ἠΐξασε, καὶ δακτυλίοις χρυσοῖς χρῆσασθαι ἐπέτρεψε, γυναιξὶ τε συνοικεῖν· ἅπερ ἅπαντα σωφροσύνης στρατιωτικῆς καὶ τοῦ πρὸς τὸν πόλεμον εὐσταλοῦς τε καὶ ἐτοιμοῦ ἀλλότρια ἐνομίζετο. καὶ πρῶτός τε ἐκεῖνος τὸ πᾶν αὐτῶν ἐξοφῶμενον, καὶ

τὸ σκληρὸν τῆς διαίτης, τὸ τε εὐπειθὲς πρὸς τοὺς πόνοους, καὶ εὐτακτον, μετ' αἰδοῦς πρὸς ἄρχοντας, ἐπκνέτρεψε· χρημάτων τε ἐπιθυμεῖν διδάξας, καὶ μεταγαγὼν εἰς τὸ ἄβροδιατον.

Διοικήσας δὲ ταῦτα ὥς ᾔετο ἄριστα, κατελθὼν εἰς τὴν σύγκλητον Βουλὴν, ἀνελθὼν τε εἰς τὸν βασιλειον θρόνον, πικρῶς κατηγοροῦσε τῶν Ἀλβίνου φίλων· ὧν μὲν ἐπιστολὰς προκομίζων ἀποφύγους, ὥς ἐν τοῖς ἐκείνου ἀποθέτοις εὔρε γράμμασιν, οἷς δὲ δῶρα ὀνειδιζων πεμφθέντα ἐκείνῳ πολυτελέστερα· ἄλλοις δὲ ἄλλας ἐπιφέρων αἰτίας, τοῖς μὲν ἐξ ἀνατολῆς ἀνθρώποις φιλίαν [Νίγρου,] τοῖς δ' ἐπὶ θάτερα γνῶσιν Ἀλβίνου. πάντες τοὺς ἐξέχοντας τότε τῆς συγκλήτου Βουλῆς, καὶ τοὺς κατὰ ἔθνη πλούτῳ ἢ γένει ὑπερέχοντας, ἀφειδῶς ἀνῆρει· ὥς μὲν προσεποιεῖτο, χαλεπαίνων πρὸς ἐχθρούς, τὸ δ' ἀληθές, ὑπερβαλλούσης ἐν αὐτῷ φιλοχρηματίας· οὐδεὶς γοῦν βασιλέων οὕτω χρημάτων ἠτήθη. ὥς γὰρ καρτερίᾳ ψυχῆς καὶ ἀνεξικακίᾳ πόνων, διοικήσει τε στρατιωτικῶν πραγμάτων, οὐδενὸς τῶν ἐπαινουμένων ἀπελείπετο· οὕτως ἐν αὐτῷ ἐπλήθυνε τὸ φιλοχρήματον ἐξ ἀδικίας φόνων ἐκ τῆς τυχοῦσης αἰτίας· φόβῳ γοῦν ἤρξε μᾶλλον τῶν ἀρχομένων ἢ εὐνοίᾳ. τῷ μὲντοι δῆμῳ ἐπειρᾶτο ποιεῖν κεχαρισμένα. καὶ γὰρ θεὰς πολυτελεῖς καὶ πάντοδαπὰς συνεχῶς ἐπετέλει, καὶ θηρίων ἑκατοντάδας ἀνείλε πολλάκις, τῶν ἀπὸ πάσης γῆς ἡμετέρας τε καὶ βαρβάρου· νομάς τε μεγαλοφρόνως ἐπεδίδου. ἐπετέλεσε δὲ καὶ ἐπινίκιον ἄγῳνα, τοὺς πανταχόθεν μούσας



τε ὑποκριτὰς καὶ ἀνδρείας μαθητὰς μεταπεμφά-  
μενος. εἶδομεν δὲ ἐπ' αὐτοῦ καὶ θεάς τινῶν παντο-  
δαπῶν θεαμάτων ἐν πᾶσι θεάτροις ὁμοῦ, ἱερουρ-  
γίας τε καὶ παννυχίδας, ἐπιτελεσθείσας εἰς μυστη-  
ρίων ζῆλον· αἰωνίους δὲ αὐτὰς ἐκάλουν οἱ τότε,  
ἀκούοντες τριῶν γενεῶν διαδραμουσῶν ἐπιτελεῖσθαι.  
κῆρυκες γοῦν κατὰ τε τὴν Ῥώμην καὶ τὴν Ἰταλίαν  
διαφοίτων, καλοῦντες ἥκειν καὶ θεάσασθαι πάντας,  
ἃ μῆτε εἶδον, μῆτε ὄψοντα· οὕτως ὁ μεταξὺ χρόνος  
τῆς παρελθούσης ἐορτῆς καὶ τῆς μελλούσης ἐδηλοῦ-  
το, πᾶσαν ἡλικίαν ἀνθρώπων ὑπερβαίνων.

9. Διατρίψας δὲ ἱκανοὺς χρόνους ἐν τῇ Ῥώμῃ,  
τούς τε νειεῖς αὐτοῦ κοινωνοὺς τῆς βασιλείας καὶ αὐ-  
τοκράτορας ἀποδείξας, βουλόμενος δόξαν ἄρσασθαι  
νίκης μὴ μόνον ἐμφυλίου τε καὶ κατὰ Ῥωμαῖ-  
κῶν στρατοπέδων, (ἐφ' ἧ καὶ θριαμβεῦσαι ᾔδε-  
σθη,) ἀλλὰ καὶ κατὰ Βαρβάρων ἐγείρει τρόπαια·  
πρόφασιν ποιούμενος τὴν Βαρσημίου τοῦ Ἀιρη-  
νῶν βασιλέως πρὸς Νίχρον φίλιαν, ἰστράτευσεν  
ἐπὶ τὴν ἀνατολήν· παρῶν δὲ καὶ τὴν Ἀρμενίαν κα-  
ταδραμεῖν ἠθέλησε. φθάσας δὲ ὁ τῶν Ἀρμενίων βα-  
σιλεὺς, χρήματά τε αὐτῷ καὶ δῶρα ὁμήρους τε ἱκε-  
τεύων ἔπεμψε, σπονδὰς καὶ εὐνοίαν ὑπισχνούμενος.  
ὁ δὲ Σεβῆρος, τῶν ἐν Ἀρμενίᾳ προχωρούντων κατὰ  
γνώμην, ἐπὶ τὴν Αἰρηνῶν ἠπείγετο. προσέφυγε δὲ  
αὐτῷ καὶ ὁ Ὀσροηνῶν βασιλεὺς Αὐγᾶρος, τοὺς τε  
παῖδας ὁμηρεῦν εἰς ἀσφάλειαν πίστεως ἐξέδωκε,  
τοξότας τε πλείστους συμμάχους ἤγαγεν.

Ὁ δὲ Σεβῆρος, διαβὰς τὴν τῶν ποταμῶν μέσην

γῆν τε καὶ Ἀδιαβηνῶν χώραν, ἐπέδραμε καὶ τὴν εὐ-  
 δαίμονα Ἀραβίαν· (φέρει γὰρ πόας εὐώδεις, αἷς  
 ἀρώμασι καὶ θυμιάμασι χρώμεθα·) πολλὰς δὲ κώ-  
 μας καὶ πόλεις πορθήσας, τὴν τε χώραν λεηλατήσας,  
 ἐλθὼν εἰς τὴν Ἀττηνῶν χώραν, προσκαθεζόμενος ταῖς  
 Ἀττας ἐπολιόρκει. ἦν δὲ πόλις ἐπ' ἄκρας ὑψηλοτά-  
 της ὄρους, τείχει μεγίστῳ καὶ γενναίῳ περιβεβλημέ-  
 νῃ, πλήθει . . ἀνδρῶν τε τοξοτῶν ἀκμάζουσα. ὁ δὲ  
 τοῦ Σεβήρου στρατὸς προσκαθεζόμενος ἐπολιόρκει  
 παντὶ σθένει, πειρώμενος τὴν πόλιν ἐξελεῖν· μηχαν-  
 ναὶ τε παντοδαπαὶ προσήγοντο τῷ τείχει, καὶ οὐδὲν  
 παρελείπετο εἶδος πολιορκίας. οἱ δὲ Ἀττηνοὶ γεν-  
 ναίως ἀπεμάχοντο· τόξοις τε καὶ λίθοις ἄνωθεν βάλ-  
 λοντες, οὐ μικρῶς ἐλύπουν τὸν τοῦ Σεβήρου στρα-  
 τόν. σκεύη τε κεράμου πεποιημένα πληροῦντες πτη-  
 νῶν, μικρῶν μὲν, ἰοβόλων δὲ θηρίων, ἐπέβαλλον  
 αὐτοῖς· τὰ δὲ, ἐμπίπτοντα ταῖς ὄψεσι, καὶ εἴ τι  
 που παραγεγύμνωτο τοῦ σώματος, λανθάνοντα καὶ  
 παρεισιδόντα τιτρώσκοντά τε αὐτοὺς ἐλυμαίνετο. καὶ  
 μὴ φέροντες τὸ πνιγῶδες τοῦ ἀέρος, διὰ τὸ ὑπερ-  
 βάλλον τοῦ ἡλίου πῦρ, νόσοις περιπίπτοντες, δι-  
 φθεῖροντο· ὥς πλεῖστον μέρος τοῦ στρατοῦ διὰ τοι-  
 αύτας αἰτίας μᾶλλον ἀπόλλυσθαι ἢ πρὸς τῶν πο-  
 λεμίων.

Ἀπαγορεύοντος δὲ τοῦ στρατοῦ πρὸς τὰ εἰρη-  
 μένα, τῆς τε πολιορκίας μὴ προχωροῦσης, ἀλλὰ μᾶλ-  
 λον βλαπτομένων τῶν Ῥωμαίων ἢ κατορθούντων,  
 τὸν στρατὸν ὁ Σεβῆρος, ὥς μὴ διαφθαρεῖν πᾶς,  
 ἄπρακτον ἐπανήγαγε, δυσφοροῦντα ἐπὶ τῷ μὴ ὡς

εβούλετο τὰ τῆς πολιορκίας αὐτῷ προκεχωρηκέναι. νικᾶν γὰρ πάντοτε ἐν ταῖς μάχαις ἐθισμένος, τὸ μὴ περιγενέσθαι ἤτιαν ἠγεῖτο. πλήν παρεμυθίσατο αὐτὸν ἡ συναιρομένη τότε τοῖς ἐκείνου πράγμασι τύχη· οὐ γὰρ παντάπασιν ἄπρακτος ἐπανῆλθεν, ἀλλὰ μείζονα κατορθώσας ὣν ἤλπισε. καταπλέων γὰρ ὁ στρατὸς ναυσὶ πολλαῖς, οὐκ εἰς ἃς ἐβούλετο Ῥωμαίων ὄχθας κατηνέχθῃ· ἐπὶ πλεῖστον δὲ αὐτὸν ἐξαγαγόντος τοῦ ρεύματος, προσώκειλε ταῖς Παρθυαίων ὄχθαις, αἱ μὴ πολλῶν ἡμερῶν ὁδὸν ἀπείχον τῆς εἰς Κτησιφῶντα ἀφόδου· ἔνθα ἦν τὰ βασιλεία τοῦ Παρθυαίου, καὶ αὐτὸς διέτριβεν εἰρήνην ἄγων, μηδέν τι προσήκειν νομίζων ἑαυτῷ τὰς πρὸς τοὺς Αἰρηνοὺς Σεβήρου μάχας· ἡσύχαζεν οὖν, μηδέν τι δεινὸν προσδεχόμενος.

Ὁ δὲ τοῦ Σεβήρου στρατὸς, ἄκων προσαχθεὶς ὑπὸ τοῦ ρεύματος ταῖς ἐπέκεινα ὄχθαις, ἀπόβασιν τε ποιησάμενος, τὴν γῆν ἐλεηλάτει, θρόμματά τε τὰ ἐμπίπτοντα ἀπελαύνων, ἔν' ἔχῃ τροφάς, καὶ κώμας ἐμπιπράς τὰς ἐμπιπτούσας. κατ' ὀλίγον τε προῶν, ἐπέστη Κτησιφῶντι, ἔνθ' ἦν ὁ μέγας βασιλεὺς Ἀρτάβανος. προσπεσόντες δὲ οἱ Ῥωμαῖοι ἀπαρασκευάστοις τοῖς Βαρβάροις, πάντα τε τὸν ἐμπίπτοντα ἐφόνεον, καὶ διήρπασαν τὰ ἐν τῇ πόλει, πάντας τε παῖδας καὶ γυναῖκας αἰχμαλώτους ἔλαβον. φυγόντος δὲ τοῦ βασιλέως σὺν ὀλίγοις ἱππεῦσι, τοὺς τε θησαυροὺς τῶν χρημάτων αὐτοῦ αἶρουσι, καὶ πάντα τὸν κόσμον καὶ κειμήλια ἄρπάσαντες, ἐπανάσιν. οὕτω μὲν δὴ Σεβῆρος, τύχῃ μᾶλλον ἢ γνώμῃ, τῇ κατὰ Παρθυαίων νίκῃ κεκόσμητο.

Τούτων δὲ αὐτῶν δεξιῶς καὶ ὑπὲρ πᾶσαν εὐχὴν προχωρησάντων, ἐπέστειλε τῇ τε Συγκλήτῳ καὶ τῷ δήμῳ, τὰς τε πράξεις μεγαληγορῶν, τὰς μάχας τε καὶ τὰς νίκας δημοσίαις ἀνέθηκε γραφαῖς. ἡ δὲ Σύγκλητος πάσας τε τιμὰς ἐψηφίσατο αὐτῷ, καὶ προσηγορίας ἀπὸ τῶν ἐθνῶν τῶν κεχειρωμένων. 10. κατορθώσας δὲ τὰ κατὰ τὴν ἀνατολὴν ὁ Σεβή- ρος, εἰς τὴν Ῥώμην ἡπείγετο, ἄγων καὶ τοὺς παῖδας εἰς ἡλικίαν ἐφήβων ἤδη τελοῦντας.

Ἀνύσας δὲ τὴν ὁδοιπορίαν, τὰ τε ἐν τοῖς ἔθνε- σι διοικήσας, ὥς ἐκάστῳ ἀπῆτει τὸ χρεῖωδες, τὰ τε ἐν Μυσοῖς καὶ Παίοσι στρατόπεδα ἐπελθὼν, νικη- φόρος ὑπὸ τοῦ Ῥωμαίων δήμου μετὰ μεγάλης εὐ- φημίας τε καὶ θρησκείας ὑπεδέχθη. θυσίας τε καὶ ἐορτὰς, θεάς τε καὶ πανηγύρεις τῷ δήμῳ παρέσχε· νομὰς τε μεγαλόφρονας ἐπιδοῦς, καὶ θεὰς τελέσας ἐπινικίους, ἐτῶν οὐκ ὀλίγων ἐν τῇ Ῥώμῃ διέτριψε, δικάζων τε συνεχῶς καὶ τὰ πολιτικὰ διοικῶν, τοὺς τε νέεϊς παιδεύων καὶ σωφρονίζων.

Οἱ δὲ (ῥῆδη μειράκια ἦσιν) ὑπὸ τῆς ἐν Ῥώμῃ γρυφῆς καὶ διαίτης, τῆς τε περὶ τὰ θεάματα ὑπερ- βαλλούσης σπουδῆς ἡνιοχείας τε καὶ ὀρχήσεως, τὰ ἦθῃ διεφθείροντο. πρὸς τε ἀλλήλους ἐστασίαζον οἱ ἀδελφοί, τὰ πρῶτα μὲν ὑπὸ παιδαριώδους φιλονει- κίας, δι' ὀργύγων μάχας καὶ ἀλεκτρονόνων συμβολάς, πάλας τε παίδων, ἀλλήλοις ἐρίζοντες. ἦτε περὶ τὰ θεάματα αὐτῶν ἢ τὰ ἀκροάματα σπουδῇ φιλονει- κως ἐκάστοτε ἐμερίζετο· καὶ οὐδενὶ ἀμφοτέρω ὁμοί- ως ἡρέσκοντο, ἀλλὰ πᾶν τὸ τῷ ἑτέρῳ φίλον, τῷ ὅλ-

λῶ ἐχθρόν ἦν. συνέκρουον δὲ αὐτοὺς ἑκατέρωθεν οἱ τε κόλακες καὶ οἱ θεράποντες, πρὸς τὸ ἡδὺ τῆς ἡλικίας κολακεύοντες καὶ ἀνθέλκοντες. ὁ δὲ Σεβῆρος ταῦτα πυνθανόμενος, συνάγειν τε καὶ σωφρονίζειν τὰ πρῶτα ἐπειροῦτο.

Τὸν δὲ πρεσβύτερον, ὃ γνήσιον μὲν ἦν ὄνομα Βασισιανός, πρὶν εἰς τὸν βασιλείῳ οἶκον παρελθεῖν, ὅτε δὴ τὴν τῆς ἀρχῆς τιμὴν εὐτύχησε, Σεβῆρος Ἀντωνῖνον ὠνόμασε, Μάρκου Θελήσας αὐτὸν προσηγορίαν φέρειν· ἡγάγετό τε αὐτῷ γυναῖκα, γάμῳ σωφρονίσαι θέλων. ἦν δὲ ἐκείνη θυγάτηρ τοῦ ἐπάρχοντος τῶν στρατοπέδων· Πλαυτιανός δὲ ἦν ὄνομα αὐτῷ. τοῦτον τὰ μὲν πρῶτα τῆς ἡλικίας εὐτελής, (τινὲς αὐτὸν καὶ πεφυγαδεῦσθαι ἔλεγον, ἁλόντα ἐπὶ στάσεσι καὶ πολλοῖς ἁμαρτήμασιν,) ὄντα δὲ πολίτην ἑαυτοῦ, (Λίβυς γὰρ καὶ κεῖνος ἦν,) ὥς μὲν τινὲς ἔλεγον, πρὸς γένους αὐτῷ ὑπάρχοντα, ὡς δὲ ἕτεροι διέβαλλον, ἀκμαζούσῃ τῇ ἡλικίᾳ γενόμενον παιδικῇ, πλὴν ἄλλ' ὁ Σεβῆρος ἐκ μικρᾶς καὶ εὐτελοῦς τύχης εἰς μεγάλην προήγαγεν ἐξουσίαν, πλούτῳ τε ὑπερβάλλοντι ἐκόσμησε, τῶν ἀναιρουμένων χαριζόμενος τὰς οὐσίας, οὐδὲν ἕτερον ἄλλ' ἢ μερισάμενος πρὸς αὐτὸν τὴν ἀρχήν. ἥπερ ἐκεῖνος ἀποχρώμενος, οὔτε ὠμότητος οὔτε βίας ἐν πᾶσιν οἷς ἐπραττεν ἀπείχετο, φοβερώτερος τῶν πώποτε ἀρχόντων γενόμενος. τοῦτου τὴν θυγατέρα ὁ Σεβῆρος ζεύξας τῷ υἱῷ, τὸν οἶκον ἤνωσεν.

Ὁ δὲ Ἀντωνῖνος, οὗ πάνν τι ἡδόμενος τῷ γάμῳ, ἀνάγκη δὲ μᾶλλον ἢ προαιρέσει συνεζευγμένος,

ἀπεχθῶς πάνυ πρὸς τὴν κόρην διέκειτο καὶ πρὸς τὸν πατέρα αὐτῆς, ὥς μήτε εὐνῆς μήτε ἐστίας κοινωνεῖν, μυσάττεσθαι τε τὴν κόρην, ἀπειλεῖν τε ἐκάστοτε, ἀποκτενεῖν καὶ αὐτὴν καὶ τὸν πατέρα, ἐπὰν τῆς ἀρχῆς ἐγκρατὴς γένηται μόνος. ταῦτα δὴ ἡ κόρη ἐκάστοτε ἀπήγγελλε τῷ πατρὶ, καὶ τοῦ γάμου τὸ μῖσος διηγούμενη, παρώξυνεν αὐτόν.

11. ὁ δὲ Πλαυτιανὸς, ὁρῶν τὸν μὲν Σεβῆρον πρεσβυτὴν τε ἤδη, καὶ συνεχῶς ὑπὸ νόσου ἐνοχλούμενον, τὸν δὲ Ἀντωνῖνον ἐμβριθεῖ καὶ θρασὺν νεανίαν, δεδιώς τε αὐτοῦ τὰς ἀπειλάς, δοῦσαι τι μᾶλλον φθάσας, ἢ παθεῖν ἀναμείνας, ἠθέλησεν. ἔτι τε αὐτόν καὶ πολλὰ ἦν τὰ πρὸς βασιλείας ἐπιθυμίαν ἀναπείθοντα, πλούτου τε περιβολή, ἢ μὴ πρότερον τινὶ ἰδιωτεύοντι ἐγένετο, στρατιωτῶν τε θεραπείαι, τιμαὶ τε αἱ παρὰ τῶν ἀρχομένων, σχῆμά τε ὃ προῆει· ἡμφέριστο γὰρ τὴν τε πλατύσημον ἐσθῆτα, ἐν ταῖς δεύτερον ὑπατεύουσιν ἐτέτακτο· παρηώρητό τε αὐτῷ ξίφος, καὶ παντὸς ἀξιώματος σχῆμα ἔφερε μόνος. προῖων δὲ φοβερὸς ἦν, ὥς μήτε τινὰ προσιέναι, ἀλλὰ καὶ τοὺς ὑπαντωμένους ἀναστρέφειν· οἳ τε προΐόντες αὐτοῦ ἐκήρυττον μηδένα παρεστάναι, μηδ' εἰς αὐτὸν βλέπειν, ἀλλ' ἀποστρέφεσθαι καὶ κάτω βλέπειν.

Οἷςπερ καὶ ὁ Σεβῆρος ἀγγελλομένοις οὐ πάνυ τι ἠρέσκετο, ἀλλ' ἀπεχθῆς ἤδη καὶ βαρὺς κακείνω ἐγένετο, ὥς καὶ περιελεῖν τινὰ αὐτοῦ τῆς ἐξουσίας τὸν Σεβῆρον, καὶ πεῖσαι κολοῦναι τὸ ὑπερβάλλον τῆς ἀλαζονείας. ἃ δὴ μὴ φέρων ὁ Πλαυτιανὸς, ἐτόλ-

ιησεν ἐπιβουλευσαι τῇ ἀρχῇ, καὶ μηχανᾶται τοιάδε.  
 Σατορνῖνος ἦν εἷς τῶν ὑπ' αὐτῷ χιλιαρχούντων.  
 οὗτος ὑπερβαλλόντως τὸν Πλαυτιανὸν ἐθεράπευε·  
 καὶ πάντων μὲν τοῦτο ποιοούντων, ἐκεῖνος δὲ πλείονι  
 θρησκείᾳ ὤκειώτο αὐτόν. τοῦτον πιστότατον ἡγού-  
 μενος, καὶ ἀπορρήτους μόνον οἶόντε φυλάξαι καὶ  
 πληρῶσαι ἐντολάς, περὶ δεῖλῃν μεταπεμφόμενος,  
 πάντων ἀνακεχωρηκότων, „Νῦν σοὶ καιρὸς, ἔφη,  
 τέλος γενναῖον ἐπιθεῖναι εὐνοίᾳ τε καὶ ὑπηρεσίᾳ,  
 ἣν πρὸς με ἐπεδείξω· ἐμοὶ τε, ἀμείψασθαί σε κατ'  
 ἀξίαν, καὶ τὴν προσήκουσαν χάριν ἀποδοῦναι· πρό-  
 κειται δὲ σοι αἵρεσις, ἢ τοῦ εἶναι ὅπερ ἐμὲ νῦν δοῦς  
 ὄντα, καὶ τήνδε τὴν ἐξουσίαν παραλαβεῖν, διαδεξά-  
 μενόν με, ἢ τεθνάναι αὐτίκα, ἀπειθείας ὑποσχόντα  
 τιμωρίαν· μηδὲ σε τοῦ ἔργου τὸ μέγεθος ἐκπληττέ-  
 τω, μηδὲ τὸ τῶν βασιλείων ὄνομα ταραττέτω. εἰσιέ-  
 ναι τε γὰρ μέχρι τοῦ δωματίου, ἔνθα ἀναπαύονται,  
 δύνασαι μόνος, ἅτε τὴν νυκτερινὴν φρουρὰν ἐκ πε-  
 ριόδου ἐγκεχειρισμένος. ὅ τι δ' ἂν μέλλοις πράττειν,  
 λανθάνων ἀκωλύτως ἐς τέλος ἄξεις. ἐπεὶ μήτ' ἐμὲ  
 ἔτι τοιαῦτα κελεύσαι προςδόκα, μήτε σὲ ὑπακοῦσαι.  
 ἄνελθε δὴ εἰς τὴν βασιλείον αὐλήν, καὶ ὥς τινος  
 ἀγγελίας ἐπειγούσας καὶ ἀπορρήτους παρ' ἐμοῦ φέ-  
 ρων, ἐπείσθων αὐτοῖς, ἀπόκτεινον. ἀνὴρ δὲ γεν-  
 ναῖος γενοῦ, θάδῃως κατεργασάμενος πρεσβύτην τε καὶ  
 παιδάριον. μετασχὼν γὰρ τὸ μέρος τῶν κινδύνων, με-  
 θεῖς καὶ τῶν μεγίστων τῆς κατορθώσεως τιμῶν. „  
 Ταῦτα ἀκούσας ὁ χιλιάρχης, ἐξεπλάγῃ μὲν τὴν  
 ψυχὴν, οὐκ ἐταράχθη δὲ τὴν γνώμην· ἀλλ' ἅτε



ἀνὴρ οὐκ ἔξω φρενῶν καθιστός, (καὶ γὰρ ἦν τῷ γενεὶ Σύρος· δοριμύτεροι δ' ὥς πρὸς τὰς ἐννοίας οἱ ὑπὸ τὴν ἀνατολὴν ἀνθρωποι·) τὸν θυμὸν ὀργῶν ἐν-  
 θουσιῶντα τοῦ κελεύοντος, καὶ τὴν ἐξουσίαν εἰδώς,  
 οὐκ ἀντεῖπεν, ὥς μὴ παρ' αὐτὰ κολασθεῖη· προσ-  
 ποιησάμενος δὲ εὐκταῖα καὶ ἀσπαστὰ ἀκούειν,  
 προσκυνήσας τε ὥς ἡδὴ βασιλεία, γραμματεῖον ἤτη-  
 σε, τοῦ φόνου φέρον τὰς ἐντολάς. ἔθος γὰρ τοῦτο  
 τυραννικόν, εἴ τινα ἐκπέμποιεν ἐπὶ φόνον ἄκριτον,  
 ἐντέλλεσθαι τοῦτο διὰ γραμμάτων, ἵνα μὴ γιγνό-  
 μενον ἢ ἀκατασήμενον. ὁ δὲ Πλαυτιανός, τυφλώ-  
 των τῇ ἐπιθυμίᾳ, δίδωσιν αὐτῷ τὸ γραμματεῖον,  
 καὶ ἐκπέμπει ἐπὶ τὸν φόνον, ἐντειλόμενος, ἐπὴν ἀμ-  
 φοτέρους διαχρήσεται, πρὶν διαβόητον γενέσθαι τὸ  
 πραχθέν, πέμψαι τοὺς καλέσοντας αὐτόν· ἵνα ὁφθῇ  
 πρῶτον ἐν τοῖς βασιλείοις, ἢ ἀκουσθῇ τὴν βασι-  
 λείαν παραλαβών.

12. Ἐπὶ ταύταις δὴ ταῖς συνθήκαις ἀνελθὼν ὁ  
 χιλιάρχης, εἰσῆλθε μὲν διὰ πάσης τῆς βασιλικῆς οἰ-  
 κίας κατὰ τὸ ἔθος ἀκωλύτως. εἰδὼς δὲ ἀδύνατον ὄν,  
 δύο διαχειρίζεσθαι βασιλείας, καὶ ταῦτα ἐν διαφό-  
 ροις οἰκοῖς διατρέβοντας, ἐπιστάς τῳ δωματίῳ τοῦ  
 Σεβήρου, καλέσας τοὺς τοῦ βασιλικοῦ θαλάμου  
 φύλακας, ἠξίωσεν εἰσαχθῆναι εἰς αὐτόν, ὥς δὴ ὑπὲρ  
 σωτηρίας αὐτῷ τινα ἀγγέλλων. οἱ δὲ δηλώσαντες  
 τῷ Σεβήρῳ, καὶ κελεύσαντος αὐτοῦ, τὸν χιλιάρχον  
 εἰσήγαγον. ὁ δὲ εἰσελθὼν, „Ἦκω σοί, ἔφη, ὦ δεσπο-  
 τα, ὥς μὲν ὁ πέμψας οἴεται, φονεὺς καὶ δῆμιος· ὥς  
 αὐτὸς εὐχομαί τε καὶ βούλομαι, σωτὴρ τε καὶ

εὐεργέτης. Πλαυτιανὸς γάρ, ἐπιβουλεύων τῇ ἀρχῇ, ἐντείλατό μοι φόνον σοῦ τε καὶ τοῦ παιδός, καὶ τοῦτο οὐ λόγοις μόνον, ἀλλὰ καὶ γραμμασι· καὶ μαρτυρεῖ τὸ γραμματεῖον. ἐγὼ δὲ ὑπεσχόμην μὲν, ὅπως μὴ, ἐμοῦ τὸ ἔργον παραιτησαμένου, ἄλλοι ἐγχειρισθῇ· σοὶ δὲ ταῦτα δηλώσω ἥκω, ὥς ἂν μὴ λάθοι τὰ τολμώμενα.;

Τοιαῦτά τίνα λέγοντος αὐτοῦ καὶ δακρύοντος, οὐκ εὐθέως ὁ Σεβῆρος ἐπίστευσεν· ἀλλ' αἶτε πολὺ ἔχων ἐν τοῖς στέρνοις τὸ Πλαυτιανοῦ φίλτρον, συσκευὴν τίνα καὶ σκηνὴν τὸ πρᾶγμα ὑπώπτευσεν, ἡγεῖτό τε τὸν υἱὸν αὐτοῦ, ἔχθει τῷ Πλαυτιανοῦ, καὶ μίσει τῆς ἐκείνου θυγατρὸς, εὐρηκέναι τινὰ τέχνην κατ' αὐτοῦ καὶ διαβολὴν θανατηφόρον. μεταπεμπάμενος δὲ τὸν υἱόν, ἡτιᾶτο ὥς τοιαῦτα κατασκευάζοντα κατὰ ἀνδρὸς εὖνου καὶ οἰκείου. ὁ δὲ Ἀντωνῖνος τὰ μὲν πρῶτα ἀπώμνυτο, μὴδ' εἰδέναι φάσκων τὰ λεγόμενα· ἐγκειμένου δὲ τοῦ χιλιάρχου, καὶ τὸ γραμματεῖον δεικνύντος, παρεθάρσυνέ τε αὐτὸν καὶ προὔτρεπεν εἰς τοὺς ἐλέγχους ὁ Ἀντωνῖνος. ὁ δὲ χιλιάρχης, ὁρῶν ἐς ὅσον ἦκει κινδύνου, δειδιῶς τε τὴν πρὸς τὸν Πλαυτιανὸν τοῦ Σεβήρου εὐνοίαν, ἐπιστάμενος ὥς, εἰ λάθοι ἢ ἐπιβουλὴ καὶ μὴ ἐλεγχθεῖν, ὅλεθρος αὐτῷ οὐχ ὁ τυχὼν ἐπήρηται, „Καὶ τίνα, ἔφη, ᾧ δέσποτα, ἔλεγχον μείζονα βούλεσθε, ἢ ποῖαν ἀπόδειξιν φανερωτέραν; ἐπιτρέψατε γάρ δὴ μοι, ἔφη, προελθόντι τῶν βασιλείων, διὰ τινος τῶν ἐμοὶ πιστῶν δηλῶσαι, ὅτι δὴ τὸ ἔργον κατείργασται. ὁ δὲ ἀφίξεται πιστεύσας, καὶ

οἰόμενος ἔρημα τὰ βασίλεια καταλήψεσθαι. ὅταν δὲ ἀφίκηται, ὑμέτερον ἤδη ἔργον, εὐρεῖν τὴν ἀλήθειαν. ἡσυχίαν δὲ εἶναι πολλὴν ἀνὰ τὰ βασίλεια κελεύσατε, ὅπως τὸ πραττόμενον μὴ προγνωσθὲν ἀνατραπῇ.,,

Ταῦτα εἰπὼν ἐντέλλεται τινι τῶν πιστοτάτων ἐαυτῷ, ἀγγεῖλαι Πλαυτιανῷ, ἥκειν τὴν ταχίστην· κεῖσθαι γὰρ ἀμφοτέρους τοὺς βασιλέας, καὶ δεῖν αὐτὸν ἔνδον εἶναι, πρὶν ἔκπυστα τῷ δήμῳ γενέσθαι· ὥς ἂν, τῆς ἀκροπόλεως κατειλημμένης, καὶ τῆς βασιλείας ἰδρυμένης, ἐκόντες τε καὶ ἄκοντες πάντες ὑπακούοιεν οὐκ ἐσομένῳ βασιλεῖ, ἀλλ' ἤδη ὄντι. τούτοις πιστεύσας ὁ Πλαυτιανός, ἤδη περὶ δείλην ἐσπέραν, ἄρθεις ταῖς ἐλπίσι, θώρακα μὲν ἀμφιέννυται τῆς τοῦ σώματος ἀσφαλείας χάριν· κρύψας δὲ αὐτὸν τῇ λοιπῇ ἐσθῇτι, ἐπιβὰς ὄχηματός, αἰφνιδίως εἰς τὰ βασίλεια ἠπειλέτο, ὀλίγων αὐτὸν παραπεμπόντων, οἳ παρῆσαν, οἰόμενοι κεκλησθαι ὑπὸ τῶν βασιλέων διὰ τινα ἐπεῖξαντα.

Ὡς δὲ ἐπέστη τῇ βασιλείᾳ αὐτῇ, ἀκωλύτως εἰσῆλθεν, ἀγνοούντων τὸ πραττόμενον τῶν φυλάκων· ὑπαντῶμενος δ' ὁ χιλιάρχος ἐνεδρεῦων τε προσεῖπεν αὐτοκράτορα, καὶ δῆθεν συνήθως λαβόμενος τῆς χειρός, εἰς τὸ δωματίον εἰσῆγαγεν, ἐνθα ἔφασκεν ἐρῶνται τὰ τῶν βασιλέων σώματα. ἤδη δὲ παρεσκευάκει ὁ Σεβήρος νεανίας τῶν περὶ αὐτὸν σωματοφυλάκων, οἳ συλλήφονται αὐτὸν εἰσελθόντα. ὁ δὲ Πλαυτιανός, ἐφ' ἑτέραις ἐσελθὼν ἐλπίσιν, ὁρᾷ τοὺς βασιλέας ἀμφοτέρους ἐφρεστώτας, συλληφθεὶς τε κατείχετο· ἐκπλαγείς τε τῷ πράγματι ἐδεῖτο καὶ ἐλιπά-

ρει. ἀπελογεῖτό τε, πάντα φάσκων ψευδῇ εἶναι, καὶ συσκευὴν κατ' αὐτοῦ καὶ δρᾶμα ἐσκευάσθαι. πολ-  
λὰς δὲ τοῦ μὲν Σεβήρου ὀνειδίζοντος εὐεργεσίας τε  
καὶ τιμὰς, τοῦ δὲ πίστεώς τε καὶ εὐνοίας τῆς ἀνω-  
θεν ὑπομιμνήσκοντος, ἡρέμα πως ὁ Σεβῆρος ὑπή-  
γετο πειθοῦ τῶν ὑπὸ τοῦ Πλαυτιανοῦ λεγομένων·  
ἔστε δὴ ὑπεφάνη τοῦ θώρακος μέρος, καταρῥαχθεί-  
σης τῆς ἐπ' αὐτῷ ἐσθῆτος. ὅπερ ἰδὼν ὁ Ἀντωνῖνος,  
νέος θρασὺς θυμοειδής τε, καὶ φύσει μισῶν τὸν ἄν-  
θρωπον, „Ἀλλὰ πρὸς δύο, ἔφη, ταῦτα τί ἂν  
ἀποκρίναιο; ἤκεις πρὸς βασιλέας ἐσπέρας, μὴ κε-  
λεύσαντας· ὁ δὲ θώραξ σοὶ τί βούλεται; τίς γὰρ εἰς  
ἐστίασιν ἢ κῶμον ὠπλισμένος ἔρχεται; „ Καὶ ταῦ-  
τα εἰπὼν, κελεύει τῷ χιλιάρχῳ τοῖς τε παροῦσι,  
σπασσαμένοις τὰ ξίφη φονεῦσαι τὸν ἄνδρα, ὥς ὁμο-  
λογουμένως πολέμιον. οἱ δὲ, μὴ μελλήσαντες, κελεύ-  
σαντι τῷ νέῳ βασιλεῖ πείθονται· ἀναιροῦσί τε αὐ-  
τόν, καὶ τὸ σῶμα ῥίπτουσιν εἰς τὴν λεωφόρον, ὥς  
ἂν πᾶσι φανερόν γένοιτο, καὶ ὑπὸ μισούντων ὕβρι-  
σθείη. τούτῳ μὲν δὴ τῷ τέλει Πλαυτιανὸς ἐχρήσατο,  
ἀπλήστῳ τε ζήσας πάντων ἐπιθυμίᾳ, καὶ χρησάμε-  
νος ἐν τῷ τέλει ἀπίστῳ ὑπηρεσίᾳ.

13. Ὁ δὲ Σεβῆρος τοῦ μὲν λοιποῦ ἐπάρχοντας  
δύο τῶν στρατοπέδων κατέστησεν· αὐτὸς δὲ τὰ πλεῖ-  
στα τοῦ βίου διέτριβεν ἐν τοῖς βασιλικοῖς προαστεί-  
οις, καὶ τοῖς παραλίοις τῆς Καμπανίας χωρίοις, δι-  
κάζων τε καὶ τὰ πολιτικὰ διοικῶν. ἀπάγειν γὰρ  
ἤθελε τοὺς παῖδας τῆς ἐν Ῥώμῃ διαίτης, χρηστῆς  
[δὲ] ἀπολαύειν· ἐπεὶ περ αὐτοὺς ἑώρα περὶ τὰ θεά-

ματα ἐσπουδακίας ἀπρεπέστερον, ἢ βασιλεῦσιν ἤρμοζεν. ἥ τε περὶ ἐκείνα σπουδὴ καὶ φιλονεικία, διάφορον ἔχουσα καὶ ἀντίπαλον αἰετὴν γνώμην, τῶν ἀδελφῶν ἐτάραττε τὰς ψυχάς, ἐναῦσματά τε καὶ ἔχθρας παρείχε.

Μάλιστα δὲ ὁ Ἀντωνῖνος ἀφόρητος ἦν, ἀποσκευασάμενος τὸν Πλαυτιανόν. ἤδεῖτο δὲ καὶ ἐφοβεῖτο τὸν πατέρα, πρῶξαί τι ἀνήκεστον· τῇ τε θυγατρὶ μὲν ἐκείνου, γυναικὶ δὲ αὐτοῦ, παντὶ τρόπῳ θάνατον ἐμηχανᾶτο. ὁ δὲ Σεβῆρος αὐτὴν τε ἐκείνην καὶ τὸν ἀδελφὸν αὐτῆς εἰς Σικελίαν ἐξέπεμψεν, αὐτάρκη δούς περιουσίαν εἰς τὸ βιοῦν θαψιλῶς, μιμησάμενος τὸν Σεβαστόν. καὶ γὰρ ἐκεῖνος τοῖς Ἀντωνίου παισὶ, πολεμίου γενομένου, οὕτως ἐχρήσατο. αὐτὸς δὲ ἐπειρᾶτο συνάγειν αἰετὸς τοὺς παῖδας εἰς φιλίαν, καὶ προτρέπειν εἰς ὁμόνοιαν καὶ συμφωνίαν· μύθων τε ἀρχαίων καὶ δραμάτων ὑπεμίμνησκεν, αἰετὸς βασιλέων ἀδελφῶν συμφορὰς ἐκ στήσεως διηγούμενος. Θησαυροὺς τε καὶ νεώς, πάντα ἐδείκνυε χρημάτων πλήρη· πλοῦτόν τε καὶ δύναμιν οὐκ ἔσεσθαι ἔξωθεν ἐπιβουλευσαι, τῷ αὐτοῦ μὲν οὕσης οἴκοι περιουσίας, ὡς ἀφειδῶς καὶ θαψιλῶς τοῖς στρατιώταις χορηγεῖν, τῆς τε ἐν Ῥώμῃ δυνάμεως αὐτῆς τετραπλσιασθείσης, καὶ στρατοπέδου τοσούτου πρὸ τῆς πόλεως ἰδρυθέντος, ὡς μηδεμίαν εἶναι δύναμιν ἔξωθεν ἐγγύον, μηδ' ἀντίπαλον πλήθει στρατοῦ, μήτε μεγέθει σωμάτων, μήτε χρημάτων περιουσία. πλὴν οὐδὲν ὄφελος τούτων πάντων ἔλεγε, στασιαζόντων πρὸς ἀλλήλους, τοῦ τε πολέμου ἔνδον ὄντος

ὁ μὲν δὴ τοιαῦτά τινα λέγων ἐκάστοτε, ποτὲ μὲν λιπαρῶν, ποτὲ δὲ ἐπιπλήττων, σωφρονίζειν αὐτοὺς ἅμα καὶ συνάγειν ἐπειρᾷτο· οἱ δ' οὔτι γε ἐπείθοντο, ἀφηνιάζον δὲ καὶ ἐπεδίδοσαν εἰς τὸ χεῖρον. ἅτε δὲ νεανίας σφριγῶντας, καὶ ὑπὸ βασιλικῆς ἐξουσίας εἰς πάσας ἡδονῶν ὀρέξεις ἀπλήστως ὀρμωμένους, ἕκαστοι τῶν κολακευόντων ἀνθεῖλκον πρὸς αὐτοὺς, οὐ μόνον ὑπηρετοῦμενοι ταῖς ἐπιθυμίαις αὐτῶν καὶ ταῖς περὶ τὰ αἰσχιστα σπουδαῖς, ἀλλὰ καὶ ἀεί τι καινὸν ἐξευρίσκοντες, δι' οὗ εὐφρανοῦσι μὲν ὃν ἐκολάκευον, λυπήσουσι δὲ τὸν ἀδελφόν. ἤδη γοῦν τινὰς καὶ λαβὼν ἐπὶ τοιαύταις ὑπηρεσίαις ὁ Σεβήρος, ἐκόλασεν.

14. Ἀσχάλλοντι δὲ αὐτῷ ἐπὶ τῷ τοιοῦτῳ βίῳ τῶν παίδων, καὶ τῇ περὶ τὰ θεάματα ἀπρεπεῖ σπουδῇ, ἐπιστέλλει ὁ τῆς Βρετανίας ἡγούμενος, στασιάζειν τοὺς ἐκεῖ Βαρβάρους φάσκων, καὶ κατατρέχοντας τὴν χώραν, λείαν τε ἀπαγαγεῖν, καὶ ποιθεῖν τὰ πλείστα· δεῖσθαι τοίνυν χειρὸς πλείονος πρὸς βοήθειαν τοῦ τόπου, ἢ βασιλικῆς ἐπιδημίας. ὁ δὲ Σεβήρος, ἀσμένως ταῦτα ἀκούσας, φύσει μὲν καὶ φιλόδοξος ἄλλως ὑπάρχων, καὶ μετὰ τὰς ὑπὸ ἀνατολαῖς καὶ ἄρκτῳ νίκας καὶ προσηγορίας βουλόμενος καὶ κατὰ Βρεττανῶν ἐγεῖραι τρόπαια, ἔτι δὲ καὶ τοὺς υἱοὺς ἀπαγαγεῖν τῆς Ρώμης θέλων, ὥς ἂν νεάζοιεν ἐν στρατιωτικῷ βίῳ καὶ σώφρονι, ἀπαχθέντες τῆς ἐν Ρώμῃ τρυφῆς καὶ διαίτης, ἐπαγγέλλει τὴν εἰς τὴν Βρετανίαν ἔξοδον, πρεσβύτης τε ἤδη ὢν, καὶ ὑπὸ τῆς ἀρθριτιδος νόσου κάμνων· ἀλλὰ τὰ

τῆς ψυχῆς αὐτοῦ ἔρρωτο ὑπὲρ πάντα νεανίαν. τὰ πλεῖστα γοῦν καὶ φοράδην φερόμενος τῆς οδοιπορίας εἶχετο, οὐδὲ πώποτε ἐπὶ πολὺ μένων ἀνεπαύετο. ἀνύσας δὲ τὴν ὁδὸν ἅμα τοῖς παισὶ, παντὸς λόγου καὶ ἐλπίδος θᾶττον τὸν Ὀκτανὸν διαπλεύσας, Βρεττανοῖς ἐπέστη· τοὺς τε πανταχόθεν στρατιώτας ἀθροίσας, καὶ δύνανιν πολλὴν ἀγείρας, τὰ πρὸς τὸν πόλεμον παρεσκευάζετο.

Οἱ δὲ Βρεττανοί, τῇ τοῦ βασιλέως ἐκπλαγέντες αἰφνιδίῳ ἐπιδημίᾳ, δύνανιν τε ἀκούσαντες παμπλείστην ἐπ' αὐτοὺς ἀθροισθεῖσαν, πρεσβείας ἔπεμπον, περὶ τε εἰρήνης διελέγοντο, ἀπολογεῖσθαι τε ἐβούλοντο πρὸς τὰ προσημαρτημένα. ὁ δὲ Σεβῆρος διατριβάς τε χρόνου ζητῶν, ὥς ἂν μὴ πάλιν εἰς τὴν Ρώμην ἐπείγοιτο, ἔτι δὲ καὶ βουλόμενος προσκλήσασθαι τὴν κατὰ Βρεττανῶν νίκην τε καὶ προσηγορίαν, τοὺς μὲν πρέσβεις αὐτῶν ἀπράκτους ἔπεμψεν, εὐτρεπίζε δὲ τὰ πρὸς τὴν μάχην. μάλιστα δὲ γεφύραις διαλαμβάνειν ἐπειρᾶτο τὰ ἐλώδη χωρία, ὥς ἂν ἐπ' ἀσφαλοῦς βαίνοντες οἱ στρατιῶται, ῥαδίως τε αὐτὰ διατρέχοιεν, καὶ ἐπ' ὀχυροῦ βήματος ἐδραίως ἐστῶτες μάχοντο. τὰ γὰρ πλεῖστα τῆς Βρεττανῶν χώρας, ἐπικλυζόμενα ταῖς τοῦ Ὀκτανοῦ συνεχῶς ἀμπώτισιν, ἐλώδη γίγνεται· οἷς ἔθος τοῖς μὲν Βαρβάροις ἐννήχισθαι τε καὶ διαθεῖν, βρεχομένοις μέχρις ἰξῦων. γυμνοὶ γὰρ ὄντες τὰ πλεῖστα τοῦ σώματος, τῆς ἰλῦος καταφρονοῦσιν. οὐδὲ γὰρ ἐσθῆτος ἴσασι χρῆσιν, ἀλλὰ τὰς μὲν λαπάρας καὶ τοὺς τραχήλους κοσμοῦσι σιδήρῳ, καλλώπισμα τοῦ-



το καὶ πλούτου σύμβολον νομίζοντες, ὥσπερ τὸν χρυσὸν οἱ λοιποὶ Βάρβαροι· τὰ δὲ σώματα στίζονται γραφαῖς ποικίλων ζώων παντοδαπῶν εἰκόσιν. ὁθεν οὐδ' ἀμφιέννυνται, ἵνα μὴ σκέπωσι τοῦ σώματος τὰς γραφάς. εἰσὶ δὲ μαχιμώτατοί τε καὶ φονικώτατοι, ἀσπίδα μόνην στενὴν περιβεβλημένοι καὶ δόρυ, ξίφος δὲ παρηρητημένοι γυμνοῦ σώματος. θώρακος δὲ ἢ κράνους οὐκ ἴσασι χρῆσιν, ἐμπόδιον νομίζοντες πρὸς τὴν διόδον τῶν ἐλῶν· ἐξ ὧν τῆς ἀναθυμιάσεως καὶ παχυτῆτος ὁ κατ' ἐκείνην τὴν χώραν ἀῆρ ζοφώδης αἰεὶ φαίνεται. πρὸς δὲ ταῦτα ἐξήρτυεν ὁ Σεβῆρος, ὅσα συνοίσειν ἐμελλε τῷ Ῥωμαίων στρατῷ, λυπήσειν δὲ καὶ ἐμποδιεῖν τὴν τῶν Βαρβάρων ὁρμήν.

Ἦς δὲ αὐτάρκως ὥφθη αὐτῷ τὰ πρὸς τὸν πόλεμον εὐτρεπίσθαι, τὸν μὲν νεώτερον τῶν υἱῶν, τὸν Γέταν καλούμενον, καταλιπὼν ἐν τῷ ὑπὸ Ῥωμαίους ἔθνει, δικάσοντά τε καὶ τὰ λοιπὰ διοικήσοντα πολιτικά τῆς ἀρχῆς, δούς αὐτῷ συνέδρους τῶν φίλων τοὺς πρεσβυτέρους· τὸν δὲ Ἀντωνῖνον παραλαβὼν, ἐπὶ τοὺς Βαρβάρους ἠπέλεγτο. Ὁ Γερβάντος δὲ τοῦ στρατοῦ τὰ προβεβλημένα ρεύματά τε καὶ χώματα τῆς Ῥωμαίων ἀρχῆς, συμβολαὶ καὶ ἀκροβολισμοὶ πολλάκις ἐγίνοντο, τροπαί τε τῶν Βαρβάρων. ἀλλὰ τοῖς μὲν θάδια ἦν ἡ φυγή, καὶ διεκλίνθανον ἐν τε δρυμοῖς καὶ ἔλεσι, καὶ τῇ τῶν χωρίων γνώσει. Ἄπερ πάντα Ῥωμαίοις ὄντα ἐναντία, πλείονα παρέσχε τῷ πολέμῳ τὴν διατριβήν.

15. Τὸν δὲ Σεβῆρον, γηραιὸν ὄντα ἤδη, νόσος ἐπιμηκεστέρα καταλαμβάνει. ὅθεν αὐτὸς μὲν ἠναγκάζεται μένειν οἶκοι, τὸν δὲ Ἀντωνῖνον ἐπειρᾷτο ἐκπέμπειν διοικήσοντα τὰ στρατιωτικά. ὁ δὲ Ἀντωνῖνος τῶν μὲν πρὸς τοὺς Βαρβάρους μετρίως ἐφρόντιζεν, ἐπειρᾷτο δὲ οἰκειοῦσθαι τὰ στρατεύματα, καὶ πάντας ἀνέπειθεν εἰς αὐτὸν βλέπειν μόνον· ἐμνᾷτό τε παντὶ τρόπῳ τὴν μοναρχίαν, διαβάλλων τὸν ἀδελφόν. ὁ δὲ πατήρ ἐπὶ πολὺ νοσῶν, καὶ πρὸς τὸν θάνατον βραδύνων, ἐπαχθὴς αὐτῷ καὶ ὀχληρὸς ἐφαίνετο· ἀνέπειθέ τε ἰατροὺς καὶ ὑπηρέτας, κακουργῆσαι τι περὶ τὴν θεραπείαν τοῦ γέροντος, ὥς ἂν θῷτον αὐτοῦ ἀπαλλαγείη. πλὴν ἄλλὰ μόλις ποτὲ Σεβῆρος, λύπη τὸ πλεῖστον διαφθαρεῖς, ἀνεπαύσατο τοῦ βίου, ἐνδοξότατα βιώσας, ὅσον πρὸς τὰ πολεμικά, τῶν πώποτε βασιλέων. οὔτε γὰρ ἐμφύλια κατ' ἐχθρῶν, οὔτε ξένα κατὰ Βαρβάρων, τοσαῦτά τις πρὸ αὐτοῦ ἤγειρε τρόπαια. βασιλεύσας δὲ ὀκτωκαίδεκα ἔτεσιν, ἐπὶ παισὶ νεανίαις διαδόχοις ἀνεπαύσατο· χρήματά τε αὐτοῖς καταλιπὼν, ὅσα μηδεὶς πώποτε, καὶ δύναμιν στρατιωτῶν ἀκानταγώνιστον.

Ὁ δὲ Ἀντωνῖνος, τοῦ πατρὸς ἀποθανόντος, λαβόμενος ἐξουσίας, εὐθύς ἀφ' ἐστίας πάντας φονεύειν ἤρξατο· τοὺς τε ἰατροὺς ἀνελών, οἳ μὴ ὑπήκουσαν αὐτῷ κελεύσαντι κακουργῆσαι, καὶ τὸν θάνατον ἐπέϊξαι τοῦ γέροντος, τοὺς τε τροφεῖς αὐ-

τοῦ καὶ τοῦ ἀδελφοῦ, ἐπειδὴ προσέκειντο λιπαροῦν-  
 τες αὐτὸν ὑπὲρ ὁμονοίας. οὐδένα δὲ εἶασε περιγε-  
 νέσθαι τῶν ἐν τιμῇ γενομένων ἢ θεραπεία τοῦ γέ-  
 ροντος. ἰδίᾳ τε δώροις καὶ μεγάλας ὑποσχέσεσι  
 τοὺς τῶν στρατοπέδων ἡγουμένους ἐθεράπευεν,  
 ὅπως ἀναπείσειαν τὸν στρατὸν, ἀποδείξαι μόνον αὐ-  
 τοκράτορα· καὶ πᾶσαν μηχανὴν κατὰ τοῦ ἀδελφοῦ  
 ἐξήτει. οὐ μὴν ἔπειθε τὸ στρατιωτικόν· μεμνη-  
 μένοι δὲ τοῦ Σεβήρου, καὶ ὅτι ἀμφοτέρους ἴσους  
 δὴ ἐκ παίδων παραθρέψειαν, ἴσην αὐτοῖς ὑπηρε-  
 σίαν καὶ εὐνοίαν παρείχοντο. ὁ δὲ Ἀντωνῖνος, ἐπεὶ  
 μὴ προεχώρει αὐτῶν τὰ τῶν στρατοπέδων, σπει-  
 σάμενος πρὸς τοὺς Βαρβάρους, δούς τε εἰρήνην, τὰ  
 τε πιστὰ λαβὼν, ἐξῆι τε τῆς Βαρβαρίου, πρὸς τε  
 τὸν ἀδελφὸν ἤδη καὶ τὴν μητέρα ἠπείγετο. ὥς δὲ  
 κατὰ τὸ αὐτὸ ἐγένοντο, συνάγειν αὐτοὺς ἡ μήτηρ  
 ἐπειρᾶτο, καὶ οἱ ἐν ἀξιώσει ὄντες καὶ σύνεδροι πα-  
 τρώοι φίλοι.

Ὁ δὲ Ἀντωνῖνος, πάντων αὐτοῦ πρὸς ἃ ἐβού-  
 λετο ἐναντιουμένων, ἀνάγκη μᾶλλον ἢ γνώμη, εἰς  
 ὁμόνοιαν καὶ φιλίαν ἐπίπλαστον μᾶλλον ἢ ἀληθῆ  
 περιήγετό. οὕτω δὴ τὰ τῆς βασιλείας ἀμφοτέροι  
 διοικοῦντες ἐν ὁμοτίμῳ ἀρχῇ, ἀπᾶραι τῆς Βρεττα-  
 νίας ἠθέλησαν· εἰς τε τὴν Ρώμην ἠπείχοντο, κομί-  
 ζοντες τὰ τοῦ πατρὸς λείψανα. τὸ γὰρ σωματίον  
 πυρὶ παραδόντες, τὴν τε κόνιν σὺν ἀρώμασιν εἰς  
 κάλπην ἀλαβάστρου ἐμβαλόντες, ἀπεκόμιζον εἰς

τὴν Ῥώμην, εἰς τὰ βασίλεια ἀποθησόμενοι ἱεραμνήματα. αὐτοὶ δὲ τὸν στρατὸν ἀναλαβόντες, νικηφόροι δὴ κατὰ Βρεττανῶν εἰς τὴν ἀντικειμένην Γαλλίαν, διαβάντες τὸν Ὀκεανόν, ἀφίκοντο.

Ὅπως μὲν δὴ Σεβῆρος τὸν βίον μετήλλαξε, καὶ οἱ παῖδες αὐτῷ τὴν ἀρχὴν διεδέξαντο, ἐν τῷ βιβλίῳ τούτῳ δεδήλωται.

---

# Ἡ ΡΩΔΙΑΝΟΥ

## ἹΣΤΟΡΙΩΝ

### BIBΛION ΤΕΤΑΡΤΟΝ.

1. *Τὰ μὲν δὴ πραχθέντα Σεβήρῳ, βασιλεύσαντι* ὀκτωκαίδεκα ἔτεσιν, ἐν τῷ πρὸ τούτου βιβλίῳ δεδή-  
λωται. οἱ δὲ νῦν αὐτοῦ, ἤδη νεανλαι, ἄμα τῇ μητρὶ εἰς  
τὴν Ῥώμην ἠπείγοντο, ἥδη μὲν κατὰ τὴν ὁδὸν στα-  
σιάζοντες πρὸς ἀλλήλους. οὔτε γὰρ καταγωγαῖς  
ταῖς αὐταῖς ἐχρῶντο, οὔτε συνεισιτῶντο ἀλλήλοις·  
πολὺ δὲ τὸ ὑποπιον ἐν ἅπασιν ἐδέσμασι τε καὶ πό-  
μασι, μὴ τις αὐτῶν προλαβὼν καὶ λαθὼν, ἢ τινὰς  
ἀναπείσας τῶν ὑπηρετῶν, δηλητηρίῳ χρήσεται φαρ-  
μάκῳ. ταύτῃ γούν καὶ τὴν ὁδοιπορίαν ἔτι μᾶλλον  
ἠπείγον, ἀδελότερον ἑκάτερος βιώσεσθαι προσδοκῶν,  
εἰ ἐν τῇ Ῥώμῃ γένοιτο, καὶ τὰ βασίλεια διελόμε-  
νοι, ἐν πλατείᾳ καὶ πολλῇ οἰκήσει καὶ πάσης πόλεως  
μείζονι καθ' ἑαυτὸν ἑκάτερος διάγοι ὥς βούλοιτο.

Ὡς δὲ ἀφίκοντο εἰς τὴν Ῥώμην, ὃ τε δῆμος αὐ-  
τοὺς θαυμάζων ὑπεδέξατο, ἢ τε Σύγκλητος προση-  
νόρευσε. ἠγοῦντο δ' αὐτοὶ μὲν, τὴν βασιλείον φέ-

ροντες πορφύραν· εἶποντο δ' ὅπισθεν αὐτοῖς οἱ τὴν ὑπατον ἄρχὴν τότε διέποντες, κάλλην φέροντες, ἔνθα ἦν τὰ Σεβήρου λείψανα· οἱ τε προσαγορεύοντες τοὺς νέους αὐτοκράτορας, παριόντες καὶ τὴν κάλλην προσεκύνουν· ἐκείνην μὲν οὖν παραπέμψαντες, καὶ προπομπεύσαντες αὐτῆς, ἀπέθεντο ἐν τῷ νεῷ, ἔνθα Μάρκου τε καὶ τῶν πρὸ αὐτοῦ βασιλέων ἱερὰ μνήματα δεικνυται. ἐπιτελέσαντες δὲ τὰς νενομισμένας ἱερουργίας ἐπὶ ταῖς βασιλικαῖς εἰσόδοις, ἀνῆλθον εἰς τὰ βασίλεια. διελόμενοι δὲ αὐτὰ ἐκάτερος ὥκει, παραφρᾶττοντές τε πάσας εἰσόδους, εἴ τινες ἦσαν λανθάνουσαι, μόναις δὲ ταῖς δημοσίοις καὶ αὐλείοις ἀνέδην χρώμενοι, φρουράς τε ἐπιστήσαντες ἰδίᾳ ἐκάτερος, οὐδὲ συνιόντες, εἰ μὴ πρὸς ὀλίγον, ὅσον δημοσίᾳ εἴ ποτε ὀφθῆναι. ἐπετέλεσαν δὲ πρὸ ἀπάντων τὴν εἰς τὸν πατέρα τιμὴν.

2.\* Ἔθος γάρ ἐστι Ῥωμαίοις, ἐκθειάζειν βασιλέων τοὺς ἐπὶ διαδόχοις παισὶ τελευτήσαντας· τὴν τε τοιαύτην τελετὴν ἀποθέωσιν καλοῦσι. μεμίγμενον δὲ τι πένθος ἑορτῇ καὶ θρησκείᾳ κατὰ πᾶσαν τὴν πόλιν δεικνυται. τὸ μὲν γὰρ σῶμα τοῦ τελευτήσαντος πολυτελεῖ κηδεῖα καταθάπτουσιν ἀνθρώπων νόμῳ. κηροῦ δὲ πλασάμενοι εἰκόνα, πάντῃ ὁμοίαν τῷ τετελευτηκότῃ, ἐπὶ μεγίστης ἐλεφαντίνης κλίνης, εἰς ὕψος ἀρθείσης, προτιθέασιν ἐν τῇ τῶν βασιλείων εἰσόδῳ, χρυσοῦφεῖς στρωμνὰς ὑποστρωννύντες. ἡ δ' εἰκὼν ἐκείνη ἐν σχήματι νοσοῦντος πρόκειται ὠχρεῶσα. τῆς δὲ κλίνης ἐκατέρωθεν καθέζονται ἐπὶ πλεῖστον τῆς ἡμέρας, ἐν μὲν τῷ λαιῷ μέρει, πᾶσα ἡ

Σύγκλητος, μελαίναις ἐφ'esτρίσι χρώμενοι· ἐν δὲ τῷ δεξιῷ, γυναῖκες πᾶσαι, ὅσαις ἀνδρῶν ἢ πατέρων ἀξίωμα τιμῆς ἐνδόξου μεταδίδωσιν. οὔτε δὲ χρυσοφοροῦντά τις αὐτῶν ὁρᾶται, οὔτε περιδεραιοὺς κοσμουμένη, ἀλλὰ λιτὰς ἐσθῆτας λευκάς ἀμφιεννύμεναι, σῆμα παρέχουσι λυπουμένων.

Ἐπι μὲν οὖν ἡμερῶν τὰ εἰρημένα ἐπιτελεῖται· ἰατροὶ τε ἰσιδόντες ἐκάστοτε, προσίασι τῇ κλίνῃ, καὶ δῆθεν ἐπ'απεψάμενοι τὸν νοσοῦντα, χαλεπώτερον ἔχειν ἀπαγγέλλουσιν ἐκάστοτε. ἐπ'ὰν δὲ δόξῃ τετελευτηκένα, τὴν μὲν κλίνην ἀράμενοι τοῦ τε ἵππικοῦ τάγματος εὐγενέστατοι, καὶ τῆς Συγκλήτου ἐπίλεκτοι νεόνιαι, κατακομίζουσι διὰ τῆς ἱερᾶς ὁδοῦ, εἰς τε τὴν ἀρχαίαν ἀγορὰν προτιθέασιν, ἔνθα οἱ Ῥωμαίων ἀρχοντες ἀπόμνυνται. ἐκατέρωθεν δὲ βᾶθρα τινὰ σύγεται ἐν κλίμακος σχήματι· καὶ ἐπὶ μὲν θατέρου μέρους, τῶν εὐγενεστάτων καὶ εὐπατριδῶν χορὸς ἔστηκε παίδων· ἐν δὲ τῷ ἀντικειμένῳ, γυναίκων τῶν δι' ἀξιώσει εἶναι δοκουσῶν. ἄδουσι δὲ ἐκαστοὶ ὕμνος τε καὶ παιᾶνας εἰς τὸν τετελευτηκότα, σεμνῷ μέλι καὶ θρηνώδει ἐρῶνθμισμένους.

Μετὰ δὲ τοῦτο βασιτάσαντες τὴν κλίνην, φέρουσιν ἔξω τῆς πόλεως εἰς τὸ καλούμενον Ἀρεῶς πεδίου· ἔνθα κατεσεύασται ἐν τῷ πλατυτάτῳ τοῦ πεδίου τόπῳ τετράγωνόν τι καὶ ἰσόπλευρον, ἄλλης μὲν ὕλης οὐδεμιᾶς μετόχον, ἐκ μόνης δὲ συμπίξεως ξύλων μεγίστων, εἰς σῆμα οἰκήματος. πᾶν δὲ ἐκεῖνο ἐνδοθεν μὲν φρυγάνων πεπλήρωται, ἔξωθεν δὲ χρυσοῦ φέσι στρωμναῖς, ἐκφαντίνοις τε ἀγάλμασι, γραφαῖς τε



ποικίλαις κεκόσμηται. ἐπ' ἐκείνῳ δὲ ἕτερον, σήματι μὲν καὶ κόσμῳ παραπλήσιον, μικρότερον [ε]πίκειται, πηλίδας ἔχον καὶ θύρας ἀνεωγυίας, τρίτον τε καὶ τέταρτον, αἰετοῦ ὑποκειμένου μεῖσι, ἐς τελευταῖον βραχύτατον περαιοῦται. ἀπεικάζει τις ἂν τὸ σχῆμα τοῦ κατασκευάσματος φρυκτωρίας, ἃ τοῖς λιμέσιν ἐπικείμενα, νύκτωρ διὰ τοῦ πυρός ἐς ἀσφαλεῖς διαγωγὰς τὰς ναῦς χειραγωγεῖ. φάρους δὲ αὐτὰ οἱ πολλοὶ καλοῦσιν. ἐς δὴ τὸ οἶκημα τι δευτερον ἀνακομίσαντες τὴν κλίνην, τιθέασιν. αἰώματά τε καὶ θυμιάματα πάντα, ὅσα γῇ φέρει, εἴ τινες καρποὶ ἢ πόαι χυμοὶ τε, συμβαλλόμενοι πρὸς εὐωδίαν, ἀνακομίζονται, καὶ σωρηδὸν χέονται. οὐδ' γὰρ ἔθνος, οὔτε πόλις τις, οὔτε τῶν ἐν ἀξιώσει ἢ τιμῇ ἐστίν, ὅς μὴ δῶρα ταῦτα ὕστατα πέμπει οἰοτιμῶς ἐς τιμὴν τοῦ βασιλέως. ἐπ' αὐτὸν δὲ μέγιστον γῶμα ἀρθῇ τῶν ἄρωμάτων, πᾶς τε ὁ τόπος πληροῖται, ἵππασία περὶ τὸ κατασκευάσμα ἐκεῖνο γίνονται. πᾶν τε τὸ ἱππικὸν τάγμα περιθεῖ κύκλῳ μετὰ τινος εὐταξίας καὶ ἀνακυκλώσεως, πυρρὸν δὲ δρόμον καὶ ῥυθμῶ. ἄρματα τε περιέρεται ὁμοίᾳ εὐταξίᾳ, φέροντα τοὺς ἐφεστυῶτας, ἡμφιεσμένους μὲν τὰς περιπορφυρούς ἐσθῆτας, προσωπεῖα δὲ περικειμένους, εἰκόνας ἔχοντα, ὅσοι Ῥωμαίων ἐνδόξως ἐστρατήγησαν ἢ ἐβασίλευσαν.

Τούτων δὲ συντελεσθέντων, λαβὼν λαμπάδα ὁ τὴν βασιλείαν διαδεξάμενος, προσφέρει τῷ οἰκῆματι. οἱ τε λοιποὶ πανταχόθεν πῦρ περιτιθασιν. πάντα δὲ ῥᾶστα ἀνάπτεται εὐμαρῶς ὑπὸ τοῦ πυρός, φρυγά-

νων τε πλήθους καὶ θυμιαμάτων ἐπιτεθέντος. ἐκ δὲ τοῦ τελευταίου καὶ βραχυτάτου κατασκευάσματος, ὥσπερ ἀπὸ τινος ἐπάλλξεως, αἰτὸς ἀφίεται, σὺν τῷ πυρὶ ἀνελευσόμενος εἰς τὸν αἰθέρα, ὃς φέρειν ἀπὸ γῆς ἐς οὐρανὸν τὴν τοῦ βασιλέως ψυχὴν πιστεύεται ὑπὸ Ῥωμαίων· καὶ ἐξ ἐκείνου μετὰ τῶν λοιπῶν θεῶν θρησκεύεται.

3. Ταύτην δὲ τὴν τιμὴν ἐκθειάσαντες οἱ παῖδες τὸν πατέρα, ἐπανῆλθον εἰς τὰ βασιλεια. ἐξ ἐκείνου δὲ ἐστασίαζον πρὸς ἀλλήλους, εὐίσουν τε καὶ ἐπεβούλευον· πάντα τε ἔπραττεν ἑκάτερος, πειρώμενος τὸν ἀδελφὸν ἀποσκευάσασθαι, εἰς αὐτὸν τε μόνον περιαγαγεῖν τὴν ἀρχήν. ἐμερίζοντο δὲ καὶ πάντων αἱ γνώμαι, ὅσοι ἐν ἀξιώσει ἢ τιμῇ τινὴ ἦσαν κατὰ τὴν πόλιν. ἰδίᾳ γὰρ αὐτῶν ἑκάτερος ἐπέστελλέ τε λανθάνων καὶ ὤκειοῦτο, μεγάλας ὑποσχέσεσι πρὸς αὐτὸν ἀνθέλκων. καὶ τό γε πλεῖστον μέρος εἰς τὸν Γέταν ἔβλεπε· φαντασίαν γάρ τινα ἐπιεικείας ἐπεδείκνυτο, μέτριόν τε καὶ πρᾶον ἑαυτὸν τοῖς πρόσιοῦσι παρεῖχεν. ἐπιτηδεύμασί τε σπουδαιοτέροις ἐχρῆτο, προσιέμενός τε τοὺς ἐπὶ παιδείᾳ ἐπαινούμενους, ἐσπουδακώς τε περὶ παλαιστραν καὶ γυμνάσια ἐλεῦθερα. χρηστός τε ὢν καὶ φιλόανθρωπος τοῖς συνοῦσι, φήμῃ καὶ δόξῃ ἀρίστη πλείους εἰς εὖνοιαν καὶ φιλίαν προὔκαλεῖτο. ὁ δ' Ἀντωνῖνος ἐμβριθῶς τὰ πάντα καὶ θυμοειδῶς ἔπραττε. πολὺ δὲ ἀπάγων ἑαυτὸν τῶν προεισημένων, στρατιωτικοῦ τε καὶ πολεμικοῦ βίου ἐραστὴς εἶναι προσεποιεῖτο· ὀργῇ τε πάντα πράττων, καὶ ἀπειλῶν μᾶλλον ἢ πείθων, φόβῳ καὶ οὐκ εὖνοιά φέλους ἐκτατο.

Ὡς στασιάζοντας δὲ τοὺς ἀδελφοὺς ἐν ἅπασιν οἷς ἔπραττον, μέχρι τῶν εὐτελεσιτάτων ἔργων, ἢ μῆτηρ συνάγειν ἐπειρᾶτο. καὶ ποτε ἔδοξεν αὐτοῖς, ἵνα δὴ μὴ, μένοντες ἐν τῇ Ῥώμῃ ἀλλήλοις ἐπιβουλεύοιεν, νείμασθαι τὴν ἀρχήν. συναγαγόντες δὴ τοὺς πατρώους φίλους, τῆς τε μητρὸς παρούσης, ἡξίουσαν διαιρεθῆναι τὴν βασιλείαν· καὶ τὰ μὲν ὑπὲρ Εὐρώπην πάντα ἔχειν τὸν Ἀντωνῖνον, τὴν δὲ ἀντικειμένην ἡπειρον, Ἀσίαν τε καλουμένην, πᾶσαν Γέτα παραδοθῆναι. οὕτω γὰρ ἔλεγον, καὶ θεία τινὲ προνοία τὰς ἡπείρους διηρῆσθαι τῷ Προποντίδος ῥεύματι. ἤρесе δέ, τὸν μὲν Ἀντωνῖνον ἐπὶ τῷ Βυζαντίῳ ἰδρύσαι στρατόπεδον, τὸν δὲ Γέταν ἐν Καλχηδόνι τῆς Βιθυνίας· ὥς ἀντικείμενα ἀλλήλοις τὰ στρατόπεδα φρουροῖν τε τὴν ἑκατέρου ἀρχήν, καὶ κωλύει τὰς διαβάσεις. ἔδωκε τε, τῆς συγκλήτου Βουλῆς τοὺς μὲν Εὐρωπαίους πάντας ὑπομῆναι, τοὺς δὲ ἐκείθεν ἀπελθεῖν σὺν τῷ Γέτῃ. τῇ τε βασιλείᾳ τῇ αὐτοῦ αὐτάρκη ἔσεσθαι ὑποδοχὴν ὁ Γέτας ἔλεγεν ἢ τὴν Ἀντιόχειαν, ἢ τὴν Ἀλεξάνδρειαν, οὐ πολὺ τι τῆς Ῥώμης, ὥς ᾤετο, μεγέθει ἀπολειπούσας· τῶν δὲ ὑπὸ μεσημβρίᾳ ἐθνῶν Μαυρουσίους μὲν καὶ Νομάδας, Αἰβύης τε τὰ παρακείμενα, Ἀντωνῖνον παραδοθῆναι· τὰ δὲ ἐπέκεινα μέχρις ἀνατολῆς προσήκειν τῷ Γέτῃ.

Ταῦτα δὴ αὐτῶν διατυπούντων, οἱ μὲν ἄλλοι πάντες σκυθρωποῖς πρόσωποις ἐς γῆν ἔνευσαν· ἡ δὲ Ἰουλίᾳ, „Γῆν μὲν, ἔφη, καὶ θάλασσαν, ὧ τέκνα, εὐρίσκειται ὅπως νείμῃσθε, καὶ τὰς ἡπείρους, ὥς φα-

τε, τὸ πόντιον ρεῖθρον διαιρεῖ· τὴν δὲ μητέρα πῶς ἂν διέλκοισθε; καὶ πῶς ἢ ἀθλία ἐγὼ εἰς ἐκάτερον ὑμῶν νεμηθείην ἢ τμηθείην; πρῶτον δὴ ἐμὲ φονεύσατε, καὶ διελόντες ἐκάτερος παρ' ἐαυτῶ τὸ μέρος θαπτέτω. οὕτω γὰρ ἂν μετὰ γῆς καὶ θαλάττης εἰς ὑμᾶς μερισθείην., ταῦτα δὲ λέγουσα μετὰ δακρύων καὶ οἰμωγῆς, ἀμφοτέροις τε τὰς χεῖρας περιβάλλουσα, καὶ ὑπὸ τὰς ἀγκάλας ἄγουσα, συνάγειν ἐπειρᾶτο. πάντας δὲ οἴκτου καταλαβόντος, διελύθη τὸ συνέδριον, ἣ τε σκέψις ἀπεδοκιμάσθη· ἐκάτερός τε εἰς τὰ ἑαυτοῦ βασίλεια ἀνεχώρησε.

4. Τὸ δὲ μῖσος καὶ ἡ στάσις ἠϋξετο. εἴτε γὰρ ἡγεμόνας ἢ ἄρχοντας ἔδει ποιεῖν, ἐκάτερος τὸν ἑαυτοῦ φίλον προάγειν ἠθέλεν· εἴτε δικάζουσιν, τὰ ἐναντία ἐφρόνουν, ἐπ' ὁλέθρῳ τῶν δικαζομένων ἔσθ' ὅτε· πλέον γὰρ ἦν παρ' αὐτοῖς τοῦ δικαίου τὸ φιλόνεικον. ἔν τε θεάμασι περὶ τὰ ἐναντία ἐσπούδαζον. πάντα τε εἶδη ἐπιβουλῆς ἐξήρτυον, οἰνοχόους τε καὶ ὀψοποιούς ἀνέπειθον ἐμβαλεῖν δηλητήρια φάρμακα. οὐ βῆδῶς δὲ αὐτῶν οὐδετέρῳ προσχώρει, ἐπειδὴ μετὰ πολλῆς ἐπιμελείας καὶ φρονουᾶς διητῶντο. τέλος δέ, μὴ φέρων ὁ Ἀντιωνῖνος, ἀλλ' ὑπὸ τῆς περὶ τὴν μοναρχίαν ἐπιθυμίας ἐλαυνόμενος, διέγνω θρᾶσαι τι ἢ παθεῖν γενναῖον, διὰ ξίφους χωρήσας καὶ φόνον· μὴ προχωροῦσης γὰρ τῆς λανθανούσης ἐπιβουλῆς, ἀναγκάϊαν ἡγήσατο τὴν κινδυνώδη τε καὶ ἀπεγνωσμένην . . . τῆς μὲν διὰ στοργήν, τοῦ δὲ δι' ἐπιβουλήν.

Γέτας μὲν δὴ τρωθεὶς καιρῶς, προσχέας τὸ αἰ-

μα τοῖς τῆς μητρὸς στήθεσι, μετήλλαξε τὸν βίον. ὁ δ' Ἀντωνῖνος, κατεργασθέντος αὐτῷ τοῦ φόνου, προπηδᾷ τοῦ δωματίου θέων. φερόμενός τε δι' ὄλων τῶν βασιλείων, ἐβόα μέγαν κίνδυνον ἐκπεφευγένοι, μόλις τε σωθῆναι· τοὺς τε στρατιώτας, οἳ φρουροῦσι τὰ βασίλεια, κελεύει αὐτὸν ὑπαίσαντας ἀπάγειν εἰς τὸ στρατόπεδον, ὥς ἂν σωθῇ ἐκεῖ φυλαχθεῖς. μείνας γὰρ ἐπὶ τῆς βασιλείου αὐλῆς, ἔλεγεν ἀπολείσθαι. πιστεύσαντές τε ἐκείνοι, τό τε πεπραγμένον ἔνδον οὐκ εἰδότες, θέοντι αὐτῷ καὶ φερομένῳ συνεξέδραμον πάντες. ταραχὴ τε κατεῖχε τὸν δῆμον, ὁρῶντα περὶ δεῖλην διὰ μέσης φερόμενον τῆς πόλεως ὁρόμῳ τὸν βασιλέα. ὥς δὲ ἐςέπεσεν εἰς τὸ στρατόπεδον, ἔς τε τὸν νεῶν, ἔνθα τὰ σημεῖα καὶ τὰ ἀγάλματα τοῦ στρατοπέδου προσκυνεῖται, ῥίψας ἑαυτὸν εἰς γῆν, ὠμολόγει τε χαριστήρια, ἔθνε τε σωτήρια. ὥς δὲ διηγγέλη τοῦτο τοῖς στρατιώταις, ὧν οἱ μὲν ἤδη περὶ λουτρά εἶχον, οἱ δὲ ἀνεπαύοντο, πάντες ἐκπλαγέντες συνέθεον. ὁ δὲ προελθὼν, τὸ μὲν πραχθὲν εὐθέως οὐχ ὠμολόγησεν, ἐβόα δὲ πεφευγένοι κίνδυνον, καὶ ἐπιβουλὴν πολεμίου καὶ ἐχθροῦ, (τὸν ἀδελφὸν λέγων,) μόλις τε καὶ μετὰ πολλῆς μάχης τῶν ἐχθρῶν κεκρατηκέναι· κινδυνευσάντων δὲ ἀμφοτέρων, καὶ ἕνα ἑαυτὸν βασιλέα τετηρῆσθαι ὑπὸ τῆς τύχης. τοιαῦτα δὲ τινα πλαγίως ἐμφαίνων, νοεῖσθαι μᾶλλον ἐβούλετο τὰ πραχθέντα ἢ ἀκούεσθαι. ὑπισχνεῖται δὲ αὐτοῖς ὑπὲρ τῆς ἑαυτοῦ σωτηρίας καὶ μοναρχίας, ἐκάστῳ μὲν στρατιῶτῃ διςχιλίαις καὶ πεντακοσίαις δραχμαῖς Ἀττικαῖς· προστίθησι δὲ

τῷ σιτηρεσίῳ ἄλλο τοῦ τελουμένου ἡμῖσι. κελεύει  
 τε ἀπελθόντας αὐτοὺς ἤδη, ὑποδέχασθαι ἔκ τε τῶν  
 ναῶν καὶ τῶν θησαυρῶν τὰ χρήματα· μιᾶς τε ἡμέ-  
 ρας ἀφειδῶς ἐκχέας πάντα, ὅσα ἔτεσιν ὀκτωκαίδεκα  
 ὁ Σεβῆρος ἡθροισέ τε καὶ κατέκλεισεν ἐξ ἄλλοτρίων  
 συμφορῶν. οἱ δὲ στρατιῶται, τοσοῦτον χρημάτων  
 πληθὺς ἀκούσαντες, καὶ συνέντες τὸ πεπραγμένον,  
 ἤδη τε καὶ τοῦ φόβου διαβοήτου γενομένου ὑπὸ  
 τῶν ἔνδοθεν φευγόντων, μόνον τε Αὐτοκράτορα  
 ἀναγορεύουσιν αὐτόν, καὶ τὸν Γέταν καλοῦσι  
 πολέμιον.

5. Ἐπιμείνας δὲ ὁ Ἀντωνῖνος τῆς νυκτὸς ἐκεί-  
 νης ἐν τῷ νεῷ τοῦ στρατοπέδου, θαρσύνων τε καὶ  
 ταῖς ἐπιδόσεσιν οἰκειωσάμενος τοὺς στρατιώτας, εἰς  
 τὴν Σύγκλητον κατήλθε μετὰ παντός τοῦ στρατοῦ,  
 ὥπλισμένου μᾶλλον ἢ ἔθους ἐστὶ βασιλεία προπέμ-  
 πειν. εἰσελθὼν δὲ καὶ θύσας, τοῦ τε βασιλείου ἐπι-  
 βὰς θρόνου, ἔλεξε τοιῶδε· „Οὐκ ἄγνοῶ μὲν, ὅτι  
 πῶς οἰκείου φόβος εὐθέως ἀκουσθεὶς μεμίσηται, τό-  
 τε ὄνομα, ταῖς ἀκοαῖς ἅμα τῷ προςπесεῖν, εὐθύς  
 φέρει χαλεπὴν διαβολήν. τοῖς μὲν γὰρ δυστυχήσα-  
 σιν ἔλεος, τοῖς δὲ κρατήσασι φθόνος παρακολουθεῖ·  
 καὶ τὸ μὲν ἡττηθὲν ἐν τοῖς τοιούτοις ἀδικεῖσθαι,  
 τὸ δὲ νικῆσαν ἀδικεῖν δοκεῖ. πλήν εἴ τις ὀρθῇ κρί-  
 σει, καὶ μὴ διαθέσει τῇ πρὸς τὸν πεσόντα, τὸ πε-  
 πραγμένον λογίζοιτο, τὴν τε αἰτίαν αὐτοῦ καὶ τὴν  
 ὑπόθεσιν ἐξετάζοι, εὖροι ἂν ὁμοῦ καὶ εὐλογον  
 καὶ ἀναγκαῖον, τὸν μέλλοντα πείσεσθαι δεινὸν ἀ-  
 μύνασθαι μᾶλλον ἢ ὑπομεῖναι. τῇ μὲν γὰρ συμφο-



οἷ τοῦ πεσόντος καὶ ἀνανδρίας ψόγος παρακολου-  
 θεῖ· ὁ δὲ κρατήσας, ἅμα τῷ σεσῶσθαι, καὶ δόξαν  
 ἀνδρείας ἀπηνέγκατο. τὰ μὲν οὖν ἄλλα, ὅσα διὰ δη-  
 λητηρίων φαρμάκων καὶ διὰ πάσης ἐνέδρας ἐπεβού-  
 λευσέ μοι, ἔνεστιν ὑμῖν καὶ διὰ βασάνων χωρήσασι  
 μαθεῖν. καὶ γὰρ διὰ τοῦτο τοὺς ἐκείνου [ἐν τοῖς  
 ὑπηρέταις] ἐκέλευσα παρεῖναι, ὅπως εὗρητε τὴν ἀλή-  
 θειαν. εἰσὶ δὲ τινες αὐτῶν καὶ ἤδη ἐξετασθέντες·  
 καὶ τῆς ἐξετάσεως ἐπακοῦσαι δύνασθε. τὸ δ' οὖν  
 τελευταῖον, ἐπῆλθέ μοι παρὰ τῇ μητρὶ ὄντι, ξιφή-  
 ρεις ἔχων τινὰς ἐς τοῦτο παρεσκευασμένους. ὅπερ  
 ἐγὼ προμηθεῖα πολλῇ καὶ ἀγχινόῃα συνείς, ἡμυνά-  
 μην ὡς πολέμιον· ἐπεὶ μήτε γνώμην ἔτι μήτε ὁρμὴν  
 ἔφερεν ἀδελφοῦ. ἀμύνεσθαί τε [αὐ] τοὺς ἐπιβου-  
 λεύοντας, οὐ μόνον δίκαιον, ἀλλὰ καὶ σύνηθες. αὐ-  
 τὰς γοῦν ὁ τῆςδε τῆς πόλεως κτίστης, Ῥωμύλος, οὐκ  
 ἤνεγκεν ἀδελφὸν ὑβρίσαντα μόνον εἰς τὰ ἐκείνου ἔρ-  
 γα. σιγῶ Γερμανικὸν τὸν Νέρωνος, καὶ Τίτον τὸν  
 Δομετιανοῦ. Μάρκος αὐτός, φιλοσοφίαν καὶ ἐπιεί-  
 κειαν προσποιούμενος, Λουκίου τὴν ὕβριν οὐκ ἤνεγ-  
 κεν ὄντος γαμβροῦ, ἀλλ' ἐξ ἐπιβουλῆς αὐτὸν ἀπεσεί-  
 σατο. ἐγὼ δέ, δηλητηρίων παρεσκευασμένων, ξίφους  
 ἐπρωρημένου, τὸν ἐχθρόν-ἡμυνάμην· τοῦτο γὰρ αὐ-  
 τῷ τοῦνομα ἐδίδου τὰ ἔργα. ὑμᾶς δὲ χρὴ πρῶτον  
 μὲν θεοῖς εἰδέναι χάριν, ὅτι καὶ τὸν ἕτερον ὑμῖν  
 τῶν βασιλέων ἔσωσαν· παύσασθαι δὲ ἤδη τὰς ψυ-  
 χὰς καὶ τὰς γνώμας διηρημένους, εἰς ἓνα δὲ βλέ-  
 ποντας, ἀμερίμνως βιοῦν. βασιλείαν δὲ ὁ Ζεὺς, ὅς-  
 περ αὐτός ἔχει μόνος θεῶν, οὕτω καὶ ἀνθρώπων ἐν



δίδωσι., τοιαῦτα εἰπὼν μεγάλη βοή, θυμοῦ πεπληρωμένος, βλέμματι ὀρμιεῖ ἀφορῶν εἰς τοὺς ἐκείνου φίλους, τρέμοντάς τε καὶ ὠχριῶντας τοὺς πλείστους καταλιπών, εἰς τὰ βασίλεια ἀνέδραμεν.

6. Εὐθύς δὲ πάντες ἐφρονεύοντο οἱ ἐκείνου εἰκεῖοί τε καὶ φίλοι, καὶ οἱ ὄντες ἐν τοῖς βασιλείοις, ἔνθα ἐκεῖνος ὤκει· ὑπηρέται τε πάντες ἀνηροῦντο· οὐδὲ τις ἦν φειδῶ ἡλικίας, οὔτε μέχρι νηπίων. τὰ δὲ πτώματα, φερόμενα μεθ' ὕβρεως πάσης, ἀμάξαις ἐπιτεθέντα, ἔξω τῆς πόλεως κομισθέντα, σωρηδὸν κατεπίμπρατο, ἢ ὅπως δὴ ἐρρέπτετο. οὐδεὶς δὲ περιγένετο τῶν καὶν μετρίως ἐκείνῳ γνωσθέντων. ἀθληταὶ δὲ καὶ ἡνίοχοι, ὑποκριταὶ τε πάσης μούσης καὶ ὀρχήσεως, πᾶν τε ὅπερ ἐκεῖνος δι' ἡδονῆς ἔσχε θέαμα ἢ ἄκουσμα, διεφθείρετο. τῆς τε συγκλήτου Βουλῆς ὅσοι γένει ἢ πλούτῳ ὑπερεῖχόν, ἐπὶ βραχυτάταις ἢ οὐδ' ὑφειστώσαις αἰτίαις, ἐκ τῆς τυχοῦσης διαβολῆς, ὥς ἐκείνου φίλοι, ἀνηροῦντο. τὴν τε Κομμόδου ἀδελφὴν, πρεσβύτιν ἤδη, καὶ πρὸς πάντων βασιλέων ὡς Μάρκου θυγατέρα τετιμημένην, ἀπέκτεινεν· αἰτίαν ἐπαγαγών, ὥς δακρυσάση παρὰ τῇ μητρὶ αὐτοῦ ἐπὶ τῷ παιδὸς φόνῳ. τὴν τε γυναῖκα γενομένην ἑαυτοῦ, Πλαυτιανοῦ θυγατέρα, οὖσαν δὲ ἐν Σικελίᾳ, τὸν τε ἀνεψιὸν αὐτοῦ, Σεβήρῳ τε δμώνυμον, καὶ τὸν Περτίνακος υἱόν, τῆς τε Κομμόδου ἀδελφῆς Λουκίλλης υἱόν, καὶ εἴ τι γένος ἦν βασιλικόν, ἢ ἐν Συγκλήτῳ ἐξ εὐπατριδῶν καταβαῖνον, πᾶν ἐξέκοψεν. εἰς τε τὰ ἔθνη πέμπων, ἡγεμόνας τε καὶ ἐπιτρόπους, ὥς ἐκείνου φίλους,

πάντας διεχρήσατο. πᾶσά τε νύξ ἔφερε φόνους παντοδαπῶν ἀνθρώπων. τὰς τε τῆς Ἑστίας ἱερείας ζώσας κατάρτυεν, ὥς μὴ φυλαττούσας τὴν παρθενίαν. τὸ δὲ τελευταῖον καὶ μήποτε γενόμενον ἔργον· ἱπποδρομίαν μὲν ἐθεῖτο, ἀπέσκωψε δὲ τι τὸ πλήθος εἰς τὸν ἡνίοχον, περὶ ὃν ἐκεῖνος ἔσπουδάκει· ὁ δὲ, οἰηθεὶς αὐτὸς ὑβρίσθαι, κελεύει τῷ πλήθει προσπεσεῖν τὸ στράτευμα, ἀπάγειν τε καὶ φονεύειν τοὺς κακῶς τὸν ἡνίοχον εἰπόντας. οἱ δὲ στρατιῶται, τοῦ βιάζεσθαι τε καὶ ἀρπάξαι λαβόντες ἐξουσίαν, οὐκ ἔτι διεκρίνοντο, τίνες ἦσαν οἱ προπετέστερον φθεγξάμενοι· (καὶ γὰρ ἦν εὐρίσκειν ἀδύνατον, ἐν δήμῳ τοσοῦτω, μηδεὶς ὁμολογοῦντος·) ἀφειδῶς τοὺς ἐντυγχάνοντας ἀπάγοντες ἀνήρουν, ἢ ἀφαιρούμενοι ἅπερ εἶχον, ὥςπερ λύτρα, μόλις ἐφείδοντο.

7. Τοιαῦτα δὴ πράττων, ὑπὸ τε τῆς τῶν ἔργων συνέσεως ἐλαυνόμενος, καὶ πρὸς τὴν ἐν τῇ πόλει διατριβὴν ἀπεχθῶς ἔχων, ἀποδημῆσαι τῆς Ῥώμης ἠθέλησεν, ὥς δὴ διοικήσων τὰ ἐν τοῖς στρατοπέδοις, καὶ τὰ ἔθνη ἐποψόμενος. ἀπάρας δὲ τῆς Ἰταλίας, ἐπὶ τε ταῖς ὁχθαῖς τοῦ Ἰστροῦ γενόμενος, διώκει δὴ τὰ ἀρκτῶα τῆς ἀρχῆς μέρη, γυμνάσια τοῦ σώματος ποιούμενος ἡνιοχείας, καὶ θηρίων παντοδαπῶν συσταδὸν ἀναιρέσεις· δικάζων μὲν σπανίως, πλήν νοῆσαι τὸ κρινόμενον εὐφυῆς ἦν, εὐθίκτως τε πρὸς τὰ λεχθέντα ἀποκρίνασθαι. ὤκειώσατο δὲ καὶ πάντας τοὺς ἐπέκεινα Γερμανοὺς, ἕς τε φιλίαν ὑπηγάγετο, ὥς καὶ συμμάχους παρ' αὐτῶν λαβεῖν, καὶ τοῦ σώματος ἑαυτοῦ φρουροὺς ποιήσασθαι, γενναίους τε

καὶ ὠραίους ἐπιλεξάμενος. πολλάκις δὲ καὶ τὴν Ῥω-  
μαϊκὴν ἀποθέμενος χλαμύδα, ἡμφιέννυτο τὰ Γερ-  
μανῶν περιβλήματα. ἔν τε χλαμύσιν, αἷς εἰώθασιν,  
ἀργύρῳ πεποικιλμέναις, ἐωρᾶτο. κόμας τε τῇ κεφα-  
λῇ ἐπετίθετο ξανθὰς, καὶ εἰς κουράν τῶν Γερμανῶν  
ἡσκημένας. τοῦτοις δὴ χαίροντες οἱ Βάρβαροι, ὑ-  
περηγάπων αὐτόν. ἔχαιρον δὲ αὐτῷ καὶ οἱ Ῥωμαίων  
στρατιῶται, μάλιστα μὲν διὰ τὰς τῶν χρημάτων ἐπι-  
δόσεις, αἷς ἀφειδῶς προσεφέρετο αὐτοῖς, ὅτι τε πᾶν  
ὡς στρατιώτης ἔπραττεν, εἴτε ὄρνυμά τι ὀρύττειν  
ἔδει, σκάπτων πρῶτος, εἴτε ρεῖθρον γεφυρῶσαι, ἢ  
βάθος χῶσαι. πᾶν θ', ὃ χειρῶν ἢ καμάτου σῶμα-  
τος ἔργον, πρῶτος εἰργάζετο. τράπεζάν τε εὐτελῆ  
παρετίθετο, ἔσθ' ὅπῃ καὶ ξυλίνοις ἐς ποτὸν καὶ  
ἐδέσματα χρώμενος σκεύεσιν. ἄρτον τε προσεφέρετο  
αὐτοσχέδιον. αἶτον γὰρ ἀλήσας τῇ ἑαυτοῦ χειρὶ, ὃ  
ἦρκει μόνῳ, μάζαν τε ποιήσας, καὶ ἐπ' ἀνθράκων  
ὀπτήσας, ἐσιτεῖτο. καὶ πάντων μὲν τῶν πολυτε-  
λῶν ἀπέχετο. ὅσα δὲ εὐτελέστατα, καὶ τοῖς πενε-  
στάτοις τῶν στρατιωτῶν εὐμαρῇ, τοῦτοις ἐχρῆτο.  
συστρατιώτης τε ὑπ' αὐτῶν μᾶλλον ἢ βασιλεὺς κα-  
λούμενος, χαίρειν προσεποιεῖτο. τὰ πλεῖστά τε αὐ-  
τοῖς συνώδευε περιπατῶν, σπανίως ἄρματος ἢ ἵπ-  
που ἐπιβαίνων, τὰ τε ὅπλα βαστάζων ἑαυτῷ. ἔστι  
δ' ὅτε καὶ τὰ τῶν στρατοπέδων σύμβολα, ἐπιμήκη  
ὄντα καὶ χρυσοῖς ἀναθήμασι πολλοῖς κεκοσμημένα,  
μόλις ὑπὸ τῶν γενναιοτάτων στρατιωτῶν φερόμενα,  
ἐπιθῆις τοῖς ὅμοις ἔφερεν αὐτός. διὰ δὴ ταῦτα καὶ  
τὰ τοῦτοις ὅμοια ὡς στρατιωτικὸς ὑπ' αὐτῶν ἐφι-

λεῖτο, καὶ ὥς γενναῖος ἐθαυμάζετο. καὶ γὰρ ἦν θαύματος ἄξιον, ἐν μικρῷ πάνυ τὸ μέγεθος σώματι, γενναίων πόνων ἀσκησις τοσαύτη.

8. Ἐπεὶ δὲ τὰ παρὰ τῷ Ἰστροῦ στρατόπεδα διώκησε, κατῆλθέ τε εἰς Θράκην, Μακεδόσι γειννῶσαν, εὐθύς Ἀλέξανδρος ἦν. καὶ τὴν τε μνήμην αὐτοῦ παντοίως ἀνενεώσατο, εἰκόνας τε καὶ ἀνδριάντας ἐν πάσαις πόλεσιν ἀναστῆναι ἐκέλευσε. τὴν τε Ἑρώμην ἐπλήρωσεν ἀνδριάντων καὶ εἰκόνων, ἐν τῷ Καπετωλίῳ καὶ ἐν ἄλλοις ἱεροῖς, τῆς πρὸς Ἀλέξανδρον συναφείας. ἔσθ' ὅπου δὲ καὶ χλεύης εἶδομεν ἄξιας εἰκόνας ἐν γραφαῖς, ἐνὸς σώματος, ὑπὸ περιφερείᾳ κεφαλῆς μιᾶς, ὅψεις ἡμιτόμους δύο, Ἀλέξανδρου τε καὶ Ἀντωνίνου. προῆει δὲ αὐτὸς ἐν Μακεδονικῷ σχήματι, κανσίαν τε ἐπὶ τὴν κεφαλὴν φέρων, καὶ κρηπῖδας ὑποδούμενος. ἐπιλεξάμενός τε νεανίας καὶ στρατεύσας, Μακεδονικὴν ἐκάλει φάλαγγα, τοὺς τε ἡγουμένους αὐτῆς φέρειν τὰ τῶν ἐκείνου στρατηγῶν ὀνόματα. ἀπὸ τε Σπάρτης μεταπεμπάμενος νεανίας, Λακωνικὸν καὶ Πιτανάτην ἐκάλει λόχον.

Ταῦτα δὲ ποιήσας, τὰ τε ἐν ταῖς πόλεσι διοικήσας, ὥς ἐνεδέχετο, ἠπείχθη εἰς Πέργαμιον τῆς Ἀσίας, χρήσασθαι βουλόμενος θεραπειαῖς τοῦ Ἀσκληπιοῦ. ἀφικόμενος δὴ ἐκεῖ, καὶ ἐς ὅσον ἤθελε τῶν ὀνειράτων ἐμφορηθεὶς, ἤκεν εἰς Ἴλιον. ἐπελθὼν δὲ πάντα τὰ τῆς πόλεως λείψανα, ἤκεν ἐπὶ τὸν Ἀχιλλέως τάφον· στεφάνοις τε κοσμήσας καὶ ἄνθεισι πολυτελῶς, πάλιν Ἀχιλλέα ἐμιμῆτο. ζητῶν τε καὶ Πάτροκλόν

εἰνα, ἐποίησέ τι τοιοῦτον. ἦν αὐτῷ τις τῶν ἀπλευ-  
 θέρων φίλτατος, Φῆστος μὲν ὄνομα, τῆς δὲ βασι-  
 λείου μνήμης προεστώς. οὗτος, ὄντος αὐτοῦ ἐν Ἰλίῳ,  
 ἐτελεύτησεν, ὥς μὲν τινες ἔλεγον, φαρμάκῳ ἀναιρε-  
 θείς, ἢ ὥς Πάτροκλος ταφῇ· ὥς δὲ ἕτεροι ἔφασκον,  
 νόσῳ διαφθαρείς. τοῦτον κομισθῆναι κελεύει τὸν  
 νέκυν, ξύλων τε πολλῶν ἀθροισθῆναι πυράν· ἐπι-  
 θείς τε αὐτὸν ἐν μέσῳ, καὶ παντοδαπὰ ζῶα κατα-  
 σφάζας, ὑψήψέ τε, καὶ φιάλην λαβὼν, σπένδων τε  
 τοῖς ἀνέμοις, εὐχετο. πάνυ τε ὦν ψιλοκόρησς, πλό-  
 καμον ἐπιθεῖναι τῷ πυρὶ ζητῶν, ἐγγέλῃτο· πλήν ὦν  
 εἶχε τριχῶν, ἀπεκείρατο. ἐπῆναι δὲ καὶ στρατηγῶν  
 μάλιστα Σύλλαν τε τὸν Ῥωμαῖον καὶ Ἀννίβαν τὸν  
 Αἰβυν· ἀνδριῶντας τε αὐτῶν καὶ εἰκόνας ἀνέστησεν.

Ἀπάρας δὲ τῆς Ἰλίου, διὰ τε τῆς ἄλλης Ἀσίας  
 καὶ Βιθυνίας, τῶν τε λοιπῶν ἐθνῶν, κῆκεῖσε διοική-  
 σας τὰ πρακτέα, εἰς τὴν Ἀντιόχειαν ἀφίκετο. ἐκεῖ τε  
 ὑποδεχθεὶς πολυτελῶς, καὶ διατρίψας χρόνου τινός,  
 ἐπὶ τὴν Ἀλεξανδρείαν ἐστέλλετο· πρόφασιν μὲν ποι-  
 οῦμενος, ποθεῖν τὴν ἐπ' Ἀλεξάνδρῳ κτισθεῖσαν πό-  
 λιν, καὶ τῷ θεῷ χρῆσασθαι, ὃν ἐκεῖνοι σέβουσιν  
 ἑξαιρέτως. δύο γάρ ταῦτα ὑπερβαλλόντως προσποι-  
 εῖτο, τὴν τε τοῦ θεοῦ θρησκείαν, καὶ τὴν τοῦ ἡρω-  
 ος μνήμην. ἐκατόμβας τε οὖν κελεύει παρασκευα-  
 σθῆναι, ἑναγισμοὺς τε παντοδαπούς. ὥς δὲ διηγ-  
 γέλη τῷ τῶν Ἀλεξανδρέων πλήθει, φύσει μὲν ὄντι  
 τὰς γνώμας κουφοτάτω, καὶ ἐπὶ τοῖς βραχυτάτοις  
 ὄξιστα κινουμένῳ, τότε δ' ἐξεπιόνητο, τὴν τοῦ βα-  
 σιλέως σπουδὴν τε καὶ εὐνοίαν πυνθανόμενοι. ὑπο-

δοχή δὲ παρεσκευάζετο, οἷαν μηδενὶ πώποτε βασι-  
λεῖ γενέσθαι φασί. πάσης τε γὰρ μουσῆς ὄργανα,  
πανταχοῦ διακείμενα, ποικίλον ἤχον ἐργάζετο.  
ἀρωμάτων τε παντοδαπῶν καὶ θυμιαμάτων ἀτμίδες  
εὐωδίαν παρῆχον ταῖς εἰσόδοις· δαδουχίαις τε καὶ  
ἀνθέων βολαῖς ἐτίμων τὸν βασιλέα. ὥς δὲ εἰσῆλασεν  
εἰς τὴν πόλιν σὺν παντὶ τῷ στρατῷ, πρῶτον εἰς τὸν  
νεὼν ἀνελθὼν, πολλὰς ἐκατόμβας κατέθυσε, λιβάνω  
τε τοὺς βωμοὺς ἐσώρευσεν. ἐκεῖθεν δ' ἐλθὼν εἰς τὸ  
Ἀλεξάνδρου μνημεῖον, τὴν τε χλαμύδα ἣν ἔφερεν ἁ-  
λουργῇ, δακτυλίους τε οὓς εἶχε λίθων τιμίων, ζω-  
στῆράς τε καὶ εἴ τι πολυτελές ἔφερε, περιελὼν ἑαυ-  
τοῦ, ἐπέθηκε τῇ ἐκείνου σορῷ.

9. Ἀ δὲ ὄρων ὁ δῆμος, ὑπερέχαιρε, παννυχίζων  
τε καὶ ἐορτάζων, οὐκ εἰδὼς τὴν τοῦ βασιλέως λαν-  
θάνουσαν γνώμην. ταῦτα γὰρ πάντα ἐκεῖνος ὑπε-  
κρίνατο, βουλόμενος τὸ πλήθος αὐτῶν διαφθεῖραι.  
ἡ δ' αἰτία τοῦ λανθάνοντος μίσους τοιαύδε τις ἦν.  
ἀπηγγέλλετο αὐτῷ, διατρέβοντι ἐπὶ τῆς Ῥώμης ἔτι,  
καὶ τοῦ ἀδελφοῦ περιόντος, καὶ μετὰ τὸν ἐκείνου  
φόνον, ὅτι ἄρα εἶεν πολλὰ εἰς αὐτὸν ἀποσκώψαντες.  
πεφύκασι δὲ πως εἶναι φιλοσκώμμοι, καὶ λέγειν  
εὐστόχως ὑπογραφάς ἢ παιδιάς· ἀπορρίπτοντες  
εἰς τοὺς ὑπερέχοντας πολλὰ χαρίεντα μὲν αὐτοῖς δο-  
κοῦντα, λυπηρὰ δὲ τοῖς σκωφθεῖσι. τῶν γὰρ τοιού-  
των κνίξει μάλιστα, ὅσα ἐλέγχει τῶν ἁμαρτημάτων  
τὴν ἀλήθειαν. πολλὰ τοίνυν αὐτὸν ἐκείνων σκωψάν-  
των, ἔς τε τὴν τοῦ ἀδελφοῦ ἀναίρεσιν, καὶ τὴν  
προσβύτιον Ἰοκάστην καλοῦντων, ἐκείνον δὲ χλευα-



ζόντων, ὅτι δὴ μικρὸς ὢν Ἀλέξανδρον καὶ Ἀχιλλέα, γενναιοτάτους καὶ μεγίστους ἥρωας, ἐμιμῆτο· τοιαῦτά τινα παίζειν αὐτῶν δοκούντων, ὀλέθρια καὶ ἐπιβουλα κατ' αὐτῶν σκέψασθαι τὸν Ἀντωνῖνον ἠνάγκασαν, φύσει ὄντα ὀργίλον καὶ φονικώτατον.

Συμπανηγυρίσας τοίνυν αὐτοῖς καὶ συνεορτάσας, ὥς εἶδε πᾶσαν τὴν πόλιν πλήθους μεγίστου πεπληρωμένην τῶν ἀπὸ πάσης περὶ αὐτὴν χώρας ἐκεῖ συνελθόντων, διὰ προγράμματος πᾶσαν τὴν νεολαίαν εἰς τι πεδῖον κελεύει συνελθεῖν, φήσας εἰς τὴν Ἀλεξάνδρου τιμὴν φάλαγγα βούλεσθαι συστήσασθαι, ὥς περ Μακεδονικὴν καὶ Σπαρτιατίν, οὕτω καὶ τοῦ ἥρωος ἐπωνύμους. κελεύει δὴ στιχηδὸν τοὺς νεανίας πάντας διαστήναι, ὥς ἂν ἐπελθὼν ἕκαστον ἴδῃ, πῶς τε ἡλικίας ἔχοι καὶ μεγέθους σώματος καὶ εὐξείας εἰς στρατείαν ἐπιτηδείου. ταύταις αὐτοῦ ταῖς ὑποσχέσεσι πιστεύσαντες οἱ νεανῖαι πάντες, ἑοικότα τε ἐλπίσαντες διὰ τὴν προϋπάρξασαν παρ' αὐτοῦ εἰς τὴν πόλιν τιμὴν, συνῆλθον ἅμα γονεῦσί τε καὶ ἀδελφοῖς, συνηδομένοις αὐτῶν ταῖς ἐλπίσιν. ὁ δ' Ἀντωνῖνος διεστιῶτας αὐτοὺς ἐπιὼν, ἕκαστον ἑφαπτόμενος, καὶ ἄλλο ἄλλου λέγων ἐγκώμιον, παρῆει· ἔστ' ἂν αὐτοὺς, οὔτε τι ὀρῶντας, οὔτε προσδικῶντας, τὸ στρατιωτικὸν πᾶν ἐκνυκλώσατο. ὥς δὲ ἐτεκμήρατο, ἤδη αὐτοὺς εἶναι ἐντὸς τῶν ὀπλων περιειλημμένους, καὶ ὥς περ ἐν δικτύοις σιτταγεννεύμενους, ἐπελθὼν πάντας, αὐτὸς μὲν ὑπεξέρχεται μεθ' ἧς εἶχε φρουρᾶς περὶ ἑαυτὸν· ὑφ' ἐνὶ δὲ σημείῳ προσπεσόντες πανταχόθεν οἱ στρατιῶται, τὴν ἐν



μεσῶ πᾶσαν νεολαίαν, καὶ εἴ τινες ἄλλως παρῆσαν, παντὶ τρόπῳ φόνων ἀναιροῦσιν, ὥπλισμένοι τε ἀόπλους καὶ πανταχόθεν περιειληφότες. τῶν δὲ στρατιωτῶν οἱ μὲν ἐφόνευσον ἔξωθεν, οἱ δ' ὠρυττον ὀρύγματα μέγιστα, ἔλκοντες τε τοὺς ἐμπίπτοντας ἐνέβαλλον, πληροῦντες σωμάτων· καὶ τὴν γῆν ἐπιχέοντες, μέγιστον ἡγειρον ταχέως πολυάνδριον. πολλοὶ τε καὶ ἡμιθνήτες εἰλκυσθησαν, ἔτι τε ἄτρωτοι συνεχώσθησαν· ἀλλὰ μὴν καὶ τῶν στρατιωτῶν οὐκ ὀλίγοι προσαπώλλυντο. ὅσοι γὰρ ἔτι ἐμπνέοντες καὶ δυνάμειος μετρίως ἔχοντες συνωθοῦντο, περιπλεκόμενοι συγκαθεῖλκον αὐτούς. τοσοῦτος δὲ ἐγένετο φόνος, ὥς ῥεΐθροις αἵματος διὰ τοῦ πεδίου τὰς τεκβολὰς τοῦ Νείλου μεγίστας οὖσας, τὸν τε περὶ τὴν πόλιν αἰγιαλὸν πάντα φοινηχθῆναι. τοιαῦτα δὴ ἐργασάμενος τὴν πόλιν, ἀπάρας εἰς Ἀντιόχειαν ἀφίκετο.

10. Ἐπιθυμήσας δὲ μετ' οὐ πολὺ Παρθικός κληθῆναι, καὶ Ῥωμαίοις ἐπιστεῖλαι ὡς χειρωσάμενος τοὺς κατὰ τὴν ἀνατολὴν Βαρβάρους, καίτοι γε οὔσης εἰρήνης βαθείας, μηχανᾶται τοιόνδε τι. ἐπιστέλλει τῷ βασιλεῖ Παρθυαίων, (Ἀρτάβανος δ' ἦν ὄνομα αὐτοῦ,) πέμπει τε πρεσβείαν, καὶ δῶρα πάσης ὕλης τε πολυτελοῦς καὶ τέχνης ποικίλης. τὰ δὲ γράμματα ἔλεγεν, ὅτι δὴ βούλεται ἀγαγέσθαι αὐτοῦ τὴν θυγατέρα πρὸς γάμον. ἁρμόζειν δὲ αὐτῇ, βασιλεῖ τε καὶ βασιλέως νύμφῃ, μὴ ἰδιώτου τινὸς καὶ εὐτελοῦς γαμβρὸν γενέσθαι, ἀγαγέσθαι δὲ βασιλῖδα τε καὶ βασιλέως μεγάλου θυγατέρα. δύο δὴ ταύτας ἀρχάς εἶναι μεγίστας, τὴν τε Ῥωμαίων καὶ τὴν Παρ-

Θυαίων· ἃς συναχθείσας κατ' ἐπιγαμίαν, μηκέτι ποταμῷ διωρισμένας, μίαν ποιήσιν ἀρχὴν ἀνανταγώνιστον· τὰ γὰρ λοιπὰ βάρβαρα ἔθνη, ὅσα μὴ ὑπὸ ταῖς τούτων βασιλείαις, εὐάλωτα ἔσεσθαι αὐτοῖς, κατὰ τὰ ἔθνη καὶ κατὰ τὰ συστήματα ἀρχόμενα. εἶναι δὲ Ῥωμαίοις μὲν πεζὸν στρατὸν καὶ τὴν διὰ δοράτων συστάδην μάχην ἀνανταγώνιστον, Παρθυαίοις δὲ ἵππον τε πολλήν, καὶ τὴν διὰ τόξων εὖστοχον ἐμπειρίαν. ταῦτα δὴ συνελθόντα, πάντων τε, οἷς πόλεμος κατορθοῦται, συμπνεόντων, ῥαδίως αὐτοὺς ὑφ' ἐνὶ διαδήματι βασιλεύσειν πάσης οἰκουμένης. τὰ τε παρ' ἐκείνοις φυόμενα ἀρώματα, ἢ θαυμαζόμενα ὑφάσματα, ἢ παρὰ Ῥωμαίοις μεταλλευόμενα, ἢ διὰ τέχνην ἐπαινούμενα, μηκέτι μόλις καὶ σπανίζοντα λανθάνοντά τε δι' ἐμπόρων κομισθήσεσθαι· μιᾷς δὲ γῆς οὔσης καὶ μιᾷς ἐξουσίας, κοινὴν καὶ ἀκώλυτον ἀμφοτέροις τὴν ἀπόλαυσιν ἔσεσθαι.

Τοιοῦτοις αὐτοῦ γράμμασιν ἐντυχὼν ὁ Παρθυαῖος, τὰ μὲν πρῶτα ἀντέλεγε, φάσκων, οὐχ ἁρμοῖζειν Ῥωμαίῳ γάμον βάρβαρον. τίνα γὰρ ἔσεσθαι συμφωνίαν ἐν αὐτοῖς, μήτε τῆς ἀλλήλων φωνῆς συνιῇσιν, ἔν τε διαίτῃ καὶ σκευῇ διαφέρουσιν ἀλλήλων; εἶναι δὲ παρὰ Ῥωμαίοις εὐπατρίδας πολλούς, ὧν τινὸς ἐπιλέξασθαι δύναιτ' ἂν θυγατέρα, παρὰ τε αὐτῷ Ἀρσακίδας· καὶ μὴ δεῖν μηδέτερον γένος νοθεύεσθαι.

11. Τὰ μὲν οὖν πρῶτα, τοιαῦτα ἐπιστέλλων, παρητήτο. ἐγκειμένου δὲ τοῦ Ἀντωνίνου, δώροις τε

πολλοῖς καὶ ὄρκοις τὴν πρὸς τὸν γάμον σπουδὴν τε καὶ εὐνοίαν πιστουμένου, πείθεται ὁ Βάρβαρος, καὶ δώσειν τε ὑπισχνεῖται, καλεῖ τε γαμβρόν ἐσόμενον. διαδραμούσης δὲ τῆς φήμης, οἱ μὲν Βάρβαροι εὐτρέπιζον πάντα εἰς τὴν ὑποδοχὴν τοῦ Ῥωμαίων βασιλέως, ἔχαιρόν τε εἰρήνης αἰωνίου ἐλπίδι. ὁ δ' Ἀντωνῖνος, διαβὰς τοὺς ποταμούς. ἀκωλύτως, εἰσελάσας εἰς τὴν Παρθυαίων γῆν, ὡς ἰδίαν ἤδη, πανταχοῦ θυσιῶν αὐτῷ προσαγομένων, βωμῶν τε ἐστεμμένων, ἄρωμάτων καὶ θυμιαμάτων παντοίων προσφερομένων, χαίρειν τοῖς γινομένοις ὑπὸ τῶν Βαρβάρων προσποιεῖτο. ὥς δὲ προχωρήσας, τὸ τε πλεῖστον τῆς ὁδοιπορίας ἀνύσας, ἤδη τοῖς βασιλείοις τοῦ Ἀρταβάνου ἐπλησίαζεν, οὐκ ἀναμείνας ὁ Ἀρτάβανος ὑπήντητο αὐτῷ ἐν τῷ πρὸ τῆς πόλεως πεδίῳ, δεξιούμενος νυμφίον μὲν τῆς θυγατρὸς, γαμβρόν δὲ αὐτοῦ. πᾶν δὲ τὸ πλῆθος τῶν Βαρβάρων, ἀνθισι τοῖς ἐπιχωρίοις κατεστεμμένον, ἐσθῆτι [τε] χρυσῷ καὶ βαφαῖς διαφόροις πεποικιλμένον, ἐώρταζε· πρὸς τε αὐλοὺς καὶ σύριγγας τυμπάνων τε ἤχους ἐσκίρων εὐρύθμως. χαίρουσι γὰρ τοιαύτην τινὰ ὄρχησιν κινούμενοι, ἐπ' ἂν οἴνου πλείονος ἐμφορηθῶσιν. ὥς δὲ πᾶν συνῆλθε τὸ πλῆθος, τῶν τε ἵππων ἀπέβησαν, φαρέτρας τε καὶ τόξα ἀποθέμενοι, περὶ σπονδὰς καὶ κύλικας εἶχον. πλεῖστον δὲ πλῆθος τῶν Βαρβάρων ἡθροιστο, καὶ ὥς ἔτυχεν ἀτάκτως εἰστήκεισαν, οὐδὲν μὲν ἄτοπον προσδοκῶντες, σπεύδων δὲ ἕκαστος ἰδεῖν τὸν νυμφίον. τότε ὑφ' ἐνὶ σημείῳ κελεύει ὁ Ἀντωνῖνος τῷ ἰδίῳ στρατῷ ἐπιδραμεῖν, καὶ φρονεῦειν τοὺς

Βαρβάρους. ἐκπλαγέντες δὲ τῷ πράγματι, παιόμε-  
νοί τε καὶ τιτρωσκόμενοι ἐτράποντο. αὐτὸς τε Ἀρ-  
τάβανος, ἄρπαγεις ὑπὸ τῶν περὶ αὐτὸν δορυφόρων,  
ἵπῳ τε ἐπιτεθείς, ἀπέδρα μόλις μετ' ὀλίγων. τὸ  
δὲ λοιπὸν πλῆθος ἐκόπτετο τῶν Βαρβάρων, οὔτε  
τοὺς ἵππους ἐχόντων, οἷς χρῶνται μάλιστα, (ἀποβε-  
βηκότες γὰρ εἰστήκεσαν, ἀνέντες ἐκείνους νέμεσθαι,) οὔτε  
δρόμῳ χρήσασθαι δυναμένων πρὸς φυγὴν,  
ἐμποδίζουσης αὐτοὺς τῆς περὶ τοῖς ποσὶ χაύνου  
ἐσθῆτος· φαρέτρας δὲ καὶ τόξα οὐκ εἶχον· τί γὰρ  
ἔχρηζον αὐτῶν πρὸς γάμους; πολὺν δὲ ἐργασάμενος  
ὁ Ἀντωνῖνος φόνον τῶν Βαρβάρων, λείαν τε καὶ  
αἰχμαλώτους παμπληθεῖς συλλαβὼν, ἀπῆει, μη-  
δενὸς αὐτῷ ἀνθεστώτος· κώμας τε καὶ πόλεις ἐμ-  
πιπρᾶν· δούς ἐξουσίαν τοῖς στρατιώταις, ἄρπάζειν  
τε ἕκαστον, ὃ δύναται καὶ ὃ βούλεται αὐτός, κτή-  
σασθαι.

Τοιοῦτῳ μὲν δὴ πάθει ἐχρήσαντο οἱ Βάρβαροι  
οὐ προσδοκῆθέντι. ὁ δὲ Ἀντωνῖνος, ἐπὶ πολὺ τῆς  
Παρθυαίων γῆς ἐλάσας, ἤδη καὶ τῶν στρατιωτῶν  
κεκμηκότων ἐν αὐτῷ τῷ ἄρπάζειν καὶ φονεῦειν,  
ἐπανῆλθεν εἰς τὴν Μεσοποταμίαν. ἐκεῖ δὲ γενό-  
μενος, ἐπιστέλλει τῇ τε Συγκλήτῳ καὶ τῷ Ῥωμαίων  
δήμῳ, πᾶσαν ἀνατολὴν κεχειρωσθαι, καὶ τῆς ἐπέ-  
κεινα βασιλείας πάντας αὐτῷ παρακεχωρηκέναι.  
ἡ δὲ Σύγκλητος, οὐκ ἄγνοοῦντες μὲν τὰ πεπρα-  
γμένα, (λαθεῖν γὰρ ἔργα βασιλέως ἀδύνατον,) πλὴν  
δέει καὶ κολακεία ψηφίζονται αὐτῷ πάσας τιμὰς  
ἐπινικίους. διέτριβε δὲ μετὰ ταῦτα ἐν τῇ Μεσοπο-

ταμίᾳ ὁ Ἀντωνῖνος, ἡνιοχείαις σχολάζων, καὶ θηρίᾳ παντοδαπὰ ἀναιρῶν.

12. Ἦσαν δὲ αὐτῷ ἐπάρχοντες τοῦ στρατοπέδου δύο· ὁ μὲν, πρεσβύτερος πάνυ, τὰ μὲν ἄλλα ιδιωτῆς καὶ πολιτικῶν πραγμάτων ἀπειρώς ἔχων, στρατιωτικὸς δὲ γεγενῆσθαι δοκῶν· Ἀδουεντος ὄνομα αὐτῷ· ὁ δὲ ἕτερος Μακρῖνος μὲν ἐκαλεῖτο, τῶν δὲ ἐν ἀγορᾷ οὐκ ἀπειρώς εἶχε, καὶ μάλιστα νόμων ἐπιστήμης. εἰς τοῦτον οὖν, ὡς μηδὲ στρατιωτικόν, μηδὲ γενναῖον, δημοσίᾳ πολλὰκις ἀπέσκωπτε, καὶ μέχρις αἰσχρᾶς βλασφημίας. ἐπεὶ γὰρ ἤκουεν αὐτὸν καὶ διαίτη ἐλευθερίῳ χρώμενον, καὶ τὰ φαῦλα καὶ ἀπερῶδιμμένα τῶν ἐδεσμάτων καὶ ποτῶν μυσαιττόμενον, οἷς ὡς στρατιωτικὸς δὴ ὁ Ἀντωνῖνος ἔχαιρε, χλαμύδιον ἢ τινα ἄλλην ἐσθῆτα ἀμφιεσάμενον ἀστειοτέραν, εἰς ἀνανδρίαν καὶ θήλειαν νόσον διεβύλλεν, αἰεὶ τε ἀποκτενεῖν ἠπεύλει. ὅπερ οὐ φέρων ὁ Μακρῖνος, πάνυ ἥσχαλλε.

Συνέβη δὲ τι καὶ τοιοῦτον· ἔδει γὰρ ἄρα τέλος λαβεῖν τὸν Ἀντωνίου βίον. περιεργύτερος γὰρ ὢν, οὐ μόνον τὰ ἀνθρώπων πάντα εἰδέναι ἠθέληεν, ἀλλὰ καὶ τὰ θεῶν τε καὶ δαιμόνια πολυπραγμονεῖν. αἰεὶ τε πάντας ὑπώπτευεν, ὡς ἐπιβουλεύοντας, χρηστηρίων τε πάντων ἐνσφορεῖτο, τοὺς τε πανταχόθεν μάγους καὶ ἀστρονόμους τε καὶ θύτας μετεπέμπετο· καὶ οὐδεὶς αὐτὸν ἐλάνθανε τῶν τὴν γοητείαν ταύτην ὑπισχνουμένων. ὑποπτεῦων δ' αὐτοὺς ὡς οὐ τᾶληθῆ αὐτῷ, ἀλλὰ πρὸς κολακείαν θεσπίζοντας, ἐπιστέλλει Ματερνιανῶ τινι, τότε

πάσας ὑπ' αὐτοῦ ἐν Ῥώμῃ πράξεις ἐγκεχειρισμένῳ, πιστοτάτῳ εἶναι δοκοῦντι φίλων, καὶ μόνῳ κοινωνῶ τῶν ἀπορόρητων· κελεύει δὲ αὐτῷ, μάγων τοὺς ἀριστοὺς ζητήσαντι, νεκυία τε χρησάμενον, μαθεῖν περὶ τοῦ τέλους τοῦ βίου αὐτοῦ, καὶ μὴ τις ἄρα ἐπιβουλεύει τῇ ἀρχῇ.

Ὁ δὲ Ματερνιανὸς χρησάμενος ἀδεῶς τοῖς ὑπὸ τοῦ βασιλέως κελευσθεῖσιν, εἴτε ὄντως αὐτῷ δαιμόνων ταῦτα θεσπισάντων, εἴτε ἄλλως συσκευαζόμενος τὸν Μακρίνον, ἐπιστέλλει τῷ Ἀντωνίνῳ, ἐπιβουλεύειν τῇ ἀρχῇ τὸν Μακρίνον, καὶ δεῖν αὐτὸν ἀποσκευάσασθαι. ταῦτα τὰ γράμματα ἀποσημνήμενος μετὰ καὶ ἐτέρων ἐπιστολῶν κατὰ τὸ ἔθος, δίδωσι τοῖς διακομίζουσιν, οὐκ εἰδόσιν ἃ φέρουσι. τῷ δὲ συνήθει τάχει τῆς ὁδοπορίας ἐκεῖνοι χρησάμενοι, ἐφίστανται τῷ Ἀντωνίνῳ· ἥδη τε σκευὴν ἡνιόχου ἀνεληφότι, καὶ τοῦ ἄρματος ἐπιβαίνοντι, προσκομίζουσι πάντα τὸν σύνδεσμον τῶν ἐπιστολῶν· ἐν αἷς ἦν καὶ τὰ κατὰ [τοῦ] Μακρίνου γράμματα. ὁ δ' Ἀντωνῖνος, τὴν ὁρμὴν ἥδη καὶ τὴν γνώμην περὶ τὴν ἵπποδρομίαν ἔχων, κελεύει τῷ Μακρίνῳ, ἀποστάντι καὶ ἰδιάσαντι, ἐντυχεῖν τοῖς γράμμασι, καί, εἴ τι ἐπέϊγον εἴη, δηλῶσαι αὐτῷ, εἰ δὲ μὴ, τὰ ἐξ ἔθους αὐτὸν διοικῆσαι, ὥς ἔπαρχον. πολλάκις δὲ τοῦτο κελεύειν ἦν σύνηθες αὐτῷ. καὶ ὁ μὲν, ταῦτα προστάξας, εἶχετο τοῦ προκειμένου. ὁ δὲ Μακρίνος, καὶ αὐτὸν γενόμενος, τὰς τε ἄλλας ἐπιλύεται ἐπιστολάς· περιτυχὼν δὲ καὶ τῇ καὶ αὐτοῦ θανατηφόρῳ, ὁρᾷ προὔπιον κίνδυνον ἐπικείμενον. εἰδὼς τε



τοῦ Ἀντωνίνου τὸν θυμὸν καὶ τὸ φονικὸν ἐπὶ τοιοῖςδε γράμμασι, καὶ πρόφασιν αὐτῷ εὐλογον ὑπάρξουσιν, τὴν μὲν ἐπιστολὴν ὑφαιρεῖται, περὶ δὲ τῶν λοιπῶν ἀπαγγέλλει, ὥς εἶεν συνήθεις. 13. Φοβηθεῖς δέ, μὴ καὶ δεῦτερον ταῦτα ὁ Ματερνιανὸς ἐπιστείλῃ, δρᾶσαι τι μᾶλλον ἢ θέλησεν, ἢ ἀναμείνας παθεῖν. τολμᾷ δὴ τι τοιοῦτο. ἦν τις ἑκατοντάρχης, (Μαρτιάλιος δὲ ὄνομα αὐτῷ,) τῶν σωματοφυλάκων τοῦ Ἀντωνίνου, αἰεὶ παρεπόμενος αὐτῷ. τούτου τὸν ἀδελφὸν πρὸ ὀλίγων ἡμερῶν ἀνηγόκει, διαβληθέντα μὲν οὐκ ἐλεγχθέντα δέ· αὐτῷ τε τῷ Μαρτιάλιῳ ἐνύβρισεν, ἀνάνδρον αὐτὸν καὶ ἀγεννῆ καλῶν καὶ Μακρίνου φίλον. τοῦτον ἐπιστάμενος ὁ Μακρίνος ἀλγοῦντά τε σφοδρῶς ἐπὶ τῇ τοῦ ἀδελφοῦ ἀναιρέσει, μὴ φέροντά τε τὰς εἰς αὐτὸν ὕβρεις, μεταπέμπεται. ἐθάρρει δὲ αὐτῷ, θεραπεύοντί τε αὐτὸν ἄνωθεν, καὶ πολλὰ ὑπ' αὐτοῦ εὐεργετηθέντι· πείθει τε, καιρὸν ἐπιτήδειον παραφυλάξαντα, ἐπιβουλεύσαι τῷ Ἀντωνίνῳ. ὁ δὲ, ταῖς τε ὑποσχέσεσι τοῦ Μακρίνου ἀναπεισθείς, μισῶν τε ἄλλως, καὶ τιμωρῆσαι θέλων τῷ ἀδελφῷ, πάντα ποιήσειν ἀσμένως ὑπὸ σχεῖται, καιρὸν ἐπιτήδειον εὐρών.

Συνέβη δὲ μετ' οὐ πολὺ τῆς σκέψεως ταύτης, θελῆσαι τὸν Ἀντωνίνον, διατρίβοντα ἐν Κάρχαις τῆς Μεσοποταμίας, προσελθεῖν τῆς βασιλείας, ἀπελθεῖν τε εἰς τὸν νεὼν τῆς Σελήνης, ἣν μάλιστα οἱ ἐπιχώριοι σέβουσιν. ἀφειστήκει δὲ τῆς πόλεως ὁ νεὼς πολὺ, ὥς ὁδοιπορίας χρῆζειν. σὺν ἱππεῦσιν οὖν ὀλίγοις, (ἵνα δὴ μὴ πάντα τὸν στρατὸν σκύλῃ,)



τὴν ὁδοιπορίαν ἐποιεῖτο, ὥς δὴ θύσας, τῇ θεῷ ἐπα-  
 νέλθοι. κατὰ δὲ τὴν μέσσην ὁδὸν ἐπειχθεὶς ὑπὸ τῆς  
 γαστροῦ, ἀποστῆναί τε πάντας κελεύσας, ἀνεχώρει  
 σὺν ἐνὶ ὑπηρέτῃ, ἀποσκευασόμενος τὰ ἐνοχλοῦντα.  
 πάντες τοίνυν ἀπεστράφησαν, καὶ ὥς πορρόωτάτω  
 ἀπῆεσαν, τιμὴν καὶ αἰδῶ τῷ γιγνομένῳ νέμοντες.  
 ὁ δὲ Μαρτιάλιος, τοὺς καιροὺς πάντας παραφυλάτ-  
 των, ἰδὼν τε αὐτὸν μεμονωμένον, ὥς δὴ κληθεὶς ὑπὲρ  
 αὐτοῦ νεύματι, ὁρῶν τι ἢ ἀκουσόμενος, προστρέχει·  
 ἐπιστάς τε αὐτῷ, τὰς ἐσθῆτας τῶν μηρῶν καθέλ-  
 κοντι, ἀπεστραμμένον παῖει ξιφιδίῳ, ὃ μετὰ χεῖρας  
 ἔφερε λανθάνων. καιροῦ δὲ τῆς πληγῆς ἐπὶ τῆς κα-  
 τακλειῖδος γενομένης, ἀπροςδοκῆτως καὶ ἀφυλάκτως  
 ὁ Ἀντωνῖνος ἀνῆρέθη.

Πεσόντιος δὲ αὐτοῦ, πηδήσας ἵππῳ ἔφυγεν ὁ  
 Μαρτιάλιος. Γερμανοὶ δὲ ἱππεῖς, οἷς ὁ Ἀντωνῖνος  
 ἔχαιρε, φρουροῖς τε τοῦ σώματος ἐχρῆτο, οὐ τοσοῦ-  
 τον ἀφεστώτες ἐς ὅσον οἱ λοιποὶ, πρῶτοί τε ἰδόν-  
 τες τὸ γενόμενον, διώξαντες τὸν Μαρτιάλιον, κα-  
 τηκόντισαν. ὥς δὲ καὶ ὁ λοιπὸς στρατὸς εἶδε τὸ  
 πρᾶχθέν, πάντες συνέδραμον· καὶ πρῶτος ὁ Μα-  
 κρίνος, ἐπιστάς τῷ πτώματι, ὀλοφύρεσθαι τε καὶ  
 θρηγεῖν προσεποιεῖτο. ὃ τε στρατὸς πᾶς χαλεπῶς καὶ  
 δυσφόρως ἤνεγκε τὸ πρᾶχθέν· συστρατιώτην γὰρ  
 καὶ κοινωνὸν τοῦ βίου, ἀλλ' οὐκ ἄρχοντα ὥοντο ἀπο-  
 βεβληκέναι· καὶ οὐδεμίαν πῶ ἐπιβουλὴν ὑπώπιεν-  
 ον ἐκ τοῦ Μακρίνου, ὥοντο δὲ τὸν Μαρτιάλιον  
 οἰκείαν ἔχθραν ἀμύνεσθαι. καὶ οἱ μὲν ἕκαστος εἰς  
 τὰς σκηνάς ἐπανῆσαν· ὁ δὲ Μακρίνος, πυρὶ παρα-

δοὺς τὸ σωματίον, τὴν τε κόνην κάλην τινὲ ἐμβαλὼν, ἔπεμψε τῇ μητρὶ αὐτοῦ καταθάψαι, ἐν Ἀντιοχείᾳ διατριβούσῃ. ἐκείνη δὲ ἐπὶ ταῖς τῶν παιδῶν ὁμοίαις συμφοραῖς, εἴτε ἐκοῦσα, εἴτε κελευσθεῖσα, ἀπεκατέρησε. τοιοῦτω μὲν δὴ τέλει ἐχρήσατο ὁ Ἀντωνῖνος, καὶ ἡ μήτηρ Ἰουλία, βιώσαντες ὡς προείρηται. πᾶς δὲ ὁ χρόνος, ἐν ᾧ μόνος ἐβασίλευσεν ἄνευ τοῦ πατρὸς καὶ τοῦ ἀδελφοῦ, ἐν ἑξήτεσι συνετελέσθη.

14. Τελευτήσαντος δὲ τοῦ Ἀντωνίνου, ἐν ἀφασίᾳ τε ἦν ὁ στρατὸς καὶ ἀπορία τοῦ πρακτέου· ἔμεινάν τε ἡμέρας δύο ἄβασίλευτοι, ἐζήτουν τε, ὃν ἐπιλέξονται ἄρχοντα. καὶ γὰρ ἠγγέλλετο μετὰ πολλοῦ πλήθους καὶ δυνάμεως ἐπιῶν Ἀρτιάβανος, δίκας ἀπαιτήσων, τιμωρήσων τε τοῖς ἐν σπονδαῖς καὶ εὐρῆνῃ ἀνηρημένοις. αἰροῦνται δὴ βασιλέα, πρῶτον μὲν Ἀδουεντον, ὡς στρατιωτικόν τε καὶ ἔπαρχον οὐ φαῦλον γενόμενον· ὁ δὲ γῆρας προῖσχύμενος παρητήσατο· μετ' ἐκείνον δέ, τὸν Μακρίνον, πειθόρτων αὐτοὺς χιλιάρχων, οἱ καὶ τῆς ἐπιβουλῆς τοῦ Ἀντωνίνου συνωμόται καὶ κοινωνοὶ τοῦ Μακρίνου γεγενῆσθαι ὑπωπεύθησάν μετὰ τὴν ἐκείνου τελευτήν, ὡς ἐν τοῖς ἑξῆς ἐροῦμεν. παρέλαβε δὲ τὴν βασιλείαν Μακρίνος, οὐχ οὕτως εὐνοίᾳ καὶ πίστει τῶν στρατιωτῶν, ὡς ἀνάγκη καὶ χρεῖα τοῦ παρόντος καιροῦ.

Τούτων δὲ πραττομένων, ἐφίσταται ὁ Ἀρτιάβανος μετὰ μεγίστου πλήθους καὶ δυνάμεως, ἵππον τε πολλὴν ἄγων καὶ τοξοτῶν μέγα τι πλήθος, καταφράκτους τε ἀπὸ καμήλων ἔσωθεν μακροῖς δόρασιν. ὡς δ' ἀπηγγέλη προσίων, συγκαλέσας τοὺς στρατιώ-

τας ὁ Μακρῖνος, ἔλεξε τοιαύδε· „Ἀλγεῖν μὲν ὑμᾶς πάντας ἐπὶ τοιοῦτου βασιλέως, ἥ, ἵνα τάληθῇ λέγοιμι, συστρατιώτου ἀποβολῇ, θανμαστόν οὐδέν. φέρειν δὲ τὰς συμφοράς, καὶ τὰ πρὸςπίπτοντα μετριῶς ὑπομένειν, ἀνθρώπων ἔργον σωφρονούντων. ἡ μὲν γὰρ ἐκείνου μνήμη ἐν τε τοῖς ὑμετέροις στέρονοις ἐγκείμεται, τοῖς τε εἰς ὕστερον παραδοθήσεται, καὶ δόξαν αἰδίδιον φέρουσα μεγάλων τε καὶ γενναίων ἔργων, ὣν ἔδρασε, φίλτρων τε καὶ εὐνοίας, καμάτων τε κοινωνίας τῆς πρὸς ὑμᾶς. νῦν δὲ καιρὸς, τιμήσαντας, ὥς χοή, τὴν μνήμην τοῦ τετελευτηκότος, ἀφροσιωσαμένους τε τὰ πρὸς ἐκείνον, ἔχουσθαι τῶν ἐπειγόντων. ὁρᾶτε τὸν Βάρβαρον ἐφεσιῶτα σὺν παντὶ τῷ τῆς ἀνατολῆς πλήθει, καὶ δοκοῦντα πρόφασιν εὐλογον ἔχειν ἔχθρας· ἡμεῖς γὰρ αὐτὸν προῦκαλεσάμεθα παρασπονδήσαντες, καὶ ἐν εἰρήνῃ βαθεῖα πόλεμον ἡγείραμεν. ἡρτῆται δὲ νῦν πᾶσα ἡ Ῥωμαίων ἀρχὴ τῆς ὑμετέρας ἀνδρείας τε καὶ πίστεως. οὐ γὰρ περὶ ὄρων γῆς, οὐδὲ ῥέιθρων ποταμῶν ἢ φιλονεικία, περὶ τοῦ παντός δέ, πρὸς μέγαν βασιλέα, ὑπὲρ παιδων καὶ συγγενῶν, οὓς ἐκείνος ἀδίκως καὶ παρὰ τοὺς ὅρκους οἶεται ἀνηρῆσθαι. τὰ τε οὖν ὄπλα λαμβάνωμεν, καὶ τῇ συνήθει Ῥωμαίοις εὐκοσμίᾳ τατιώμεθα. ἐν γὰρ ταῖς παρατάξεσι τὸ μὲν τῶν Βαρβάρων ἄτακτον πλῆθος καὶ προσκαιρῶς ὠρισμένον, αὐτὸ ἐαυτῷ ἴσως γένοιτ' ἂν ἐναντίον· τὸ δ' ὑμέτερον, εὐτακτὸν τε ὄν καὶ συγκεκροτημένον, μετὰ τε ἐμπειρίας μαχόμενον, ὑμῖν τε ἔσται σωτήριον, καὶ κείνοις ὀλέθριον. μετ' ἀγαθῆς οὐκ τῆς

ἐλπίδος ἀγωνίζεσθε, ὥς Ῥωμαίοις πρέπει καὶ σῦνη-  
θες. οὕτω γὰρ τοὺς τε Βαρβάρους ἀπώσσεθε ὑμεῖς,  
καὶ δόξης κλέος ἀράμενοι μέγα, Ῥωμαίοις τε καὶ  
πᾶσιν ἀνθρώποις δείξετε, τὴν τε προτέραν νίκην  
πιστώσεσθε, ὥς μὴ δόλῳ καὶ ἀπάτῃ παρὰσπονδή-  
σαντες ἡδικήσατε, ἀλλὰ δι' ὅπλων νικήσαντες ἐκρα-  
τήσατε. „

Τοιαῦτά τινα εἰπόντος αὐτοῦ, οἱ στρατιῶται  
τὴν ἀνάγκην τοῦ πράγματος ὁρῶντες, παρετάττον-  
το, καὶ τοῖς ὅπλοις ἦσαν. ἅμα δὲ ἡλίῳ ἀνίσχοντι  
ἐφάνη Ἀρτάβανος σὺν μεγίστῳ πλήθει στρατοῦ.  
ἀσπασάμενοι δὲ τὸν ἡλίον, ὥς ἔθος αὐτοῖς, οἱ Βάρ-  
βαροι, μεγίστη τε κλαγγῇ βοήσαντες, ἐπέδραμον τοῖς  
Ῥωμαίοις τοξεύοντες τε καὶ καθιππεύοντες. οἱ δὲ  
Ῥωμαῖοι, εὐτάκτως τε καὶ ἀσφαλῶς συστήσαντες τὰς  
φάλαγγας, ἐκατέρωθεν τε τοὺς ἵππεῖς καὶ τοὺς Μαν-  
ρουσίους παρατάξαντες, τὰ τε κενὰ πληρώσαντες  
τῶν κούφως καὶ εὐσταλῶς ἐκτρέχειν δυναμένων, δε-  
ξάμενοι τοὺς Βαρβάρους, ἐμάχοντο. καὶ οἱ μὲν Βάρ-  
βαροι, τῷ πλήθει τῶν τόξων, τοῖς τε ἐπιμήκεσι δό-  
ρασι τῶν καταφράκτων, ἀπὸ τε ἵππων καὶ καμήλων  
τιτρώσκοντες αὐτούς, μεγάλως ἄνωθεν ἔβλαπτον. οἱ  
δὲ Ῥωμαῖοι τῶν μὲν συσταδὸν μαχομένων ῥαδίως  
ἐκράτουν· ἐπεὶ δὲ αὐτοὺς ἢ τε ἵππος πολλὴ οὖσα,  
καὶ τὸ τῶν καμήλων πλήθος ἐλυμαίνετο, προσποιού-  
μενοι ἀναχωρεῖν, τριβόλους τε καὶ πολλὰ ἄλλα τε-  
χνάσματα σιδήρων, ὀξύτατας ἐξοχὰς περικείμενα, ἔρ-  
ρίπτον. παραλανθάνοντα δὲ ἐν ταῖς ψάμμοις, καὶ  
οὐ καθορώμενα ὑπὸ τῶν ἵππεων ἢ τῶν καμηλιτῶν,

ὀλέθρια ἦν αὐτοῖς. πατοῦντες γὰρ οἱ ἵπποι, αἶτε καμή-  
 λοι μάλιστα, ἔχουσαι ἀπαλὰ τὰ πέλματα, ὠκλαζον καὶ  
 ἐχώλενον, τοὺς τε ἐπιβάτας οὓς ἔφερον ἀπεσείοντο.  
 οἱ δὲ ἐπέπαινα Βάρβαροι, ἐς ὅσον μὲν ἐποχοῦνται  
 ἵπποις ἢ καμήλοις, γενναίως μάχονται· ἦν δὲ ἀπο-  
 βῶσιν αὐτῶν ἢ κατενεχθῶσι, ῥᾶστα ἀλίσκονται, μὴ  
 φέροντες τὴν ἐκ συστάσεως μάχην· πρὸς τε τὸ φυ-  
 γεῖν ἢ διῶξαι, εἰ δέοι, ὑπὸ τῆς περὶ τοῖς σκέλεσιν  
 ἐσθῆτος χαλνῶς παρηωρημένης ἐμποδίζονται.

Πρώτης μὲν οὖν καὶ δευτέρας πάσης ἡμέρας ἐξ  
 ἑωθινοῦ εἰς ἑσπέραν ἐμαχέσαντο· καὶ νύξ ἐπελθοῦ-  
 σα διέλυσε τὰς μάχας, ἐκότεροί τε ἐπανῆλθον εἰς τὰ  
 ἑαυτῶν στρατόπεδα, νικᾶν ἀξιοῦντες. τῇ δὲ τρίτῃ  
 ἡμέρᾳ συνῆλθον εἰς τὸ αὐτὸ πεδῖον μαχομένοι.  
 ἐπειρῶντο δὲ οἱ μὲν Βάρβαροι, πολὺ τι τῷ πλήθει  
 τούτων ὑπερέχοντες, κυκλώσασθαι τοὺς Ῥωμαίους  
 καὶ σαγηνεῦσαι. οἱ δὲ Ῥωμαῖοι οὐκέτι τὰς φάλαγ-  
 γας ἐς βᾶθος συνίστασαν, εἰς μῆκος δ' ἐκτείνοντες,  
 αἰεὶ τὸ κυκλούμενον ἐνεπόδιζον. πλήθος δὲ τοσοῦτον  
 ἀνδρῶν τε καὶ κτηνῶν ἐφονεύθη, ὥς πᾶν πληρωθῆ-  
 ναι τὸ πεδῖον, μεγίστους τε σωροὺς πτωμάτων εἰς  
 ὕψος ἀρθῆναι, καὶ μάλιστα τῶν καμήλων ἐπαλλή-  
 λων πιπτονσῶν. πρὸς τε οὖν τὸ διατρέχειν ἐνεπο-  
 δίζοντο οἱ μαχόμενοι· οὐκέτι δὲ οὐδὲ καθεώρων ἀλ-  
 λήλους, μεγάλου ὄντος τοῦ χώματος ἐν μέσῳ, καὶ  
 δυσβάτου ὑπὸ τῶν σωμάτων σεσωρευμένων· ὅφ' οὗ  
 κωλύμενοι τοῖς ἄλλοις ἐπιέναι, ἕκαστοι ἐπανῆλθον  
 εἰς τὰ ἑαυτῶν στρατόπεδα.

Ὁ δὲ Μακρόνης συνεῖς, ὅτι οὐκ ἄλλως Ἀρτά-

βανος ἐκθύμως τε μάχεται καὶ προσμένει, ἀλλ' ἢ  
 οἰόμενος Ἀντωνίνῳ μάχεσθαι, εἰωθότων ἀεὶ τῶν  
 Βαρβάρων ῥᾶστα ἀποκάνειν ἐθελόκακεν τε, εἰ μὴ  
 τι ἐν ταῖς πρώταις ὁρμαῖς κατορθώσουσι, τότε δὲ  
 προσμενόντων, ὥς ἂν τὴν μάχην ἀνανεώσαιντο, μετὰ  
 τὴν τῶν νεκρῶν ἀναίρεσιν τε καὶ κατάφλεξιν, οὐκ  
 οἰόμενων τεθνηκέναι τὸν τῆς ἔχθρας αἴτιον, πέμπει  
 πρέσβειαν, ἐπιστέλλει τε τῷ Παρθυαίῳ, λέγων, τὸν  
 μὲν περὶ τὰς σπονδὰς καὶ τοὺς ὅρκους ἀδικήσαντα  
 βασιλεῖα τεθνηκέναι, δίκας τε ἀξίας ὧν ἔδρασε δε-  
 δωκέναι, Ῥωμαίους δέ, ὧν ἔστιν ἡ ἀρχή, ἑαυτῷ τὰ  
 τῆς βασιλείας ἐγκεχειρικέναι. μήτε δὲ ἀρέσκεσθαι  
 τοῖςπραχθεῖσιν, αἰχμαλώτους τε τοὺς περιόντας  
 ἀποδοῦναι, χρήματά τε, ὅσα ἤρπῃ, ἀποτίσαι·  
 φίλῳ τε ἀντὶ ἐχθροῦ χρῆσθαι, καὶ τὴν εἰρήνην ὁρ-  
 κοῖς καὶ σπονδαῖς βεβαιῶσαι. ὁ δὲ Ἀρτάβανος ταῦ-  
 τὰ τε ἀναγνούς, καὶ διδαχθεὶς ὑπὸ τῶν πρέσβων  
 περὶ τῆς Ἀντωνίνου ἀναιρέσεως, αὐτάρκη τιμωρίαν  
 τὸν παρασπονδήσαντα δεδωκέναι νομίζων, τοῦ τε  
 στρατοῦ αὐτῷ τετραχωμένου, ἀγαπῶν τε τοὺς αἰ-  
 χμαλώτους καὶ τὰ χρήματα ἀναιμωτὶ ἀπολαβεῖν,  
 σπεισάμενος εἰρήνην πρὸς τὸν Μακρῖνον, εἰς τὰ  
 ἑαυτοῦ ἐπανέρχεται. ὁ δὲ τὸν τε στρατὸν ἀπαλ-  
 λάξας τῆς ἐν Μεσοποταμίᾳ διατριβῆς, εἰς τὴν Ἀν-  
 τιοχείαν ἡπείγετο.



## Ἡ Ρ Ω Δ Ι Α Ν Ο Υ

## Ἱ Σ Τ Ο Ρ Ι Ω Ν

## ΒΙΒΛΙΟΝ ΠΕΜΠΤΟΝ.

Ὅπως μὲν δὴ ὁ Ἀντωνῖνος ἤρξε τε καὶ ἐτελεύτησε, δεδήλωται ἐν τῷ πρὸ τούτου συγγράμματι [ἢ τε πρὸ τούτου ἐπιβουλή καὶ διαδοχή.] γενόμενος δὲ ἐν τῇ Ἀντιοχείᾳ ὁ Μακρίνος, ἐπιστέλλει τῷ τε δήμῳ Ῥωμαίων καὶ τῇ Συγκλήτῳ, λέγων τοιαύδε· „Ἐν εἰδόσι μὲν ὑμῖν τοῦ τε βίου μου τὴν ἐξ ἀρχῆς προαίρεσιν, τοῦ τε τρόπου τὸ πρὸς χρησιμότητα ἐπιφρόνους, καὶ τὸ πρᾶον τῆς διοικηθείσης πρότερον πράξεως, οὐ πολὺ τι ἐξουσίας καὶ δυνάμεως βασιλικῆς ἀποδεύσης, (ὅπου γε καὶ αὐτὸς ὁ βασιλεὺς τοῖς ἐπαρχοῦσι τῶν στρατοπέδων πεπίστευται,) περιττὸν νομίζω μακρηγορεῖν. Ἰστε γάρ με καὶ οἷς ἐκεῖνος ἔπραττεν οὐκ ἀρεσκόμενον, καὶ προκινδυνεύσαντα ὑμῶν, ἐν οἷς, πολλάκις ταῖς τυχούσαις διαβολαῖς πιστεύων, ἀφειδῶς ὑμῖν προσεφέρετο. καὶ μὲν κακῶς ἠγόρευε, καὶ δημοσίᾳ πολλάκις τὸ μέτριόν μου καὶ πρὸς τοὺς ἀρχομένους φιλόανθρωπον διαβάλλων, καὶ διασκή-



πτων εἰς ἑαθυμίαν καὶ τρόπων χαυνότητα· κολακεί-  
 αῖς δὲ χαίρων, καὶ τοὺς εἰς ὁμότητα παροξύνοντας,  
 τῷ τε θυμῷ τὸ ἐνδόσιμον αὐτοῦ διδόντας, τὴν τε  
 ὀργὴν διαβολαῖς ἐγείροντας, εὐνους καὶ πιστοὺς ἐδο-  
 κίμαζε φίλους. ἐμοὶ δὲ ἐξ ἀρχῆς τὸ προῖον καὶ μέ-  
 τριον προσφιλές. τὸν γοῦν πρὸς Παρθυαίους πό-  
 λεμον, μέγιστόν τε ὄντα, καὶ ἐφ' ᾧ πᾶσα Ῥωμαίων  
 ἐσάλευεν ἀρχή, κατελύσαμεν· καὶ ἐν οἷς ἀνδρείως  
 παραταξάμενοι, οὐδέν τι ἡττήμεθα, καὶ ἐν οἷς σπεί-  
 σαντες, μετὰ πολλῆς δυνάμεως ἐλθόντα μέγαν βασι-  
 λεῖα πιστὸν φίλον ἀντ' ἐχθροῦ δυσμάχου ἐποιήσα-  
 μεν. ἐμοῦ δὲ κρατοῦντος, ἐν ἀδείᾳ τε καὶ ἀναιμωτῇ  
 πάντες βιώνονται· ἀριστοκρατία τε μᾶλλον ἢ βα-  
 σιλεία νομισθήσεται. μηδὲ τις ἀπαξιούτω, ἢ τύχης  
 πταῖσμα νομιζέτω, ὅτι δὴ ὄντα με ἐκ τῆς ἐππάδος  
 τάξεως, ἐπὶ τοῦτο ἤγαγε. τί γὰρ ὄφελος εὐγενείας,  
 εἰ μὴ χρηστὸς καὶ φιλόανθρωπος συνοικεῖ τρόπος;  
 τὰ μὲν γὰρ τῆς τύχης δῶρα καὶ ἀναξιοὺς περιπίπτει·  
 ἡ δὲ τῆς ψυχῆς ἀρετὴ ἰδίαν ἐκάστω δόξαν περιτί-  
 θησιν. εὐγένεια δὲ καὶ πλοῦτος καὶ ὅσα τοιαῦτα  
 μακαρίζεται μὲν, οὐκ ἐπαινεῖται δέ, ὥς παρ' ἄλλου  
 δοθέντα· ἐπιείκεια δὲ καὶ χρηστότης, ἅμα τῷ θαν-  
 μάζεσθαι, καὶ τῶν ἐπαίνων τὴν ἀναφορὰν εἰς αὐτόν  
 τινα ἔχει τὸν κατορθοῦντα. τί γοῦν ὑμᾶς ὤνησεν  
 ἡ Κορμόδου εὐγένεια, ἢ Ἀντωνίνου ἡ πατρῴα δια-  
 δοχή; οἱ μὲν γάρ, ὥσπερ ὄφλημα κληρονομίας εἰλη-  
 φότες, ἀποχωρῶνται τε καὶ ἐνυβρίζουσιν ὥς ἄνωθεν  
 ἰδίῳ κτήματι· οἱ δὲ παρ' ὑμῶν λαβόντες, χάριτός  
 τε αἰδίου εἰσὶ χρεῶσαι, καὶ πειρῶνται ἀμείψασθαι

τοὺς εὐεργεσίαις προειληφότας. καὶ τῶν μὲν εὐπα-  
τριδῶν βασιλέων τὸ εὐγενές εἰς ὑπεροψίαν ἐκπίπτει,  
καταφρονήσει τῶν ὑπηκόων ὥς πολὺ ἐλαττόνων· οἱ  
δὲ ἐκ μετρίων πράξεων εἰς τοῦτο ἐλθόντες, περιέπου-  
σιν αὐτὸ ὥς καμύτω κτηθέν, αἰδῶ τε καὶ τιμὴν ἁ-  
πονέμουσιν, ἣν εἰώθεσαν, τοῖς ποτὲ κρείττοσιν.  
ἔμοι δὲ σκοπός, μηδὲν τι πράττειν ἄνευ τῆς ὑμετέ-  
ρας γνώμης, κοινωνοὺς τε καὶ συμβούλους ἔχειν τῆς  
τῶν πραγμάτων διοικήσεως. ὑμεῖς δὲ ἐν ἁδείᾳ καὶ  
ἐλευθερίᾳ βιώσεσθε, ὧν ἁφηρέθητε μὲν ὑπὸ τῶν  
εὐπατριδῶν βασιλέων, ἀποδοῦναι δὲ ὑμῖν ἐπειρά-  
θησαν, πρότερον μὲν Μάρκος, ὕστερον δὲ Περτί-  
ναξ, ἐξ ἰδιωτικῶν σπαργάνων ἐπὶ τοῦτο ἐλθόντες.  
γένους γὰρ ἔνδοξον ἄρχῃν αὐτὸν παρασχεῖν καὶ τῷ  
ὑστέρῳ γένει ἄμεινον, ἢ κλέος προγονικὸν παραλαμ-  
βάνοντα τρόπου φαυλότητι καταισχύναι.,,

2. Ἀναγνωσθείσης δὲ τῆς τοιαύτης ἐπιστολῆς,  
εὐφημεῖ τε αὐτὸν ἡ Σύγκλητος, καὶ τὰς σεβασμίους  
τιμὰς πάσας ψηφίζεται. οὐχ οὕτω δὲ εὐφραίνει πάν-  
τας ἡ Μακρίνου διαδοχή, ὥς ὑπερήδοντό τε καὶ  
πανδημεὶ ἐώρταζον ἐπὶ τῇ Ἀντωνίνου ἀπαλλαγῇ.  
ἕκαστός τε ὥετο, μάλιστα τῶν ἐν ἁξιώσει τινὲς ἢ  
πράξει καθεστώτων, ξίφος ἀποσεσεῖσθαι τοῖς αὐ-  
χέσιν ἐπαιωρούμενον. συκοφάνται τε ἢ δοῦλοι, ὅσοι  
δεσπύτας κατήγγελον, ἀνεσκολοπίσθησαν· ἢ τε Ῥω-  
μαίων πόλεις καὶ σχεδὸν πᾶσα ἡ ὑπὸ Ῥωμαίους οἰ-  
κουμένη, καθαρθεῖσα πονηρῶν ἀνθρώπων, τῶν μὲν  
κολασθέντων, τῶν δὲ ἐξωσθέντων, εἰ δὲ τινες καὶ  
ἔλαθον, δι' εὐλάβειαν ἡσυχάζοντιον. ἐν ἁδείᾳ πολλῇ

καὶ εἰκὼν ἐλευθερίας ἐβίωσαν ἐκείνου τοῦ ἔτους, οὗ μόνου ὁ Μακρίνος ἐβασίλευσε. τοσοῦτον δὲ ἡμαρτεν, ὅσον μὴ διέλυσεν εὐθέως τὰ στρατόπεδα, καὶ ἐκάστους εἰς τὰ ἑαυτῶν ἀπέπεμψε, αὐτὸς τε εἰς τὴν Ῥώμην ποθοῦσαν ἡπείχθη, τοῦ δήμου ἐκάστοτε καλοῦντος μεγάλας βοαῖς, ἐν δὲ τῇ Ἀντιοχείᾳ διέτριβε· γένειόν τε ἀσκῶν, βαδίζων τε πλέον τοῦ δέοντος ἡρεμαίως, βραδύτατά τε καὶ μόλις τοῖς προσιοῦσιν ἀποκρινόμενος, ὥς μὴδ' ἀκούεσθαι πολλάκις διὰ τὸ καθεμιμένον τῆς φωνῆς. ἐξήλου δὲ ταῦτα ὥς δὴ Μάρκου ἐπιτηδεύματα, τὸν δὲ λοιπὸν βίον οὐκ ἐμιμήσατο. ἐπεδίδου δὲ ἐκάστοτε εἰς τὸ ἀβροδίαiton, ὄρχηστῶν τε θείαις καὶ πύσης μούσης κινήσεώς τε εὐρύθμου ὑποκριταῖς σχολάζων, τῆς τε τῶν πραγμάτων διοικήσεως ἀμελῶς ἔχων. προΐει τε πόρπαις καὶ ζωστήρσι χρυσῷ πολλῷ καὶ λίθοις τιμίοις πεποικιμένοις κεκοσμημένος, τῆς τοιαύτης πολυτελείας παρὰ τοῖς Ῥωμαίων στρατιώταις οὐκ ἐπαινουμένης, βαρβάρου δὲ μᾶλλον καὶ θηλυπρεποῦς εἶναι δοκούσης.

Ἄπερ ὁρῶντες οἱ στρατιῶται, οὐ πάνυ τι ἀπεδέχοντο, ἀπηρέσκοντό τε αὐτοῦ τῷ βίῳ, ὥς ἀνειμῶ μᾶλλον ἢ κατ' ἄνδρα στρατιωτικόν· παραβάλλοντες δὲ τὴν μνήμην τῇ Ἀντωνίνου διαίτῃ, ἐπιστροφῇ τε καὶ στρατιωτικῇ γενομένῃ, κατεγίνωσκον τῆς Μακρίνου πολυτελείας. ἔτι τε ἡγανάκτουν, αὐτοὶ μὲν ὑπὸ σκηναῖς καὶ ἐν ἀλλοδαπῇ διαιτῶμενοι, ἔσθ' ὅτε καὶ σπανίζοντες τῶν ἐπιτηδείων, εἰς τε τὰ ἑαυτῶν οὐκ ἐπανιόντες, εἰρήνης εἶναι δοκούσης. ὁρῶντες δὲ τὸν Μακρίνον [ἐν] χλιδῇ καὶ τρυφῇ διαιτῶ-

μενον, ἀφηνιάζοντες ἤδη, πρὸς ἀλλήλους αὐτὸν κα-  
κῶς ἡγόρευον· προφάσεώς τε ὀλίγης λαβέσθαι εὖ-  
χοντο εἰς τὸ ἀποσκευάσασθαι τὸ λυποῦν. 3. ἐχρῆν δὲ  
ἄρα Μακρῖνον, ἐνιαυτοῦ μόνου τῇ βασιλείᾳ ἐντυ-  
φήσαντα, ἅμα τῷ βίῳ καὶ τὴν ἀρχὴν καταλῦσαι,  
μικρὰν καὶ εὐτελῇ πρόφασιν τοῖς στρατιώταις εἰς ἃ  
ἐβούλοντο τῆς τύχης παρασχούσης.

Μαισὰ ἦν τις ὄνομα, τὸ γένος Φοίνισσα, ἀπὸ  
Ἑμέσου κυλουμένης οὕτω πόλεως ἐν Φοινίκη. ἀδελ-  
φὴ δὲ ἐγγόνει Ἰουλίας μὲν, τῆς Σεβήρου γυναικός,  
Ἀντωνίνου δὲ μητρός. παρὰ πάντα οὖν τὸν τῆς ἀδελ-  
φῆς βίον ἐν τῇ βασιλείᾳ διέτριψεν αὐτῇ χρόνον  
πολυετοῦς, παρ' ὃν Σεβῆρός τε καὶ Ἀντωνῖνος ἐβα-  
σίλευσαν. τὴν δὲ Μαισάν ταύτην ὁ Μακρῖνος, με-  
τὰ τὴν τῆς ἀδελφῆς τελευτήν, Ἀντωνίνου δὲ ἀναί-  
ρεσιν, προσέταξεν εἰς τὴν πατρίδα ἐπανελθούσαν,  
ἐν τοῖς οἰκείοις καταβιῶναι, πάντα ἔχουσιν τὰ ἑαυ-  
τῆς. πλείστων δὲ ἦν χρημάτων ἀνάπλεως, ἅτε μακροῦ  
χρόνου βασιλικῇ ἐξουσίᾳ ἐντεθραμμένη. ἐπανελθού-  
σα δὲ ἡ πρεσβύτις, διέτριβεν ἐν τοῖς ἑαυτῆς. ἦσαν  
δὲ αὐτῇ θυγατέρες δύο· Σοαίμης μὲν ἡ πρεσβυτέρα  
ἐκαλεῖτο, ἡ δὲ ἑτέρα, Μαμαία. παῖδες δὲ ἦσαν, τῇ  
μὲν πρεσβυτέρᾳ Βασσιανός ὄνομα, τῇ δὲ νεωτέρᾳ  
Ἀλεξιανός. ὑπὸ δὲ ταῖς μητράσι καὶ τῇ μάμμῃ ἀνε-  
τρέφοντο· ὁ μὲν Βασσιανός, περὶ ἔτη γεγωνὸς τεσ-  
σαρεςκαίδεκα, ὁ δὲ Ἀλεξιανός, δεκάτου ἔτους ἐπιβε-  
βηκώς. ἰέρωντο δὲ αὐτοὶ θεῷ Ἡλίῳ· τοῦτον γὰρ οἱ  
ἐπιχώριοι σέβουσι, τῇ Φοινίκων φωνῇ Ἐλαιαγάβα-  
λον καλοῦντες. νεῶς δὲ αὐτῷ μέγιστος κατεσκευά-

στο αὐτοῦ, χρυσῷ πολλῷ καὶ ἀργυρίῳ κεκοσμημένος, λίθων τε πολυτελείᾳ. θρησκευεται δὲ οὐ μόνον πρὸς τῶν ἐπιχωρίων, ἀλλὰ καὶ πάντες οἱ γειτνιῶντες σατράπαι τε καὶ βασιλεῖς βάρβαροι φιλοτίμως πέμπουσι τῷ θεῷ ἐκάστου ἔτους πολυτελῆ ἀναθήματα. ἄγαλμα μὲν οὖν, ὥςπερ παρ' Ἑλλήσιν ἢ Ῥωμαίοις, οὐδὲν ἕστηκε χειροποίητον, θεοῦ φέρον εἰκόνα· λίθος δὲ τίς ἐστι μέγιστος, κάτωθεν περιφερῆς, λήγων εἰς ὀξύτητα· κωνοειδὲς αὐτῷ σχῆμα, μέλαινά τε ἢ χροιά. διοπετιῇ τε αὐτὸν εἶναι σεμνολογοῦσιν· ἐξοχὰς τε τινὰς βραχείας καὶ τύπους δεικνύουσιν, εἰκόνα τε Ἑλλίου ἀνέργαστον εἶναι θέλουσιν, οὕτω βλέποντες. τοῦτω δὲ τῷ θεῷ ὁ Βασισιανὸς ἱερωμένος, (ἅτε γὰρ πρεσβυτέρῳ ἐκείνῳ ἐγκεχειριστο ἢ θρησκεία,) προῆει τε σχήματι βαρβάρῳ, χιτῶνας χρυσοῦφεις καὶ ἄλουργεῖς χειριδωτοὺς καὶ ποδήρεις ἀνεξωσμένος, τὰ τε σκέλη σκέπων πάντα ἀπ' ὀνύχων ἐς μηρούς, ἐσθῆσιν ὁμοίως χρυσῷ καὶ πορφύρᾳ πεποικιλμέναις· τὴν τε κεφαλὴν ἐκόσμει στέφανος λίθων πολυτελῶν χροιά διηρθισμένος. ἦν δὲ τὴν ἡλικίαν ἀκμαῖος, καὶ τὴν ὄψιν τῶν κατὰ αὐτὸν ὠραιότατος μειρακίων πάντων. εἰς τὸ αὐτὸ δὲ συνιόντων, κάλλους σώματος, ἡλικίας ἀκμῆς, ἀβροῦ σχήματος, ἀπέκασεν ἂν τις τὸ μειράκιον Διονύσου καλαῖς εἰκόσιν.

Ἱερουργοῦντα δὲ τοῦτον, περὶ τε τοῖς βωμοῖς χορεύοντα νόμῳ Βαρβάρων, ὑπὸ τε αὐλοῖς καὶ σύριγξι παντοδαπῶν τε ὀργάνων ἤχῳ, περιεργότερον ἐπέβλεπον οἱ τε ἄλλοι ἄνθρωποι καὶ μάλιστα οἱ στρατιῶται, εἰδότες γένους ὄντα βασιλικοῦ, καὶ τῆς

ὥρας αὐτοῦ πάντων τὰς ὄψεις εἰς ἑαυτὴν ἐπιστρέ-  
 φούσης. ἐγχεινιάζε δὲ τῇ πόλει ἐκείνῃ τότε μέγιστον  
 στρατόπεδον, ὃ τῆς Φοινίκης προήσπιζεν· ὕστερον  
 δὲ μετηνέχθη, ὥς ἐν τοῖς ἐξῆς ἐροῦμεν. φοιτῶντες  
 οὖν οἱ στρατιῶται ἐκάστοτε εἰς τὴν πόλιν, εἰς τε τὸν  
 νεὼν ἰόντες θρησκείας δὴ χάριν, τὸ μειράκιον ἡδέως  
 ἔβλεπον. ἦσαν δὲ τινες ἐξ αὐτῶν καὶ πρόσφυγες οἰ-  
 κεῖτοί τε τῆς Μαισῆς· πρὸς οὓς ἐκείνῃ θαναμάζοντας  
 τὸν παῖδα, εἴτε πλασμαμένη, εἴτε καὶ ἀληθεύουσα,  
 ἐξείπεν ὅτι ἄρα Ἀντωνίνου υἱὸς ἐστὶ τῇ φύσει, τῇ  
 δὲ ὑπολήψει, ἄλλου δοκοίη. ἐπιφοιτῆσαι γὰρ αὐτὸν  
 ταῖς θυγατρᾶσιν αὐτῆς νέαις τε οὔσαις καὶ ὠραίαις,  
 καθ' ὃν καιρὸν ἐν τοῖς βασιλείοις σὺν τῇ ἀδελφῇ  
 διέτριβεν. ὅπερ ἐκεῖνοι ἀκούσαντες, τοῖς συστρατιώ-  
 ταις κατ' ὀλίγον ἀπαγγέλλοντες, διαβόητον ἐποίη-  
 σαν τὴν φήμην, ὥς εἰς πᾶν χωρῆσαι τὸ στρατιωτι-  
 κόν. τῇ δὲ Μαισῇ ἐλέγετο σωροὺς εἶναι χρημάτων·  
 ἐκείνην δὲ ἐτοίμως πάντα προσέσθαι τοῖς στρατιώ-  
 ταις, εἰ τὴν βασιλείαν τῷ γένει ἀνανεώσαιοτο. ὥς δὲ  
 συνέθεντο, νύκτωρ, εἰ κατέλθοιεν λαθόντες, ἀνοίξιν  
 τὰς πύλας, καὶ δέξασθαι πᾶν τὸ γένος ἔνδον, βασι-  
 λέα τε καὶ υἱὸν ἀποδείξιν Ἀντωνίνου· ἐπέδωκεν ἑαυ-  
 τὴν ἢ πρεσβύτες, ἐλομένη πάντα κίνδυνον ἀναρῶνται  
 μᾶλλον, ἢ ἰδιωτεύειν καὶ δοκεῖν ἀπερῶνθαι· νύ-  
 κτωρ τε λάθρα τῆς πόλεως ὑπεξῆλθε σὺν ταῖς θυγα-  
 τράσι καὶ τοῖς ἐγγόνις. καταγαρόντων τε αὐτοὺς  
 τῶν προσφυγόντων στρατιωτῶν, γενόμενοι πρὸς τῷ  
 τείχει τοῦ στρατοπέδου, ῥᾶστα ὑπεδέχθησαν· εὐθὺς  
 τε τὸν παῖδα πᾶν τὸ στρατόπεδον Ἀντωνίνον προς-



ηγόρευσαν, τῇ τε πορφυρᾷ χλαμύδι περιβαλόντες, εἶχον ἔνδον. πάντα δὲ τὰ ἐπιτήδεια, καὶ παῖδας καὶ γυναῖκας, ὅσα τε εἶχον ἐν κώμαις ἢ ἀγροῖς τοῖς πλησίον, εἰσκομίσαντες, τὰς τε πύλας ἀποκλείσαντες, παρεσκευάζον ἑαυτοὺς ὥς, εἰ δέοι, ὑπομενοῦντες πολιορκίαν.

4. Ὡς δὲ ταῦτα ἀπηγγέλη Μακρίνῳ, ἐν Ἀντιοχείᾳ διατρίβοντι, ἣ τε φήμη διέδραμεν ἀνὰ τὰ λοιπὰ στρατοπέδα, ὅτι τε Ἀντωνίνου υἱὸς εὐρέθη, καὶ ὅτι ἡ Ἰουλίας ἀδελφὴ χρήματα δίδωσι· πάντα τὰ λεγόμενα καὶ ἐνδεχόμενα καὶ ἀληθῆ πιστεύσαντες εἶναι, τὰς ψυχὰς ἐξεπτόηντο. ἐνῆγε δ' αὐτοὺς καὶ ἀνέπειθεν εἰς πραγμάτων καινοτομίαν τό τε Μακρίνου μῖσος, καὶ τό Ἀντωνίνου τῆς μνήμης πάθος, καὶ πρό γε πάντων, ἡ τῶν χρημάτων ἐλπίς, ὥς πολλοὺς καὶ αὐτομολοῦντας φοιτᾶν πρὸς τὸν νέον Ἀντωνῖνον. ὁ δὲ Μακρίνος, καταφρονῶν τοῦ πράγματος ὥς παιδαριώδους, χρώμενός τε τῇ συνήθει ῥαθυμίᾳ, αὐτὸς μὲν οἴκοι μένει, πέμπει δὲ ἓνα τῶν ἀρχόντων τοῦ στρατοπέδου, δύναμιν δούς ὅσην ὤετο ῥᾶστα ἐκπορθήσειν τοὺς ἀφεστῶτας. ὥς δ' ἦλθεν Ἰουλιανός, (τοῦτο γὰρ ἦν ὄνομα τῷ ἐπάρχῳ,) καὶ προσέβαλε τοῖς τείχεσιν, ἔνδοθεν οἱ στρατιῶται ἀνελθόντες ἐπὶ τε τοὺς πύργους καὶ τὰς ἐπάλξεις, τὸν τε παῖδα τῷ ἔξωθεν πολιορκοῦντι στρατῷ ἐδείκνυσαν, Ἀντωνίνου υἱὸν εὐφημοῦντες· βαλάντιά τε χρημάτων, μέγα δέλεαρ προδοσίας, αὐτοῖς ἐδείκνυσαν. οἱ δὲ πιστεύσαντες, Ἀντωνίνου τε εἶναι τέκνον καὶ ὁμοιότατόν γε, (βλέπειν γὰρ οὕτως ἤθελον,) τοῦ



μὲν Ἰουλιανοῦ τὴν κεφαλὴν ἀποτέμνουσι, καὶ πέμπουσι τῷ Μακρίνῳ· αὐτοὶ δὲ πάντες, ἀνοιχθεῖσιν αὐτοῖς τῶν πυλῶν, εἰς τὸ στρατόπεδον ἐδέχθησαν. οὕτως ἡ δύναμις αὐξηθεῖσα, οὐ μόνον ἦν πρὸς τὸ ἀπομάχεσθαι πολιορκίᾳ, ἀλλὰ καὶ πρὸς τὸ συστάδην καὶ ἐξ ἀντιστάσεως ἀγωνίζεσθαι ἀξιόχρεως· ἔτι τε καὶ τῶν αὐτομόλων τὸ πλῆθος ἐκάστοτε, εἰ καὶ κατ' ὀλίγους προσίον, τὴν δύναμιν ἠϋΐησεν.

Ὁ δὲ Μακρίνος, ὥς ταῦτα ἐπυνθάνετο, ἀθροίσας πάντα ὃν εἶχε στρατόν, ἐπήγει ὥς δὴ πολιορκήσων τοὺς ἐκείνῳ προσκεχωρηκότας. ὁ δὲ Ἀντωνῖνος, οὐκ ἀναμενόντων τῶν σὺν αὐτῷ στρατιωτῶν πολιορκηθῆναι, θαρρόντων δὲ μετὰ πάσης προθυμίας ἐξελθεῖν τε, καὶ ὑπαντῶμενοι τῷ Μακρίνῳ ἐκ παρατάξεως ἀγωνίζεσθαι, ἐξάγει τὴν αὐτοῦ δύναμιν. συμμίσαντα δὲ ἀλλήλοις τὰ στρατόπεδα Φοινίκης τε καὶ Συρίας ἐν μεθορίοις, οἱ μὲν ὑπὲρ τοῦ Ἀντωνίου προθύμως ἠγωνίζοντο, δεδιότες, εἰ ἡττηθεῖεν, τὴν ἐφ' οἷς ἔδρασαν τιμωρίαν ἀναδέξασθαι· οἱ δὲ σὺν τῷ Μακρίνῳ ἑαθυμότερον προσεφέροντο τῷ ἔργῳ, ἀποδιδράσκοντες καὶ μετιόντες πρὸς τὸν Ἀντωνῖνον. ἅπερ ὁρῶν ὁ Μακρίνος, φοβηθεὶς τε μὴ παντάπασι γυμνωθεῖς τῆς δυνάμεως, αἰχμάλωτός τε ληφθεὶς, αἰσχίστως ὑβρισθείη, ἔτι τῆς μάχης συνεστώσης, ἐσπέρας ἤδη προσιούσης, ἀπορρήψας τὸ χλαμύδιον, καὶ εἴ τι σχῆμα βασιλικὸν περιέκειτο, λαθῶν ἀποδιδράσκει σὺν ὀλίγοις ἐκατοντάρχοις, οὓς πιστοτάτους ᾔετο· τὸ γένειον ἀποχειράμενος, ὥς μὴ γνωρίζοιτο, ἐσθῆτά τε ὁδοιπορικὴν λαβὼν, καὶ τὴν

κεφαλὴν αἰὲλ σκέπων. νύκτωρ τε καὶ μεθ' ἡμέραν ὠδοιοῖσθαι, φθάνων τὴν φήμην τῆς ἐαυτοῦ τύχης τῶν τε ἑκατοντάρχων μεγάλη σπουδῇ τὰ ὀχήματα ἐπειγόντων, ὥς ἂν ὑπὸ Μακρίνου ἔτι βασιλεύοντος ἐπὶ τινα σπουδαῖα πεμφθέντων. ὁ μὲν οὖν ἔφυγεν, ὥς εἴρηται· ὁ δὲ στρατὸς ἐκατέρωθεν ἐμάχοντο· ὑπὲρ τοῦ Μακρίνου, οἱ σωματοφύλακες καὶ δορυφόροι, (οὓς δὴ πραιτωριανούς καλοῦσιν,) οἱ γενναίως ἀνθεστήκεσαν παντὶ τῷ ἄλλῳ στρατῷ, ὥστε ὄντες μέγιστοί τε καὶ ἐπίλεκτοι· τὸ δὲ ἐπίλοιπον πᾶν πληθὺς ὑπὲρ τοῦ Ἀντωνίνου ἠγωνίζοντο, ὥς δὲ ἐπὶ πολὺ τὸν Μακρίνον οὐκ ἔβλεπον οἱ ὑπὲρ αὐτοῦ μαχόμενοι, οὐδὲ τὰ τῆς βασιλείας σύμβολα, διηπόρουν δὲ ποῦ ποτὲ ἄρα εἴη, πότερον ἐν τῷ πλήθει τῶν κειμένων, ἢ ἀποδράς ᾗχето, ἠγνόουν τε πῶς χρῆσονται τῷ πράγματι· οὔτε γὰρ μάχεσθαι ἠθέλον ὑπὲρ τοῦ μὴ παρόντος, παραδοῦναι δὲ αὐτοὺς ἐκδότους καὶ ὥσπερ αἰχμαλώτους ῥηδοῦντο.

Ὡς δὲ παρὰ τῶν αὐτομόλων ἐπύθετο Ἀντωνῖνος τὴν τοῦ Μακρίνου φυγὴν, πέμψας κήρυκας, διδάσκει αὐτοὺς ὅτι μάτην ὑπὲρ ἀνδρὸς καὶ φυχῆς μάχονται· ἄδειάν τε καὶ ἀμνησίαν ἐνόρκως ὑπισχνεῖται, καλεῖ τε καὶ αὐτοὺς δορυφορήσοντας. οἱ μὲν οὖν πεισθέντες, προσεχώρησαν· ὁ δὲ Ἀντωνῖνος πέμπει τοὺς διώκοντας τὸν Μακρίνον πολὺ προκεχωρηκότα. ἐν Καλχηδόνι γοῦν τῆς Βιθυνίας κατελήφθη, νοσῶν χαλεπώτατα, ὑπὸ τε τῆς συνεχοῦς ὠδοιορίας συντετριμμένος. ἔνθα αὐτὸν εὐρόντες ἐν ἡνι κρυπτόμενον προαστείω οἱ διώκοντες, τὴν κε-

φαλήν ἀπέτεμον. ἐλέγετο δὲ σπεύδειν εἰς τὴν Ῥώμην, θαρόων τῇ τοῦ δήμου περὶ αὐτὸν σπουδῇ. περαιούμενον δ' αὐτὸν εἰς τὴν Εὐρώπην διὰ τοῦ σιτινοῦ τῆς Προποντίδος πορθμοῦ, ἤδη τε τῷ Βυζαντίῳ προσπελάζοντα, φασὶν ἀντιπνοίᾳ χρήσασθαι, ἐπαιάγοντος αὐτὸν τοῦ πνεύματος εἰς τὴν τιμωρίαν. παρὰ τοσοῦτον μὲν δὴ Μακρόντος οὐκ ἐξέφυγε τοὺς διώξαντας, τέλει τε ἐχρήσατο αἰσχυρῶ· ὕστερον θελήσας εἰς τὴν Ῥώμην ἀνελθεῖν, δεὸν ἐν ἀρχῇ τοῦτο ποιῆσαι· ὁμοῦ δὲ ἔπαισε καὶ γνώμῃ καὶ τύχῃ. τέλει μὲν δὴ τοιούτῳ ὁ Μακρόντος ἐχρήσατο, συναναιρεθέντος αὐτῷ καὶ τοῦ παιδός, ὃν ἦν ποιήσας Καίσαρα, Διαδουμενιανὸν καλούμενον.

5. Ἐπεὶ δὲ ὁ τε στρατὸς πᾶς μετελθὼν πρὸς τὸν Ἀντωνῖνον, προσεῖπε βασιλέα, τὰ τε τῆς ἀρχῆς ὑπεδέξατο, διοικηθέντων αὐτῷ κατὰ τὴν ἀνατολήν τῶν ἐπαιγόντων ὑπὸ τε τῆς μάμμης καὶ τῶν συνόντων φίλων, (αὐτὸς γὰρ ἦν νέος τε τὴν ἡλικίαν, πραγμάτων τε καὶ παιδείας ἄπειρος,) οὐ πολλοῦ χρόνου διατρίψας, εἶχε περὶ ἕξοδον, σπευδούσης μάλιστα τῆς Μαισῆς εἰς τὰ συνήθη ἑαυτῇ βασιλείᾳ Ῥώμης. ὥς δὲ τῇ τε Συγκλήτῳ καὶ τῷ Ῥωμαίων δήμῳ τὰ πραχθέντα ἐδηλώθη, δυσφόρως μὲν πάντες ἤκουσαν, ὑπήκουον δὲ ἀνάγκῃ, τοῦ στρατοῦ ταῦτα ἡρημένου. κατεγίνωσκόν τε τοῦ Μακρίνου ῥαθυμίαν τε καὶ τρόπων χαυνότητα· αἰτιὸν τε οὐκ ἄλλον ἀλλ' ἢ αὐτὸν ἑαυτῷ γεγενῆσθαι ἔλεγον.

Ὁ δὲ Ἀντωνῖνος, ἀπάρας τῆς Συρίας, ἐλθὼν τε εἰς τὴν Νικομήδειαν ἐχέλιμαζε, τῆς ὥρας τοῦ ἔτους.

οὕτως ἀπαιτούσης. εὐθὺς τε ἐξεβακχεύετο, τὴν τε ἱερωσύνην τοῦ ἐπιχωρίου Θεοῦ, ἣ ἐντέθραπτο, περιεργότερον ἐξωρχεῖτο· σχήμασί τε ἐσθῆτος πολυτελεστάτης χρώμενος, διὰ τε πορφύρας χρυσοῦ ὑφάσμασι, περιδεραίοις τε καὶ ψελλίοις κοσμούμενος, εἰς εἶδος δὲ τιάρας στεφάνην ἐπικείμενος χρυσῶ καὶ λίθοις ποικίλῃν τιμίους. ἦν τε αὐτῷ τὸ σχῆμα μεταξὺ Φοινίσσης ἱερᾶς στολῆς καὶ χλιδῆς Μηδικῆς. Ῥωμαϊκὴν δὲ ἢ Ἑλληνικὴν πᾶσαν ἐσθῆτα ἐμυσάτιετο, ἐρίου φάσκων εἰργάσθαι, πράγματος εὐτελοῦς· τοῖς δὲ Σήρων ὑφάσμασι μόνοις ἡρέσκετο. προήει τε ὑπὸ αὐλοῖς καὶ τυμπάνοις, τῷ Θεῷ δῆθεν ὀργιάζων.

Ἡ δὲ Μαισὰ ταῦτα ὁρῶσα, πάννυ ἡσχαλλε· πείθειν τε λιπαροῦσα ἐπειρᾷτο μεταμφιέσασθαι τὴν Ῥωμαίων στολὴν, μέλλοντά τε εἰς τὴν πόλιν ἀφίξεσθαι, καὶ εἰς τὴν Σὺγκλητον εἰσελεύσεσθαι· μὴ ἄλλοδαπὸν ἢ παντάπασι βάρβαρον τὸ σχῆμα ὀφθέν, εὐθὺς λυπήσῃ τοὺς ἰδόντας, ἀήθεις τε ὄντας, καὶ οἰομένους τὰ τοιαῦτα καλλωπίσματα οὐκ ἀνδράσιν ἀλλὰ θηλείαις πρέπειν. ὁ δὲ, καταφρονήσας τῶν ὑπὸ τῆς πρεσβυτιδος λεχθέντων, μηδ' ἄλλωτινὲ πεισθείς, (οὐδὲ γὰρ προσίετο εἰ μὴ τοὺς ὁμοιοτρόπους τε καὶ κόλακας αὐτοῦ τῶν ἁμαρτημάτων,) βουλόμενος ἐν ἔθει γενέσθαι τῆς τοῦ σχήματος ὅψεως τὴν τε Σὺγκλητον καὶ τὸν δῆμον Ῥωμαίων, ἀπόντος τε αὐτοῦ πείραν δοθῆναι, πῶς φέρουσι τὴν ὄψιν τοῦ σχήματος, εἰκόνα μεγίστην γράψας παντὸς ἑαυτοῦ, οἷος προΐων τε καὶ ἱερουργῶν ἐφαίνετο, παραστήσας τε ἐν τῇ γραφῇ τὸν τύπον τοῦ ἐπιχωρίου Θεοῦ, ᾧ δὴ

καλλιερῶν ἐγγράπτο· πέμψας τε εἰς τὴν Ῥώμην, ἐκέλευσεν ἐν τῷ μεσαιτάτῳ τῆς συγκλήτου τόπῳ ὑψηλοτάτῳ τε τὴν εἰκόνα ἀνατεθῆναι ὑπὲρ κεφαλῆς τοῦ ἀγάλματος τῆς Νίκης· ὥς συνιόντες εἰς τὸ βουλευτήριον, λιβανωτόν τε θυμιῶσιν ἕκαστος, καὶ οἶνου σπένδωσι. προσέταξε τε, πάντας τοὺς Ῥωμαίων ἄρχοντας, καὶ εἴ τινες δημοσίας θυσίας ἐπιτελοῦσι, πρὸ τῶν ἄλλων θεῶν οὓς δὴ καλοῦσιν ἱεουργοῦντες, ὀνομάζειν τὸν νέον θεὸν Ἐλαιαγάβαλον. ὥς δὲ εἰς τὴν Ῥώμην ἀφίκετο τῷ προειρημένῳ σχήματι, οὐδὲν παράδοξον εἶδον οἱ Ῥωμαῖοι, τῇ γραφῇ ἐνειθισμένοι. δοὺς δὲ τὰς συνήθεις τῷ δήμῳ νομάς ἐπὶ τῇ τῆς βασιλείας διαδοχῇ, φιλοτίμους τε καὶ πολυτελεῖς ἐπιτελέσας παντοδαπὰς θείας, νεῶν τε μέγιστον καὶ κάλλιστον κατασκευάσας τῷ θεῷ, βωμοὺς τε πλείστους περὶ τὸν νεῶν ἰδρύσας, ἑκάστοτε προῖὼν ἔωθεν, ἑκατόμβας τε ταύρων καὶ προβάτων πολὺ πλῆθος κατέσφαττε, τοῖς τε βωμοῖς ἐπετίθει, παντοδαποῖς ἀρώμασι σφραγίζων· οἶνου τε τοῦ παλαιοτάτου καὶ καλλίστου πολλοὺς ἀμφορέας τῶν βωμῶν προχέων, ὥς ῥεῖθρα φέρεσθαι οἶνου τε καὶ αἵματος μεμιγμένον. περὶ τε τοὺς βωμοὺς ἐχόρευεν ὑπὸ παντοδαποῖς ἡχοῖς ὀργάνων· γυναιὰ τε ἐπιχώρια ἐχόρευε σὺν αὐτῷ, περιθέοντα τοῖς βωμοῖς, κύμβαλα ἢ τύμπανα μετὰ χεῖρας φέροντα· περιεστήκει δὲ πᾶσα ἡ Σύγκλητος καὶ τὸ ἱππικὸν τάγμα ἐν θεάτρου σχήματι. τὰ δὲ σπλάγχνα τῶν ἱερουργηθέντων, τὰ τε ἀρώματα, ἐν χρυσοῖς σκεύεσιν ὑπὲρ κεφαλῆς οἷα οἰκείται δὴ τινες ἢ εὐτελεῖς ἄν-

θρωποι ἔφερον, ἀλλ' οἱ τ' ἑπαρχοὶ τῶν στρατοπέδων, καὶ οἱ ἐν ταῖς μεγίσταις πράξεσιν· ἀνεξωσμένοι οἱ μὲν χιτῶνας ποδήρεις καὶ χειριδωτοὺς, νόμοι Φοινίκων, ἐν μέσῳ φέροντες μίαν πορφύραν· ὑποδήμασί τε λίνου πεποιημένοις ἐχρῶντο, ὥσπερ οἱ καὶ ἐκεῖνα τὰ χωρία προφητεύοντες· ἐδόκει δὲ τιμὴν μεγίστην νέμειν, οἷς ἐκοινῶναι τῆς ἱερουργίας.

6. Πλὴν καίτοι χορεύειν αἰεὶ καὶ ἱερουργεῖν δοκῶν, πλείστους ἀπέκτεινε τῶν ἐνδόξων τε καὶ πλουσίων, διαβληθέντας αὐτῷ ὥς ἀπαραιομένους καὶ σκώπτοντας αὐτοῦ τὸν βίον. ἠγάγετο δὲ γυναῖκα τῇ ἐυγενεστάτῃ Ῥωμαίων, ἣν Σεβαστὴν ἀναγορεύσας, μετ' ὀλίγον χρόνον ἀπεπέμψατο, ἰδιωτεύειν κελεύσας, καὶ τῶν τιμῶν παρελόμενος. μετ' ἐκείνην δὲ προσποιησάμενος ἐρᾶν, (ἵνα δὴ καὶ τὰ τῶν ἀνδρῶν πράττειν δοκοίη,) παρθένου τῆς Ῥωμαίων Ἑστίας ἱερωμένης, ἀγνέειν τε πρὸς τῶν ἱερῶν νόμων κελευομένης, καὶ μέχρι τέλους τοῦ βίου παρθενεύεσθαι, ἀποσπᾶσας αὐτὴν τῆς Ἑστίας καὶ τοῦ ἱεροῦ παρθενοῦς, γυναῖκα ἔθετο· ἐπιστείλας τῇ Συγκλήτῳ, καὶ παραμυθησάμενος ἀσέβημά τε καὶ ἀμάρτημα τηλικούτον, φήσας ἀνθρώπινόν τι πεπονθεῖναι πάθος· ἔρωτι γὰρ τῆς κόρης ἐαλωκέναι· ἀρμόζοντά τε καὶ σεβάσιμον εἶναι γάμον ἱερώς τε καὶ ἱερείας· πλὴν καὶ ταύτην αὐτὴ μετ' οὐ πολὺ ἀπεπέμψατο. τρίτην δὲ πάλιν ἠγάγετο, ἀναφέρουσαν τὸ γένος εἰς Κόμμοδον.

Ἐπαιξε δὲ γάμους οὐ μόνον ἀνθρωπεύους, ἀλλὰ καὶ τῷ Θεῷ, ᾧ ἱεράτευε, γυναῖκα ἐζήτηι· καὶ τῆς



τε Παλλάδος τὸ ἄγαλμα, ὃ κρυπτόν καὶ ἀόρατον  
σέβουσι Ῥωμαῖοι, εἰς τὸν ἑαυτοῦ θάλαμον μετήγα-  
γε· καὶ μὴ κινηθὲν ἐξ οὐπερ ἦλθεν ἀπὸ Ἰλίου, εἰ  
μὴ ὅτε πυρὶ κατεφλέχθη ἁ νεώς, ἐκίνησεν οὗτος, καὶ  
πρὸς γάμον δὴ εἰς τὴν βασιλείον αὐλὴν τῷ Θεῷ ἀνή-  
γαγε. φήσας δὲ ἀπαρέσκεσθαι αὐτῷ, ὥς πάντα ἐν  
ὄπλοις καὶ πολεμικῇ Θεῷ, τῆς Οὐρανίας τὸ ἄγαλμα  
μετεπέμψατο· σφιδόντων αὐτὸ ὑπερφυῶς Καρχηδο-  
νίων τε καὶ τῶν κατὰ τὴν Λιβύην ἀνθρώπων. φα-  
σι δὲ αὐτὸ Λιδῷ τὴν Φοίνισσαν ιδρύσασθαι, ὅτε δὴ  
τὴν ἀρχαίαν Καρχηδόνα πόλιν ἔκτισε, βύρσαν κα-  
τατεμοῦσαν. Λίβυες μὲν οὖν αὐτὴν Οὐρανίαν κα-  
λοῦσι· Φοίνικες δὲ Ἀστροάρχην ὀνομάζουσι, σελή-  
νην εἶναι θέλοντες. ἀρμόζειν τοίνυν λέγων ὁ Ἀντι-  
νῆνος γάμον ἡλίου καὶ σελήνης, τό τε ἄγαλμα μετε-  
πέμψατο καὶ πάντα τὸν ἐκεῖθεν χρυσόν· χρήματά  
τε πᾶμπλειστα τὴν Θεὸν εἰς προῖκα δὴ ἐπιδοῦναι  
ἐκέλευσε. νομισθὲν τε τὸ ἄγαλμα συνώκισε δὴ τῷ  
Θεῷ, κελεύσας, πάντας τοὺς κατὰ Ῥώμην καὶ Ἰτα-  
λίαν ἀνθρώπους ἐορτάζειν, παντοδαπαῖς τε εὐφρο-  
σύναις καὶ εὐωχίαις χρῆσθαι δημοσίᾳ τε καὶ ἰδίᾳ,  
ὥς δὴ γαμούντων Θεῶν.

Κατεσκεύασε δὲ καὶ ἐν τῷ προαστείῳ νεῶν μέ-  
γιστόν τε καὶ πολυτελέστατον· εἰς ὃν ἐκάστου ἔτους  
κατῆγε τὸν Θεόν, ἀκμάζοντος Θέρους. πανηγύρεις  
τε παντοδαπὰς συνεκρότει, ἵπποδρόμους τε κατα-  
σκευάσας καὶ θεάτρα, διὰ τε ἡνιοχίας καὶ πάντων  
θεαμάτων καὶ ἀκουσμάτων πλείστων εὐωχούμενον  
τὸν δῆμον καὶ παννυχίζοντα εὐφραίνειν ᾤετο· τὸν



τε θεὸν αὐτὸν ἐπιστήσας ἄρματι, χρυσῷ τε καὶ λί-  
 θοις τιμιωτάτοις πεποικιλμένῳ, κατήγεν ἀπὸ τῆς  
 πόλεως ἐπὶ τὸ προάστειον. τὸ δὲ ἄρμα ἦγεν ἐξάπω-  
 λον, ἵππων λευκῶν μεγίστων τε καὶ ἀσπίλων, χρυ-  
 σῷ πολλῷ καὶ φαλάροις ποικίλοις κεκοσμημένων,  
 τὰς τε ἡνίας κατεῖχεν· (οὐδέπω δὲ τοῦ ἄρματος ἄν-  
 θρωπος ἐπέβαινε·) αὐτῷ δὲ περιέκειντο, ὥς ἡνιο-  
 χοῦντι δῆ, τῷ θεῷ. ὁ δ' Ἀντωνῖνος ἔθεε πρὸ τοῦ  
 ἄρματος, ἀναποδίζων εἰς τοῦπίσω, εἰς τε τὸν θεὸν  
 ἀποβλέπων, καὶ τοὺς χαλινοὺς ἀντέχων τῶν ἵππων·  
 πᾶσάν τε τὴν ὁδὸν ἦνευ τρέχων ἔμπαλιν ἑαυτοῦ,  
 ἀφορῶν τε εἰς τὸ πρόσθεν τοῦ θεοῦ. πρὸς τε τὸ  
 μὴ πταῖσαι αὐτὸν ἢ διολισθαίνειν, οὐχ ὀρῶντα ὅπου  
 βαίνει, γῇ τε ἢ χρυσίζουσα παμπλείστη ὑπέστρωτο,  
 οἱ τε προασπίζοντες ἐκατέρωθεν ἀντείχον, τῆς ἀσφα-  
 λείας τοῦ τοιοῦτου δρόμου προνοοῦμενοι. ὁ δὲ δῆ-  
 μος ἐκατέρωθεν παρέθει μετὰ παντοδαπῆς δαδου-  
 χίας, στεφάνους καὶ ἄνθη ἐπιὸ ὄμπτοῦντες· ἀγάλμα-  
 τὰ τε πάντων θεῶν, καὶ εἴ τι πολυτελὲς ἀνάθημα  
 τίμιον, ὅσα τε τῆς βασιλείας σύμβολα ἢ πολυτελῆ  
 κειμήλια, οἱ τε ἱππεῖς καὶ στρατὸς πᾶς προεπόμπευ-  
 ον τοῦ θεοῦ. μετὰ δὲ τὸ καταγαγεῖν αὐτὸν, καὶ  
 ἰδρῦσαι ἐν τῷ ναῷ, τὰς τε προειρημένας θυσίας καὶ  
 πανηγύρεις ἐπτελεῖ· πύργους τε μεγίστους καὶ ὑψη-  
 λοτάτους κατασκευάσας, ἀνιῶν τε ἐπ' αὐτοῖς, ἐφ'-  
 ῥίπτει τοῖς ὄχλοις (ἄρπάζειν πᾶσιν ἐπιτρέπων) ἐκ-  
 πώματά τε χρυσᾶ καὶ ἀργυρᾶ, ἐσθῆτάς τε καὶ ὀθό-  
 νας παντοδαπὰς, ζῶά τε πάντα, ὅσα ἡμερα, ὅσα  
 ἀτίθασσα, πλὴν χοίρων· τούτων γὰρ ἀπείχετο. Φοι-

νίκων νόμῳ. ἐν δὴ ταῖς ἀρπαγαῖς πολλοὶ διεφθείροντο, ὑπὸ τῇ ἀλλήλων πατούμενοι, καὶ τοῖς δόρασι τῶν στρατιῶν περιπίπτοντες, ὥς τὴν ἐκείνου ἐορτὴν πολλοῖς φέρειν συμφορὰν. αὐτὸς δὲ ἐβλέπετο πολλάκις ἡνιοχῶν ἢ ὀρχοῦμενος· οὐδὲ γὰρ λανθάνειν ἤθελεν ἁμαρτάνων. προΐει τε ὑπογραφόμενος τοὺς ὀφθαλμούς, καὶ τὰς παρειὰς ἐρυθραίνων, φύσει τε πρόσωπον ὠραῖον ὑβρίζων βαφαῖς ἀσχημοσιν.

7. Ὁρῶσα δὲ ταῦτα ἡ Μαισά, ὑποπτεύουσα τε τοὺς στρατιώτας ἀπαρέσχεσθαι τῷ τοιοῦτῳ τοῦ βασιλέως βίῳ, καὶ δεδοικυῖα μὴ τι ἐκείνου παθόντος πάλιν ἰδιωτεύῃ, πείθει αὐτόν, κοῦφον ἄλλως καὶ ἄφρονα νεανίαν, θέσθαι υἱόν, Καίσαρά τε ἀποδείξαι, τὸν ἑαυτοῦ μὲν ἀνεψιόν, ἐκείνης δὲ ἔγγονον ἐκ τῆς ἐτέρας θυγατρὸς Μαρμαίρας· εἰποῦσα αὐτῷ κεχαρισμένα, ὥς ἄρα χρὴ ἐκείνον μὲν τῇ ἰερωσύνῃ καὶ θρησκείᾳ σχολάζειν τοῦ θεοῦ, βαρχείαις καὶ ὀργίοις τοῖς τε θείοις ἔργοις ἀνακείμενον· εἶναι δὲ ἔτερον τὸν τὰ ἀνθρώπεια διοικοῦντα, ἐκείνῳ δὲ παρέξοντα τῆς βασιλείας τὸ ἀνενόχλητόν τε καὶ ἀμέριμον· μὴ δεῖν τοίνυν ξέρον ζητεῖν μηδ' ἀλλότριον, ἀλλὰ τῷ ἀνεψιῷ ταῦτα ἐγχειρίσαι. μετονομάζεται δὴ ὁ Ἀλεξιανός, καὶ Ἀλέξανδρος καλεῖται, παραχθέντος αὐτῷ τοῦ πάππου ὀνόματος εἰς τὸ τοῦ Μακεδόνης, ὥς πάνυ τε ἐνδόξου καὶ τιμηθέντος ὑπὸ τοῦ δοκοῦντος πατρὸς ἀμφοτέρων εἶναι. τὴν Ἀντωνίνου, τοῦ Σεβήρου παιδός, μοιχείαν ἀμφότεραι αἱ Μαισῆς θυγατέρες, αὐτὴ τε ἢ προεσβύτις ἐσεμνύετο, πρὸς τὸ

τοὺς στρατιώτας στέργειν τοὺς παῖδας, υἱοὺς ἐκείνου δοκοῦντας εἶναι.

Ἀποδείκνυται δὴ Καῖσαρ ὁ Ἀλέξανδρος, ὑπάτος τε σὺν τῷ Ἀντωνίνῳ. κατελθὼν τε εἰς τὴν Σύγκλητον, ταῦτα ἐκύρωσε, γελοιότατα ψηφισαμένων πάντων ἃ ἐκελεύοντο· πατέρα μὲν ἐκείνον δοκεῖν, ἔτη γεγονότα περὶ που ἑκαταίδεκα, τὸν Ἀλέξανδρον δέ, υἱόν, τοῦ δωδεκάτου ἐπιβαίνοντα. ὥς δὲ Καῖσαρ ὁ Ἀλέξανδρος ἀπεδείχθη, ὁ Ἀντωνῖνος ἐβούλετο αὐτὸν τὰ ἑαυτοῦ παιδεύειν ἐπιτηδεύματα, ὀρχεῖσθαι τε καὶ χορεύειν, τῆς τε ἱερωσύνης κοινωνεῖν καὶ σήμασι καὶ ἔργοις ὁμοίοις· ἡ δὲ μήτηρ αὐτὸν ἡ Μαιμακία ἀπῆγε μὲν τῶν αἰσχυρῶν καὶ ἀπρεπῶν βασιλεῦσιν ἔργων, διδασκάλους τε πάσης παιδείας λάθρα μετεπέμπετο, τοῖς τε σώφροσιν αὐτὸν ἥσκει μαθήμασι, παλαίστραις τε καὶ τοῖς ἀνδρῶν γυμνασίοις εἰθίζει, παιδεῖαν τε τὴν Ἑλλήνων καὶ Ῥωμαίων ἐπαιδεύειν.

Ἐφ' οἷς Ἀντωνῖνος πάνυ ἥσχαλλε, καὶ μετεγίγνωσκε θέμενος αὐτὸν υἱόν καὶ κοινωνόν τῆς ἀρχῆς. τοὺς τε οὖν διδασκάλους αὐτοῦ πάντας ἀπεσόβει τῆς βασιλείου αὐλῆς, τινάς τε αὐτῶν τοὺς ἐνδοξοτάτους, οὓς μὲν ἀπέκτεινεν, οὓς δὲ ἐφυγάδυσεν· αἰτίας γελοιοτάτας ἐπιφέρων, ὥς διαφθειροίεν αὐτῷ τὸν δοκοῦντα υἱόν, οὐκ ἐπιτρέποντες χορεύειν ἢ βακχεύεσθαι, σωφρονίζοντες δέ, καὶ τὰ ἀνδρῶν διδάσκοντες. ἐς τοσοῦτον δὲ ἐξώκειλε παρανοίας, ὥς πάντα τὰ ἀπὸ τῆς σκηνῆς καὶ τῶν δημοσίων θεάτρων μεταγαγεῖν ἐπὶ τὰς μεγίστας τῶν βασιλι-

κῶν προΐξεων, καὶ τοῖς μὲν στρατοπέδοις ἔπαρχον ἐπιστῆσαι ὀρχηστὴν τινα γεγονότα, καὶ δημοσίᾳ ἐν τῷ Ῥωμαίων θεάτρῳ ὀρχησάμενον, ὅτε ἦν νέος. πάλιν δὲ ἕτερον ὁμοίως τῆς σκηνῆς βαστάσας, παιδείας τῶν νέων καὶ εὐκοσμίας, τῆς τε ὑποστάσεως τῆς εἰς τὴν σύγκλητον Βουλὴν ἢ τὸ ἱππικὸν τάγμα κατατασσομένων προέστησεν· ἡνιόχοις τε καὶ κωμικοῖς καὶ μίμων ὑποκριταῖς τὰς μεγίστας τῶν βασιλείων πίστεων ἐνεχείρισε· τοῖς δὲ δούλοις αὐτοῦ ἢ ἀπελευθέροις, ὥς ἔτυχεν ἐκάστοις ἐπ' αἰσχερῶ τινὶ εὐδοκίμησασι, τὰς ὑπαδικὰς τῶν ἐθνῶν ἐνεχείρισε.

8. Πάντων δὲ οὕτω τῶν πάλαι δοκούντων σευνῶν εἰς ὕβριν καὶ παροινίαν ἐκβεβακχευμένων, οἱ τε ἄλλοι πάντες ἄνθρωποι, καὶ μάλιστα οἱ στρατιῶται, ἡχθοντο καὶ ἐδυσφόρουν· ἐμυσάττοντο δὲ αὐτόν, ὀρῶντες τὸ μὲν πρόσωπον καλλωπίζόμενον περιεργότερον ἢ κατὰ γυναικὰ σώφρονα, περιδεραίοις δὲ χρυσίοις, ἔσθῃσί τε ἀπαλαῖς ἀνάνδρως κοσμούμενον, ὀρχοῦμενόν τε οὕτως ὥς ὑπὸ πάντων ὀρᾶσθαι. ἐπιφρόνευτέρας τοίνυν τὰς γνώμας πρὸς τὸν Ἀλέξανδρον εἶχον, καὶ ἐλπίδας κρείττους ἐν παιδὶ κοσμίως καὶ σωφρόνως ἀνατρεφομένῃ. ἐφρουρουν τε αὐτόν παντοίως, ὀρῶντες ἐπιβουλεύμενον ὑπὸ τοῦ Ἀντωνίνου. ἢ τε μήτηρ Μαρμαίᾳ οὔτε ποτὸν οὔτε ἐδώδιμόν τι εἶα τὸν παῖδα προσφέρεσθαι τῶν ὑπ' ἐκείνου πεμπομένων· ὀψοποιοῖς τε καὶ οἰνοχόοις ὁ παῖς ἐχρήτο οὐ τοῖς βασιλικοῖς, καὶ ἐν κοινῇ ὑπηρεσίᾳ τυγχάνουσιν, ἀλλὰ τοῖς ὑπὸ τῆς μητρὸς ἐπιλεχθεῖσι, πιστοτάτοις τε εἶναι δοκοῦσιν.

ἐδίδου δὲ καὶ χρήματα λαμβάνουσα διανέμεσθαι τοῖς στρατιώταις κρύβδην, ὅπως αὐτῶν τὴν πρὸς τὸν Ἀλέξανδρον εὐνοίαν καὶ διὰ χρημάτων, εἰς ἡ μάλιστα ἀποβλέπουσιν, οἰκειώσεται.

Ταῦτα δὴ ὁ Ἀντωνῖνος πυνθανόμενος, παντὶ τρόπῳ ἐπεβούλευε τῷ Ἀλεξάνδρῳ καὶ τῇ μητρὶ αὐτοῦ· ἀλλὰ τὰς ἐπιβουλὰς πάσας ἀπεῖργε τε καὶ ἐκώλυνεν ἡ κοινὴ μάμμη ἀμφοτέρων Μαισά, γυνὴ καὶ ἄλλως ἐντρέχης, καὶ τῇ βασιλείῳ αὐτῇ πολλῶν ἐτῶν ἐνδικοιτηθεῖσα, ἅτε τῆς Σεβήρου γυναικὸς Ἰουλίας ἀδελφῇ γενομένη, καὶ τὰ πάντα σὺν αὐτῇ ἐν τοῖς βασιλείοις διατρίψασα. οὐδὲν οὖν αὐτὴν ἐλάνθανε τῶν ὑπὸ τοῦ Ἀντωνίνου βουλευομένων, φύσει τε χαύνου τὸν τρόπον ὄντος, καὶ ἀφειδῶς πάντα καὶ φανερώς, ἃ ἐβουλεύετο, λέγοντος καὶ πράττοντος. ὡς δὲ τὰ τῆς ἐπιβουλῆς αὐτῷ οὐ προεχώρει, παραλῦσαι τῆς τοῦ Καίσαρος τιμῆς ἠθέλησε τὸν παῖδα· καὶ οὔτε ἐν ταῖς προσαγορεύσεσιν, οὔτε ἐν ταῖς προόδοις Ἀλέξανδρος ἐτιμᾶτο. οἱ δὲ στρατιῶται ἐπεζήτουν τε αὐτόν, καὶ ἠγανάκτουν, ὅτι δὴ τῆς ἀρχῆς παραλυθεῖη. διεσκέδασε δὲ ὁ Ἀντωνῖνος καὶ φήμην, ὡς τοῦ Ἀλεξάνδρου τεθνήξασθαι μέλλοντος, ἐποιεῖτό τε ἀπόπειραν ὅπως οἴσουσιν οἱ στρατιῶται τὸ θρῦλλούμενον. οἱ δ' ἐπεὶ μήτε τὸν παῖδα ἔβλεπον, ὑπὸ τε τῆς φήμης τὰς ψυχὰς ἐτρώθησαν, ἀγανακτήσαντες, οὔτε τὴν συνήθη φρουρὰν ἔπεμψαν τῷ Ἀντωνίνῳ, κατακλείσαντές τε αὐτούς ἐν τῷ στρατοπέδῳ, τὸν Ἀλέξανδρον ἐν ἱερῷ ἡξίουσαν ἰδεῖν. ὁ δ' Ἀντωνῖνος, ἐν δέει πολλῷ γεόμενος, παραλαβὼν τὸν Ἀλέ-

ξανδρον, συγκάθεσθαις αὐτῷ ἐν τῷ βασιλικῷ φορείῳ, ὅπερ διὰ χρυσοῦ πολλοῦ καὶ λίθων τιμίων πεποίκιλτο, κατήλθεν εἰς τὸ στρατόπεδον σὺν τῷ Ἀλεξάνδρῳ.

Ὡς δὲ ἀνοίξαντες τὰς πύλας, ἐδέξαντο αὐτούς, ἔς τε τὸν νεὼν τοῦ στρατοπέδου ἤγαγον, τὸν μὲν Ἀλεξάνδρον ὑπερφυῶς ἡσπάζοντό τε καὶ εὐφήμεουν, τῷ δὲ Ἀντωνίνῳ ἀμελέστερον προσεφέροντο. ἐφ' οἷς ἐκεῖνος ἀγανακτῶν, καὶ διανυκτερεύσας ἐν τῷ ἱερῷ τοῦ στρατοπέδου, πάνυ ἥσχαλλε, καὶ τοῖς στρατιώταις ὠργίζετο· ἐκίλευε τε τοὺς παρασήμους, καὶ ὑπερφυῶς τὸν Ἀλεξάνδρον εὐφημήσαντας, τοὺς δὲ αἰτίους δῆθιν σιάσεως καὶ θορύβου, συλλαμβάνεσθαι πρὸς τιμωρίαν. Οἱ δὲ στρατιῶται ἐπὶ τούτῳ ἀγανακτήσαντες, ἄλλως μὲν μισοῦντες τὸν Ἀντωνῖνον, καὶ ἀποσκευάσασθαι θέλοντες ἀσχημονοῦντα βασιλέα, τότε δὲ καὶ τοῖς λαμβανομένοις ἐπαμύνειν δεῖν ἡγούμενοι, καιρὸν εὐκαιρον καὶ πρόφασιν δικάειν νομίζοντες, τὸν μὲν Ἀντωνῖνον αὐτὸν τε καὶ τὴν μητέρα Σοαιμίδα, (παρῆν γὰρ, ὥς Σεβαστὴ τε καὶ μήτηρ,) ἀναιροῦσι, τοὺς τε περὶ αὐτὸν πάντας, ὅσοι ἔνδον κατελήφθησαν, ὑπηρέται τε καὶ συνεργοὶ ἐδόκουν εἶναι τῶν ἁμαρτημάτων. τὰ δὲ σώματα τοῦ τε Ἀντωνίνου καὶ τῆς Σοαιμίδος παρέδωσαν σύρειν τε καὶ ἐνυβρίζειν τοῖς βουλομένοις. ἅπερ ἐπὶ πολὺ διὰ πάσης τῆς πόλεως συρέντα τε καὶ λωβηθέντα, εἰς τοὺς ὀχετοὺς ἀπερρίφθη, τοὺς εἰς τὸν Θύβριν ποταμὸν ῥέοντας.

Ἀντωνῖνος μὲν οὖν, εἰς ἔκτον ἔτος ἐλάσας  
τῆς βασιλείας, καὶ χρησάμενος τῷ προειρημένῳ  
βίῳ, οὕτως ἅμα τῇ μητρὶ κατέστρεψεν. οἱ δ'  
στρατιῶται αὐτοκράτορα τὸν Ἀλέξανδρον ἀναγο-  
ρεύσαντες, εἰς τὰ βασίλεια ἀνήγαγον, κομιδῇ νέον,  
καὶ πάντι ὑπὸ τῇ μητρὶ καὶ τῇ μάμμῃ παιδα-  
γωγούμενον.

---



## Ἡ ΡΩΔΙΑΝΟΥ

## ἹΣΤΟΡΙΩΝ

## ΒΙΒΛΙΟΝ ἙΚΤΟΝ.

Ὅποιώ μὲν δὴ τέλει ὁ δηλωθεὶς Ἀντωνῖνος ἐχρή-  
 σατο; ἐν τοῖς προειρημένοις δεδήλωται. παραλα-  
 βόντος δὲ τὴν ἀρχὴν Ἀλεξάνδρου, τὸ σχῆμα καὶ τὸ  
 ὄνομα τῆς βασιλείας ἐκείνῳ περιέκειτο· ἡ μὲντοι  
 διοικήσεις τῶν πραγμάτων καὶ ἡ τῆς ἀρχῆς οἰκονο-  
 μία ὑπὸ ταῖς γυναιξὶ διωκεῖτο· ἐπὶ τε τὸ σωφρο-  
 νέστερον καὶ σεμνότερον πάντα μετὰγειν ἐπειρῶντο.  
 καὶ πρῶτον μὲν τῆς συγκλήτου Βουλῆς τοὺς δοκοῦν-  
 τας καὶ ἡλικίᾳ σεμνοτάτους, καὶ βίῳ σωφρονεστά-  
 τους, ἑκαττὶδεκα ἐπελέξαντο, συνέδρους εἶναι καὶ  
 συμβούλους τοῦ βασιλέως· οὐδὲ τι ἐλέγετο ἢ ἐπράτ-  
 τετο, εἰ μὴ καὶ κείνοι αὐτὸ ἐπικρίναντες, σύμφηφοι  
 ἐγένοντο. ἤρεσκέ τε τῷ δήμῳ καὶ τοῖς στρατοπέδοις,  
 ἀλλὰ καὶ τῇ συγκλήτῳ Βουλῇ, τὸ σχῆμα τῆς βασι-  
 λείας, ἐκ τυραννίδος ἐφυβρίστου εἰς ἀριστοκρατίας  
 τύπον μετενεχθείσης.

Πρῶτον μὲν οὖν τὰ ἀγάλματα τῶν θεῶν, ἃ περ  
 ἔτυχεν ἐκεῖνος κινήσας καὶ μεταγαγὼν, ἔπεμψαν εἰς  
 τοὺς ἀρχαίους καὶ ἰδίους ναοὺς τε καὶ σηκοὺς·  
 τοὺς τε ὑπ' ἐκείνου ἀλόγως, ἢ ἐφ' οἷς εὐδοκιμήκε-  
 σαν ἁμαρτήμασιν, εἰς τιμὰς καὶ ἐξουσίας προαχθέν-  
 τας, τῶν δοθέντων ἀφείλοντο, ἐκάστους κελεύσαντες  
 εἰς τὴν προτιέραν αὐτῶν ἐπανιέναι τῆς ἀξίας αἰρεσιν.  
 τὰς τε πράξεις ἀπάσας καὶ τὰς διοικήσεις, τὰς μὲν  
 πολιτικὰς καὶ ἀγοραίους, ἐνεχείρισαν τοῖς ἐπὶ λόγοις  
 εὐδοκιμωτάτοις καὶ νόμων ἐμπείροις· τὰς δὲ στρα-  
 τιωτικὰς, τοῖς ἐξετασθεῖσιν τε καὶ εὐδοκιμήσασιν ἐν  
 εὐτάκτοις τε καὶ πολεμικαῖς πράξεσιν. ἐπὶ πολὺ δ'  
 οὕτω τῆς ἀρχῆς διοικουμένης, ἡ μὲν Μαισὰ, πρεσ-  
 βυτίς ἤδη οὖσα, ἀνεπαύσατο τοῦ βίου· ἔτυχέ τε  
 βασιλικῶν τιμῶν, καί, ὡς νομίζουσι Ῥωμαῖοι,  
 ἐξεθειάσθη.

Ἡ δὲ Μαρμαῖα, μόνη τῷ παιδί καταλειφθεῖ-  
 σα, ὁμοίως αὐτοῦ ἄρχειν τε καὶ κρατεῖν ἐπειράτο.  
 ἤδη τε ὄρῳσα ἐν ἀρχῇ τὸν νεανίαν γενόμενον, καὶ  
 δεδοικυῖα μὴ ἄρα ἡλικία ἀκμάζουσα, ὑπηρετούσης  
 ἀδείας τε καὶ ἐξουσίας, εἰς τι τῶν γενικῶν ἁμαρτη-  
 μάτων ἐξοκείλῃ, πανταχόθεν ἐφρουρεῖ τὴν αὐλήν·  
 οὐδὲ τινα εἶα προσιέναι τῷ μειρακίῳ τῶν ἐπὶ φαύλῳ  
 βίῳ διαβεβλημένων, μὴ πῶς τὸ ἥθος διαφθαρείῃ,  
 προκαλεσαμένων αὐτοῦ τῶν κολάκων τὰς ὀρέξεις  
 ἀκμαζούσας εἰς αἰσχρὰς ἐπιθυμίας. δικαίειν τε  
 οὖν αὐτὸν ἐπειθε συνεχέστατα καὶ ἐπὶ πλεῖστον τῆς  
 ἡμέρας, ὥς ἂν ἀσχολούμενος περὶ τὰ κρεῖττονα καὶ  
 τῇ βασιλείᾳ ἀναγκαῖα, μὴ ἔχοι καιρὸν εἰς τὸ ἐπιτη-

δεῦν τι τῶν ἁμαρτημάτων. ὑπῆρχε δέ τι καὶ φυσικὸν ἥθος πρῶτον καὶ ἡμερον τῷ Ἀλεξάνδρῳ εἰς τὸ φιλάνθρωπον πάννυ ἐπιρρέπες· ὥς ἐδήλωσε καὶ τῆς ἡλικίας προχωροῦσης. εἰς τεσσαρεςκαιδέκατον γοῦν ἐλάσας τῆς βασιλείας ἔτος, ἀναιμωτὶ ἤρξεν· οὐδὲ τις εἰπεῖν ἔχει ὑπὲρ ἐκείνου φονευθέντα. καίτοι τινῶν, μεγίσταις αἰτίαις ὑποπεσόντων, ὅμως ἐφείσατο ὥς μὴ φονεῦσαι· οὐ ῥαδίως τοῦτο ἄλλου βασιλέως τῶν καθ' ἡμᾶς ποιήσαντος ἢ παραφυλάξαντος, μετὰ τὴν Μάρκου ἀρχήν. ὑπὲρ Ἀλεξάνδρου δ' οὐκ ἂν τις εἰπεῖν ἔχοι ἢ μνημονεῦσαι, ἐν ἔτεσι τοσοῦτοις ἀκρίτως φονευθέντα.

Ἡτιᾷτο δὲ καὶ τὴν μητέρα, καὶ πάννυ ἡσχαλεν, ὁρῶν αὐτὴν οὖσαν φιλοχρήματον, καὶ περὶ τοῦτο ὑπερφυῶς ἐσπουδακυῖαν. προσποιουμένη γὰρ ἄθροίζειν αὐτά, ἵνα ἔχοι τοῖς στρατιώταις ἀφθόνως καὶ ῥαδίως ὁ Ἀλεξάνδρος χαρίζεσθαι, ἰδίᾳ ἐθισαύριζε· καὶ διέβαλλεν ἔσθ' ὅπῃ τοῦτο τὴν ἀρχήν, αὐτοῦ ἄκοντός τε καὶ ἀσχάλλοντος οὐσίας τινῶν καὶ κληρονομίας ἐξ ἐπηρείας ὑφαρπασάσης ἐκείνης.

Ἠγάγετο δ' αὐτῷ καὶ γυναῖκα τῶν εὐπατριδῶν, ἣν συνοικοῦσαν καὶ ἀγαπωμένην μετὰ ταῦτα τῶν βασιλείων ἐδίωξεν· ἐνυβρίζουσά τε καὶ βασιλίσσα εἶναι θέλουσα μόνη, φθονοῦσά τε τῆς προσηγορίας ἐκείνη, εἰς τοσοῦτον προεχώρησεν ὕβρεως, ὥς τὸν πατέρα τῆς κόρης, καίτοι ὑπὲρ Ἀλεξάνδρου γαμβροῦ ὄντος πάννυ τιμώμενον, μὴ φέροντα τὴν Μαιναίαν ἐνυβρίζουσαν αὐτῷ τε καὶ τῇ θυγατρὶ

αὐτοῦ, φυγεῖν εἰς τὸ στρατόπεδον· τῷ μὲν Ἀλεξάνδρῳ χάριν εἰδότα ἐφ' οἷς ἐτιμᾶτο, τὴν δὲ Μαμμαίαν αἰτιώμενον ἐφ' οἷς ὑβρίζετο. ἐκείνη δὲ ἀγανακτήσασα, αὐτόν τε ἀναιρεθῆναι ἐκέλευσε, καὶ τὴν κόρην ἐκβληθεῖσαν τῶν βασιλείων εἰς Λιβύην ἐφυγάδευσε. ταῦτα δὲ ἐπράττετο ἄκοντός τε καὶ ἀναγκασμένου τοῦ Ἀλεξάνδρου. ἦρχε γὰρ αὐτοῦ καὶ ὑπερβαλλόντως ἡ μήτηρ, καὶ πᾶν τὸ κελευόμενον ἐκείνος ἐποίει. τοῦτο δ' ἂν τις μόνον ἔσχεν ἐγκαλέσαι αὐτῷ, ὅτι δὴ ὑπὸ περιττῆς πραότητος, καὶ αἰδοῦς πλείονος ἢ ἐχρῆν, τῇ μητρὶ, ἐν οἷς ἀπηρέσκετο, ὅμως ἐπέιθετο.

2. Ἐτῶν μὲν οὖν τρισκαίδεκα οὕτως, ὅσον ἐπ' αὐτῷ, τὴν βασιλείαν ἀμέμπτως διώκησε. τῷ δὲ τессαρεςκαιδεκάτῳ ἔτι αἰφνιδίως ἐκομίσθη γράμματα τῶν κατὰ Συρίαν τε καὶ Μεσοποταμίαν ἡγεμόνων, δηλοῦντα, ὅτι Ἀρταξέρξης ὁ Περσῶν βασιλεὺς, μετὰ τὸ Παρθυαίους καθελεῖν, καὶ τῆς κατὰ τὴν ἀνατολὴν ἀρχῆς παραλῦσαι, Ἀρτάβανόν τε, τὸν πρότερον καλούμενον τὸν μέγαν βασιλέα, καὶ δυαὶ διαδήμασι χρώμενον, ἀποκτεῖναι, πάντα τε τὰ περίοικα Βάρβαρα χειρώσασθαι, καὶ εἰς φόρου συντέλειαν ὑπαγαγέσθαι, οὐχ ἡσυχάζει, οὐδ' ἐντὸς Τίγριδος ποταμοῦ μένει, ἀλλὰ τὰς ὄχθας ὑπερβαίνων καὶ τοὺς τῆς Ῥωμαίων ἀρχῆς ὅρους, Μεσοποταμίαν τε κατατρέχει, καὶ Σύροις ἀπειλεῖ· πᾶσαν τε τὴν ἀντικειμένην ἡπειρον Εὐρώπῃ, καὶ διαιρουμένην Αἰγαίῳ τε καὶ τῷ πορθμῷ τῆς Προποντίδος, Ἀσίαν τε πᾶσαν καλουμένην, προγονικὸν κτῆμα ἡγούμε-

νος, τῇ Περσῶν ἀρχῇ ἀνακτήσασθαι βούλεται· φάσκων ἀπὸ Κύρου, τοῦ πρώτου τὴν ἀρχὴν ἐκ Μήδων εἰς Πέρσας μεταστήσαντος, μέχρι Δαρείου, τοῦ τελευταίου Περσῶν βασιλέως, (οὗ τὴν ἀρχὴν Ἀλέξανδρος ὁ Μακεδὼν καθεῖλε,) πάντα μέχρις Ἰωνίας καὶ Καρίας ὑπὸ σατραπαις Περσικοῖς διακῆσθαι· προσήκειν οὖν αὐτῷ, Πέρσαις ἀνανεώσασθαι πᾶσαν ὁλόκληρον, ἣν πρότερον ἔσχον, ἀρχήν.

Τοιαῦτα τοίνυν δηλωσάντων καὶ ἐπιστειλάντων τῶν ὑπὸ ταῖς ἀνατολαῖς ἡγεμόνων, πρὸς τὴν αἰφνίδιον καὶ παρ' ἐλπίδα κομισθεῖσαν ἀγγελίαν οὐ μετρίως ὁ Ἀλέξανδρος ἐταράχθη, καὶ μάλιστα, εἰσὴν ἑκ παίδων ἐντραφεῖς, καὶ τῇ κατὰ τὴν πόλιν αἰσχολάσας τρυφῇ. τὰ μὲν οὖν πρῶτα ἔδοξεν αὐτῷ, κοινωσαμένῳ τοῖς φίλοις, πρεσβείαν πέμψαι, καὶ διὰ γραμμάτων κωλύσαι τὴν δορμὴν καὶ ἐλπίδα τοῦ Βαρβάρου. ἔλεγε δὲ τὰ γράμματα, δεῖν μένειν τε αὐτὸν ἐν τοῖς τῶν ἰδίων ὄροις, καὶ μὴ καινοτομεῖν, μηδὲ ματαίαις ἐλπίσιν αἰωρούμενον, μέγα ἔγειρειν πόλεμον, ἀγαπητῶς τε ἔχειν ἕκαστον τὰ αὐτοῦ. μηδὲ γὰρ ὁμοίαν ἔσεσθαι μάχην αὐτῷ πρὸς Ῥωμαίους, οἷαν σχεῖν πρὸς τοὺς γειτνιῶντας καὶ ὁμοφύλους Βαρβάρους. ὑπεμύνησκε δὲ τὰ γράμματα τῶν τε τοῦ Σεβαστοῦ καὶ τοῦ Τραϊανοῦ, Λουκίου τε καὶ Σεβήρου, κατ' αὐτῶν τροπαίων. τοιαῦτα μὲν δὴ τινα ὁ Ἀλέξανδρος ἐπιστείλας, ὥτετο πείσειν ἢ φοβήσειν εἰς τὸ ἡσυχάζειν τὸν Βάρβαρον.

Ὁ δ' οὐδὲν τι φροντίζων τῶν ἐπεσταλμένων, ὄπλοις, ἀλλ' οὐ λόγοις, οἰόμενος δεῖν τὰ πράγμα-

τα διοικεῖσθαι, ἐνέκειτο ἄγων καὶ φέρων τὰ Ῥωμαίων ἅπαντα· κατατρέχων τε καὶ καθιππεύων, Μεσοποταμίαν, λείας τε ἀπήλυνε, καὶ τὰ ἐπικείμενα στρατόπεδα ταῖς ὄχθαις τῶν ποταμῶν, προασπίζοντά τε τῆς Ῥωμαίων ἀρχῆς, ἐπολιόρκει. φύσει δ' ὢν ἀλαζών, καὶ ταῖς παρ' ἐλπίδας εὐπραγίαις ἐπαιρούμενος, πάντα ὁρᾷως χειρώσασθαι προσεδόκα. ἦν δὲ αὐτὸν τὰ ἀναπεύθοντα οὐ μικρὰ εἰς ἐπιθυμίαν ἀρχῆς μείζονος. πρῶτος γὰρ ἐτόλμησε τῇ Παρθυαίων ἀρχῇ ἐπιθέσθαι, Πέρσαις τε τὴν βασιλείαν ἀνανεώσασθαι. μετὰ γὰρ Δαρεῖον, τὸν ὑπ' Ἀλεξάνδρου τοῦ Μακεδόνης τῆς ἀρχῆς παραλυθέντα, παμπλείστοις ἐν ἔτεσι Μακεδόνες μὲν καὶ οἱ Ἀλεξάνδρου διάδοχοι, τῶν ὑπὸ ταῖς ἀνατολαῖς ἔθνων καὶ κατ' Ἀσίαν ἅπασαν, νειμάμενοι κατὰ χώρας, ἐβασίλευσαν. ἐκείνων δὲ πρὸς ἀλλήλους διαφερομένων, πολέμοις τε συνεχέσι τῆς Μακεδόνων δυνάμεως ἐξασθενούσης, πρῶτος Ἀρσάκης λέγεται, τὸ γένος Παρθυαῖος, ἀναπεῖσαι τοὺς ἐπέκεινα Βαρβάρους ἀποστῆναι Μακεδόνων. περιθέμενός τε τὸ διάδημα ἐκόντων Παρθυαίων καὶ τῶν προσχώρων Βαρβάρων, αὐτός τε ἐβασίλευσε, καὶ τοῖς ἐξ ἐκείνου τοῦ γένους ἐπὶ πλεῖστον παρέμενεν ἡ ἀρχή, μέχρις Ἀρταβάνου τοῦ καθ' ἡμᾶς γενομένου, ὃν Ἀρταξέρξης ἀποκτείνας, Πέρσαις τὴν ἀρχὴν ἀνεκτήσατο, τὰ τε γειτνιῶντα ἔθνη βάρβαρα χειρώσασαμενος, ὁρᾷως ἤδη καὶ τῇ Ῥωμαίων ἀρχῇ ἐπεβούλευσεν.

3. Ὡς δὲ τῷ Ἀλεξάνδρῳ ἐδηλώθη, διατρίβοντι ἐν τῇ Ρώμῃ, τὰ κατὰ τὰς ἀνατολὰς ὑπὸ τοῦ Βαρ-

βάρου τολμώμενα, οὐκ ἀνασχετὰ ἡγούμενος, κα-  
 λούντων δὲ αὐτὸν καὶ τῶν ἐκεῖσε ἡγεμόνων, ἀσχά-  
 λων μὲν καὶ παρὰ γνώμην, ὅμως δ' ἔσχε περὶ ἔξο-  
 δον. ἔκ τε οὖν αὐτῆς Ἰταλίας καὶ τῶν ὑπὸ Ῥωμαί-  
 οῖς πάντων ἐθνῶν λογύδες ἐς τὴν στρατιὰν ἡθροί-  
 ζοντο, ὅσοι σώματος εὐεξία καὶ ἡλικίας ἀκμῇ εἰς  
 μάχην ἐπιτήδαιοι ἐνομίζοντο. κινήσις τε μεγίστη  
 πᾶσι τῆς ὑπὸ Ῥωμαίοις ἐγένετο δυνάμεως, ἰσορρό-  
 που ἀθροισμένης πρὸς τὸ ἀγγελλόμενον τῶν ἐπι-  
 τρεχόντων Βαρβάρων πλῆθος. ὁ δ' Ἀλέξανδρος,  
 ἀθροίσας τοὺς ἐν Ῥώμῃ στρατιώτας, συνελθεῖν τε  
 πάντας κελεύσας ἐς τὸ σὺννηθες πεδίον, ἐπὶ βήματος  
 ἀνελθὼν, ἔλεξε τοιαύδε·

„Ἐβουλόμεν μὲν, ὧ ἄνδρες συστρατιῶται, τοὺς  
 συνήθεις πρὸς ὑμᾶς ποιεῖσθαι λόγους, δι' ὧν αὐ-  
 τὸς τε ἐκοσμούμεν δημηγορῶν, ὑμᾶς τε ἀκούοντας  
 εὐφραίνον. εἰρήνης γὰρ πολυετοὺς ἀπολαύσαντες,  
 εἴ τι καινὸν νῦν ἀκούοιτε, ἴσως ἂν ὡς παρ' ἐλπίδα  
 λεχθέντι ἐκπλαγείητε. χρὴ δ' ἄνδρας γενναίους τε  
 καὶ σώφρονας εὐχεσθαι μὲν ὑπάρχειν τὰ βέλτιστα,  
 φέρειν δὲ τὰ προσπίπτοντα. τῶν μὲν γὰρ δι' ἡδο-  
 νῆς πρᾶττομένων ἢ ἀπόλαυσις γλυκεῖα, τῶν δ' ἐξ  
 ἀνάγκης κατορθουμένων ἔνδοξος ἢ ἀνδρεία. καὶ τὸ  
 μὲν ἄρχειν ἀδίκων ἔργων οὐκ εὐγνώμονα ἔχει τὴν  
 πρόκλησιν, τὸ δὲ τοὺς ὀχλοῦντας ἀποσεῖσθαι ἔκ τε  
 τῆς ἀγαθῆς συνειδήσεως ἔχει τὸ θαρρόαλόν, καὶ ἐκ  
 τοῦ μὴ ἀδικεῖν, ἀλλ' ἀμύνεσθαι, ὑπάρχει τὸ εὐελ-  
 πι. Ἀρταξέρξης, ἀνὴρ Πέρσης, τὸν ἑαυτοῦ δεσπό-  
 την Ἀρτάβανον ἀποκτείνας, τὴν τε ἀρχὴν εἰς Πέρ-



σας μεταστήσας, ἀλλὰ καὶ τῶν ὑμετέρων ὅπλων καταθρόῃσας, καὶ τῆς Ῥωμαίων δόξης καταφρονήσας, πειρᾶται κατατρέχειν καὶ λυμαίνεσθαι τὰ τῆς ἡμετέρας ἀρχῆς κτήματα. τοῦτον ἐπειράθην τὸ μὲν πρῶτον γραμμασι καὶ πειθοῖ παῦσαι τῆς ἀπλήστου μανίας καὶ τῆς ἀλλοτριῶν ἐπιθυμίας· ὁ δέ, βαρβάρῳ φερόμενος ἀλαζονείᾳ, οὔτε μένειν οἴκοι βούλεται, προκαλεῖται τε ἡμᾶς εἰς μάχην. μὴ δὴ μέλλωμεν, μηδὲ ὀκνῶμεν· ἀλλ' οἱ μὲν πρεσβύτεροι ὑμῶν ὑπομνήσατε ἑαυτοὺς τροπαίων, ἃ μετὰ Σεβήρου καὶ Ἀντωνίνου, τοῦ ἐμοῦ πατρός, ἡγείρατε πολλάκις κατὰ Βαρβάρων· οἱ δ' ἐν ἀκμῇ ὄντες δόξης καὶ κλέους ἐπιθυμήσατε, δείξαντες ὅτι ἄρα καὶ εἰρήνην ἄγειν πράως καὶ μετ' αἰδοῦς ἐπίστασθε, καὶ τὰ πολεμικά, τῆς χρείας ἀπαιτούσης, γενναίως κατορθοῦτε. τὸ δὲ Βάρβαρον πρὸς μὲν τὰ ὑπέκοντα καὶ ὀκνοῦντα θαρσύνεται, τῷ δ' ἀντιπύκτοντι οὐκέθ' ὁμοίως ἀντέχει· ἐπεὶ μὴ ἐκ συστάσεως αὐτοῖς ἡ μάχη κατὰ τῶν ἀντιπάλων ὑπισχνεῖται τὸ εὖελπι, ἀλλ' ἐξ ἐπιδρομῆς ἢ φυγῆς κερδαίνειν νομίζουσιν, ὅπερ ἂν σχῶσι δι' ἄρπαγῆς· ἡμῖν δὲ καὶ τὸ εὐτακτον ἅμα τῷ κοσμίῳ ὑπάρχει, καὶ νικᾶν αὐτοὺς αἰεὶ δεδιδάγμεθα.,,

4. Τοιαῦτά τινα εἰπόντα τὸν Ἀλέξανδρον πᾶς ὁ στρατὸς ἀνευφήμησε, προθυμίαν τε πᾶσαν ἐς τὸ πολεμεῖν ὑπισχνεῖτο. ὁ δ' ἐπιδοὺς αὐτοῖς χρήματα μεγαλοφρόνως, εὐτρεπίζεσθαι τὰ πρὸς τὴν ἔξοδον ἐκέλευσε. κατελθὼν τε εἰς τὴν σύγκλητον Βουλὴν, καὶ τοῖς προειρημένοις ὅμοια διαλεχθεῖς, ἐπήγγειλε

τὴν ἔξοδον. καταλαβούσης δὲ τῆς ὠρισμένης ἡμέρας, θύσας τὰς ἐπὶ ταῖς ἐξόδοις νενομισμένας ἱερουργίας, παραπεμφθεὶς τε ὑπὸ τῆς Συγκλήτου καὶ παντὸς τοῦ δήμου, τῆς Ῥώμης ἀπῆρεν, ἐπιστρεφόμενος αἰὲ πρὸς τὴν πόλιν, καὶ δακρύων. ἀλλ' οὐδὲ τῶν δημοτῶν ἦν τις, ὃς ἀδακρυτὶ παρέπεμπεν αὐτόν. πόθον γὰρ ἑαυτοῦ τῷ πλήθει ἐμπεποιήκει, ἀνατραπεῖς τε ὑπ' αὐτοῖς καὶ μετρίως ἄρξας τοσοῦτων ἐτῶν. μετὰ πολλῆς δὲ σπουδῆς ποιησάμενος τὴν πορείαν, τὰ τε Ἰλλυρικά ἔθνη καὶ στρατόπεδα ἐπελθὼν, πλείστην τε δύναμιν ἀνέκειθεν ἀθροίσας, εἰς τὴν Ἀντιόχειαν ἀφίκετο. ἐκεῖ δὲ γενόμενος, τὰ πρὸς τὸν πόλεμον ἐξήστυε, γυμνάζων τε τοὺς στρατιώτας καὶ τὰ πολεμικὰ ἀσκῶν.

Ἔδοξε δὲ αὐτῷ πρεσβείαν πάλιν πέμψαι πρὸς τὸν Πέρσην, καὶ περὶ εἰρήνης καὶ φιλίας διαλέγεσθαι. ἤλπιζε γὰρ αὐτόν πείσειν ἢ φοβήσιν, αὐτὸς παρών. ὁ δὲ Βάρβαρος τοὺς μὲν πρέσβεις τῶν Ῥωμαίων ἀπέπεμψεν ἀπράκτους, αὐτὸς δὲ ἐπιλεξάμενος τετρακοσίους Περσῶν τοὺς μεγίστους, ἐσθῆσί τε πολυτελεῖσι καὶ χρυσῷ κεκοσμημένους, ἵππων τε καὶ τόξων παρασκευῇ, πρέσβεις ἔπεμψε δὴ πρὸς τὸν Ἀλέξανδρον, καταπλήξιν οἰηθεὶς τοὺς Ῥωμαίους τῇ τε ὕψει καὶ τῷ σχήματι τῶν Περσῶν. ἔλεγε δ' ἡ πρεσβεία, ὅτι δὴ κελεύει μέγας βασιλεὺς Ἀρταξέρξης, ἀφίστασθαι Ῥωμαίους τε καὶ τὸν ἄρχοντα αὐτῶν Συρίας τε ἀπάσης, Ἀσίας τε τῆς Εὐρώπῃ ἀντικειμένης, ἑῶσαι δὲ ἄρχειν Πέρσας μέχρις Ἰωνίας τε καὶ Καρίας, καὶ ὅσα Αἰγαίῳ καὶ Πόντῳ ἔθνη διαιριῖ-

ται· εἶναι γὰρ αὐτὰ Περσῶν προγονικά κτήματα· τοιαῦτά τινα τῶν τετρακοσίων πρέσβειων ἀπαγγελλάντων, κελεύει ὁ Ἀλέξανδρος τοὺς τετρακοσίους συλληφθῆναι· καὶ παρελόμενος πάσης τῆς περικειμένης σκευῆς, εἰς Φρυγίαν ἐξέπεμψε, δοὺς κώμας τε οἰκεῖν, καὶ χώραν γεωργεῖν· τοσαύτην αὐτοῖς ἐπιθεῖς τιμωρίαν, ὥς οἴκαδε μὴ ἐπανελθεῖν. ἀποκτεῖναι γὰρ ἀνόσιον καὶ οὐ πάνυ ἀνδρεῖον ἡγήσατο, μήτε μαχομένους, καὶ τὰ κελευσθέντα ὑπὸ τοῦ ἑαυτῶν δεσπότης ἀγγείλαντας.

Τούτων δὴ οὕτω πραττομένων, παρασκευαζομένου τε τοῦ Ἀλεξάνδρου καὶ διαβῆναι τοὺς ποταμούς, εἰς τε τὴν βάρβαρον γῆν τὸν στρατὸν διαγαγεῖν, ἐγένοντό· τινες καὶ ἀποστάσεις στρατιωτῶν, ἀπὸ τε Αἰγύπτου ἐληλυθότων, ἀλλὰ μὴν καὶ τῶν κατὰ Συρίαν, καινοτομήσαι τινα ἐπιχειρησάντων περὶ τὴν βασιλείαν· οὐ ταχέως φωραθέντες, ἐκολάσθησαν. ἀλλὰ καὶ τινὰ τῶν στρατοπέδων μετέστησεν ὁ Ἀλέξανδρος εἰς ἕτερα χωρία, ἐπιτηδειότερα δοκοῦντα εἶναι πρὸς τὸ κωλύειν τὰς τῶν Βαρβάρων ἐπιδρομάς. 5. τούτων δὴ αὐτῷ διοικηθέντων, τῆς τε στρατιᾶς παμπληθοῦς συνειλεγμένης, ὅτε δὴ ἀντίπαλα καὶ ἰσόρροπα ᾤήθη εἶναι τὰ ἑαυτοῦ στρατεύματα τῷ πλήθει τῶν Βαρβάρων, σκεψάμενος σὺν τοῖς φίλοις, ἔνειμε τὸ στρατιωτικὸν εἰς τρεῖς μοῖρας· καὶ τὴν μὲν μίαν ἐκέλευσε, πρὸς τὰ ἀρκτιῶα μέρη ἀφορῶσαν, δι' Ἀρμενίας ἐπελθοῦσαν, φιλίου Ῥωμαίοις δοκούσης, κατατρέχειν τὴν Μήδων χώραν· τὴν δὲ ἑτέραν ἔπεμψε πρὸς τὰ ἑῷα μέρη τῆς

βαρβάρου γῆς βλέπουσαν, ἔνθα συρρέοντας τὸν Τίγρητα καὶ τὸν Εὐφράτην ἑλθ' πυκνότατα ὑποδέχεσθαι λέγουσι, καὶ λανθάνειν ποταμῶν ἐκείνων μόνων διὰ τοῦτο τὰς ἐκβολάς· τὴν δὲ τρίτην μοῖραν καὶ γενναιοτάτην τοῦ στρατοῦ αὐτὸς ἔχων, ὑπέσχετο ἐπάξειν τοῖς Βαρβάροις κατὰ μέσσην τὴν πορείαν. οὕτω γὰρ ᾤετο διαφόροις ἐφόδοις ἀφυλάκτως τε καὶ ἀπροόπτως αὐτοῖς ἐπελεύσεσθαι, καὶ τὸ πλῆθος τῶν Περσῶν ἀεὶ πρὸς τοὺς ἐπιδόντας διαιρούμενον, ἀσθενέστερόν τε ἔσεσθαι, καὶ ἀτακτότερον μαχεῖσθαι. οὐ γὰρ δὴ μισθοφόροις χρῶνται στρατιώταις οἱ Βάρβαροι, ὥς περ Ῥωμαῖοι, οὐδ' ἀστράτοπεδα ἔχουσι συνεστῶτα καὶ μένοντα, πολέμου τέχναις ἐγγεγυμνασμένα· ἀλλὰ πᾶν τὸ πλῆθος τῶν ἀνδρῶν, ἔσθ' ὅπῃ καὶ τῶν γυναικῶν, ἐπ' ἀν κελύσῃ βασιλεὺς, ἀθροίζεται. διαλυθέντος δὲ τοῦ πολέμου, ἕκαστος εἰς τὰ ἑαυτοῦ ἐπανέρχεται, τοσοῦτον ἀποκερδήσας, ὅσα ἂν ἐξ ἀρπαγῆς αὐτῷ περιγίγνηται. τόξοις τε καὶ ἵπποις οὐκ εἰς τὸ πολεμεῖν μόνον χρῶνται, ὥς περ Ῥωμαῖοι, ἀλλ' ἐκ παίδων σὺν αὐτοῖς ἀνατρέφονται, καὶ θηρῶντες διαιτῶνται· οὔτε τὰς φαρέτρας ποτὲ ἀποτιθέμενοι, οὔτε τῶν ἵππων ἀποβαίνοντες, ἀεὶ δὲ αὐτοῖς χρώμενοι ἢ κατὰ πολεμίων ἢ κατὰ θηρίων.

Ἀλέξανδρος μὲν οὖν, ὥς ᾤετο, ἄριστα βεβούλευτο· ἔσφηλε δὲ αὐτοῦ τὴν γνώμην ἢ τύχην. τὸ μὲν γὰρ πεμφθὲν δι' Ἀρμενίας στρατιωτικόν, μόλις καὶ χαλεπῶς ὑπερβαλὼν τὰ τῆς χώρας ὄρη, τραχύτατά τε ὄντα καὶ κρημνωδέστατα, (πλὴν ἔτι θέρους

δειλία καὶ ὑπερβαλλούσῃ φιλοτεκνίᾳ. ἤμβλυνε γὰρ αὐτοῦ τὰς πρὸς ἀνδρείαν ὁρμάς, πείθουσα δεῖν ἄλλους ὑπὲρ αὐτοῦ κινδυνεύειν, ἀλλὰ μὴ αὐτὸν παρατάττεσθαι· ὅπερ τὸν εἰσελθόντα Ῥωμαίων στρατὸν ἀπώλεσεν. ὁ γὰρ Πέρσης σὺν πάσῃ τῇ δυνάμει ἐπελθὼν, οὐ προσδοκοῦντος τοῦ στρατοῦ, ἐκπεριελθὼν, καὶ ὥσπερ σαγηνεύσας, πανταχόθεν τε τοξεύων, διέφθειρε τὴν δύναμιν τῶν Ῥωμαίων, ὀλίγων τε πρὸς πολλοὺς ἀντίστασθαι μὴ δυναμένων, καὶ αἰετὰ γυμνὰ ἑαυτῶν, εἰς ἃ ἐτοξεύοντο, φραττόντων τοῖς ὅπλοις· (ρύεσθαι γὰρ αὐτοῖς τὰ σώματα, οὐ μάχεσθαι, ἀγαπητὸν ἦν·) ἔστε δὴ πάντες ἐς τὸ αὐτὸ συναλισθέντες, καὶ τῇ τῶν ἀσπίδων προβολῇ ὥσπερ τειχίσαντες, ἀπεμάχοντο ἐν σχήματι πολιορκίας, βαλλόμενοι πανταχόθεν καὶ τιτρωσκόμενοι, ἀντισχόντες εἰς ὅσον ἐνεδέχετο ἀνδρείως, τὸ τελευταῖον πάντες διεφθάρησαν. μεγίστη τε αὕτη συμφορὰ, καὶ οὐ ῥαδίως μνημονευθεῖσα, Ῥωμαίους ἐπέσχε, δυνάμεως μεγίστης διαφθοαρείσης, γνώμῃ καὶ ῥώμῃ μηδεμιᾷς τῶν ἀρχαίων ἀποδεούσης· τὸν τε Πέρσην εἰς ἐλπίδα μειζόνων πραγμάτων ἐτύφωσε τηλικούτων ἔργων εὐπραγία.

6. Ὡς δὲ ταῦτα τῷ Ἀλεξάνδρῳ ἐδηλώθη, χαλεπῶς νοσοῦντι, εἴτε διὰ δυσθυμίαν, εἴτε διὰ τὴν τοῦ ἀέρος ἀήθειαν, αὐτὸς τε δυσφόρως ἤνεγκε, καὶ ὁ λοιπὸς στρατὸς ἡγανάκτησε πρὸς τὸν Ἀλέξανδρον, καὶ ἐχαλέπαινε, ὅτι δὴ ψευσαμένου αὐτοῦ, καὶ μὴ τηρήσαντος τὰ συνθήματα, προδοθεῖν ὁ εἰσελθὼν στρατός. πλὴν ὁ Ἀλέξανδρος, μήτε τὴν νόσον

φέρων καὶ τὸ πνιγῶδες τοῦ αἵματος, τοῦ τε στρατοῦ παντὸς νοσοῦντος, καὶ μάλιστα τῶν Ἰλλυρικῶν στρατιωτῶν, οἱ ὑγροῦ καὶ χειμερίῳ αἵρι ἐνειθισμένοι, τροφάς τε πλείονας συνήθως εἰσφερόμενοι, χαλεπῶς νοσοῦντες διεφθείροντο, ἐπανελθεῖν τε εἰς τὴν Ἀντιόχειαν ἐβουλεύσατο, καὶ πέμψας, τὸν ἐν Μηδίᾳ στρατὸν ἐπανελθεῖν ἐκέλευσεν. ἐκεῖνος μὲν ὁ στρατὸς ἐπανιών, πλεῖστος ἐν τοῖς ὄρεσι διεφθάρη· καὶ ἡκρωτηριάσθησαν οὐκ ὀλίγοι ἐν δυσχειμέριῳ χώρᾳ, ὥς ὀλίγους πάνυ ἐκ πολλῶν ἐπανελθεῖν. τὸ δὲ σὺν αὐτῷ πληθὺς ὁ Ἀλέξανδρος εἰς τὴν Ἀντιόχειαν ἐπανήγαγε, πολλῶν καὶ ἐξ ἐκείνης τῆς μοίρας ἀπολωλότων· ὥς μεγίστην ἐνεγκεῖν δυσθυμίαν τῷ στρατῷ, καὶ Ἀλεξάνδρῳ ἄδοξίαν, σφαλέντι καὶ γνώμῃ καὶ τύχῃ, καὶ τῶν τριῶν μοιρῶν τοῦ στρατοῦ, ὧν ἔκειμε, τὸ πλεῖστον ἀποβαλόντι διαφόροις συμφοραῖς, νόσῳ, πολέμῳ, κρύει.

Γενόμενος δὲ ἐν τῇ Ἀντιοχείᾳ ὁ Ἀλέξανδρος, αὐτὸς τε ῥαδίως ἐπερρώσθη τῷ εὐψυχεῖ καὶ ἐνύδρῳ τῆς πόλεως, μετὰ τὸν ἐν Μεσοποταμίᾳ ξηρὸν αὐχμόν· τοὺς τε στρατιώτας ἀνεκτῆτο, καὶ ἐφ' οἷς ἐλελύπηντο, παρεμυθεῖτο μεγαλοδωρίᾳ χρημάτων. τοῦτο γὰρ μόνον εἰς εὐνοίας ἀνάκτησιν στρατιωτῶν ἐνόμιζε φάρμακον. δύναμιν τε ἡθροίζε καὶ παρεσκεύαζεν, ὥς δὴ πάλιν ἐπάξων Πέρσαις, εἰ ἐνοχλοῖεν καὶ μὴ ἡσυχάζοιεν. ἀπηγγέλλετο δὲ καὶ ὁ Πέρσης λύσας τὴν δύναμιν, καὶ ἐκίστους εἰς τὰ ἑαυτῶν ἀποπέμψας. εἰ γὰρ καὶ ἐκ τοῦ κρείττονος ὑπέρτεροι ἐδόκουν γεγενῆσθαι οἱ Βάρβαροι, πλὴν ὅμως ἐτε-



τρύχωντο ταῖς τε κατὰ Μηδίαν πολλάκις γενομέναις  
 συμβολαῖς, τῇ τε ἐν Παρθία μάχῃ, πολλῶν μὲν  
 πεσόντων, παμπλησίων δὲ τετρωμένων. οὐ γὰρ  
 ἀνάνδρως οἱ Ῥωμαῖοι ἡττήθησαν, ἀλλὰ καὶ αὐτοὶ  
 τοὺς πολεμίους ἔσθ' ὅπῃ κακώσαντες· παρὰ τοῦτο  
 δὲ ἀπολόμενοι, παρ' ὅσον πλήθει ἐλάττους εὐρέθη-  
 σαν. ὥς, σχεδὸν ἰσαρίθμου γενομένου τοῦ ἐκατέρω-  
 θεν πεσόντος στρατοῦ, τὸ περιλειφθὲν τῶν Βαρβάρων  
 πλήθει, ἀλλ' οὐ δυνάμει, δοκεῖ νενικηκέναι.  
 δεῖγμα δὲ τοῦτο οὐ μικρὸν τῆς [τῶν] Βαρβάρων  
 κακώσεως· ἐτῶν γοῦν τριῶν ἢ τεττάρων ἡσύχασαν,  
 οὐδ' ἐν ὅπλοις ἐγένοντο. ἅπερ μανθάνων ὁ Ἀλέξαν-  
 δρος, καὶ οὗτος ἐν τῇ Ἀντιοχείᾳ διέτριβεν· εὐθυμό-  
 τερος δὲ καὶ ἀδεέστερος γεγόμενος, ἀνειμένης αὐτῷ  
 τῆς περὶ τὰ πολεμικὰ φροντίδος, ταῖς τῆς πόλεως  
 ἐσχόλαζε τρυφαῖς.

7. Οἰομένου δὲ αὐτοῦ τὰ ἐν Πέρσαις ἐν εἰρήνῃ  
 μὲν συγκείμενα ἡσυχάζειν, ἔχειν δὲ ἀνακωχὴν καὶ  
 μέλλησιν τῷ Βαρβάρῳ πρὸς τὸ πάλιν ἐπάγειν τὸν  
 στρατόν, ὃς ἅπαξ διαλυθεὶς οὐ ῥᾷδίως ἡθροίζετο,  
 (ἅτε μὴ συντεταγμένος, μηδὲ συνεστῶς, ἀλλ' ὄχλος  
 μᾶλλον ἢ στρατὸς ὑπάρχων, καὶ τῶν ἐπιστιτισμῶν  
 αὐτοῖς τοσούτων ὄντων, ὅσον ἂν ἕκαστος ἀφικνού-  
 μενος πρὸς τὸ ἑαυτοῦ χρειῶδες ἐπενέγκηται, καὶ  
 δυσάποσπαστως τε καὶ δυσόκνως καταλιπόντων τέ-  
 κνα καὶ γυναῖκας καὶ τὴν οἰκίαν χώραν·) αἰφνιδίως  
 ἄγγελοι τε καὶ γράμματα ἐτάραξε τὸν Ἀλέξανδρον,  
 καὶ εἰς μείζονα φροντίδα ἐνέβαλεν, ἐπιστειλάντων  
 αὐτῷ τῶν ἐμπεπιστευμένων τὴν Ἰλλυρίδος ἡγεμο-



νίαν· ὅτι ἄρα Γερμανοὶ Ῥῆγον καὶ Ἰστρον διαβαί-  
 νοντες, τὴν Ῥωμαίων πορθοῦσιν ἀρχήν, καὶ τὰ ἐπὶ  
 ταῖς ὄχθαις στρατόπεδα ἐπικείμενα, πόλεις τε καὶ  
 κώμας πολλῇ δυνάμει κατατρέχουσιν· εἴη τε οὐκ ἐν  
 ὀλίγῳ κινδύνῳ τὰ Ἰλλυρικά ἔθνη, ὁμοροῦντα καὶ  
 γειτνιῶντα Ἰταλία. δεῖσθαι τοίνυν τῆς αὐτοῦ πα-  
 ρουσίας, καὶ τοῦ στρατοῦ παντὸς ὃς ἦν σὺν αὐτῷ.  
 δηλωθέντα δὴ ταῦτα τὸν τε Ἀλέξανδρον ἐτάραξε,  
 καὶ τοὺς ἐκ τοῦ Ἰλλυρικοῦ στρατιώτας ἐλύπησε, δι-  
 πληρῶν δοκοῦντας κεχρησθαι συμφορᾷ, ἔκ τε ὧν πε-  
 πόνθεσαν Πέρσαις μαχόμενοι, ἔκ τε ὧν ἐπυνθά-  
 νοντο τοὺς οἰκείους ἕκαστοι ὑπὸ Γερμανῶν ἀπολω-  
 λότας. ἠγανάκτουν οὖν, καὶ τὸν Ἀλέξανδρον εἶχον ἐν  
 αἰτία, ὥς τὰ ὑπὸ ταῖς ἀνατολαῖς δι' ἀμέλειαν ἢ δει-  
 λίαν προδεδωκότα, πρὸς τε τὰ ἀρκιῶα μέλλοντα καὶ  
 ὀκνοῦντα. ἦν δὲ καὶ αὐτῷ δέος τῷ Ἀλεξάνδρῳ τοῖς  
 τε συνοῦσι φίλοις ἤδη καὶ περὶ αὐτῆς Ἰταλίας. οὐ  
 γὰρ ὅμοιον ἡγοῦντο τὸν ἐκ Περσῶν κίνδυνον, οἷον  
 ἐκ Γερμανῶν. οἱ μὲν γὰρ ὑπὸ ταῖς ἀνατολαῖς κατοι-  
 κοῦντες, μακροῦ γῆ καὶ θαλάττῃ πολλῇ διηρημένοι,  
 τὴν Ἰταλῶν χώραν μόλις ἀκούουσι· τὰ Ἰλλυρικά δὲ  
 ἔθνη, στενὰ ὄντα καὶ οὐ πολλὴν ἔχοντα τὴν ὑπὸ  
 Ῥωμαίοις γῆν, παρὰ τοσοῦτον δρόμους καὶ γείτονας  
 ποιεῖ Γερμανοὺς Ἰταλιώταις. ἐπαγγέλλει δὴ ἄκωιν  
 μὲν καὶ ἀσχάλλων τὴν ἔξοδον, πλὴν τῆς ἀνάγκης αὐ-  
 τὸν καλοῦσης. καταλιπὼν τε δύναμιν ὅσῃν αὐτάρκη  
 ᾔετο ῥύεσθαι τὰς Ῥωμαίων ὄχθας, τὰ τε στρατό-  
 πεδα καὶ τὰ φρούρια ἐπιμελέστερον τειχίσας, καὶ  
 πληρώσας ἕκαστα τοῦ ὠρισμένου στρατοῦ, αὐτὸς

εἰς Γερμανοὺς ἡπείλετο ἅμα τῷ λοιπῷ πλήθει. ἀνύ-  
σας δὲ τὴν ὁδὸν μετὰ πολλῆς σπουδῆς, ἐπέστη ταῖς  
τοῦ Ῥήνου ὄχθαις, καὶ τὰ πρὸς τὸν Γερμανικὸν  
πόλεμον παρεσκευάζετο. τὸν τε ποταμὸν ἄναυσί δια-  
λαμβάνων, ὥς πρὸς ἀλλήλας συνδεθεισῶν, γεφυρω-  
θέντα, εὐμαρῇ τὴν διάβασιν τοῖς στρατιώταις παρέ-  
ξειν ὤετο. μέγιστοι γὰρ δὴ οὗτοι ποταμῶν ὑπ' ἄρ-  
κτω ῥέουσι, Ῥήνός τε καὶ Ἰστρος· ὁ μὲν Γερμανοὺς,  
ὁ δὲ Παίονας παραμείβων. οἱ θέρους μὲν ναυσίπο-  
ρον ἔχουσι τὸ ῥεῖθρον, διὰ βάρους τε καὶ πλάτος·  
τοῦ δὲ χειμῶνος παγέντες ὑπὸ τοῦ κρύους, ἐν πεδίου  
σχήματι καθιππεύονται. ἀντιτυπὲς δὲ οὕτω καὶ  
στερρόν γίνεταί τὸ ποτὲ ῥεῖθρον, ὥς μὴ μόνον ἱπ-  
πων ὅπλαῖς καὶ ποσὶν ἀνθρώπων ἀντέχειν, ἀλλὰ  
καὶ τοὺς ἀρύσασθαι θέλοντας μὴ κάλπεις ἐπ' αὐτῷ  
μηδὲ κοῖλα σκεύη φέρειν, πελέκεις δὲ καὶ δικέλλας· ἵν'  
ἐκκόψαντες, γυμνόν τε σκεύους ἀράμενοι τὸ ὕδωρ, φέ-  
ρῳσιν ὥσπερ λίθον. φύσις μὲν δὴ τῶν ποταμῶν αὕτη.

Ὁ δὲ Ἀλέξανδρος Μαυρουσίους τε πλείστους  
καὶ τοξοτῶν ἀριθμὸν πολὺν ἐπαγόμενος ἀπὸ τῆς  
ἀνατολῆς, ἔκ τε τῆς Ὀσροηνῶν χώρας, καὶ εἰ τινες  
Παρθυσίων αὐτόμολοι, ἢ χρήμασιν ἀναπεισθέντες,  
ἠκολουθήκεσαν αὐτῷ βοηθήσοντες, ἐξήρτυε δὴ Γερ-  
μανοῖς ἀντιτάξων. μάλιστα γὰρ τοιοῦτος στρατὸς  
ὄχληρός ἐκείνοις γίγνεται· τῶν τε Μαυρουσίων πόρ-  
ρωθεν ἀκοντιζόντων, καὶ τὰς ἐπιδρομὰς τὰς τε ἀνα-  
χωρήσεις κούφως ποιουμένων, τῶν τε τοξοτῶν ἐς  
γυμνάς τὰς κεφαλὰς αὐτῶν καὶ σώματα ἐπιμήκη  
ῥάστα καὶ πόρρωθεν κατὰ σκοποῦ τοξενόντων. . . .

ἐπέθειν τε πρὸς τὴν συσταδὸν μάχην ἀντιτυπεῖς, καὶ ἰσόρροποι πολλάκις Ῥωμαίοις ἐγένοντο. Ἀλέξανδρος μὲν ἐν τούτοις ἦν· πλήν ἔδοξεν αὐτῷ πρεσβείαν πέμψαι πρὸς αὐτοὺς, καὶ περὶ εἰρήνης διαλέγεσθαι. πάντα τε ὑπισχνεῖτο παρέξειν ὅσων δέονται, καὶ χρημάτων ἀφειδῶς ἔχειν. τούτῳ γὰρ μάλιστα Γερμανοὶ πείθονται, φιλάργυροί τε ὄντες, καὶ τὴν εἰρήνην αἰεὶ πρὸς Ῥωμαίους χρυσίου καπηλεύοντες· ὅθεν ὁ Ἀλέξανδρος ἐπειρᾶτο ὠνήσασθαι μᾶλλον τὰς πρὸς αὐτοὺς σπονδάς, ἢ διὰ πολέμου κινδυνεύειν.

Οἱ μέντοι στρατιῶται χαλεπῶς ἔφερον, διατριβῆς τε ματαιίας ἐγγινομένης, καὶ μηδέν τι γενναῖον ἢ πρόθυμον εἰς τὸ πολεμεῖν παρέχοντος τοῦ Ἀλεξάνδρου, ἀλλ' ἡνιοχείαις καὶ τρυφαῖς προσέχοντος, δέον ἐπεξελθεῖν καὶ τιμωρήσασθαι Γερμανοὺς ἐπὶ τοῖς προτετολμημένοις. 8. ἦν δὲ τις ἐν τῷ στρατῷ, Μαξιμίνος ὄνομα, τὸ μὲν γένος τῶν ἐνδοτάτῳ Θρακῶν καὶ μιξοβαρβάρων, ἀπὸ τινος κώμης, ὡς ἐλέγετο· πρότερον μὲν ἐν παιδὶ ποιμαίνων, ἐν ἀκμῇ δὲ τῆς ἡλικίας γενόμενος, διὰ μέγεθος καὶ ἰσχὺν σώματος εἰς τοὺς ἱππεύοντας στρατιώτας καταταγείς· εἴτα κατ' ὀλίγον αὐτὸν χειραγωγούσης τῆς τύχης, ἐλθὼν διὰ πάσης τάξεως στρατιωτικῆς, ὡς στρατοπέδων τε ἐπιμέλειαν τῶν ἐθνῶν τε ἀρχὰς πιστευθῆναι. τὸν δὴ Μαξιμῖνον τοῦτον διὰ τὴν προειρημένην στρατιωτικὴν ἐμπειρίαν ὁ Ἀλέξανδρος ἐπέστησε πάσῃ τῇ τοῦ στρατοῦ νεολαίᾳ, ὡς ἀσκοίῃ τε αὐτοὺς τὰ στρατιωτικά, καὶ ἐς

τὸ πολεμεῖν ἐπιτηδείους παρασκευάζοι. ὁ δέ, μετὰ πάσης ἐπιμελείας ποιούμενος τὰ ἐγκειρισμένα, εὖ νοιαν πολλὴν παρὰ τῶν στρατιωτῶν ἐκτήσατο, οὐ μόνον διδάσκων αὐτοὺς τὰ ποιητέα, ἀλλὰ καὶ τοῖς ἔργοις πάντων προηγούμενος· ὥς μὴ μαθητὰς εἶναι μόνον, ἀλλὰ ζηλωτὰς καὶ μιμητὰς τῆς ἐκείνου ἀνδρείας. ἔτι τε καὶ δώροις αὐτοὺς καὶ παντοδαπαῖς τιμαῖς ὤκειώσατο. ὅθεν οἱ νεανίαι, ἐν οἷς ἦν τὸ πολὺ πλῆθος Παιόνων μάλιστα, τῇ μὲν ἀνδρείᾳ τοῦ Μαξιμίνου ἔχαιρον, τὸν δὲ Ἀλέξανδρον ἐπισκωπτον, ὥς ὑπὸ τῆς τε μητρὸς ἀρχόμενον, καὶ διουκουμένων τῶν πραγμάτων ὑπ' ἐξουσίᾳ τε καὶ γνώμῃ γυναικός, θάρσυνως τε καὶ ἀνάνδρως τοῖς πολεμικοῖς προσφερομένου ἐκείνου. ὑπεμίμνησκον δὲ ἀλλήλους τῶν τε ὑπὸ ταῖς ἀνατολαῖς διὰ μέλλειν αὐτοῦ πταισμάτων, καὶ ὅτι μηδὲν ἀνδρεῖον μηδὲ νεανικὸν παρέχοιτο, εἰς Γερμανοὺς ἐλθὼν. ὄντες οὖν καὶ ἄλλως πρὸς τὸ καινοτομεῖν ἐπιτήδαιοι, καὶ τὸ μὲν παρὸν τῆς ἀρχῆς βαρὺ διὰ μῆκος ἐξουσίας ἡγούμενοι, ἀκερδές τε ἤδη, πάσης προαηλωμένης φιλοτιμίας· τὸ δὲ μέλλον καὶ προσιὸν ἔς τε τὸ κερδαλέον αὐτοῖς εὐελπι, καὶ τῷ κτωμένῳ παρὰ προσδοκίαν τίμιόν τε καὶ περισπούδαστον· ἐβουλεύσαντο ἀποσκευάσασθαι μὲν τὸν Ἀλέξανδρον, ἀναιπεῖν δὲ αὐτοκράτορα καὶ Σεβαστὸν τὸν Μαξιμῖνον, συστρατιώτην τε αὐτῶν ὄντα καὶ σύσκηνον, ἔς τε τὸν παρόντα πόλεμον δι' ἐμπειρίαν καὶ ἀνδρείαν ἐπιτήδειον δοκοῦντα. ἀθροισθέντες οὖν εἰς τὸ πεδῖον ὤπλισμένοι, ὥς δὴ ἐπὶ τὰ συνήθη γυμνάσια προελ-

θόντα, καὶ ἐπιστάντα αὐτοῖς τὸν Μαξιμίνον, (εἴτε ἄγνοοῦντα τὸ πραττιόμενον, εἴτε καὶ λάθρα τοῦτο προκατασκευάσαντα,) πορφύραν ἐπιβαλόντες βασιλικήν, αὐτοκράτορα ἀναγορεύουσιν. ὁ δὲ τὰ μὲν πρῶτα παρητεῖτο, καὶ τὴν πορφύραν ἀπερῶριπταις ὥς δὲ ἐνέκειντο ξιφήρεις, ἀποκτενεῖν ἀπειλοῦντες, τοῦ παρόντος κινδύνου τὸ μέλλον προελόμενος, ἀνεδέξατο τὴν τιμὴν, πολλάκις αὐτῷ πρότερον, ὥς ἔλεγε, χρησμῶν καὶ ὄνειράτων τὴν τοσαύτην τύχην προειρηκότων· εἰπὼν πρὸς τοὺς στρατιώτας, ὅτι ἅκων μὲν καὶ μὴ βουλόμενος ἀναδέχεται, πειθόμενος τῇ ἐκείνων βουλήσει· παραγγέλλει δ' αὐτοῖς ἔργῳ βεβαιῶσαι τὰ δόξαντα, ἄραμένους τε τὰ ὄπλα, σπεύδειν ἐπιστῆναι τῷ Ἀλεξάνδρῳ ἄγνοοῦντι, τὴν φήμην φθάσαντας· ἔν' ἐκπλήξαντες τοὺς συνόντας ἐκείνῳ στρατιώτας καὶ φρουροὺς τοῦ σώματος, ἢ πείσαιεν ὁμογνωμονῆσαι, ἢ ῥᾶστα βιάσαιντο ἀπαρασκεύους τῷ μηδὲν προσδοκᾶν.

Ὡς δ' αὐτοὺς εἰς εὐνοίαν καὶ προθυμίαν πάννυ προεκαλέσατο, τὰ τε σιτηρέσια ἐπεδιπλασίασε, νομίας τε καὶ δύσεις μεγίστας ὑπέσχετο, τιμωρίας τε καὶ κηλίδας πάσας αὐτοῖς ἀνῆκεν, ἐπὶ τε τὴν πορείαν ἐξήγαγεν· οὐ πολὺ δ' ἀφειστήκει τὸ χωρίον, ἔνθα ἐσκήνου ὁ Ἀλέξανδρος καὶ οἱ σὺν αὐτῷ.

9. Ὡς δ' ἀπηγγέλη τὰ περὶ τοῦ Μαξιμίνου, ὁ Ἀλέξανδρος ἐν μεγίστη ταραχῇ γενόμενος, καὶ τῷ παραδόξῳ τῆς ἀγγελίας ἐκπλαγείς, προπηδήσας τῆς βασιλείου σκητῆς ὥς περ ἐν θουσιῶν, δακρυρόων καὶ τρέμων, τοῦ τε Μαξιμίνου ὥς ἀπίστου καὶ ἀχαρίστου κατηγό-

ρει, πάσας τὰς εἰς ἐκεῖνον εὐεργεσίας κατατεθείσας  
 πρὸς αὐτοῦ διηγούμενος. τοὺς τε νεανίας συστρα-  
 τιώτας ἡγῶτο, ὡς προπετιῶς καὶ ἐπιδύκως ταῦτα  
 τετολμηκότας· δώσειν τε πάντα ὑπισχνεῖτο ὧν δέ-  
 οιντο, καὶ ἐπανορθώσεσθαι εἴ τι μέμφοιντο. οἱ δὲ  
 σὺν αὐτῷ ἱστρατιῶται, ἐκείνης τῆς ἡμέρας εὐφημή-  
 σαντες αὐτὸν παρέπεμψαν, ὑποσχόμενοι παντὶ σθένει  
 προασπίσειν αὐτοῦ. τῆς νυκτὸς δὲ διαδραμού-  
 σης, κατὰ τὸ περίορθρον ἀγγελιάντων τινῶν, ὅτι  
 δὴ Μαξιμίνοσ πρὸςεῖσι, κόνις τε πόρρωθεν ἐγειρο-  
 μένη φαίνεται, βοῆς τε ἤχος πλήθους ἔξακούεται,  
 πάλιν προελθὼν ἐς τὸ πεδίον ὁ Ἀλεξάνδρος, συγκα-  
 λέσας τε τοὺς στρατιώτας, ἐδεῖτο προμαχεῖν, καὶ  
 σῶζειν ὃν ἀνεθρέψαντο, καὶ ὑφ' ᾧ βασιλεύοντι τес-  
 σαρεςκαίδεκα ἔτεσιν, ἀμέμπτως βεβιώκεσαν· πάντα  
 τε εἰς οἶκτον καὶ ἔλεον προκαλούμενος, ἐκέλευεν  
 ὀπλίζεσθαι, καὶ ἐξελθόντας ἀντιτάττεσθαι. οἱ δὲ  
 στρατιῶται τὰ μὲν πρῶτα ὑπισχνοῦντο, κατ' ὀλίγους  
 δὲ ἀνεχώρουν, οὐδ' ὅπλα λαβεῖν ἤθελον. οἱ δὲ τινες  
 τὸν ἑπαρχὸν τε τοῦ στρατοῦ καὶ τοὺς οἰκείους Ἀλε-  
 ξάνδρου ἤτουν πρὸς ἀναίρεσιν, πρόφασιν ποιούμε-  
 νοι, αἰτίους τῆς ἀποστάσεως γεγενῆσθαι. οἱ δὲ τὴν  
 μητέρα ἐμέμφοντο ὡς φιλάργυρον, καὶ τὰ χρήματα  
 ἀποκλείουσιν, διὰ τε μικρολογίαν καὶ τὸ πρὸς τὰς  
 ἐπιδόσεις ὀκνηρὸν τοῦ Ἀλεξάνδρου μεμισημένου. καὶ  
 μέχρι μὲν τινος τοιαῦτα διαφόρως βοῶντες προσ-  
 ἔμενον· ὡς δὲ τοῦ Μαξιμίνου ὁ στρατὸς ἤδη τε ἐν  
 ὕψειν ἦν, καὶ βοῶντες οἱ νεανῖαι προὔκαλουντο  
 τοὺς συστρατιώτας, καταλιπεῖν μὲν γύναιον μικρο-



λόγον, καὶ μειράκιον μικρὸν μητρὶ δουλεύον, προσ-  
 ιέναι δὲ ἀνδρὲ γενναίῳ καὶ σώφρονι, συστρατιώτῃ  
 τε, ἐν ὅπλοις αἰὲν καὶ πολεμικοῖς ἔργοις διητημένῳ·  
 πεισθέντες οἱ στρατιῶται, τὸν μὲν Ἀλέξανδρον κα-  
 ταλείπουσιν, αὐτοῖς δὲ προσίασι τῷ Μαξιμίνῳ· αὐ-  
 τοκράτωρ τε ὑπὸ πάντων ἐκεῖνος ἀναγορεύεται. ὁ  
 δὲ Ἀλέξανδρος, τρέμων καὶ λειποψυχῶν, μῦθις εἰς τὴν  
 σκηνὴν ἐπανερχεται· τῇ τε μητρὶ περιπλακείς, καί,  
 ὥς φασιν, ἀποδυσρόμενος τε καὶ αἰτιώμενος ὅτι δι'  
 ἐκείνην ταῦτα πάσχει, ἀνέμενε τὸν φονεύσοντα. ὁ  
 δὲ Μαξιμῖνος ὑπὸ παντὸς τοῦ στρατοῦ Σεβαστὸς  
 προσαγορευθεὶς, πέμπει χιλιάρχην, ἑκατοντάρχας τε  
 τινὰς τοὺς φονεύσοντας τὸν Ἀλέξανδρον καὶ τὴν  
 μητέρα, καὶ εἴ τινας ἀνθίσταντο τῶν σὺν αὐτῷ. οἱ  
 δὲ ἀφικόμενοι καὶ ἐπιτηδύσαντες τῇ σκηνῇ, αὐτὸν  
 τε ἀναιροῦσι καὶ τὴν μητέρα, καὶ εἴ τινας ἐδόκουν  
 ἐκείνῳ φίλοι καὶ τίμιοι· πλὴν τῶν πρὸς ὀλίγον φυ-  
 γεῖν ἢ λαθεῖν δυνηθέντων, οὓς πάντας μετ' οὐ πολὺ  
 Μαξιμῖνος συλλαβὼν ἀπέκτεινε.

Τέλος μὲν δὴ τοιοῦτον κατέλαβε τὸν Ἀλέξαν-  
 δρον καὶ τὴν μητέρα, βασιλεύσαντα ἔτεσι τεσσα-  
 ρεσκαίδεκα, ὅσον πρὸς τοὺς ἀρχομένους, ἀμέμπτως  
 καὶ ἀναιμῶτι. φόνων τε γὰρ καὶ ὁμότητος, ἀκρό-  
 τωιν τε ἔργων ἄλλότριος ἐγένετο, εἰς τε τὸ φιλάν-  
 θρωπον καὶ εὐεργετικώτερον ἐπιρρέπης. πάνυ γοῦν  
 ἂν ἡ Ἀλεξάνδρου βασιλεία εὐδοκίμησεν εἰς τὸ ὀλό-  
 κληρον, εἰ μὴ διεβέβλητο αὐτῷ τὰ τῆς μητρὸς εἰς  
 φιλαργυρίαν τε καὶ μικρολογίαν.



## Ἡ ΡΩΔΙΑΝΟΥ

## ἹΣΤΟΡΙΩΝ

## ΒΙΒΛΙΟΝ ἙΒΔΟΜΟΝ.

1. Τῖνι μὲν βίῳ Ἀλέξανδρος ἐχρήσατο, τέλει τε ὁποίῳ, βασιλεύσας ἐτῶν τεσσαρεσκαίδεκα, ἐν τοῖς προεξηγημένοις ἐδηλώσαμεν· ὁ δὲ Μαξιμίνος, παραλαβὼν τὴν ἀρχήν, πολλὴν τὴν μεταβολὴν ἐποίησατο, τραχύτατα καὶ μετὰ πολλοῦ φόβου τῇ ἐξουσίᾳ χρώμενος· ἐκ τε πραείας καὶ πάνυ ἡμέρου βασιλείας εἰς τυραννίδος ὠμότητα μετὰγειν πάντα ἐπειροῦτο, δυσμένειαν ἑαυτῷ συνειδὼς, ὅτι [δὴ] πρῶτος ἐξ εὐτελείας τῆς ἐσχάτης εἰς τοσαύτην τὴν ἥλασε. φύσει δὲ ἦν τὸ ἥθος, ὥσπερ καὶ τὸ γένος, Βάρβαρος· τό τε φονικὸν πάτριον ἔχων καὶ ἐπιχώριον, πρόνοιαν ἐποιεῖτο δι' ὠμότητος τὴν ἀρχὴν βεβαιῶσαι· δεδιὼς μὴ τι τῇ Συγκλήτῳ καὶ τοῖς ὑπηκόοις εὐκαταφρόνητος γένηται, οὐκ εἰς τὴν παροῦσαν αὐτὴν τὴν ἀφορῶσιν, ἢ εἰς τὰ τῆς γενέσεως εὐτελεῖ σπάργα· να. τεθρῦλλητο γὰρ παρὰ πῦσι καὶ διεβεβλητο, ὅτι

δὴ ποιμαίνων ἐν τοῖς Θρακίοις ὄρεσιν, ἐπιδούς τε αὐτὸν διὰ μέγεθος καὶ ἰσχὺν σώματος εἰς εὐτελῆ καὶ ἐπιχώριον σίρατειαν, ὑπὸ τῆς τύχης ἐπὶ τὴν Ῥωμαίων ἀρχὴν κεχειραγώγητο. εὐθέως οὖν τοὺς τε φίλους πάντας, οἱ συνῆσαν τῷ Ἀλεξάνδρῳ, συνέδροι τε ὑπὸ τῆς συγκλήτου Βουλῆς ἐπιλεχθέντες, ἀπεσκευάσατο· καὶ οὓς μὲν εἰς τὴν Ῥώμην ἀπέπεμψε, τινὰς δὲ ἐπὶ προφάσει διοικήσεως ἀπεσείσατο· μόνος εἶναι βουλούμενος ἐν τῷ στρατῷ καὶ μηδὲνα αὐτῷ παρεῖναι ἐκ συνειδήσεως εὐγενοῦς κρείττονα, ἀλλ' ἵν' ὥσπερ ἐξ ἀκροπόλεως, μηδενὸς αὐτῷ παρόντος, ὃ νέμειν αἰδῶ ἀνάγκην ἔχοι, τοῖς τυραννίδος ἔργοις σχολάζοι. τὴν τε θεραπείαν πᾶσαν, ἣ συγγεγόνει τῷ Ἀλεξάνδρῳ τοσοῦτων ἐτῶν, τῆς βασιλείου αὐλῆς ἀπέπεμψε. τοὺς δὲ πλείστους αὐτῶν καὶ ἀπέκτεινεν, ἐπιβουλὰς ὑποπτεύων· ἥδει γὰρ ἀλγοῦντας ἐπὶ τῇ ἐκείνου ἀναιρέσει.

Ἔτι δὲ καὶ μᾶλλον αὐτὸν εἰς ὀμότητα καὶ τὴν πρὸς ἅπαντας ὀργὴν προὔκαλέσατο συνωμοσία τις διαβληθεῖσα κατ' αὐτοῦ συγκροτουμένη, πολλῶν τε ἑκατοντάρχων συμπνεόντων, καὶ τῶν ἀπὸ τῆς Βουλῆς ἀπάντων. Μάγνος τις ὄνομα ἦν τῶν εὐπατριδῶν τε καὶ ὑπατευκότων· οὗτος διεβλήθη συνάγειν κατ' αὐτοῦ χεῖρα, καὶ στρατιώτας τινὰς πείθειν, εἰς αὐτὸν τὴν ἀρχὴν μετάγειν. ἡ δὲ συσκευὴ τοιαύτη τις ἐλέγετο ἔσεσθαι, γεφυρώσας τὸν ποταμὸν ὃ Μαξιμῖνος ἔμελλεν ἐπὶ Γερμανοὺς διαβήσεσθαι. ἅμα γὰρ τῷ τὴν ἀρχὴν παραλαβεῖν, εὐθέως πολεμικῶν ἔργων ἤρξατο, καὶ διὰ σώματος μέγεθος καὶ ἰσχὺν

στρατιωτικὴν καὶ ἐμπειρίαν πολεμικὴν δοκῶν ἐπι-  
 λελέχθαι, ἔργοις τὴν δόξαν καὶ τὴν τῶν στρατιωτῶν  
 ὑπόληψιν ἐπιστοῦτο· τὴν τε Ἀλεξάνδρου μέλλησιν,  
 καὶ τὴν πρὸς τὰ πολεμικὰ ἔργα δειλίαν, ἐλέγχειν  
 ἐπειρᾶτο εἰκότως κατεγνωσμένην. ἀσκῶν τε οὖν καὶ  
 γυμνάζων τοὺς στρατιώτας οὐ διελείπευ, αὐτὸς τε  
 ἐν ὀπλοῖς ὢν καὶ τὸν στρατὸν αἰεὶ παρορμῶν. τότε  
 τοίνυν τὴν γέφυραν ζεύξας, ἔμελλεν ἐπὶ Γερμανοὺς  
 διαβήσεσθαι. ὁ δὲ Μάγνος ἐλέγετο στρατιωτῶν οὐκ  
 ὀλίγους, ἀλλὰ τοὺς ἐξοχωτάτους, καὶ μάλιστα τοὺς  
 τὴν φρουρὰν τῆς γεφύρας καὶ τὴν ἐπιμέλειαν πε-  
 ποιημένους, ἀναπεῖσαι, μετὰ τὸ διαβῆναι τὸν Μα-  
 ξιμῶνον, λύσαντας τὴν γέφυραν, προδοῦναι τοῖς  
 Βαρβάροις, οὐχ ὑπαρχούσης αὐτῷ ἐπανόδου. πλά-  
 τει γάρ καὶ βάθει μέγιστος ὁ ποταμὸς ῥέων, ἄβυ-  
 τος αὐτῷ ἐγένετο, οὔτε νεῶν οὐδῶν ἐν ταῖς πολεμί-  
 αῖς ὄχθαις, τῆς γεφύρας λυθείσης. ἡ μὲν τῆς δια-  
 βολῆς φήμη τοιαύτη ἐγένετο, εἴτε ἀληθὴς ὑπάρξασα,  
 εἴτε ὑπὸ τοῦ Μαξιμῶνου συσκευασθεῖσα· ἀκριβεῖς  
 δὲ εἰπεῖν οὐ ῥᾶδιον, ἐπεὶ ἔμενεν ἀνεξελέγκτος. μήτε  
 γὰρ κρίσει τινὲ μεταδούς, μήτε ἀπολογία, πάντας  
 οὓς ὑπώπτευσεν, αἰφνιδίως συναρπασθέντας, ἀφει-  
 δῶς ἐφόνευσεν.

Ἐγένετο δὲ τις καὶ Ὀυρονηῶν τοξοτῶν ἀπό-  
 στασις, οἳ πάνυ ἀλγοῦντες ἐπὶ τῇ Ἀλεξάνδρου τε-  
 λευτῇ, περιτυχόντες τῶν ἀπὸ ὑπατείας καὶ φίλων  
 Ἀλεξάνδρου τιμῇ, (Κουαρτῖνος δὲ ἦν ὄνομα, ὃν Μα-  
 ξιμῶνος ἐκπέμψας ἦν τοῦ στρατοῦ,) ἀρπάσαντες,  
 ἄκοντα καὶ οὐδὲν πραιδότα, στρατηγὸν ἐαυτῶν κα-

τίστησαν· πορφύρα τε καὶ πυρὶ πομπεύοντα, ὅλεθρίοις τιμαῖς, ἐκόσμησαν, ἐπὶ τε τὴν ἀρχὴν ἦγον, οὗτι βουλόμενον. ἐκεῖνος μὲν οὖν ἐν τῇ σκηνῇ καθεύδων, ἐπιβουλευθεὶς νύκτωρ αἰφνιδίως ἀνηρξέθη ὑπὸ του, συνόντος αὐτῷ καὶ δοκοῦντος φίλου, τῶν τε Ὀσροηνῶν πρότερον ἡγουμένου· Μακεδῶν ἦν ὄνομα αὐτῷ· καίτοι τῆς ἀρπαγῆς καὶ τῆς ἀποστάσεως ἀρχηγοῦ καὶ ὁμογνώμονος τοῖς Ὀσροηνοῖς γενομένου· ὃς οὐδεμίαν αἰτίαν ἔχθρας οὔτε μίσους ἔχων, ἀπέκτεινεν αὐτὸς ὃν ἠρπασέ τε καὶ ἀνέπεισεν· οἰόμενός τε μεγάλα χαρίζεσθαι τῷ Μαξιμίνῳ, τὴν κεφαλὴν ἀποτεμῶν, ἐκόμισε.

Ὁ δὲ ἦσθη μὲν ἐπὶ τῷ ἔργῳ, στερηθεὶς δὲ πολέμιου, ὥς ὄρετο, ἐκεῖνον μὲν, καίτοι μεγάλα ἐλπίζοντα, καὶ δοκοῦντα ἀμοιβῆς ἐξαίρετου τεύξεσθαι, ἀπέκτεινεν, ὥς καὶ τῆς ἀποστάσεως γεγονότα ἀρχηγόν, καὶ ἀποκτείναντα ὃν αὐτὸς ἄκοντα ἀνέπεισεν, ἀπιστόν τε γενόμενον περὶ τὸν φίλον. τοιαῦτα μὲν δὴ τινες αἰτίαι ἔτι μᾶλλον εἰς τραχύτητα καὶ ὀμότητα ἠκόνησαν τὴν τοῦ Μαξιμίνου ψυχὴν, καὶ πρότερον οὕτω πεφυκυῖαν. ἦν δὲ καὶ τὴν ὄψιν φοβερώτατος, καὶ μέγιστος τὸ σῶμα· ὥς μὴ ῥαδίως αὐτῷ τινὰ μήτε Ἑλλήνων τῶν σαμασκούντων, μήτε Βαρβάρων τῶν μαχιμωτάτων ἐξισοῦσθαι.

2. Διοικήσας δὲ τὰ προειρημένα, πάντα τε τὸν στρατὸν ἀναλαβὼν, καὶ διαβάς ἀφόβως τὴν γέφυραν, εἶχετο, τῆς πρὸς τοὺς Γερμανοὺς μάχης. μέγα δὲ τι πλῆθος καὶ σχεδὸν ἅπασαν τὴν Ῥωμαίων

δύναμιν σὺν ἑαυτῷ ἐξήγαγε, Μαυρουσίων τε ἀκον-  
τιστῶν ἀριθμὸν πάμπλειστον, καὶ τοξοτῶν Ὀσροη-  
νῶν τε καὶ Ἀρμενίων, (ὧν ἦσαν οἱ μὲν ὑπήκοοι, οἱ  
δὲ φίλοι καὶ σύμμαχοι,) καὶ εἰς τινες Παρθυαίων  
ἢ χρήμασι πεισθέντες καὶ αὐτομολήσαντες, ἣ λη-  
φθέντες αἰχμάλωτοι, Ῥωμαίοις ἐδυνάλευον. τὰ δὲ  
πλήθη ταῦτα τοῦ στρατοῦ καὶ πρότερον ὑπὸ Ἀλε-  
ξάνδρου ἡθροιστο, ἠὺξήθη δ' ὑπὸ τοῦ Μαξιμίνου,  
καὶ εἰς πολεμικὴν ἀσκησιν συγκεκρότητο. μάλιστα  
δὲ οἱ ἀκοντισταὶ καὶ οἱ τοξῶται πρὸς τὰς Γερμανῶν  
μάχας ἐπιτήδειοι δοκοῦσιν, ἐπιτρέχοντες τε αὐ-  
τοῖς κούφως οὐ προςδοκῶσι, καὶ ἀναχωροῦντες ῥα-  
δίως. γενόμενος δὲ ἐν τῇ πολέμῳ Μαξιμῖνος, πολ-  
λὴν γῆν ἐπῆλθεν, οὐδενὸς αὐτῷ ἀνθεστώτος, ἀλλὰ  
τῶν Βαρβάρων ἀνακεχωρηκότων. ἐδήγου τε οὖν πᾶ-  
σαν τὴν χώραν, μάλιστα τῶν ληϊῶν ἀκμαζόντων.  
τὰς τε κώμας ἐμπιπράς, διαρπάζειν ἐδίδου τῷ  
στρατῷ. εὐμαρέστατα γὰρ τὸ πῦρ ἐπινέμεται τὰς  
τε πόλεις αὐτῶν, ἃς ἔχουσι, καὶ τὰς οἰκήσεις ἀπά-  
σας. λίθων μὲν γὰρ παρ' αὐτοῖς ἢ πλίνθων ὀπτῶν  
σπάνις, ὕλαι δ' εὐδενδροι. ὕθεν ξύλων οὔσης ἐκτε-  
νείας, συμπηγνύντες αὐτὰ καὶ ἀρμόζοντες, σκηνο-  
ποιοῦνται. ὁ δὲ Μαξιμῖνος ἐπὶ πολὺ μὲν προεχώ-  
ρησε, πράττων τε τὰ προειρημένα καὶ λείας ἀπε-  
λαύνων, διδούς τε τὰς ἀγέλας τῷ στρατῷ αἷς πε-  
ριετύγχανον. οἱ δὲ Γερμανοὶ ἀπὸ μὲν τῶν πεδίων,  
καὶ εἰς τινες ἦσαν χῶραι ἄδενδροι, ἀνακεχωρήκασαν,  
ἐν δὲ ταῖς ὕλαις ἐκρύπτοντο· περὶ τε τὰ ἐλὴ διέ-  
τριβον, ὥς ἐκεῖ τὰς μάχας καὶ τὰς ἐφόδους ποιοῖν-

το, τῆς συνεχείας τῶν φυτῶν ἀπασχολούσης εἰς ἐαυτήν τὰ βέλη καὶ τὰ ἀκόντια τῶν πολεμίων· τοῦ τε ἀγχιβαθοῦς τῶν ἐλῶν, Ῥωμαίοις μὲν δι' ἄγροισιν τῶν τόπων ἐπισφαλοῦς ἐσομένου, ἑαυτοῖς δέ, δι' ἐμπειρίαν τῆς χώρας, ἐγνωκόσιν ἄβητα καὶ ἀντιτυπῇ τῶν τόπων, ἐς γόνυ τε βρεχομένοις διατρέχειν ἡραδίου. εἰσὶ δὲ καὶ πρὸς τὸ νήχεσθαι ἐγγεγυμνασμένοι, ἅτε μόνῳ λουτροῦ τοῖς ποταμοῖς χρώμενοι.

Περὶ ἐκεῖνα οὖν μάλιστα τὰ χωρία αἱ συμβολαὶ ἐγίνοντο. ἔνθα καὶ γενναιότατα αὐτὸς ὁ βασιλεὺς τῆς μάχης ἦρξεν. ἐπὶ γὰρ τινι ἔλει μεγίστῳ, τῶν μὲν Ἰερμανῶν ἐς αὐτὸ ἀναχωρούντων εἰς φυγὴν, εἰς δίωξιν δὲ Ῥωμαίων ἐπείσελθεῖν ὀκνούντων, πρῶτος ὁ Μαξιμίνος ἅμα τῷ ἵππῳ ἐμβالὼν εἰς τὸ ἔλος, καίτοι ὑπὲρ γαστέρα τοῦ ἵππου βρεχομένου, τοὺς ἀνθεστώτας ἐφόνεύσε Βαρβάρους· ὥς τὸν λοιπὸν στρατὸν αἰδεσθέντα προδοῦναι μαχόμενον ὑπὲρ αὐτῶν βασιλέα, τολμήσαι τε καὶ τοῖς ἔλεσιν ἐπείσελθεῖν, πολὺ δὲ τι πλῆθος ἐκατέρωθεν πεσεῖν, καὶ Ῥωμαίων μὲν . . , τῶν δὲ Βαρβάρων σχεδὸν τὴν τότε παροῦσαν δύναμιν, ἀριστεύοντος αὐτοῦ· ὥς τό τε ἔλος σωματίων πληρωθῆναι, τὴν τε λίμνην αἵματι κερασθεῖσαν, πεζομαχοῦντι στρατῷ ναυμαχίας ὄψιν παρ᾽ αἰεῖν. ταύτην τὴν μάχην καὶ τὴν ἀριστείαν αὐτοῦ οὐ μόνον διὰ γραμμάτων τῇ τε Συγκλήτῳ καὶ τῇ δῆμῳ ἐδήλωσεν, ἀλλὰ καὶ γραφῆναι κελεύσας μεγίσταις εἰκόσιν ἀνέθηκε πρὸ τοῦ βουλευτηρίου· ἵνα μὴ μόνον ἀκούειν τὰ γενόμενα, ἀλλὰ καὶ βλέπειν ἔχῃσι Ῥωμαῖοι, τὴν δ' εἰκόνα ὕστερον



καθελκεν ἡ Σύγκλητος μετὰ τῶν λοιπῶν αὐτοῦ τι-  
μῶν. γεγόνاسι δὲ καὶ ἕτεραι συμβολαί, ἐν αἷς ὡς  
αὐτουργός τε καὶ αὐτόχειρ τῆς μάχης, ἀριστεῦων τε  
πανταχοῦ ἐπηνεῖτο. πολλοὺς δὲ χειρωσάμενος αὐ-  
τῶν αἰχμαλώτους, καὶ λείαν ἀπελάσας, χειμῶνος ἤδη  
καταλαμβάνοντος, ἐπανῆλθεν εἰς Παίονας· ἐν τε  
Σιρμίῳ διατρίβων, τῇ μεγίστῃ ἐκεῖ πόλει δοκούσῃ,  
τὰ πρὸς τὴν εἰσόδον εἰς τὸ ἔαρ παρεσκευάζετο.  
ἡπείλει γάρ (καὶ ποιήσῃν ἔμελλεν) ἐκκόψειν τε καὶ  
ὑποτάξειν τὰ μέχρις Ὀκτανοῦ Γερμανῶν ἔθνη  
βάρβαρα.

3. Τὰ μὲν οὖν πολεμικὰ τοιοῦτος ἦν· καὶ εἰς  
δόξαν ἦροθι ἂν ἡ προὔξις αὐτοῦ, εἰ μὴ τοῖς οἰκείοις  
καὶ τοῖς ὑπηκόοις βαρύτερος ἐγεγόνει καὶ φοβερώ-  
τερος. τί γάρ ἦν ὄφελος Βαρβάρων ἀναιρουμένων,  
πλειόνων γενομένων φόνων ἐν αὐτῇ τῇ τε Ρώμῃ καὶ  
τοῖς ὑπηκόοις ἔθνεσιν; ἡ λείας [αἰχμαλώτους] ἀπά-  
γειν τῶν ἐχθρῶν, γυμνοῦντα καὶ τὰς οὐσίας ἀφαι-  
ροῦμενον τῶν οἰκείων; ἄνεσίς τε γὰρ πῦσα, μᾶλ-  
λον δὲ καὶ πρόκλησις δέδοτα συκοφάνταις, ἐς τὸ  
ἐπηρεάζειν καὶ κινεῖν πράγματα προγονικά, εἰ τύ-  
χοι, καὶ ἄγνωστα καὶ ἀνεξέλεγκτα. μόνον τέ τις  
κληθεὶς εἰς δικαστήριον ὑπὸ συκοφάντου, εὐθὺς  
ἡττημένος ἀπῆει, καὶ τῶν ὑπαρχόντων πάντων στε-  
ρηθεὶς. ἐκάστης γοῦν ἡμέρας ἦν ἰδεῖν τοὺς ἐχθροὺς  
πλουσιωτάτους, τῆς ἐπιούσης μεταίτουοντας· το-  
σαύτη τις ἦν τῆς τυραννίδος ἡ φιλοχρηματία, ἐπὶ  
προφάσει τῆς περὶ τοὺς στρατιώτας χρημάτων συνε-  
χοῦς χορηγίας. ἦν δὲ καὶ τοῖς ὥσὶ κοῦφος ἐς διαβο-



λάς, ἡλικίας τε καὶ ἀξιώματος ἀφειδῶς ἔχων. πλείστους γοῦν τῶν ἔθνη καὶ στρατόπεδα πεπιστευμένων, μετὰ ὑπατείας τιμὴν, ἥ δόξαν ἐπὶ τροπαίοις προσγενομένην, ἐκ μικρᾶς καὶ εὐτελοῦς διαβολῆς ἀναρπάστους ἐποίει. καὶ ἐκέλευσέ τε ἄνευ ὑπηρεσίας μόνους ὀχήμασιν ἐπιτεθέντας, ἄγεσθαι νύκτωρ καὶ μεθ' ἡμέραν ὁδεύοντας ἐξ ἀνατολῶν ἢ δύσεως, εἰ τύχοι, ἀπὸ τε μεσημβρίας, εἰς Παίονας, ἔνθα διέτριβε· σκύλας δὲ καὶ ὑβρίσας, φυγαῖς ἢ θανάτοις ἐξημίον.

Ἐς ὅσον μὲν οὖν τοὺς καθ' ἓνα ταῦτα ἐπράττετο, καὶ μέχρις οἰκείων ἔμενεν ἡ συμφορὰ, οὐ πάνυ τι τοῖς δῆμοις τῶν πόλεων ἢ τοῖς ἔθνεσι διέφερε· τὰ γὰρ τῶν εὐδαιμονεῖν δοκούντων ἢ πλουσίων πταίσματα πρὸς τῶν ὀχλῶν οὐ μόνον ἀμελεῖται, ἀλλὰ τινες τῶν κακοήθων καὶ φαύλων ἔσθ' ὅτε καὶ εὐφραίνει, φθόνῳ τῶν κρειττόνων καὶ εὐτυχούντων· ἐπεὶ δὲ ὁ Μαξιμίῃνος τοὺς πλείστους τῶν ἐνδόξων οἰκῶν ἐς πενίαν περιστῆσας, ἃ δὴ μικρὰ καὶ ὀλίγα, οὐδ' αὐτάρκη τῇ αὐτοῦ βουλήσει ᾔετο, μετῆλθεν ἐπὶ τὰ δημόσια, καὶ εἴ τινα ἦν χρήματα πολιτικά εἰς εὐθηνίας ἢ νομᾶς τῶν πολιτῶν ἀθροιζόμενα, εἴτε θεάτροις ἢ πανηγύρεσιν ἀνακείμενα, εἰς ἑαυτὸν μετῆγε· ναῶν τε ἀναθήματα, θεῶν τε ἀγάλματα, καὶ ἡρώων τιμᾶς, καὶ εἴ τις ἦν κόσμος δημοσίων ἔργων, ἢ καλλωπίσματος πόλεως, ἢ ὕλης νόμισμα ποιῆσαι δυναμένης, πᾶν ἔχωνεῖτο. ὅπερ καὶ μάλιστα τοὺς δῆμονες ἐλύπησε, πένθος τε δημόσιον ἐνεποίει δίχα μάχης καὶ ἄνευ ὀπλῶν ὅψις

πολιορκίας· ὥς τινας τῶν δημοτῶν καὶ χεῖρας ἀνα-  
τείνειν, καὶ τοὺς νεὸς φρουρεῖν, ἐτοιμῶς τε ἔχειν,  
πρότερον ἀναιρεθέντας πρὸ τῶν βωμῶν πεσεῖν, ἢ  
σκῦλα τῶν πατρίδων ἰδεῖν. ἐντεῦθεν δὴ καὶ μάλιστα  
κατὰ τε πόλεις καὶ κατὰ ἔθνη διοιδαινον τῶν ὄχλων  
αἱ ψυχαί. ἀπηρέσκοντό τε καὶ οἱ στρατιῶται τοῖς  
πρατιτομένοις, ὀνειδιζόντων αὐτοῖς ἐπιφθόνως συγ-  
γενῶν τε καὶ οἰκείων, ὥς δὴ δι' αὐτοὺς ταῦτα πράτ-  
τοντος τοῦ Μαξιμίνου. 4. αἰτίαι μὲν δὴ τοιαῦται,  
οὔτι γὰρ ἄλογοι, εἰς μῖσος καὶ ἀπόστασιν τοὺς ὄχλους  
παρώξυνον· καὶ πάντες μὲν εὐχοντο, καὶ θεοὺς τοὺς  
ἀδικουμένους ἐπεκάλουν, ἄρξασθαι δὲ οὐδεὶς ἐτόλ-  
μα· ἔστε, συμπληρουμένης αὐτῷ τριετοῦς βασιλείας,  
ἐκ μικρᾶς καὶ εὐτελοῦς προφάσεως, (οἷα τυραννί-  
δος σφάλματα,) πρῶτοι ὄπλα ἐκίνησαν, ἔς τε ἀπό-  
στασιν εὐσταθῶς ὥρμησαν Λίβυες, ἐξ αἰτίας τοιαῦδες.

Ἐπετρόπευέ τις τῆς Καρχηδονίας χώρας τρα-  
χύτατα, καὶ μετὰ πάσης ὠμότητος, καταδίκας τε  
ἐποιεῖτο, καὶ χρημάτων εἰσπραξείς, βουλόμενος εὐ-  
δοκιμεῖν παρὰ τῷ Μαξιμίνῳ. ἐκεῖνός τε γάρ, οὗς  
ἦδει ἀρμόζοντας τῇ ἑαυτοῦ γνώμῃ, ἐπελέγετο· οἱ  
τε προεοιῶτες τοῦ ταμείου τότε, εἰ καὶ σπανίως  
χρηστοὶ ἐμπεπτώκεσαν, τὸν τε κίνδυνον προὔπτον  
ἔχοντες, καὶ τὴν ἐκείνου φιλοχρηματίαν εἰδότες,  
ἄκοντες ὁμῶς τοὺς λοιποὺς ἐμιμοῦντο. ὁ τοίνυν  
κατὰ τὴν Λιβύην ἐπίτροπος τοῖς τε ἄλλοις βίαιως  
προσεφέρετο, καὶ νεανίσκους τινὰς τῶν παρ' ἐκεί-  
νοις εὐ γεγονότων καὶ πλουσίων, καταδικαίς περι-  
βαλὼν, εἰσπράττειν τὰ χρήματα εὐθέως ἐπειράτο,

πατρῶων τε καὶ προγονικῶν οὐσιῶν αὐτοὺς ἀφαιρείσθαι. ἐφ' οἷς ἀλγήσαντες οἱ νεανίσκοι, τὰ μὲν χρήματα αὐτῷ ἀποδώσειν ὑπέσχοντο, τριῶν ἡμερῶν αἰτήσαντες ἀνάθεσιν· συνωμοσίαν δὲ ποιησάμενοι, πάντας τε, οὓς ᾔδεσαν ἢ πεπονθότας τι δεινόν, ἢ παθεῖν δεδοικότας, ἀναπείσαντες, κελεύουσι νύκτωρ κατελθεῖν τοὺς ἐκ τῶν ἀγρῶν νεανίσκους, ξύλα τε καὶ πελέκεις ἐπιφέρεισθαι. οἱ δὲ πεισθέντες κελεύουσι τοῖς δεσπόταις, πρὸ τῆς ἑω συνῆλθον εἰς τὴν πόλιν, κρύπτοντες ὑπὸ ταῖς ἐσθῆσιν, ἃ ἔφερον αὐτοσχιδίου πολέμου ὄπλα. μέγα δὲ τι πλήθος ἠθροίσθη· φύσει γὰρ πολυάνθρωπος οὖσα ἡ Λιβύη πολλοὺς εἶχε τοὺς τὴν γῆν γεωργοῦντας. ἅμα δὲ τῷ παραδραμεῖν τὸ περιόρθριον, προσελθόντες οἱ νεανίσκοι, τὸ μὲν πλήθος τῶν οἰκετῶν κελεύουσιν αὐτοῖς ἔπεσθαι, ὡς ὄντας μέρος τοῦ λοιποῦ ὄχλου· προστάξαντες, τότε ἀποκαλύπτειν ἃ ἔφερον ὄπλα, καὶ γενναίως ἀνθεσθάναι, εἴ τινας ἢ στρατιωτῶν ἢ δημοτῶν αὐτοῖς ἐπίοιεν ἔκδικοι τοῦ γεννησομένου ἔργου. αὐτοὶ δὲ λαβόντες ἐγχειρίδια ὑποκόλπια, προσίασιν τῷ ἐπιτρόπῳ, ὡς δὴ περὶ τῆς ἀποδόσεως τῶν χρημάτων διαλεξόμενοι· προσπεσόντες τε αἰφνιδίως, οὐ προσδοκῶντα παῖσαντες φονεύουσι. τῶν δὲ περὶ αὐτῶν στρατιωτῶν γυμνωσάντων τὰ ξίφη, τῷ τε φόρῳ ἐπεξελθεῖν θελόντων, οἱ ἐκ τῶν ἀγρῶν κατεληλυθότες, προβαλλόμενοι τὰ τε ξύλα καὶ τοὺς πελέκεις, ὑπερμαχόμενοι τῶν δεσποτῶν, τοὺς ἀνθεστώτας θραδίως ἐτρέψαντο. 5. οὕτω δὴ προχωρήσαντος τοῦ ἔργου, οἱ νεανίσκοι ἅπασι ἐν ἀπογνώ-

σει γενόμενοι, μόνην ἤδεσαν ἑαυτοῖς σωτηρίαν ὑπάρχουσαν, εἰ τὰ τολμηθέντα αὐτοῖς αὐξήσαιεν ἔργοις μελίσσοι, καὶ κοινῶν τοῦ κινδύνου τὸν ἡγούμενον τοῦ ἔθνους παραλάβοιεν, πᾶν τε τὸ ἔθνος ἀναπείσαιεν εἰς ἀπόστασιν· ὅπερ ἤδεσαν πάλαι μὲν εὐχέσθαι μίσει Μαξιμίνου, φόβῳ δὲ κωλύεσθαι. σὺν παντὶ τοίνυν τῷ πλήθει, ἥδη μεσαζούσης ἡμέρας ἐπίασιν ἐπὶ τὴν τοῦ ἀνθυπατεύοντος οἰκίαν. Γορδιανὸς μὲν ἦν ὄνομα, κλήρῳ μὲν τὴν ἀνθυπατείαν λαχὼν, πρεσβύτης δὲ εἰς ἔτος ἥδη περὶ πού οὐδοηκοστὸν ἑλληκῶς· πολλῶν δὲ πρότερον ἄρχας ἔθνων, ἐν τε πράξεσι μεγίσταις ἐξετασθεὶς. ὅθεν αὐτὸν τε ἡδέως ὑποδέξεσθαι τὴν ἀρχὴν ᾔορτο, ὥς περ κορυφαῖον τέλος τῶν προγενομένων πράξεων, τὴν τε Σύγκλητον καὶ τὸν Ῥωμαίων δῆμον ἀσμένως δέξεσθαι ἄνδρα εὖ γεγονότα, καὶ ἐκ πολλῶν ἡγεμονιῶν, ὥς περ κατ' ἀκολουθίαν, ἐπὶ τοῦτο ἔλθόντα.

Συνέβαινε δὲ ἐκείνης τῆς ἡμέρας, ἧς ταῦτα ἐπράττετο, οἴκοι τὸν Γορδιανὸν διατρίβειν ἡσυχάζοντα, δεδωκότα τοῖς καμάτοις ἀνάπαυαν, ἀργίαν τε ταῖς πράξεσιν. οἱ δὲ νεανίσκοι, ξιφῆρεις, σὺν παντὶ τῷ πλήθει βιασάμενοι τοὺς ταῖς αὐλείαις ἐφρεσιῶτας, εἰσπηδήσαντες, καταλαμβάνουσιν αὐτὸν ἐπὶ τινος σκιμποδίου ἀναπαυόμενον· περιστάντες δέ, χλαμύδι πορφυρεῷ περιβάλλουσι, σεβασμίαις τε τιμαῖς προσαγορεύουσιν. ὁ δὲ τῷ παραδόξῳ τοῦ πράγματος ἐκπλαγείς, ἐνέδραν καὶ συσκευὴν ἐξ ἐπιβουλῆς καθ' ἑαυτοῦ νομίζων, ῥίψας ἀπὸ τοῦ σκίμ-

ποδος εἰς γῆν ἑαυτόν, ἐδεῖτο φεῖδεσθαι γέροντος μη-  
 δὲν αὐτοὺς ἀδικήσαντος, σώζειν δὲ τὴν πίστιν καὶ  
 τὴν εὐνοίαν τῷ βασιλεύοντι. ἐπεὶ δὲ οἱ μὲν ξιφή-  
 ρεις ἐνέκειντο, ἐκεῖνος δὲ ὑπὸ δέους καὶ ἀγνοίας οὐκ  
 ᾔδει τὸ πεπραγμένον, οὐδὲ τὸ τῆς παρούσης τύχης  
 αἴτιον· εἰς τῶν νεανίσκων, ὃς ἦν αὐτῶν γένει καὶ  
 δυνάμει λόγων προύχων, τοὺς λοιποὺς κατασιγά-  
 σας, ἡσυχάζειν τε προστάξας, ἔχων πρόκωπον τὴν  
 δεξιάν, ἔλεξε πρὸς αὐτὸν τοιαύδε· „Δύο κινδύνων  
 προκειμένων, τοῦ μὲν παρόντος, τοῦ δὲ μέλλοντος,  
 καὶ τοῦ μὲν ἤδη προδήλου, τοῦ δὲ ἐν ἀμφιβόλῳ  
 τύχῃ, ἐλῆσθαι σε δεῖ σήμερον· σώζεσθαι μεθ' ἡμῶν,  
 καὶ πιστεῦσαι σεαυτὸν ἐλπίδι κρείττονι, ἢ πάντες  
 πεπιστεύκαμεν, ἢ τεθνάναι ἤδη πρὸς ἡμῶν. εἰ  
 μὲν οὖν τὰ παρόντα ἔλοιο, πολλὰ τὰ ἐφόδια εἰς  
 ἀγαθὰς ἐλπίδας· τό τε Μαξιμίνου παρὰ πᾶσι μῦ-  
 σος, πάθος τε τυραννίδος ὥμῃς ἀπαλλάξεις, καὶ ἐν  
 ταῖς προγενομέναις πράξεσιν εὐδοκιμήσεις, ἐν τε  
 Συγκλήτῳ καὶ τῷ Ῥωμαίων δήμῳ γνώσις οὐκ ἄση-  
 μος καὶ τιμὴ ἔνδοξος αἰεὶ. ἀντειπόντι δὲ σοι καὶ  
 μὴ συμπνεύσαντι ἡμῖν, σήμερον τέλος ἐπικεῖσεται·  
 ἀπολούμεθα δὲ καὶ αὐτοί, εἰ δέοι, προαπολέσαντες  
 [σε.] ἔργον γὰρ ἡμῖν τετόλμηται μείζονος ἀπογνώ-  
 σεως δεόμενον. κεῖται γὰρ ὁ τῆς τυραννίδος ὑπηρέ-  
 τής, καὶ δίκας ὁμότητος παρέσχε, φονευθεὶς ὑφ'  
 ἡμῶν. ἐφ' οἷς ἦν μὲν ἡμῖν συναρῆ, καὶ κοινωνὸς  
 τῶν κινδύνων γένῃ, αὐτός τε τῆς ἐν βασιλείᾳ τιμῆς  
 ἀπολαύσεις, τό τε ἡμῖν προκείμενον ἔργον ἐπαινεθή-  
 σεται, καὶ οὐ κολασθήσεται. „

Τοιαῦτά τινα λέγοντος τοῦ νεανίσκου, οὐκ ἀνασχόμενον τὸ λοιπὸν πλῆθος, συνδραμόντων ἤδη καὶ πάντων τῶν κατὰ τὴν πόλιν, ἐπειδὴ διεφοίτησεν ἡ φήμη, Σεβαστὸν Γορδιανὸν ἀναγορεύει. παραιτούμενος δὲ καὶ γῆρας προῖσχόμενος ἐκεῖνος, ἄλλως δὲ φιλόδοξος ὢν, οὐδὲ ἀηδῶς ὑπέστη· ἐλόμενος μᾶλλον τὸν μέλλοντα κίνδυνον ἢ τὸν παρόντα, ἐν τῇ γῆρᾳ ἐσχάτῳ οὐ πάνυ τι δεινὸν νομίζων, εἰ δέοι, ἐν βασιλικαῖς τιμαῖς καὶ τελευτῆσαι. πᾶν δὲ τὸ Λιβύων ἔθνος εὐθὺς ἐδεδόνητο, καὶ τὰς μὲν τοῦ Μαξιμίνου τιμὰς κατήρουν, εἰκόσι δὲ καὶ ἀνδριάσι Γορδιανοῦ τὰς πόλεις ἐκόσμου· τῷ τε κυρίῳ αὐτοῦ ὀνόματι προσθέντες, Ἀφρικανὸν ἐκάλεσαν ἀπ' ἐαυτῶν. οὕτω γάρ Λίβυες ὑπὸ μεσημβρίαν τῇ Ῥωμαίων φωνῇ καλοῦνται.

6. Ὁ δὲ Γορδιανὸς ἐνδιατρίψας τῇ Θύστρῳ, ἐνθα ταῦτα ἐπράχθη, ἡμερῶν τινῶν, ἤδη φέρων βασιλέως ὄνομα καὶ σχῆμα, ἀπάρας τε τῆς Θύστρου, εἰς τὴν Καρχηδὺνα ἤπειλθῃ, ἣν ᾗδει μεγίστην τε οὔσαν καὶ πολυάνθρωπον· ἔν, ὥσπερ ἐν Ῥώμῃ, πάντα πράττη. ἡ γοῦν πόλις ἐκείνη, καὶ δυνάμει χρημάτων καὶ πλῆθει τῶν κατοικούντων καὶ μεγέθει, μόνης Ῥώμης ἀπολείπεται, φιλονεικοῦσα πρὸς τὴν ἐν Αἰγύπτῳ Ἀλεξάνδρου πόλιν περὶ δευτερείων. εἴπετο δὲ αὐτῷ πᾶσα ἡ βασιλικὴ πομπή, τῶν μὲν στρατιωτῶν, οἵτινες ἦσαν ἐκεῖ, καὶ τῶν κατὰ τὴν πόλιν ἐπιμηκεστέρων νεανίσκων, ἐν σχήματι τῶν κατὰ Ῥώμην προΐόντων δορυφόρων· αἱ τε ῥάβδοι ἰδαφνηφόρου, ὅπερ ἐστὶ σύμβολον εἰς τὸ διαγνώ-



ραι τὰς βασιλικὰς ἀπὸ τῶν ἰδιωτικῶν· τὸ δὲ πῖρ προετόμπευεν· ὥς ὅψιν καὶ τύχην ἔχειν πρὸς ὀλίγον, ὥσπερ ἐν εἰκόνι, τῆς Ῥώμης τὴν Καρχηδονίων πόλιν.

Ὁ τε Γορδιανὸς γράμματά τε πᾶμπλειστα ἐκπέμπει πρὸς ἕκαστον τῶν κατὰ τὴν Ῥώμην πρωτεύειν δοκούντων· τοῖς τε τῆς Συγκλήτου δοκιμωτάτοις ἐπιστέλλει, ὧν ἦσαν αὐτῷ πλείστοι φίλοι τε καὶ συγγενεῖς· ἐποίησε δὲ καὶ δημόσια γράμματα πρὸς τε τὸν Ῥωμαίων δῆμον καὶ τὴν Σύγκλητον, δι' ὧν τὴν τε Διβύων ἐδήλου εἰς ἐαυτὸν σύμπνοιαν, τῆς τε Μαξιμίνου ὠμότητος κατηγόρει, σφοδρότατα εἰδὼς μισουμένην· αὐτὸς τε πᾶσαν πράοτητα ὑπισχνεῖτο, συκοφάντας τε πάντας φυγαδεύων, καὶ παλινδικίαν δίδους ταῖς ἀδίκως κατακριθεῖσι, τοὺς τε φυγάδας εἰς τὰς πατρίδας ἐπανάγων· τοὺς δὲ στρατιώτας, ὑπέσχετο ἐπίδοσιν χρημάτων ὅσην οὐδεὶς πρότερον, τῷ τε δήμῳ νομὰς ἐπήγγειλε· προὔνοησατο δὲ τοῦ πρότερον ἀναιρεθῆναι τὸν κατὰ τὴν Ῥώμην τῶν στρατοπέδων προεσιῶτα· Βιταλιανὸς δὲ ἦν ὄνομα αὐτῷ· τοῦτον ἥδει τραχύτατα καὶ ὠμότατα πράττοντα, φίλτατόν τε ὄντα καὶ καθωσιωμένον τῷ Μαξιμίνῳ· ὑποπτεύων οὖν μὴ τοῖς πρατταμένοις γενναίως ἀντιστῇ, καὶ τῷ ἐκείνου φόβῳ μηδεὶς αὐτῷ συνάφῃται, πέμπει τὸν ταμίαν τοῦ ἔθνους, νεανίσκον φύσει εὐτολμον, καὶ τὸ αἶμα οὐκ ἀγενῆ, καὶ τὴν ἡλικίαν ἀκμάζοντα, πρόθυμόν τε ἐς τὸν ὑπὲρ ἐαυτοῦ κίνδυνον· παραδοὺς



αὐτῷ ἑκατοντάρχας καὶ στρατιώτας τινάς, οἷς ἔδωκε κατασεσημασμένα γράμματα ἐν πυκτοῖς πίναξι, δι' ὧν τὰ ἀπόρρητα καὶ κρυπτὰ ἀγγέλματα τοῖς βασιλεῦσιν ἐπιστέλλεται. κελεύει δὲ αὐτοῖς, πρὸ τῆς ἑω εἰς τὴν Ῥώμην καταλθοῦσιν, ἐπιστῆναι ἔτι δικάζοντι καὶ ἀνακεχωρηκότι τῷ Βιταλιανῷ ἐν τῇ τοῦ δικαστηρίου οἰκίσκῳ, ἔνθα μόνος τὰ ἀπόρρητα καὶ κρυπτὰ δοκοῦντα ὑπὲρ σωτηρίας τοῦ βασιλείως ἡρεῦνα τε καὶ ἐξήταζε, δηλώσαι τε, ὅτι φέρουσι γράμματα πρὸς Μαξιμῖνον ἀπόρρητα· ἐπὶ τοῦτό τε παρὰ του πεμφθῆναι ὑπὲρ ἀσφαλείας τοῦ βασιλείως. προσποιήσασθαι δὲ βούλεσθαι καὶ διαλεχθῆναι αὐτῷ ἰδιαιτερον, ἀπαγγεῖλαι τε τὰ ἐντεταλμένα· διασχολουμένῳ δὲ ἐκείνῳ περὶ τὴν τῶν σφραγίδων ἐπίγνωσιν, προσποιουμένους ὡς δὴ ἐρουντάς τι, οἷς εἶχον ὑπεκολληθίοις ξίφεσι φονεῦσαι. ἅπερ πάντα προὔχωρησεν, ὡς ἐκέλευσεν. ἔτι γὰρ νυκτὸς οὔσης, (ὥςπερ ἐκεῖνος εἰώθει πρὸ ἡμέρας προΐεναι,) ἐπέστησαν αὐτῷ ἰδιάζοντι, μὴδὲ πολλοῦ πλήθους παρόντος. οἱ μὲν γὰρ οὐδὲ προειληλύθεσαν, οἱ δὲ προσαγορευόμενοι, πρὸ ἡμέρας ἀνακεχώρηκσαν. ἡσυχίας οὖν οὔσης, ὀλίγων τε πρὸ τοῦ οἰκίσκου, δηλώσαντες αὐτῷ τὰ προειρημένα, ῥαδίως εἰσδέχθησαν· ἐπιδόντες δὲ τὰ γράμματα, ἐκείνου ταῖς σφραγῖσι τὰς ὅψεις ἐπιβάλλοντος, προβαλόντες τὰ ξιφίδια καὶ παίσαντες, φονεύουσιν, ἔχοντες τε αὐτὰ πρόκωπα, προσπηδῶσιν. οἱ δὲ παρόντες, ἐκπλαγέντες ἀνεχώρησαν, οἰόμενοι Μαξιμῖνου τὴν κέλευσιν εἶναι· καὶ γὰρ ἐποίει τοῦτο παλ-

λάκις καὶ περὶ τοὺς δοκοῦντας εἶναι φιλιάτους. κατελθόντες δὲ διὰ μέσης τῆς ἱερᾶς ὁδοῦ, προτιθέασιν τὰ πρὸς τὸν δῆμον τοῦ Γορδιανοῦ γράμματα, τοῖς τε ὑπάτοις καὶ τοῖς λοιποῖς τὰ ἐπεσταλμένα διδῶσιν· διασκεδάννυνται τε ὑπ' αὐτῶν φήμη ὡς ἄρα καὶ Μαξιμῖνος εἴη ἀνηρημένος. 7. ὥς δὲ διεφοίτησε ταῦτα, εὐθὺς πᾶς ὁ δῆμος, ὥσπερ ἐνθουσιῶν, διέθει πανταχοῦ. καὶ πάντες μὲν γὰρ ὄχλοι κοῦφοι πρὸς τὰ καινοτομούμενα· ὁ δὲ Ῥωμαίων δῆμος ἐν πλήθει μεγίστῳ καὶ ποικίλῳ, συγκλύδων τε ἀνθρώπων, πολὺ καὶ ῥάδιον ἔχει τὸ τῆς γνώμης εὐκίνητον. ἀνδριάντες οὖν καὶ εἰκόνες, τιμαὶ τε πᾶσαι τοῦ Μαξιμίνου κατεσπῶντο· καὶ τὸ κρυπτὸν πρότερον διὰ φόβον μῖσος, ἀδελῆς καὶ αὐτεξούσιον γενόμενον, ἀκωλύτως ἔξεχεῖτο. ἥ τε Σύγκλητος συνελθοῦσα, πρὶν τὸ ἀκριβὲς εἰδέναι περὶ τοῦ Μαξιμίνου, ἐκ τῆς παρούσης τύχης τὰ μέλλοντα πιστεύσαντες, τὸν Γορδιανὸν ἅμα τῷ υἱῷ Σεβαστοῦς ἀναγορεύουσι· τὰς δὲ τοῦ Μαξιμίνου τιμὰς ἀνατρέπουσι. συκοφάνται τε οὖν καὶ οἱ γενόμενοι τινῶν κατήγοροι ἢ ἔφευγον, ἢ ὑπὸ τῶν ἀδικηθέντων ἀνηροῦντο. ἐπιτροποὶ τε καὶ δικασταί, οἱ τῆς ἐκείνου ὠμότητος ὑπηρέται, συρέντες ὑπὸ τοῦ ὄχλου εἰς τοὺς ὄχετους ἐρρίπτιοντο· φόβος τε οὐκ ὀλίγος ἐγένετο, καὶ μηδὲν ἀδικησάντων ἀνθρώπων. δανειστάς γάρ ἑαυτῶν, ἢ καὶ ἀντιδίκους ἐν πράγμασιν ἀγοραίοις, καὶ εἴ τις πρὸς τινα βραχεῖαν αἰτίαν εἶχε μίσους, ἐπαναβαίνοντες [τε] οἰκῆσιν ἀπροςδοκῆτως, ἐπηρεάζοντες, ὡς συκοφάντας, ἐσύλησάν τε καὶ ἐφόνευσαν ἐν

προσχήματι ἐλευθερίας ἀδείας τε εἰρηνικῆς, ἔργα πολέμου ἐμφυλίου ἐγίνετο· ὥς καὶ τὸν τῆς πόλεως ἐπάρχοντα μετὰ πράξεις πολλὰς ὑπατικὰς, (Σαβῖνος δὲ ἦν ὄνομα αὐτῷ,) βουλόμενον κωλύσαι τὰ γιγνόμενα, ξύλῳ παισθέντα κατὰ τοῦ κρανίου, τελευτῆσαι.

Καὶ ὁ μὲν δῆμος ἐν τούτοις ἦν· ἡ δὲ Σύγκλητος, ἅπαξ ἀναρρόφθέντος κινδύνου, φόβῳ τοῦ Μαξιμίνου πάντα ἔπραττεν εἰς τὸ ἀποσιῆσαι αὐτοῦ τὰ ἔθνη. πρεσβεῖαι τοίνυν πανταχοῦ πρὸς πάντας ἡγουμένους ἐξπέμφθησαν, ἐπιλεχθέντων ἀνδρῶν ἐκ τε τῆς Συγκλήτου αὐτῆς καὶ τοῦ ἱππικοῦ τάγματος οὐκ ἀδοκίμων· γράμματά τε πρὸς πάντας, τὴν Ῥωμαίων καὶ τῆς Συγκλήτου γνώμην δηλοῦντα, προτρέποντά τε τοὺς ἡγουμένους συναίρεσθαι τῇ κοινῇ πατρίδι καὶ συνεδρῶν βουλευέουσαι· τὰ δ' ἔθνη, πείθεσθαι Ῥωμαίοις, ὧν δημόσιον ἄνωθεν τὸ κράτος ἐστίν, αὐτὰ τε φίλα καὶ ὑπήκοα ἐκ προγόνων. οἱ πλεῖστοι μὲν οὖν προσήκαντο τὴν πρεσβείαν· καὶ τὰ ἔθνη ἀποσιτήσαντες ῥαδίως μίσει τῆς Μαξιμίνου τυραννίδος, τοὺς τε ἐκέισε πρᾶτοντας, εἰ τὰ Μαξιμίνου φρονοῖεν, ἀποκτείναντες, προσέθεντο Ῥωμαίοις. ὀλίγοι δὲ τινες ἢ διεχρήσαντο τοὺς ἐλθόντας πρέσβεις, ἢ μετὰ φρονεῖας πρὸς ἐκείνον παρέπεμψαν· οὓς συλλαμβάνων, ὡμῶς ἐκύλαξε.

Τὰ μὲν κατὰ τὴν Ῥωμαίων πόλιν τε καὶ

γνώμην τοιαῦτα ἦν. 8. ὥς δ' ἀπηγγεῖλη τῷ Μαξιμί-  
 νῳ τὰ πεπραγμένα, σκυθρωπὸς τε ἦν καὶ ἐν με-  
 γάλαις φροντίσι· προσεποικίτό τε αὐτῶν καταφρο-  
 νεῖν. τῆς μὲν οὖν πρώτης καὶ δευτέρας ἡμέρας ἔν-  
 δον ἔμεινεν ἡσυχάζων, καὶ τοῖς φίλοις περὶ τοῦ  
 πρακτέου κοινοῦμενος. τὸ δὲ στρατόπεδον πᾶν τὸ  
 σὺν αὐτῷ, οἱ τε ἐπέκεινα πάντες ἄνθρωποι, ἔγνω-  
 σαν μὲν τὰ διαγγελθέντα, καὶ διοίδαινον πᾶσιν αἰ-  
 ψυχαί, τηλικούτων ἔργων εὐτύλμῳ καινοτομίᾳ·  
 οὐδὲ τις πρὸς τινα ἔλεγέ τι, οὔτ' εἰδέναι τι προσ-  
 ποιεῖτο. τοιοῦτος γὰρ ἦν ὁ Μαξιμίου φόβος,  
 ὥς μηδὲν αὐτὸν λανθάνειν, παραφυλάττεσθαι δὲ  
 πάντων οὐ μόνον τὰ διὰ φωνῆς καὶ γλώττης  
 προσφερόμενα, ἀλλὰ καὶ τὰ δι' ὄψεως νεύματα.  
 ὁ μὲντοι Μαξιμῖνος συγκαλέσας πάντα τὸν στρα-  
 τὸν εἰς τὸ πρὸ τῆς πόλεως πεδίον, προσελθὼν  
 τε τῆς τρίτης ἡμέρας, ἀνελθὼν τε ἐπὶ τὸ βῆ-  
 μα, ἐπιφερόμενος τὸ βιβλίον, ὅπερ αὐτῷ ἦσαν  
 συντάξαντες τινὲς τῶν φίλων, ἐξ ἀναγνώσεως ἔλε-  
 ξε τοιαῦδε· „Ἀπιστα μὲν οἶδα καὶ παράδοξα λέξων  
 πρὸς ὑμᾶς· ὥς δὲ ἐγὼ οἶμαι, οὐ θαύματος, ἀλλὰ  
 χλεύης καὶ γέλωτος ἄξια. ὅπλα ἐφ' ὑμᾶς καὶ τὴν  
 ὑμετέραν ἀνδρείαν οὐ Γερμανοὶ αἴρονται, οὓς πολ-  
 λάκις ἐνίκησαμεν· οὐ Σαυρομάται, οἱ περὶ εἰρήνης  
 ἐκάστοτε ἱκετεύοντες· Πέρσαι τε, οἱ πάλαι Μεσο-  
 ποταμίαν κατατρέχοντες, νῦν ἡσυχάζουσιν, ἀγα-  
 πητῶς ἔχοντες τὰ ἑαυτῶν, δόξης τε τῆς ὑμετέρας  
 ἐν τοῖς ὅπλοις ἀρετῆς τε, πειρὰ τῶν ἐμῶν πράξεων,  
 ἃς ἔγνωσαν ὅτε τῶν ἐπὶ ταῖς ὄχθαις στρατοπέδων

ἡγοῦμην, ἀνεχούσης αὐτούς· ἀλλὰ γὰρ (μὴ τι ἄρα καὶ καταγέλαστον εἶπεῖν) Καρχηδόνιοι μεμῆνασι, καὶ πρεσβύτην ἄθλιον, ἐν ἐσχάτῳ γῆρα παραφρονοῦντα, πείσαντες ἢ βιασάμενοι, ὥσπερ ἐν πομπαῖς παίζουσι βασιλείαν. τίνι [καὶ] θαρρόντες στρατῷ, παρ' οἷς εἰς τὴν τοῦ ἡγουμένου ὑπηρεσίαν ἀρκοῦσι ῥαβδοῦχοι; ποῖα φέροντες ὄπλα, παρ' οἷς οὐδὲν πλὴν δορατίων, οἷς πρὸς θηρία μονομαχοῦσι; τὰ πολεμικὰ αὐτοῖς γυμνάσια χοροὶ καὶ σκώμματα καὶ ὀυθμοί. μηδὲ τινα ὑμῶν ἐκπληττεύω τὰ κατὰ Ῥώμην ἀγγελθέντα. Βιταλιανὸς μὲν ἀνηρέθη, δόλῳ καὶ ἀπάτῃ ληφθεὶς. τοῦ δὲ Ῥωμαίων δήμου τὸ κοῦφον καὶ εὐμετάβολον οὐκ ἀγνοεῖτε, καὶ μέχρι βοῆς θρασύ· εἰ δύο ἢ τρεῖς ὀπλίτας ἰδοιεν μόνον, ὑπ' ἀλλήλων ὠθούμενοί τε καὶ πατούμενοι, φεύγων ἕκαστος τὸν ἴδιον κίνδυνον, τοῦ κοινοῦ ἀμελῶς ἔχει. εἰ δὲ καὶ τὰ τῆς Συγκλήτου τις ὑμῖν διηγείλει, μὴ θαυμάζετε, εἰ τὸ μὲν ἡμέτερον σῶφρον τραχὺ αὐτοῖς δοκεῖ· τὸ δ' ὁμότροπον ἐν ἀκολάστῳ βίῳ ἐκείνου προτιμᾶται· καὶ τὰ μὲν ἀνδρεία καὶ σεμνὰ τῶν ἔργων φοβερά προσαγορεύουσι· τὰ δ' ἀνειμένα καὶ ἐκβεβανχευμένα, ὥς ἡμερα, δι' ἡδονῆς ἔχουσι. διόπερ πρὸς τὴν ἐμὴν ἀρχήν, οὕσαν ἐπιστροφῇ καὶ κόσμιον, ἄλλοτρίως διάκεινται· ἥσθησαν δὲ τῷ Γορδιανοῦ ὀνόματι, οὗ τὸν διαβεβλημένον βίον οὐκ ἀγνοεῖτε. πρὸς τούτους καὶ τοιοῦτους ἡμῖν ὁ πόλεμος, εἴ τις οὕτως αὐτὸν καλεῖν βούλοιτο. ἐγὼ μὲν γὰρ ἡγοῦμαι, ὥς οἱ πλείστοι καὶ σχεδὸν πάντες,

εἰ μόνον Ἰταλίας ἐπιβαλόμεν, ἐκτεθρίας θαλλοὺς καὶ τέκνα προτείναντας, ὑποστρώσειν αὐτοὺς τοῖς ἡμετέροις ποσίν, οἱ δὲ λοιποὶ διὰ δειλίαν καὶ φανυλότητα φεύξονται· ὥς ὑπάρξαι ἐμοί τε, ὑμῖν [καὶ] τὰ ἐκείνων πάντα δοῦναι, ὑμῖν τε, ἀδεῶς λαβοῦσι καρποῦσθαι.,,

Τοιαῦτά τινα εἰπὼν, βλάβασφηνά τε πολλὰ εἰς τὴν Ῥώμην καὶ τὴν Σύγκλητον, δι' ὧν παρεφθέγγετο, ἀποθρόψας, ταῖς τε διὰ χειρὸς ἀπειλαῖς καὶ τραχέσι προσώπου νεύμασιν, ὥς πρὸς παρόντας, ὀργισθεῖς, ἐπαγγέλλει τὴν ἐπ' Ἰταλίαν ἔξοδον. διανείμας τε αὐτοῖς ἀμπλείστια χρήματα, μιᾶς ἡμέρας διαλίπων, τῆς ὁδοῦ εἶχετο, πολὺ τι πλῆθος ἐπαγόμενος στρατοῦ, τὴν τε, ὑπὸ Ῥωμαίοις δύναμιν. εἶπετο δὲ αὐτῷ καὶ Γερμανῶν οὐκ εὐκαταφρόνητος ἀριθμὸς, οὓς τοῖς ὅπλοις κεχείρωτο, ἢ πείσας ἐς φιλίαν καὶ συμμαχίαν ἐπῆκτο· μηχαναὶ τε καὶ πολεμικὰ ὄργανα, καὶ ὅσα πρὸς τοὺς Βαρβάρους ἔων ἐπεφέρετο. αὐτὸς μὲν σχολαιτέραν τὴν ὁδοιπορίαν ἐποιεῖτο, διὰ τὴν τῶν ὀχημάτων καὶ ἐπιτηδεῶν πανταχόθεν σύγκομιδὴν. αἰφνιδίου γὰρ γενομένης τῆς ἐπ' Ἰταλίαν ὁδοῦ, οὐκ ἐκ προνοίας, ὥς περ εἰώθει, ἀλλ' ἐξ αὐτοσχεδίου καὶ ἐπαιγούσης ὑπηρεσίας, τὰ χρειώδη τῷ στρατῷ ἡθροίζετο. ἔδοξε οὖν αὐτῷ, προπέμψαι τὰς τῶν Παιόνων φάλαγγας· ἐκείνοις γὰρ μάλιστα ἐπίστευεν, οἵπερ αὐτὸν καὶ πρῶτοι ἀνεῖπον βασιλέα, ἐθελονταὶ τε ὑπὲρ αὐτοῦ κινδυνεύειν ὑπισχνοῦντο. ἐκέλευσεν οὖν



αὐτοῖς, φθάσαι τὴν λοιπὴν δύναμιν, καὶ τὰ ἐν  
 Ἰταλίᾳ χωρία προκαταλαβεῖν.

9. Καὶ οἱ μὲν περὶ Μαξιμίονον ὠδοιπόρουν· ἐν δὲ  
 τῇ Καρχηδόνι οὐχ ὥς ἠλπίκεσαν τὰ πράγματα  
 προὐχώρει. Καπελλιανὸς γὰρ ἦν τις ὄνομα, τῶν  
 ἀπὸ Συγκλήτου· ἠγεῖτο δὲ Μαυρουσίων τῶν ὑπὸ  
 Ῥωμαίοις, Νομάδων δὲ καλουμένων· τὸ δὲ ἔθνος  
 στρατοπέδοις πέφρακτο, διὰ τὸ περικείμενον πλη-  
 θος Μαυρουσίων τῶν βαρβάρων, ὥς ἂν ἐπέχοι αὐ-  
 τῶν τὰ ἐξ ἐπιδρομῆς ἀρπαγὰς. εἶχεν οὖν ὑφ' ἐαν-  
 τῷ δύναμιν οὐκ εὐκαταφρόνητον στρατιωτικὴν.  
 πρὸς δὲ τὸν Καπελλιανὸν τοῦτον καὶ ὁ Γορδιανὸς  
 ἀπεχθὼς προσέκειτο ἄνωθεν, ἐκ τινος ἀγοραίου δια-  
 φορῆς. τότε τοίνυν ἐν τῷ τῆς βασιλείας γενόμενος  
 ὀνόματι, διάδοχόν τε αὐτῷ ἔπεμψε, καὶ τοῖς  
 ἔθνοις ἐξελεθεῖν ἐκέλευσεν. ὁ δὲ πρὸς τε ταῦτα  
 ἀγανακτήσας, τῷ τε Μαξιμίνῳ καθοσιούμενος, ὑφ'  
 οὐ καὶ τὴν ἡγεμονίαν πεπίστευτο, πάντα τὸν στρα-  
 τὸν ἀθροίσας, ἀναπείσας τε Μαξιμίνῳ τηρεῖν τὴν  
 πίστιν καὶ τὸν ὄρκον, κατήλθεν ἐπὶ τὴν Καρχηδό-  
 να, δύναμιν ἄγων μεγίστην τε καὶ γενναίων ἀνδρῶν  
 ἡλικίαις ἀκμάζουσιν, καὶ παντοδαπῇ ὀπλῶν παρα-  
 σκευῇ ἐξηρτυμένην, ἐμπειρίᾳ τε πολεμικῇ καὶ τῇ  
 πρὸς τοὺς Βαρβάρους μάχης συνηθείᾳ ἐτοιμὴν πρὸς  
 μάχας.

Ὡς δὲ ἀπηγγέλη τοῖς Γορδιανῷ ὁ στρατὸς προς-  
 ῶν τῇ πόλει, αὐτὸς τε ἐν ἐσχάτῳ δέει ἦν, οἱ τε



Καρχηδόνιοι ταραχθέντες, οἰόμενοι ἐν πλήθει ὄχλου, οὐκ ἐν εὐταξίᾳ στρατοῦ, τὸ εὐέλπι τῆς νίκης εἶναι, πανδημεὶ πάντες ἐξίασιν, ὥς δὴ τῷ Καπελιανῷ ἀντιταξόμενοι. Γορδιανὸς μὲν οὖν ὁ προσβύτης, ὥς τινὲς φασιν, ἅμα τῷ τῆς Καρχηδόνος ἐπιβῆναι, ἐν ἀπογνώσει γενόμενος, ἐννοῶν τὴν δύναμιν Μαξιμίνου, οὐδὲν δὲ ὁρῶν ἐν Λιβύῃ ἀξιόμαχον ἰσθόροπον, ἀνήρτησεν ἑαυτὸν βρόχῳ.

Κρυπτομένης δὲ αὐτοῦ τῆς τελευτῆς, τὸν υἱὸν αὐτοῦ στρατηγήσοντα δὴ τοῦ πλήθους εἶλοντο. γενομένης δὲ συμβολῆς, οἱ μὲν Καρχηδόνιοι ὄχλῳ πλείους ἦσαν, ἅτακτοι δὲ καὶ πολεμικῶν ἔργων ἀπαιδευτοί, ἅτε ἐν εἰρήνῃ βαθείᾳ τεθραμμένοι, ἑορταῖς τε καὶ τρυφαῖς σχολάζοντες αἰεὶ, γυμνοὶ τε ὀπλῶν καὶ ὀργάνων πολεμικῶν. ἕκαστος δὲ ἐπεφέρετο οἰκοθεν ἢ ξιφίδιον ἢ πέλεκυν δοράτιά τε ἐκ κυνηγεσίων· βύρσας τε τὰς ἐμπεσοῦσας περιτεμόντες καὶ ξύλα καταπρίσαντες εἰς τὰ παρατεχόντα σχήματα, ὥς ἕκαστος ἐδύνατο, πρόβλημα τοῦ σώματος ἐποιεῖτο. οἱ δὲ Νομάδες ἀκοντισταί τε εὐστοχοὶ καὶ ἱππεῖς ἄριστοι, ὥς καὶ χαλινῶν ἄνευ ῥάβδῳ μόνη τὸν δρόμον τῶν ἵππων κυβερνῶν. ῥᾶστα οὖν ἐτρέψαντο τῶν Καρχηδονίων τὸ πλήθος, οἵπερ οὐχ ὑπομείναντες αὐτῶν τὴν ἐμβολήν, πάντα ῥίψαντες ἔφυγον· ὠθούμενοι δὲ ὑπ' ἀλλήλων καὶ πατούμενοι, πλείους ὑπὸ τοῦ οἰκείου πλήθους ἐφθάρησαν ἢ πρὸς τῶν πολεμίων. ἔνθα καὶ ὁ τοῦ Γορδιανοῦ υἱὸς ἀπώλετο, οἱ τε περὶ αὐτὸν πάντες.

ὥς διὰ πλῆθος πτωμάτων μήτε νεκρῶν ἀναίρεσιν  
 πρὸς ταφὴν γενέσθαι δυνηθῆναι, μήτε τὸ τοῦ νέου  
 Γορδιανοῦ σῶμα εὑρεθῆναι. οἱ μὲν γὰρ φεύγον-  
 τες, ὅσοι τε ἦσαν εἰσρύνεντες εἰς τὴν Καρχηδόνα, ὅσοι  
 τε λαθεῖν ἠδυνήθησαν, σκεδασθέντες εἰς πᾶσαν  
 τὴν πόλιν, οὕσαν μεγίστην τε καὶ πολλήν, ὀλίγοι ἐκ  
 πολλῶν ἐσώθησαν· τὸ δὲ λοιπὸν πλῆθος, περὶ ταῖς  
 πύλαις στενοχωρούμενον, παρeisδύναι σπουδάζον-  
 τος ἐκάστου, βαλλόμενόν τε ὑπὸ τῶν ἀκοντιστῶν,  
 καὶ τιρωσκόμενον ὑπὸ τῶν ὀπλιτῶν, διεφθείρετο.  
 πολλὴ δὲ οἰμωγὴ κατὰ τὴν πόλιν γυναικῶν τε καὶ  
 παιδίων, ὧν ἐν ὄψει οἱ φίλτατοι ἀπώλοντο. ἕτε-  
 ροι δὲ φασίν, ὥς δὴ ταῦτα οἶκοι μεμενηκότες διὰ γῆ-  
 ρας τῷ πρεσβύτῃ Γορδιανῷ ἀπηγγέλη, ὃ τε Καπελ-  
 λιανὸς εἰσελαύνων εἰς τὴν Καρχηδόνα ἐδηλώθη, ἐν  
 ἀπογνώσει δὲ πάντων γενόμενος, εἰσελθὼν μόνος  
 εἰς τὸν οἰκίσκον, ὥς δὴ καθευδήσων, ἐξαρτίσας  
 ἧς ἐπεφέρετο ζώνης τὸν τράχηλον ἐν βρόχῳ, τοῦ  
 βίου ἀνεπαύσατο. τοιοῦτῳ μὲν δὴ τέλει ὁ Γορδια-  
 νὸς ἐχρήσατο, βιώσας τὰ πρῶτα εὐδαιμόνως, ἐν  
 εἰκόνι τε βασιλείας τελευτήσας.

Ὁ δὲ Καπελλιανὸς εἰς Καρχηδόνα εἰσελθὼν,  
 πάντας τε τοὺς πρωτεύοντας ἀπέκτεινεν, εἴ τινας  
 καὶ ἐσώθησαν ἐκ τῆς μάχης, ἐφείδετό τε οὔτε ἱε-  
 ρῶν συλήσεως, οὔτε χρημάτων ἰδιωτικῶν καὶ δημο-  
 σίων ἄρπαγῆς. ἐπιὼν τε τὰς λοιπὰς πόλεις, ὅσαι  
 τὰς Μαξιμίνου τιμὰς καθηρῆκεσαν, τοὺς μὲν ἐξέ-  
 χοντας ἐφόνευσεν, τοὺς δὲ δημότας ἐφυγάδευεν· ἀ-  
 γροὺς τε καὶ κώμας ἐμπιπράναι λεηλατεῖν τε τοῖς

στρατιώταις ἐπέτρεπε, προσποιούμενος μὲν τιμω-  
ρίαν εἰσπράττειν ἐφ' οἷς εἰς Μαξιμίον ἡμαρτήκε-  
σαν, λανθανόντως δὲ εὐνοίαν ἑαυτῷ παρὰ τῶν στρα-  
τιωτῶν μνόμενος, ἵν', εἴ τι πταίσειεν τὰ Μαξιμίου  
πράγματα, αὐτὸς ἔχων δύναμιν εὐνοοῦσαν, τῆς ἀρ-  
χῆς ἀντιποιήσαιο. τὰ μὲν δὴ κατὰ τὴν Λιβύην  
ἐν τούτοις ἦν.

10. Ὡς δὲ εἰς τὴν Ῥώμην ἐδηλώθη ἡ τοῦ πρε-  
σβύτου τελευτή, ἐν πολλῇ ταραχῇ καὶ ἀφασίᾳ ὁ τε  
δῆμος ἦν, ἥ τε Σύγκλητος μάλιστα, [Τορδιανοῦ]  
τετελευτηκότος εἰς ὃν ἡλπίκεσαν· ᾗδεσαν γάρ...  
αὐτὸν οὔτε φεισόμενον τινός. ὅς γάρ καὶ φύσει ἄλ-  
λοτριῶς καὶ ἀπεχθῶς πρὸς αὐτοὺς διέκειτο, τότε  
καὶ ἐπ' εὐλόγοις αἰτίαις, ὡς ὁμολογουμένοις ἐχθροῖς,  
εἰκότως ὠργίζετο. ἔδοξεν οὖν, συνελθεῖν καὶ περὶ  
τῶν πρακτέων σκέψασθαι, ἅπαξ τε ἀναρρήψαντας  
κίνδυνον, πόλεμον ἄρασθαι, προστησαμένους ἑαυ-  
τῶν χειροτονηθέντας βασιλέας· οὓς ἠθέλησαν με-  
ρίσαι τὴν ἀρχήν, ὥς μὴ [παρ' ἐνὶ οὔσα] ἐξουσία  
εἰς τυραννίδα πάλιν ἐξοκείλῃ. συνῆλθον οὖν οὐκ  
εἰς τὸ σύνηθες συνέδριον, ἀλλ' εἰς τὸν τοῦ Διὸς  
νεὸν Καπετωλίου, ὃν σέβουσι Ῥωμαῖοι ἐν ἀκρο-  
πόλει. συγκλείσαντες οὖν αὐτοὺς ἐν τῷ σηκῷ μό-  
νους, ὥσπερ ὑπὸ μάρτυρι τῷ Διὶ καὶ συνέδρῳ,  
ἐπισκόπων τε τῶν πραττομένων, ἐπιλεξάμενοι τῶν  
ἐν ἡλικίᾳ καὶ ἀξιώματι προὔχόντων, οὓς ἐδοκίμα-  
ζον, κατὰ τὴν ψηφοφορίαν, ἐχόντων καὶ ἄλλων  
ψήφους, διακριθεισῶν τε καὶ τοῦ πλείστου τῆς  
 γνώμης, Μάξιμόν τε καὶ Βαλβίνον ἀνειπόντες,

αὐτοκράτορας ἐποίησαν. τούτων δ' ἦν ὁ μὲν, Μάξιμος, ἔν τε πολλαῖς στρατοπέδων ἀρχαῖς γενόμενος, τῆς τε Ῥωμαίων πόλεως ἑπαρχος καταστάς, ἀνεπιστροφῶς τε ἄρξας, καὶ ἐν ὑπολήψει παρὰ τοῖς ὄχλοις φρενῶν τε καὶ ἀγχινοίας καὶ βίου σῶφρονος· ὁ δὲ Βαλβῖνος, γενόμενος μὲν εὐπατρίδης, εἰς δευτέραν δὲ ὑπατείαν ἐληλακῶς, ἐθνῶν τε ἡγησάμενος ἀμέμπτως, τὸ δ' ἦθος ἀπλούστερος. τῆς οὖν χειροτονίας ἐκείνης ἀνειπούσης, Σεβαστοὶ τε ἀνηγορεύθησαν, καὶ πάσαις ταῖς βασιλικαῖς τιμαῖς ἡ Σύγκλητος διὰ δόγματος αὐτοὺς ἐκόσμησεν.

Ὁ δὲ δῆμος, τούτων ἐν τῷ Καπετώλιῳ πρατομένων, εἴτε ὑποβαλόντων τινῶν Γορδιανοῦ φίλων καὶ οἰκείων, εἴτε γνόντες ὑπὸ φήμης, παρειστήκεσαν ταῖς πύλαις, φράξαντες πᾶσαν τὴν εἰς τὸ Καπετώλιον ἄνοδον τῷ πλήθει τῶν ὄχλων, λίθους τε καὶ ξύλα ἐπεφέροντο, ἀντιπράττοντες τοῖς ὑπὸ τῆς Συγκλήτου ἐψηφισμένοις, καὶ μάλιστα τὸν Μάξιμον παραιτούμενοι. [ἦρξέ τε γὰρ] στερρότερον τῆς πύλεως, πολὺ τε τὸ ἐπιστρεφές ἔσχε πρὸς τοὺς φαύλους καὶ κούφους τῶν ὄχλων· ὅθεν δεδιότες ἀπηρέσκοντο αὐτῷ, ἐβδών τε καὶ ἠπειλοῦν ἀποκτενεῖν αὐτούς. ἡξίου γὰρ τοῦ Γορδιανοῦ γένους βασιλεῖα αἰρεθῆναι, τό τε τῆς αὐτοκρατορικῆς ἀρχῆς ὄνομα ἐκείνῳ τῷ οἴκῳ καὶ ὀνόματι μέναι. ὁ δὲ Βαλβῖνος καὶ Μάξιμος, ἐκ τοῦ ἱππικοῦ τάγματος τοὺς νεανίας πάντας, στρωτιώτας τε οἱ ἐν Ῥώμῃ διέτριβον, περιστήσαντες αὐ-

τοῖς ξιφηφόρους, προελθεῖν τοῦ Καπετωλίου ἐβιάζοντο, ὑπὸ δὲ πλήθους ξύλων καὶ λίθων ἐκωλύθησαν· ἔστε δὴ ὑποβάλλοντος τινὸς αὐτοὶ τὸν δῆμον ἐσοφίσαντο.

Ἦν τι παιδίον νήπιον, τῆς Γορδιανοῦ θυγατρὸς τέκνον, τῷ πάπῳ δμώνυμον. πέμψαντες τοῖνυν τῶν σὺν αὐτοῖς τινάς, κελεύουσι τὸ παιδίον κομισθῆναι. οἱ δὲ εὐρόντες αὐτὸ ἀθύρον οἰκοὶ, ἄρῳμενοι ἐπὶ τῶν ὤμων διὰ μέσου τοῦ πλήθους, δεικνύντες τοῖς ὄχλοις, Γορδιανοῦ τε ἔκγονον λέγοντες, καὶ τῇ αὐτοῦ προσηγορίᾳ ἀποκαλοῦντες, ἀνάγουσιν εἰς τὸ Καπετώλιον, εὐφημούμενον ὑπὸ τοῦ δήμου καὶ φυλλοβολοῦμενον. τῆς τε Συγκλήτου Καίσαρα αὐτὸ ἀποδειξάσης, ἐπειδὴ διὰ τὴν ἡλικίαν οὐχ οἶδός τε ἦν προύστασθαι τῶν πραγμάτων, τῆς τε ὀργῆς ὃ δῆμος ἐπαύσατο, ἡνέσχοντό τε προελθεῖν εἰς τὴν βασιλείον αὐλήν.

11. Συνέβη δὲ κατὰ τοὺς αὐτοὺς χρόνους πταῖσμα ὀλέθριον τῇ Ῥωμαίων πόλει, ἀρχὴν καὶ πρόφασιν λαβὼν ἐξ εὐτόλμου θράσους δύο ἀνδρῶν τῶν ἀπὸ Συγκλήτου. συνελήλυθεσαν γὰρ εἰς τὸ βουλευτήριον πάντες, σκεψόμενοι περὶ τῶν καθεστώτων. μαθόντες ὃ οἱ στρατιῶται, οὓς ἐν τῷ στρατοπέδῳ Μαξιμίνος καταλειοίπει, (ἤδη γὰρ πρὸς ἄφριν τῆς στρατείας ὄντες, καὶ δι' ἡλικίαν οἰκοὶ μεμενηκότες,) ἦλθον μέχρι τῆς εἰσόδου τῆς Συγκλήτου, βουλόμενοι τὸ πραττόμενον μαθεῖν· ὀπλων μὲν γυμνοί, ἐν λιταῖς δὲ ἐσθῆσι καὶ ἐφεστρίσιν, ἐσιτήκεσαν δὲ μετὰ τοῦ λοιποῦ δήμου. καὶ οἱ μὲν

ἄλλοι πρὸ τῶν θυρῶν ἔμενον· δύο δὲ ἢ τρεῖς, περιεργότερον ἐπακοῦσαι τῶν βουλευομένων θελήσαντες, εἰς τὸ συνέδριον εἰσῆλθον, ὥς τὸν ἰδρυμένον βωμὸν τῆς Νίκης ὑπερβῆναι τούτους. τῆς δὲ Συγκλήτου ἀνὴρ, ἀπὸ ὑπατείας μὲν νεωστί, Γαλλικανὸς ὄνομα, Καρχηδόνιος δὲ τὸ γένος, καὶ ἕτερος στρατηγικὸς τὸ ἀξίωμα, Μαικήνας καλούμενος, οὐδὲν τι προσδοκῶντας τοὺς στρατιώτας, ἔχοντας δὲ τὰς χεῖρας ὑποκαθιμένας ταῖς ἐφεστρίσι, παίουσι πληγαῖς κατακαρδίαις, ξίφεσιν οἷς ἐπιφέροντο ὑποκολπίοις. πάντες γὰρ διὰ τὴν οὔσαν στήσιν τε καὶ ταραχήν, οἱ μὲν φανερώς, οἱ δὲ καὶ κρύβδην, ἐξιφηφόρουν, ἀμυντήρια δῆθεν φέροντες ἑαυτῶν, διὰ τοὺς αἰφνιδίως ἐπιβουλεύοντας ἐχθρούς. τότε δὴ οἱ στρατιῶται πληγέντες, καὶ πῶς ἀπροςδοκῆτως προβαλεῖν οὐ δυνηθέντες, πρὸ τοῦ βωμοῦ ἔκειντο. οἱ δὲ λοιποὶ στρατιῶται τοῦτο θεασάμενοι, ἐκπλαγέντες τῷ πάθει τῶν συστρατιωτῶν, φοβηθέντες τοῦ δήμου τὸ πλῆθος, ἄνευ τε ὀπλῶν ὄντες, ἔφυγον.

Ὁ δὲ Γαλλικανὸς ἐκδραμὼν τῆς Συγκλήτου εἰς τὸν δῆμον μέσον, δεικνύς τε τὸ ξίφος καὶ τὴν χεῖρα ἡμαγμένην, διεκελεύετο διώκειν καὶ φονεύειν τοὺς ἐχθρούς μὲν Συγκλήτου καὶ Ῥωμαίων, φίλους δὲ καὶ συμμάχους Μαξιμίνου. ὁ δὲ δῆμος ῥᾷστα πεισθεὶς, τὸν μὲν Γαλλικανὸν εὐφήμει, τοὺς δὲ στρατιώτας, ὥς δυνατόν ἦν διώκοντες, ἔβαλλον λίθοις. οἱ δὲ φθάσαντες, ὀλίγων τινῶν καὶ τρωθέντων, εἰς τὸ στρατόπεδον καταφυγόντες, καὶ τὰς

πύλας ὡς ἐδύναντο κλείσαντες, ὅπλα δὲ ἀναλαβόν-  
 τες, ἐφρούρουν τὸ τεῖχος τοῦ στρατοπέδου. ὁ δὲ  
 Γαλλικανὸς ἀπαξ τολμήσας ἔργον τηλικούτον, ἐμ-  
 φύλιον πόλεμον καὶ ὀλεθρὸν μέγαν ἤγειρε τῇ πόλει.  
 τὰς τε γὰρ δημοσίας ἀποθήκας τῶν ὀπλων, εἴ τι-  
 νες ἦσαν πρὸς πομπὴν μᾶλλον ἢ μάχην ἐπιτήδειοι,  
 ἀναρρόηξαι τοὺς ὄχλους ἔπεισε, τὸ τε σῶμα ἕκαστος  
 φράττεσθαι ὡς οἶός τε ἦν· τὰ τε τῶν μονομάχων  
 καταγῶγια ἀνοίξας, ἐξήγαγε τοῖς οἰκείοις ὀπλοῖς  
 ἕκαστον ἐξηρτυμένον. ὅσα τε ἦν ἐν οἰκίαις ἢ ἐρ-  
 γαστηρίοις δόρατα ἢ ξίφη πελέκεις τε, πάντα διηρ-  
 πάζετο. ὁ τε δῆμος ἐνθουσιῶν πᾶν τὸ ἐμπίπτον  
 ὕλης ἀξιωμαχοῦ ἐργαλεῖον ὄπλον ἐποιεῖτο. ἀθροί-  
 σθέντες οὖν ἐπῆλθον τῷ στρατοπέδῳ, καὶ ὡς πο-  
 λιορκήσοντες αὐτὸ δῆθεν, προσέβαλλόν τε ταῖς πύ-  
 λαις καὶ τοῖς τείχεσιν. οἱ δὲ στρατιῶται μετὰ πολ-  
 λῆς ἐμπειρίας ὀπλισμένοι . . . τε τὴν ἐπάλξεις καὶ  
 τὰς ἀσπίδας, τόξοις τε αὐτοὺς βύλλοντες, καὶ δό-  
 ρασι μακροῖς ἀπείργοντες, τοῦ τείχους ἀπεδίωκον.  
 ὡς δὲ καμῶν ὁ δῆμος, οἱ τε μονομάχοι τιτρωσκό-  
 μενοι, ἤδη καὶ ἐσπέρας προσιούσης, ἀπελθεῖν ἠθέ-  
 λησαν, θεασάμενοι αὐτοὺς οἱ στρατιῶται ἀπεστραμ-  
 μένους καὶ τὰ νῶτα δεδωκότας, ἀπιδόντας τε ἀμε-  
 λέστερον, οἰομένους μὴ τολμήσειν ἐπεξελθεῖν ὀλί-  
 γους πλήθει τοσούτῳ, ἀνοίξαντες αἰφνιδίως τὰς  
 πύλας, ἐπέδραμον τῷ δήμῳ, καὶ τοὺς τε μονομά-  
 χους ἀπέκτειναν· τοῦ τε δήμου μέγα τι πλη-  
 θος ἀπώλετο ὠθούμενον. οἱ δὲ τοσοῦτον διώ-  
 ξαντες, ὥσον μὴ πολὺ τι τοῦ στρατοπέδου ἀπο-



σιῆναι, πάλιν ἐπανῆλθον, ἐντός τε τοῦ τείχους ἔμενον.

12. Ἐντεῦθεν μείζων ἡ ὀργή τοῦ τε δήμου καὶ τῆς Συγκλήτου ἐγένετο. στρατηγοί τε οὖν κατελέγοντο, ἔκ τε πάσης Ἰταλίας λογάδες· ἡ τε γεολαία πᾶσα ἠθροίζετο, ὅπλοις τε αὐτοσχεδίοις καὶ τοῖς προστυχοῦσιν ὠπλίζετο. τούτων δὴ τὸ μὲν πλεῖστον μέρος ὁ Μάξιμος σὺν αὐτῷ ἀπήγαγεν, ὥς δὴ Μαξιμίων πολεμήσων· οἱ δὲ λοιποὶ ἔμειναν, ὥς τὴν πόλιν φρουροῖεν τε καὶ προασπίζοιεν αὐτῆς. ἐκάστοτε οὖν τῷ τείχει τοῦ στρατοπέδου ἐγίνοντο προσβολαί· ἔπραττον δὲ οὐδέν, προμαχομένων ἄνωθεν τῶν στρατιωτῶν· οἱ δὲ, βαλλόμενοι καὶ τιτρωσόμενοι, κακῶς ἀπηλλάγησαν. ὁ δὲ Βαλβίνος οἴκοι μένων, διάταγμά τι προθείς, ἰκέτευε τὸν δῆμον εἰς διαλλαγὰς χωρῆσαι· τοῖς τε στρατιώταις ὑπισχνεῖτο ἀμνησίαν, ἄνεσιν τε πάντων ἐδίδου ἀμαρτημάτων. ἀλλ' οὐδετέρους ἔπειθε· τὸ δὲ δεινὸν ἐκάστοτε ἠϋξετο, τοῦ μὲν τοσούτου δήμου ἀπαξιούντος ὑπ' ὀλίγων καταφρονηθῆναι, τῶν δὲ στρατιωτῶν ἀγανακτούντων, ὅτι δὴ ταῦτα ὑπὸ Ῥωμαίων, ὥς ὑπὸ Βαρβάρων, πάσχουσι.

Τὸ δὲ τελευταῖον, ἐπειδὴ τειχομαχοῦντες οὐδέν ἔπραττον, ἔδοξε τοῖς στρατηγοῖς, ἐκκόψαι πάντας τοὺς εἰσρέοντας εἰς τὸ στρατόπεδον ἀγωγούς ὕδατος, σπάνει τε ποτοῦ καὶ ἐνδείᾳ ρεϊθρων αὐτοὺς περιστήσαντες. προσπεσόντες οὖν πᾶν τὸ ὕδωρ τοῦ στρατοπέδου εἰς ἑτέρα ρεῖθρα μετωχέτευον, ἐκκόπτοντες καὶ εἰσφράττοντες τὰς εἰς τὸ στρατό-

πεδον εἰσόδους αὐτοῦ. οἱ δὲ στρατιῶται ὁρῶντες τὸν κίνδυνον, ἐν ἀπογνώσει δὲ γενόμενοι, τὰς πύλας ἀνοίξαντες, ἐπεξῆλθον· μάχης τε καρτεροῦς γενομένης καὶ φυγῆς τῶν δημοτῶν, ἐπὶ πολὺ τῆς πόλεως διώκοντες οἱ στρατιῶται προὔβησαν. ἐπεὶ δὲ οἱ ὄχλοι, ταῖς συσταδὸν μάχαις ἠτιώμενοι, ἀναπηδῶντες εἰς τὰ δώματα, τῷ τε κεράμῳ βάλλοντες αὐτούς, καὶ λίθων βολαῖς τῶν τε ἄλλων ὁστροάκων ἐλυμαίνοντο, ἐπαναβῆναι μὲν αὐτοῖς, δι' ἄγνοίαν τῶν οἰκήσεων, οὐκ ἐτόλμησαν οἱ στρατιῶται· κελεισμένων δὲ τῶν οἰκιῶν καὶ τῶν ἐργαστηρίων, ταῖς θύραις, καὶ εἴ τινας ἦσαν ξύλων ἐξοχαί, (πολλὰ δὲ αὐταὶ κατὰ τὴν πόλιν,) πῦρ προσετίθεσαν. ῥᾶστα δὲ διὰ πυκνότητα τῶν συνοικιῶν, ξυλείας τε πληθὺς ἐπάλληλον, μέγιστον μέρος τῆς πόλεως τὸ πῦρ ἐνεμήθη· ὥς πολλοὺς μὲν ἐκ πλουσίων ποιῆσαι πένητας, ἀποβαλόντας θανμαστὰ καὶ ἀμφιλαφῇ κτήματα, ἔν τε προσόδοις πλουσίαις, καὶ ἐν ποικίλῃ πολυτελείᾳ τίμια. πληθὺς τε ἀνθρώπων συγκατεφλέχθη, φυγεῖν μὴ δυνηθέντων, διὰ τοιαύτας ἐξόδους ὑπὸ τοῦ πυρὸς προκατελλῆφθαι. οὐσίαι τε ὅλαι πλουσίων ἀνδρῶν διηρπάγησαν, ἐγκαταμιζάντων ἑαυτοὺς τοῖς στρατιώταις πρὸς τὸ ἀρπάζειν κακούργων καὶ εὐτελῶν δημοτῶν. τοσοῦτον δὲ μέρος τῆς πόλεως τὸ πῦρ ἐλυμήνατο, ὥς μηδεμίαν τῶν μεγίστων πόλεων ὁλόκληρον δύνασθαι τῷ μέρει ἐξισωθῆναι.

Καὶ τὰ μὲν κατὰ τὴν Ρώμην τοιαῦτα ἦν.  
δὲ Μαξιμίνος ἀνύσας τὴν ὁδοιπορίαν, ἐπέστη τοῖς

τῆς Ἰταλίας ὄροις· θύσας τε ἐπὶ τῶν μεθορίων  
βωμῶν, τῆς ἐπ' Ἰταλίαν εἰσβολῆς εἶχετο· ἐκέλευσέ τε  
πάντα τὸν στρατὸν ἐν ὅπλοις εἶναι, καὶ μετ' εὐταξίας  
προσχωρεῖν.

Τὴν μὲν οὖν Λιβύης ἀπόστασιν, καὶ τὸν κατὰ  
τὴν Ῥώμην ἐμφύλιον πόλεμον, τὰ τε Μαξιμίω  
πραχθέντα, καὶ τὴν εἰς Ἰταλίαν ἄφικιν αὐτοῦ ἐδη-  
λώσαμεν· τὰ δὲ ἐπόμενα ἐν τοῖς ἑξῆς λεχθήσεται.

---

# Ἡ Ρ Ω Δ Ι Α Ν Ο Υ

## Ἱ Σ Τ Ο Ρ Ι Ω Ν

### ΒΙΒΛΙΟΝ ΟΓΔΟΟΝ.

1. *Τ*ὰ μὲν δὴ Μαξιμίνῳ πραχθέντα μετὰ τὴν Ἰορ-  
διανοῦ τελευτὴν, ἣ τε εἰς Ἰταλίαν ἄφιξις αὐτοῦ,  
Λιβύης τε ἀπόστασις, καὶ ἡ ἐν Ῥώμῃ τῶν σιτρα-  
τιωτῶν πρὸς τὸν δῆμον διαφορά, ἐν τοῖς πρὸ τού-  
των λέλεκται. ὁ δὲ Μαξιμῖνος ἐπιστάς τοῖς ὄροισι,  
προὔπεμψε σκοποὺς τοὺς ἐρευνήσοντας, μὴ τινες  
ἐνέδρῃ ἐν κοιλάσιν ὄρων ἢ λόχμασι ὕλαις τε κρύ-  
φιοι εἴεν. αὐτὸς τε καταγαγὼν εἰς τὸ πεδῖον τοῖ  
στρατόν, τὰς μὲν τῶν ὀπλιτῶν φάλαγγας ἐς τε-  
τραγῶνα ἔταξε σχήματα, ἐπιμήκεις μᾶλλον ἢ βα-  
θείας, ὥς ἂν πλείστον τοῦ πεδίου διαλάβοιεν. τὰ  
δὲ σκευοφόρα πάντα, κτήνη τε καὶ ὀχήματα, ἐν  
μέσῳ τάξας, αὐτὸς ἅμα τοῖς δορυφόροις ὀπισθο-  
φυλακῶν εἵπετο. ἐκατέρωθεν δὲ παρέθεον αἱ τε  
τῶν καταφράκτων ἱππέων ἱλαί, καὶ Μαυροῦσιαι  
ἀκοντισταί, τοξόται τε οἱ ἀπὸ τῆς ἀνατολῆς· καὶ

Γερμανῶν ἱππέων μέγα τι πλῆθος ἐπήγετο συμμάχους. ἐκείνους γὰρ μάλιστα προϋβάλλετο, ἵν' ἐκδέχωνται τῶν πολεμίων τὰς πρώτας ἐμβολὰς, θυμοειδεῖς ὄντες καὶ εὐτολμοὶ ἐν ἀρχομένῃ μάχῃ· εἰ δ' ἄρα καὶ κινδυνεύειν δέοι, εὐκαταφρόνητοι, ὥς Βάρβαροι. ὥς δὲ πᾶν τὸ πεδῖον διήλθεν ὁ στρατός μετ' εὐκοσμίας τε καὶ εὐταξίας, ἐπέστησαν πρώτῃ Ἰταλίας πόλει, ἣν καλοῦσιν Ἡμῶν οἱ ἐπιχώριοι· πρόκειται δὲ αὕτη ἐπ' ἀκροτάτῳ πεδίῳ, ἰδρυμένη πρὸ τῆς ὑπωρείας τῶν Ἀλπεων. ἔνθα ὑπαντῶμενοι τῷ Μαξιμίῳ οἱ προφύλακες καὶ σκοποὶ τοῦ στρατοῦ, ἤγγειλαν κενὴν ἀνθρώπων εἶναι τὴν πόλιν, πανδημεῖ τε πεφνευγένη, ἐμπρήσαντας τὰς θύρας ἱερῶν τε καὶ οἰκιῶν, πάντα τε, ὅσα ἦν ἐν τῇ πόλει ἢ τοῖς ἀγροῖς, ἃ μὲν ἐκφορήσαντας, ἃ δὲ καταπρήσαντας, καὶ μήτε ὑποζυγίοις, μήτε ἀνθρώποις καταλελειφθαι τροφάς.

Ὁ δὲ Μαξιμῖνος ἦσθη μὲν ἐπὶ τῇ τῶν Ἰταλιωτῶν εὐθύς φυγῇ, ἐλπίζων πάντας τοὺς δῆμους τοῦτο ποιήσιν, οὐχ ὑπομένοντας τὴν ἑφοδὸν αὐτοῦ· ὁ δὲ στρατός ἤχθετο, εὐθύς ἐν ἀρχῇ λιμοῦ πειρώμενος. διανυκτερεύσαντες οὖν, οἱ μὲν ἐν τῇ πόλει ἐν ἀθύροις καὶ κεναῖς πάντων οἰκίαις, οἱ δ' ἐν τῷ πεδίῳ, ἅμα ἡλίῳ ἀνίσχοντι ἐπὶ τὰς Ἀλπεὶς ἠπείγοντο· ἅπερ ὄρη ὑπερμήκη, ὥσπερ τεῖχος Ἰταλίας, ἡ φύσις ἤγειρεν, ὑπερνεφῇ μὲν τὸ ὕψος, ἐπιμηκέστατα δέ, ὥς πᾶσαν Ἰταλίαν διειληφότα καθήκειν, ἐν μὲν τοῖς δεξιῶς Ἰταλίας μέρεσιν, εἰς τὸ Τυρρῶναϊον πέλαγος· ἐν δὲ τοῖς λαιοῖς, εἰς τὸν Ἰόνι-

ον κόλπον. σκέπεται δὲ ὕλαις δασείαις καὶ πυκναῖς· τὰς δὲ διεξόδους ἐστένωται, ἥ διὰ κρημνοὺς εἰς βάθος μέγιστον ἀπερρώγεται, ἥ διὰ πετρῶν τραχύτητα. στενωποὶ γὰρ εἰσι χειροποίητοι, μετὰ πολλοῦ καμάτου τοῖς πάλαι Ἰταλιώταις ἐργασμένοι. μετὰ δέους οὖν πολλοῦ διήκει ὁ στρατός, ἐλπίζοντες τὰς τε ἄκρας κατειληφθαι, πεφράχθαι τε τὰς διόδους ἐς κωλύμην τῆς αὐτῶν διαβάσεως. ἤλπιζον δὲ καὶ ἐδεδοίκεσαν εἰκότα, τῶν χωρίων τεκμαιρόμενοι τὴν φύσιν.

2. Ὡς δὲ διέβησαν ἀκωλύτως, μηδενὸς ἐμποδῶν γενομένου, καταβαίνοντες εἰς τὸ στρατόπεδον, ἤδη ἀνθεαρόρησάν τε καὶ ἐμπαιάνισαν· ῥᾷσι τὰ αὐτῷ πάντα προχωρήσειν ὁ Μαξιμίος ἤλπισεν, Ἰταλῶν μηδὲ ταῖς δυσχωρίαις τεθαρόρηκότων, ἔνθα ἡ κρύπτειν ἑαυτοὺς καὶ σῶζειν ἠδύνατο, ἥ δι' ἐνέδρας ἐπιβουλεῦσαι, μάχεσθαι τε ἄνωθεν ἐξ ὑπερκειμένων χωρίων. γενομένων δὲ αὐτῶν ἐν τῷ πεδίῳ, οἱ σκοποὶ ἀπήγγειλαν, πόλιν Ἰταλίας τὴν μεγίστην, Ἀκυληΐαν δὲ καλουμένην, κεκλεῖσθαι· τὰς δὲ προσπεμφθείσας φάλαγγας τῶν Παιόνων, προθύμως μὲν τειχομαχῆσαι, πολλάκις δὲ προσβαλοῦσας ἀνύειν οὐδέν· ἀπαγορεύειν δὲ καὶ ἀναχωρεῖν βαλλομένους λίθοις τε καὶ δόρασι, τόξων τε πλήθει. ὁ δὲ Μαξιμίος, ἀγανακτήσας πρὸς τοὺς στρατηγοὺς τῶν Παιόνων, ὥς ἀμελέστερον μαχομένους, αὐτὸς σὺν τῷ στρατῷ ἠπείγετο, ἐλπίζων ῥᾷστα αἰρήσειν τὴν πόλιν.

Ἡ δὲ Ἀκυληΐα καὶ πρότερον μὲν, ὅτε μέγιστη

πόλις, ἰδίου δήμου πολυάνθρωπος ἦν, καὶ ὥσπερ  
 τι ἐμπόριον Ἰταλίας ἐπὶ θαλάττῃ προκειμένη, καὶ  
 πρὸ τῶν Ἰλλυρικῶν ἐθνῶν πάντων ἰδρυμένη, τὰ  
 τε ἀπὸ τῆς ἡπείρου διὰ γῆς ἢ ποταμῶν κατακομι-  
 ζόμενα παρῆεν ἐμπορεύεσθαι τοῖς πλέουσι· τὰ  
 τε ἀπὸ θαλάττης τοῖς ἡπειρώταις ἀναγκαῖα, ὧν ἡ  
 παρ' ἐκείνοις χώρα διὰ χειμῶνος οὐκ ἦν εὐφορος,  
 ἀνέπεμπεν εἰς τὴν ἄνω γῆν· πρὸς οἷόν τε μάλιστα  
 πολύγονον χώραν γεωργοῦντες, ἀφθονίαν ποτοῦ πα-  
 ρεῖχον τοῖς ἄμπελον μὴ γεωργοῦσιν. ἔνθεν πολὺ τι  
 πλῆθος ἐπεδήμει οὐ πολιτῶν μόνον, ἀλλὰ ξένων τε  
 καὶ ἐμπόρων. τότε δὴ μῦλλον ἐπολυπλασιάσθη τὸ  
 πλῆθος, τῶν ὄχλων πάντων ἐξ ἀγρῶν ἐκέῖσε συρ-  
 ρεόντων, πολίχνας τε καὶ κώμας τὰς περικειμένας  
 καταλιπόντων, πιστευσάντων δὲ αὐτοὺς τῷ τε με-  
 γέθει τῆς πόλεως καὶ τῷ προβεβλημένῳ τείχει,  
 ὃ παλαιότατον, ἐκ τοῦ πλείστου μέρους πρότερον  
 μὲν κατερήρειπτο· (ἄτε μετὰ τὴν Ῥωμαίων ἀρ-  
 χὴν μηκέτι τῶν ἐν Ἰταλίᾳ πόλεων ἢ τειχῶν ἢ ὀ-  
 πλων δεηθειῶν, μετεिल्φυνῶν δὲ ἀντὶ πολέμων  
 εἰρήνην βαθεῖαν, καὶ τῆς παρὰ Ῥωμαίοις πολι-  
 τείας κοινωνίαν·) πλὴν τότε ἡ χρεῖα ἤπειξε τὸ  
 τεῖχος ἀνανεώσασθαι, τὰ τ' ἐρείπια ἀνοικοδομή-  
 σαι, πύργους τε καὶ ἐπάλλξεις ἐγείραι. τάχιστα οὖν  
 φράξαντες τῷ τείχει τὴν πόλιν, τὰς τε πύλας κλεί-  
 σαντες, πανδημεὶ ἐπὶ τῶν τειχῶν νύκτωρ τε καὶ μεθ'  
 ἡμέραν ἰδρυμένοι, τοῖς προσιοῦσιν ἀπεμάχοντο.  
 ἐστρατήγουν δὲ αὐτῶν καὶ πάντα εἶχον διὰ φροντί-  
 δος ἄνδρες δύο, ἀπὸ ὑπατείας μὲν, ἐπιλεχθέντες δὲ



ὑπὸ τῆς Συγκλήτου· ὧν ὁ μὲν Κρισπῖνος, ὁ δὲ Μηνίφιλος ἐκαλεῖτο. καὶ μετὰ πολλῆς προνοίας τὰ τε ἐπιτήδεια πᾶμπλειστα εἰσεκομίσαντο, ὥς ἐκτένεια εἶναι, εἰ καὶ ἐπιμηκιστέρα γένοιτο πολιορκία. ἦν δὲ καὶ ὕδατος ἀφθονία φρεατιαίου· πολλὰ γὰρ τὰ ὀρύγματα ἐν τῇ πόλει· ποταμός τε παραρρεῖ τὸ τεῖχος, ὁμοῦ παρέχων τε προβολὴν τάφρου καὶ χορηγίαν ὕδατος.

3. Τὰ μὲν οὖν ἐν τῇ πόλει οὕτω παρεσκευάστο. τῷ δὲ Μαξιμίνῳ, ἐπειδὴ ἀπηγγέλη φρουρουμένη καὶ κεκλεισμένη γενναίως ἡ πόλις, ἔδοξε πέμψαι ἐν σχήματι πρεσβείας τοὺς κάτωθεν διαλεξιμένους, εἰ ἄρα πείσαιεν αὐτοὺς ἀνοῖξαι τὰς πύλας. ἦν δὲ ἐν τῷ στρατῷ χιλιάρχος, ὃ πατρὶς μὲν ἡ Ἀκυλῆΐα ἦν, τέκνα τε καὶ γυνή, οἰκεῖοί τε πάντες ἔνδον ἀπεκέκλειντο. τοῦτον οὖν ἔπεμψε σὺν ἑτέροις ἑκατοντάρχοις, ἐλπίσας ῥᾶστα πείσαιν ὥς πολίτην. ἀφικόμενοι δὲ οἱ πρέσβεις ἔλεγον· „ὅτι ἄρα κελεύει Μαξιμῖνος ὁ κοινὸς βασιλεὺς ὅπλα μὲν αὐτοὺς καταθέσθαι ἐν εἰρήνῃ, φίλον δὲ ἀντὶ πολεμίου δέχεσθαι, σπονδαῖς δὲ μᾶλλον καὶ θυσίαις σχολάζειν ἢ φόνοις· μηδὲ περιορᾶν πατρίδα μέλλουσαν ἄρδην καὶ ἐκ θεμελίων ἀπόλλυσθαι, ἐνὸν αὐτοῖς τε σώζεσθαι καὶ τὴν πατρίδα σώζειν, διδόντος αὐτοῖς χρηστοῦ βασιλέως ἀμνησίαν συγγνώμην τε τῶν ἁμαρτηθέντων· οὐ γὰρ αὐτοὺς αἰτίους γεγενῆσθαι ἀλλ' ἄλλους.”

Οἱ μὲν οὖν πρέσβεις τοιαῦτά τινα κάτω παρε-

ὁπῶτες ἐβόων, ὥς ἐξάκουστα εἶη· ὁ δὲ πλεῖστος δῆ-  
 μος, τῷ τείχει καὶ τοῖς πύργοις ἐφροσινώσας, πλὴν τῶν  
 τὰ λοιπὰ μέρη φρουρούντων, ἐπήκουεν ἡσυχάζ-  
 ων τῶν λεγομένων. ὁ δὲ Κρισπῖνος, φοβηθεὶς μὴ  
 πως αἶτε ὄχλος, ταῖς ὑποσχέσεσιν ἀναπεισθεὶς, εἰ-  
 ρήνην τε ἀντὶ πολέμου ἐλόμενος, ἀνοίξῃ τὰς πύ-  
 λας, περιθέων τὸ τεῖχος, ἐδεῖτο καὶ ἐλιπάρει· „μέ-  
 νειν τε θαρσύνεως καὶ ἀντέχειν γενναίως, μηδὲ  
 προδιδόναι τὴν πρὸς τὴν Σύγκλητον καὶ Ῥωμαίων  
 δῆμον πίστιν· σωτήρας δὲ καὶ προμάχους Ἰταλίαν  
 πάσης ἀναγραφῆναι· μὴ πιστεύειν δὲ ὑποσχέσθαι  
 τυράννου ἐπιδόρκου τε καὶ ἀπατεῶνος, μηδὲ χρη-  
 σιοῖς λόγοις δελεασθέντας, ὀλέθρῳ προύπτῳ παρα-  
 δοθῆναι, ἐνδὸν πιστεῦσαι πολέμου ἀμφιβόλῳ τύχῃ·  
 (πολλάκις γὰρ καὶ ὀλίγοι πλειόνων περιεγένοντο,  
 καὶ δοκοῦντες ἀσθενέστεροι, καθεῖλον τοὺς ἐν ὑπο-  
 λῆψει ἀνδρείας μεΐζονος)· μηδ' ἐκπλήττεσθαι τῷ  
 πλήθει τοῦ στρατοῦ. οἱ μὲν γὰρ ὑπὲρ ἄλλου μα-  
 χόμενοι, καὶ τῆς παρ' ἐτέρῳ ἐσομένης εὐδαιμο-  
 νίας, εἶπερ γένοιτο, μετριάζουσιν ἐν τῷ προθύμῳ  
 τῆς μάχης, εἰδότες ὥς τῶν μὲν κινδύνων αὐτοὶ με-  
 θεξουσιν, τὰ δὲ μέγιστα καὶ κορυφαῖα τῆς νίκης ἄλ-  
 λος καρπώσεται· τοῖς δὲ ὑπὲρ τῆς πατρίδος μαχο-  
 μένοις καὶ παρὰ τῶν θεῶν ἐλπίδες κρείττους, ἐπει-  
 δὴ οὐ τὰ ἄλλων λαβεῖν, ἀλλὰ τὰ αὐτῶν σώζειν  
 εὖχονται. τό τε ἐς τὰς μάχας πρόθυμον οὐκ ἐξ ἄλ-  
 λου κελεύσεως, ἀλλὰ ἐξ οἰκείας ἀνάγκης ἔχουσιν,  
 ἐπεὶ καὶ τῆς νίκης πᾶς ὁ καρπὸς αὐτοῖς περιγι-  
 νεται.,,

Τοιαῦτά τινα λέγων ὁ Κρισπῖνος, καὶ πρὸς ἑκάστους καὶ κοινῇ, φύσει μὲν καὶ ἄλλως αἰδέσιμος ὢν, ἔν τε τῇ Ῥωμαίων φωνῇ εὐπρόσφορος ἐν λόγοις, ἐπιεικῶς τε αὐτῶν προεστώς, ἔπεισε μένειν ἐν τοῖς προκειμένοις, τοὺς τε πρέσβεις ἀπράκτους ἀπιέναι ἐκέλευσεν. ἐλέγετο δὲ τῇ ἐνστάσει τοῦ πολέμου ἐμμεμενηκέναι, πολλῶν ἔνδον ὄντων περὶ Θυτικήν τε καὶ ἡπατοσκοπίαν ἐμπεύρων, τά τε ἱερὰ αἵσια ἀπαγγελλόντων· μάλιστα γὰρ τῇ σκέπει ταύτη πιστεύουσιν Ἰταλιῶται. καὶ χρησμοὶ δὲ τινες ἐδίδοντο, ὡς δὴ τοῦ ἐπιχωρίου Θεοῦ νίκην ὑπισχνουμένου· Βέλιν δὲ καλοῦσι τοῦτον, σέβουσί τε ὑπερφυῶς, Ἀπόλλωνα εἶναι ἐθέλοντες. οὐ καὶ τὴν εἰκόνα ἔλεγόν τινες τῶν Μαξιμίνου στρατιωτῶν φανῆναι πολλάκις ἐν ἄερι, ὑπὲρ τῆς πόλεως μαχομένην. ὑπὲρ εἴτε ἀληθῶς ἐφαντάσθη τισὶν, ἢ καὶ βουλομένοις μὴ ἀσχημονεῖν τοσοῦτον στρατὸν πρὸς ὄχλον δημοτῶν πολὺ ἐλάττονα μὴ ἀντισχόντα, δοκεῖν δὲ ὑπὸ Θεῶν, ἀλλὰ μὴ ὑπὸ ἀνθρώπων νενικῆσθαι, εἰπεῖν οὐκ ἔχω· τὸ δὲ παράδοξον τῆς ἀποβράσεως ποιεῖ πάντα πιστεῦσαι.

4. Πλὴν τῶν πρέσβεων ἀπράκτων πρὸς Μαξιμῖνον ἐπανελθόντων, ὄργῃ καὶ θυμῷ χρώμενος πλείονι, μᾶλλον ἠπειγέτο. ἐπεὶ δὲ ἐγένετο πρὸς τινὲς ποταμῷ μεγίστῳ, ἀπέχοντι τῆς πόλεως σημεῖα ἑκατάδεκα, τὸ ῥεῖθρον εὔρε διατὰ τὸν μεγίστου βύθους καὶ πλάτους φερόμενον. τῶν γὰρ ὑπερκειμένων ὄρων τὰς δι' ὅλου τοῦ χειμῶνος παγείσας χιόνας

λίονσα ἢ τοῦ ἔτους ὥρα, παμμεγέθη τὸν χειμάρρουν εἰργάζετο· ἄπορος οὖν ἦν ἡ διάβασις τῷ στρατῷ. τὴν γὰρ γέφυραν, ἔργον μέγα καὶ κάλλιστον ὑπὸ τῶν πάλαι βασιλέων γεγεννημένον, ἐκ τετραπέδων λίθων, πυλίσσι κατ' ὀλίγον αὐξανομέναις ὑπειλημμένον, διηρῆκεσαν καὶ καταλελύκεσαν οἱ Ἀκυλήσιοι. οὔτε οὖν γεφύρας οὔσης, οὔτε νεῶν, ὃ στρατὸς ἐν ἀφασίᾳ καθειστήκει. Ἰερμανοὶ δέ τινες, οὐκ εἰδότες τῶν Ἰταλιωτῶν ποταμῶν τὰ σφοδρὰ καὶ καταρρύη- γνύμενα ῥεύματα, οἰόμενοι δὲ σχολαίτερα ἐπινή- χεσθαι τοῖς πεδίοις, ὥσπερ παρ' αὐτοῖς, (διὸ καὶ πήγνυται ῥαδίως, μὴ σφοδρῶς κινουμένου τοῦ ῥέυ- ματος·) ἐπείσπηδήσαντες ἅμα τοῖς ἵπποις διανήχε- σθαι εἰθισμένοις, παρενεχθέντες ἀπώλοντο.

Δύο μὲν οὖν ἡ τριῶν ἡμερῶν σκηνοποιησάμενος ὁ Μαξιμῖνος, τάφρου τῷ στρατῷ περιβληθείσης, μὴ τινες ἐπέλθοιεν, ἔμεινεν ἐπὶ τῇ καθ' αὐτὸν ὄχθῃ, σκεψόμενος ὅπως τὸν ποταμὸν γεφυρώσῃ. ἐπεὶ δὲ ξύλων ἦν ἀπορία καὶ νεῶν, ὥς ἔδει ζευχθείσας γε- φυρώσαι τὸ ῥεῖθρον, ὑπέβαλον τινὲς τῶν τεχνι- τῶν, πολλὰ εἶναι κενὰ οἰνοφόρα σκευὴ περιφεροῦς ξύλου ἐν τοῖς ἐρήμοις ἀγροῖς· οἷς ἐχρῶντο μὲν πρό- τερον οἱ κατοικοῦντες εἰς ὑπηρεσίαν ἑαυτῶν, καὶ παραπέμπειν τὸν οἶνον ἀσφαλῶς τοῖς δεομένοις. ἄπερ ὄντι καὶ δίκην νεῶν, ἀλλήλοις συνδεθέντα, ἐπινήξασθαι μὲν ἔμελλεν ὥσπερ σκάφη, μὴ παρε- νεχθήσεσθαι δὲ διὰ τε τοῦ δεσμοῦ τὸ ἐπάλληλον, φρυγάνων τε ἄνωθεν ἐπιβληθέντων, χοῦ τε τῆς γῆς

μετρίως ἐς αὐτὰ σωρευθέντος χειρὶ πολλῇ καὶ  
 σπουδῇ. ἐφεστιῶτος οὖν αὐτοῦ διαβάς ὁ στρατός,  
 ἐπὶ τὴν πόλιν ἐχώρει. τὰ μὲν οἰκοδομήματα τῶν  
 προσαστείων ἔρημα εὗρισκον, ἀμπέλους μέντοι καὶ  
 δένδρα πάντα ἐξέκοπτον· ἃ δὲ ἐνεπίμπρασαν, καὶ  
 τὴν πρότερον τοῖς χωρίοις ὑπάρχουσαν ὥραν κατή-  
 σχυνον. δένδρων γὰρ στοίχοις ἴσοις ἀμπέλων τε  
 πρὸς ἀλλήλας θέσει πανταχόθεν ἡρτημένων ἐν ἑορ-  
 τῆς σχήματι, στεφάνῳ ἂν τις τὴν χώραν κεκοσμη-  
 σθαι ἐτεκμήρατο· ἅπερ πάντα ῥιζόθεν ἐκκόψας ὁ  
 στρατός, ἐπὶ τὰ τείχη ἠπείγετο. κεκμηκότι δὲ  
 αὐτῷ προσβαλεῖν εὐθέως οὐκ ἔδοξε· μέιναντες δὲ  
 ἔξω τοξεύματος, καὶ διαιρεθέντες κατὰ λόχους καὶ  
 φάλαγγας, περὶ πᾶν τὸ τεῖχος, ὥς ἐκάστοις κα-  
 τὰ μέρος προστέτακτο, μιᾷς ἡμέρας ἀναπανυσάμε-  
 νοι, τοῦ λοιποῦ εἰχονίῳ τῆς πολιορκίας.

Μηχανάς τε οὖν παντοίας προσέφερον, καὶ  
 τειχομαχοῦντες παντὶ σθένει, οὐδὲν παρέλειπον  
 εἶδος πολιορκίας. πολλῶν δὲ καὶ σχεδὸν ἐκάστης  
 ἡμέρας γενομένων προσβολῶν, καὶ παντός τοῦ  
 στρατοῦ ὥσπερ σαγηνεύσαντος τὴν πόλιν, μετὰ  
 πολλῆς βίας καὶ προθύμου μάχης τειχομαχοῦντες  
 ἀντεῖχον οἱ Ἀκυλήσιοι· νεῶς μὲν καὶ οἰκίας ἀπο-  
 κλείσαντες, πανδημεὶ δὲ ἅμα παισὶ καὶ γυναιξὶ  
 ἀνώθεν ἐπάλλεων τε καὶ πύργων ἀπομαχόμενοι·  
 οὐδέ τις ἦν οὕτως ἄχρηστος ἡλικία, ὥς μὴ μετέ-  
 χειρ τῆς ὑπὲρ τῆς πατρίδος μάχης. τὰ μὲν γὰρ  
 προάστεια, καὶ εἴ τι τῶν τυλῶν ἔξωθεν ἦν, ὑπὸ

τοῦ Μαξιμίνου στρατοῦ κατέστραπτο· τῇ τε ξυλείᾳ  
 τῶν οἰκοδομημάτων εἰς τὰς μηχανὰς κατεκέρχοντο.  
 ἐβιάζοντο δὲ τοῦ τείχους κἂν μέρος τι καθελεῖν.  
 ἔν' ἐπεισελθὼν ὁ στρατός πάντα τε διαρπάσῃ, καὶ  
 κατασκάψας τὴν πόλιν, μηλόβοτον καὶ ἔρημον τὴν  
 χώραν καταλείπει. οὐδὲ γὰρ ἄλλως αὐτῷ τὴν ἐπὶ  
 Ῥώμην ὁδὸν εὐπρεπῇ καὶ ἔνδοξον ἔσεσθαι, μὴ τῆς  
 πρώτης ἐν Ἰταλίᾳ πόλεως ἀντιστάσης καθαιρεθεί-  
 σης. ὑποσχέσεσιν τε οὖν δωρεῶν καὶ δεήσεσιν αὐτός  
 τε καὶ ὁ υἱὸς αὐτοῦ, ὃν πεποιθήκει Καίσαρα, περι-  
 θέοντες ἵπποις ἐποχοῦμενοι, τὸν στρατὸν ἀνέπει-  
 θον λιπαροῦντες, εἰς προθυμίαν τε ἐγείροντες. οἱ  
 δὲ Ἀκυλῆσιοι λίθοις τε ἔβαλλον ἄνωθεν, καὶ κερ-  
 νῶντες θείω τε καὶ ἀσφάλτῳ, πίτταν ἐλόντες,  
 κοίλοις σκεύεσιν ἐμβαλόντες λαβὰς ἐπιμήκεις ἔχου-  
 σι, καὶ πυρῶσαντες, ἅμα τῷ προσπελάζειν τοῖς τεί-  
 χεσι τὸν στρατὸν, κατεσκαδάννυσαν, καταχέοντες  
 ὄμβρου δίκην ὁμοθυμαδόν, φερομένη δὲ ἡ πίσσα σὺν  
 οἷς προεῖρηται, δυομένη τε διὰ τῶν γεγυμνωμένων  
 μερῶν τοῦ σώματος, εἰς πᾶν ἐχεῖτο, ὥστε τοὺς  
 θώρακας αὐτοὺς πεπυρωμένους ἀπορρίπτειν καὶ  
 τὰ λοιπὰ ὅπλα, ὧν ὁ σίδηρος ἐθερμαίνετο, τὰ τε  
 ἐκ βυσσῶν τε καὶ ξύλων ἐφλέγετο καὶ συνείλκετο.  
 ἦν γοῦν ἰδεῖν γεγυμνωμένους τοὺς στρατιώτας αὐ-  
 τοὺς ἐφ' ἑαυτῶν, καὶ σκύλων ὅψιν ὅπλα παρῆχεν  
 ἐρῶσιμμένα, σοφίᾳ τέχνης, ἀλλ' οὐκ ἀνδρεία μάχης  
 περιηρημένα. ἐκ τε τοῦ τριούτου πάμπλειστον  
 πλῆθος τοῦ στρατοῦ τὰς τε ὄψεις ἐπήρουντο, καὶ  
 τὸ πρόσωπον ἠκρωτηριάζετο, [τὰς χεῖρας] καὶ εἰ



τι γυμνὸν ἦν τοῦ σώματος. ἀλλὰ μὴν καὶ ταῖς μηχαναῖς προσαγομέναις δᾶδας ἐπέβαλλον, ὁμοίως πίση καὶ ῥητίνῃ δεδευμένας, ἐπὶ τε τῷ ἄκρῳ βελῶν ἀκίδας ἐχούσας· αἱ ἀναφθεῖσαι φερόμεναι, ἐμπαγεῖσαι ταῖς μηχαναῖς καὶ προςπεφυκυῖαι, ῥαδίως αὐτὰς κατέφλεγον.

5. Τῶν μὲν οὖν πρώτων ἡμερῶν ἀντίπαλός πως καὶ ἰσόρῥοπος ἔμενεν ἡ τύχη τῆς μάχης· χρόνου δὲ ἐγγινομένου, ὃ τε στρατὸς τοῦ Μαξιμίνου ὀκνηρὸς ἐγίνετο, καὶ πταίων τῆς ἐλπίδος, ἀθύμως διέκειτο. οὓς γὰρ ἠλπίκεσαν μηδεμίαν ὑπομενεῖν προσβολήν, τούτους εὗρισκον οὐκ ἀντέχοντας μόνον, ἀλλὰ καὶ ἀνθεστῶτας. οἱ δὲ Ἀκυλήσιοι ἐπερὶ ῥῶν νυντιό τε, καὶ προθυμίας πάσης ἐνεπίμπλαντο· τῇ τε συνεχείᾳ τῆς μάχης, πείραν καὶ θάρσος ὁμοῦ προσλαμβάνοντες, κατεφρόνουν τῶν στρατιωτῶν· ὥς καὶ ἀποσκώπτειν ἐς αὐτούς, ἐνυβρίζειν τε τῷ Μαξιμίνῳ περινοστοῦντι, εἰς τε αὐτὸν καὶ τὸν παῖδα ἀπορῥίπτειν δυσφήμους καὶ αἰσχροῦς βλασφημίας· ἐφ' αἷς ἐκεῖνος κινούμενος, ὀργῆς μᾶλλον ἐνεπίμπλατο. χρῆσθαι δὲ κατὰ τῶν πολεμίων οὐ δυνάμενος, ἐκόλαζε τοὺς πλείστους τῶν ἡγουμένων τῶν ἰδίων στρατιωτῶν, ὥς ἀνάνδρως καὶ ῥαθύμως προσφερομένους τῇ τειχομαχίᾳ. ὅθεν αὐτῷ περιεγένετο πρὸς μὲν τῶν οἰκείων μῖσός τε καὶ ὀργή, παρὰ δὲ τῶν ἀντιπάλων πλείων ἢ καταφρόνησις.

Συνέβαινε δὲ τοῖς Ἀκυλήσίοις πάντα ὑπάρ-



γειν ἔκπλεα, καὶ ἐπιτηδείων ἀφθονίαν, ἐκ πολλῆς  
 παρασκευῆς εἰς τὴν πόλιν πάντων σεσωρευμένων,  
 ὅσα ἦν ἀνθρώποις καὶ κτήνεσιν εἰς τροφὰς καὶ ποτὰ  
 ἐπιτήδεια· ὁ δὲ στρατὸς πάντων [ἦν] ἐν σπάνει,  
 τῶν τε καρποφόρων δένδρων ἐκκεκομμένων, καὶ  
 τῆς γῆς ὑπὲρ αὐτοῦ δεδηωμένης. μένοντες δὲ ὑπὸ  
 σκηναῖς αὐτοσχεδίοις, οἱ δὲ πλεῖστοι ὑπὸ γυμνῶ  
 τῷ ἄερι, ὄμβρων τε καὶ ἡλίου ἡνείχοντο, λιμῶ  
 τε διεφθείροντο, μηδὲ ἐπείσάκτου τροφῆς αὐτοῖς  
 τε καὶ ὑποζυγίοις εἰσκομιζομένης. πανταχόθεν γάρ  
 τὰς τῆς Ἰταλίας ὁδοὺς παραφράξαντες ἦσαν οἱ Ῥω-  
 μαῖοι, τειχίων τε ἐγέρσεσι καὶ πυλίδων ἀσκήσεσιν.  
 ἄνδρας τε ὑπάτευκτος ἐξέπεμψεν ἡ Σύγκλητος  
 σὺν ἐπιλέκτοις καὶ λογάσιν ἀπὸ Ἰταλίας πάσης ἄν-  
 δράσιν, ἵν' αἰγιαλοὶ τε πάντες καὶ λιμένες φρου-  
 ρῶνται, καὶ μηδενὶ ἔκπλους συγχωρῇται· ὥς ἄπυ-  
 στα καὶ ἄγνωστα εἶναι Μαξιμίνοι τά ἐν Ῥώμῃ πραι-  
 τόμενα· αἱ τε λεωφόροι ὁδοὶ καὶ ἀτραποὶ πᾶσαι  
 ἐφυλάττοντο, ὥς μηδένα διαβαίνειν. συνέβαινε δὲ  
 τὸν στρατὸν, δοκοῦντα πολιορκεῖν, αὐτὸν πολιορ-  
 κεῖσθαι· ἐπεὶ μήτε τὴν Ἀνυληϊαν ἐλεῖν ἐδύνατο,  
 μήτε ἀποστάς ἐκείθεν, ἐπὶ τὴν Ῥώμην χωρῆσαι,  
 διὰ τε νηῶν καὶ ὀχημάτων ἀπορίαν· ἅπαντα γὰρ  
 προκατεῖληπτο καὶ συνεκλείεστο. φῆμαι δὲ μεί-  
 ζους ἐξ ὑποψίας ἀληθείας ἐδίδοντο, ὅτι πᾶς ὁ δή-  
 μος ὁ Ῥωμαίων ἐν ὅπλοις εἴη, Ἰταλία τε πᾶσα  
 συμπεπνεύκοι, πάντα τε ἔθνη Ἰλλυρικά καὶ βάρ-  
 βαρα, τά τε ὑπὲρ ἀνατολαῖς καὶ μεσημβρίαις, στρα-  
 τὸν ἀγέροι, μιᾶ τε γνῶμῃ καὶ ψυχῇ ὁμοίως Μα-

ἐμῖνος μεμίσηται. ὅθεν ἐν ἀπογνώσει ἦσαν καὶ πάντων σπάνει οἱ στρατιῶται, σχεδὸν καὶ ὕδατος αὐτοῦ. ὁ γὰρ ἦν μόνον ἐκ τοῦ παραρρέοντος ποταμοῦ ποτόν, αἵματι καὶ φόνοις μεμιασμένον ἐπίνετο. οἱ τε γὰρ Ἀκυλήσιοι τοὺς ἐν τῇ πόλει τελευτώντας, οὐκ ἔχοντες ὅπως θάψωσιν, ἐς τὸν ποταμὸν ἀπερρέλπτουν· οἱ τε ἐν τῷ στρατῷ φονευόμενοι ἢ διάφθειρόμενοι νόσῳ ἐδίδοντο τῷ ρεύματι, οὐκ ἔχόντων αὐτῶν τὰ πρὸς ταφὰς ἐπιτήδεια.

Παντοδαπῆς οὖν ἀπορίας καὶ δυσθύμιας τὸν στρατὸν κατεχούσης, αἰφνιδίως, ἀναπαυομένου τοῦ Μαξιμίνου ἐν τῇ σκηνῇ, καὶ τῆς ἡμέρας ἐκείνης ἐν ἀνέσει τοῦ πολέμου οὔσης, τῶν τε πλείστων ἐς τὰς σκηνὰς καὶ τὰ ἐγκεχειρισμένα τῆς φρουρᾶς χωρία ἀνακεχωρηκότων, ἔδοξε τοῖς στρατιώταις, οἱ πρὸς τῇ Ῥωμαίων πόλει στρατόπεδον εἶχον ὑπὸ τὸ καλούμενον ὄρος Ἀλβανόν, ἔνθα παῖδας καὶ γυναῖκας καταλελοίπεσαν, φονεῦσαι τὸν Μαξιμίνον· ὥς παύσαιντο μὲν χρονίου καὶ ἀπεράντου πολιορκίας, μηκέτι δὲ προρθοῖεν Ἰταλίαν ὑπὲρ τυράννου κατεγνωσμένου καὶ μεμισημένου.

Τολμήσαντες οὖν ἐπίασι τῇ σκηνῇ αὐτοῦ περὶ μέσην ἡμέραν· συναθρομένων δὲ αὐτοῖς καὶ τῶν φρουροῦντων δορυφόρων, τὰς τε εἰκόνας ἐκ τῶν σημείων κατασπῶσι, καὶ αὐτὸν σὺν τῷ παιδὶ προσελθόντα τῆς σκηνῆς, ὥς δὴ ἄρα διαλέξαιτο αὐτοῖς, οὐκ ἀνασχόμενοι ἀναιροῦσι. φονεύουσι δὲ καὶ τὸν

ἐπαρχον τοῦ στρατοῦ, πάντας τε τοὺς ἐκείνῳ θι-  
μήρεις φίλους· ῥίψαντές τε τὰ σώματα τοῖς βουλο-  
μένοις ἐνυβρίζειν καὶ πατεῖν, εἶασαν κυαὶ τε καὶ  
ὄρνισι βοράν. τοῦ δὲ Μαξιμίνου καὶ τοῦ παιδὸς  
τὰς κεφαλὰς εἰς τὴν Ῥώμην ἔπεμψαν. τοιοῦται  
μὲν δὴ τέλει Μαξιμίμος καὶ ὁ παῖς αὐτοῦ ἐχρήσαν-  
το, δίκας ποτηρᾶς ἀρχῆς ὑποσχόντες.

6. Ὁ δὲ στρατὸς πῶς ὥς ἐπύθνετο τὰ γινόμε-  
να, ἔν τε ἀφασίᾳ ἦσαν, καὶ οὐ πάνυ τι τῷ πρα-  
χθέντι πάντες ἠρέσκοντο· καὶ μάλιστα γε οἱ Παίο-  
νες καὶ ὅσοι βάρβαροι Θράκες, οἱ καὶ τὴν ἀρχὴν  
αὐτῷ ἐγκεχειρίκεσαν. πλὴν τοῦ ἔργου ἅπαξ γεγο-  
νότος, ἄκοντες μὲν, ἔφερον δέ· ἀνάγκη τε ἦν συνή-  
δεσθαι τοῖς πραχθεῖσιν ὑποκρινομένοις. καταθέ-  
μενοὶ τε τὰ ὄπλα, ἐν εἰρηνικῷ σχήματι προσήεσαν  
τοῖς τείχεσι τοῖς Ἀκυλησίων, ἀγγέλλοντες τὸν φό-  
νον τοῦ Μαξιμίμου· τὰς δὲ πύλας ἀνοίγειν ἤξιον,  
δέχεσθαι τε φίλους τοὺς χθρὲς ἐχθρούς. οἳ δὲ τῶν  
Ἀκυλησίων στρατηγοὶ τὰς μὲν πύλας ἀνοῖξαι οὐκ  
ἐπέτρεψαν, προθέντες δὲ τὰς εἰκόνας Μαξίμου καὶ  
Βαλβίνου, Γορδιανοῦ τε Καίσαρος, στιφάνοις καὶ  
δάφναις κεκοσμημένας, αὐτοὶ τε εὐφήμεον, καὶ  
τοὺς στρατιώτας ἤξιον γνωρίσαι καὶ ἀνειπεῖν εὐ-  
ζημῆσαι τε τοὺς ὑπὸ Ῥωμαίων Συγκλήτου ἀνα-  
δειχθέντας αὐτοκράτορας. Γορδιανοὺς δὲ ἔλεγον  
ἐκείνους εἰς οὐρανὸν καὶ θεὸν ἀνακεχωρηκέναι.  
προϋθεσάν τε ὑπὲρ τῶν τειχῶν ἀγοράν, ὥνιον παρέ-  
χοντες πάντων τῶν ἐπιτηδείων, τροφῶν τε παν-

τοδαπῶν καὶ ποιῶν ἀφθονίαν, ἐσθῆτός τε καὶ ὑποδημάτων, καὶ ὅσα ἐδύνατο παρέχειν εἰς χρησιν ἀνθρώποις πόλιν εὐδαιμονοῦσα καὶ ἀκμάζουσα. ὁθεν καὶ μᾶλλον ἐξεπλάγη ὁ στρατός, συνεὶς ὅτι τοῖς μὲν πάντα αὐτιάρχη ἦν, εἰ καὶ ἐπὶ πλεον πολιορκοῦντο, αὐτοὶ δὲ ἐν σπάνει πάντων τῶν ἐπιτηδείων θᾶττον διεφθάρησαν, ἢ εἶλον πάντα ἔχουσαν πόλιν. ὁ δὲ στρατός ἔμενεν παρὰ τοῖς τείχεσιν, ἔχων τὰ χρειώδη, ἅπερ ἀπὸ τῶν τειχῶν ἐλάμβανον, ὅσα ἕκαστος ἐβούλετο· διελέγοντό τε ἀλλήλοις. καὶ ἦν εἰρήνης μὲν καὶ φιλίας διάθεσις, σχῆμα δὲ ἔτι πολιορκίας, τῶν τειχῶν κεκλεισμένων καὶ τοῦ στρατοῦ περὶ αὐτὰ διαιτωμένου.

Τὰ μὲν οὖν κατὰ τὴν Ἀκυληΐαν ἐν τούτοις ἦν. οἱ δ' ἱππεῖς οἱ τὴν Μαξιμίνου κεφαλὴν κομίζοντες ἀπὸ τῆς Ἀκυληΐας, ὁδοιπόρησάν τε μετὰ πάσης ἐπεΐξεως, καὶ ἐπιφοιτῶσιν αὐτοῖς τὰς λοιπὰς πόλεις πύλαι ἀνοίγνυντο, καὶ δαφνηφοροῦντες αὐτοὺς οἱ δῆμοι ὑπεδέχοντο. ὥς δὲ διέπλευσαν τὰς τε λίμνας καὶ τενάγη μεταξὺ Ἀλτίνου καὶ Ραβέννης, περιέτυχον Μαξίμῳ αὐτοκράτορι, διατρίβοντι ἐν Ραβέννῃ· ἔνθα τοὺς τε ἀπὸ Ρώμης ἐπιλέκτους καὶ τοὺς ἀπὸ τῆς Ἰταλίας λογάδας ἠθροίζειν. ἀφῆκτο δὲ αὐτῷ καὶ Ἰερμανῶν οὐκ ὀλίγη συμμαχία, πεμφθεῖσα ὑπ' αὐτῶν καὶ εὐνοίαν, ἣν εἶχον πρὸς αὐτὸν ἄνωθεν, ἐξ οὐπὲρ ἦν αὐτῶν ἐπιμελῶς ἄρξας. παρασκευάζοντι οὖν αὐτῷ τὴν δύνειμιν ὡς πολέμη-

σουσαν τῷ Μαξιμίνου στρατῷ, προσίασιν οἱ ἱππεῖς, τὴν κεφαλὴν τοῦ τε Μαξιμίνου καὶ τοῦ παιδὸς φέροντες, νίκην τε καὶ εὐπραγίαν ἀγγέλλοντες, ὅτι τε ἄρα ὁ στρατὸς τὰ Ῥωμαίων φρονεῖ, καὶ σέβει αὐτοκράτορας, οὓς ἡ Σύγκλητος ἐποίησε. τούτων δὲ παρ' ἐλπίδα ἀγγελθέντων, θυσίαι τε βωμοῖς εὐθὺς προσήγοντο, καὶ νίκην ἐπαιάνιζον πάντες ἦν ἀκοντι ἐνίκησαν· ὁ δὲ Μάξιμος καλλιερήσας, ἐκπέμπει τοὺς ἱππεῖς εἰς τὴν Ῥώμην ἀγγελοῦντάς τε τὰ πραχθέντα τῷ δήμῳ καὶ τὴν κεφαλὴν κομίσοντας. ἐπεὶ δὲ ἀφίκοντο, εἰσέπεσόν τε εἰς τὴν πόλιν, δεικνύντες τὴν κεφαλὴν τοῦ πολεμίου ἀνεσκολοπισμένην, ὥς πᾶσι περίοπτος εἶη, οὐδ' εἰπεῖν ἐστὶ λόγῳ τῆς ἡμέρας ἐκείνης τὴν ἐορτὴν. οὔτε γὰρ ἡλικία τις ἦν, ἣ μὴ πρὸς τοὺς βωμούς τε καὶ τὰ ἱερὰ ἠπείγετο· οὔτε τις ἔμενεν οἴκοι, ἀλλ' ὥσπερ ἐνθουσιῶντες ἐφέροντο, συνηδόμενοί τε ἀλλήλοις, καὶ ἐς τὸν ἱππόδρομον συνθέοντες ὥσπερ ἐκκλησιάζοντες χωρίῳ. ὁ δὲ Βαλβῖνος καὶ αὐτὸς ἐκατόμβας ἔθυσεν· ἀρχαί τε πᾶσαι καὶ Σύγκλητος, ἕκαστός τε ὥσπερ ἀποσεισάμενος πέλεκυν τοῖς αὐχέσιν ἐπικείμενον, ὑπερευφραίνετο· ἔς τε τὰ ἔθνη ἄγγελοι καὶ κήρυκες δαφνηφόροι διεπέμποντο.

7. Καὶ τὰ μὲν κατὰ τὴν Ῥώμην ἐορτῆς εἶχεν οὕτως. ὁ δὲ Μάξιμος ἀπὸ τῆς Ῥαβέννης ἄρας, ἐπέστη Ἀκυλήϊα, διαβάς τὰ τενάγη, ἃ τε ὑπὸ Ἡριδανοῦ ποταμοῦ πληροῦμενα καὶ τῶν περικειμένων ἐλῶν, ἐπὶ στόμασιν ἐς θάλατταν ἐκχεῖται

ἔνθεν καὶ τῇ φωνῇ καλοῦσιν οἱ ἐπιχώριοι Ἐπὶ πελάγῃ τὴν λίμνην ἐκείνην. εὐθύς οὖν οἱ Ἀκυλῆσιοι τὰς πύλας ἀνοίξαντες ὑπεδέχοντο, αἱ τε ἀπὸ Ἰταλίας πόλεις προεσβείας ἔπεμπον ἀπὸ τῶν πρωτευόντων παρ' αὐτοῖς ἀνδρῶν· οἱ λευχειμονοῦντες καὶ δαφνηφόροι, θεῶν πατρίων ἕκαστοι προσεκόμιζον ἀγάλματα, καὶ εἴ τινες ἦσαν στέφανοι χρυσοῦ ἐξ ἀναθημάτων, εὐφήμουν τε καὶ ἐφυλλοβόλουν τὸν Μάξιμον. ὁ δὲ στρατὸς τὴν Ἀκυλῆϊαν πολιορκήσας προσήει καὶ αὐτὸς ἐν εἰρηνικῷ σχήματι δαφνηφόρος, οὐκ ἐξ ἀληθοῦς μὲν διαθέσεως πᾶς, προσποιήτω δὲ εὐνοίᾳ καὶ τιμῇ, διὰ τὴν παροῦσαν ἐξ ἀνάγκης τῆς βασιλείας τύχην. οἱ πλείστοι γὰρ αὐτῶν ἠγανάκτουν καὶ λανθανόντως ἤλυνον, τὸν μὲν ὑπ' αὐτῶν ἐπιλεχθέντα βασιλέα, καθηρημένον, κρατοῦντας δὲ τοὺς ὑπὸ Συγκλήτου ἡρημένους. ὁ δὲ Μάξιμος, ἐν τῇ Ἀκυλῆϊᾳ γενόμενος, πρώτης μὲν καὶ δευτέρας ἡμέρας ἱερουργίαις ἐσχόλαζε, τῇ δὲ τρίτῃ τῶν ἡμερῶν συγκαλέσας ἐς τὸ πεδίον πάντα τὸν στρατὸν, βήματός τε αὐτῷ κατασκευασθέντος, ἔλεξε τοιαύδε·

„Ὅσον μὲν ὑμᾶς ᾤησε μεταγνόντας τε καὶ τὰ Ῥωμαίων φρονήσαντας, πείριε μεμαθήκατε, ἀντὶ πολέμου μὲν εἰρήνην ἔχοντες, πρὸς θεοὺς, οὐς ὁμωμόκατε, καὶ νῦν φυλάσσοντες τὸν στρατιωτικὸν ὄρκον, ὅς ἐστι τῆς Ῥωμαίων ἀρχῆς σεμνὸν μυστήριον. χρηὴ δὲ ὑμᾶς καὶ τοῦ λοιποῦ διὰ παντός τοιῶν ἀπολαύειν, τὰ πιστὰ τηροῦντας Ῥωμαίοις



τε καὶ Συγκλήτῳ καὶ αὐτοκράτορσιν ἡμῖν· οὓς ἐξ  
 εὐγενείας καὶ πολλῶν πράξεων καὶ μακρᾶς διαδο-  
 χῆς, ὥσπερ κατ' ἀκολουθίαν ἐπὶ τοῦτο ἀναβάντας,  
 κρινάντες ὁ δῆμος καὶ ἡ Σύγκλητος ἐπελέξατο.  
 οὐ γὰρ ἐνὸς ἀνδρὸς ἴδιον κτῆμα ἡ ἀρχή, ἀλλὰ κοι-  
 νὸν τοῦ Ῥωμαίων δήμου ἄνωθεν, καὶ ἐν ἐκείνῃ  
 τῇ πόλει ἡ τῆς βασιλείας ἴδρυνται τύχη· ἡμεῖς ὅτε  
 διοικεῖν καὶ διέπειν τὰ τῆς ἀρχῆς σὺν ὑμῖν ἐγκε-  
 χειρίσμεθα. ταῦτα δὲ μετ' εὐταξίας τε καὶ κόσμου  
 τοῦ πρόποντος, αἰδοῦς τε καὶ τιμῆς πρὸς τοὺς ἄρ-  
 χοντας, ὑμῖν μὲν εὐδαίμονα καὶ πάντων ἀνενδεῇ  
 παρέξει βίον, τοῖς δ' ἄλλοις πᾶσιν ἀνθρώποις, κα-  
 τὰ τε ἔθνη καὶ κατὰ πόλεις, εἰρήνην καὶ πρὸς τοὺς  
 ἡγούμενους πειθῶ. βιώσεσθε τε καὶ κατὰ γνώμην  
 ἐν τοῖς οἰκείοις, οὐκ ἐν ἀλλοδαπῇ κακοπαθοῦν-  
 τες. ὑπὲρ δὲ τοῦ καὶ τὰ βάρβαρα ἡσυχάζειν ἔ-  
 θνη, διὰ φροντίδος ἡμεῖς ἔξομεν. δύο μὲν γὰρ  
 ὄντων βασιλέων, εὐμαρέστερον καὶ τὰ ἐν τῇ  
 Ῥώμῃ διοικῆσεται, καὶ εἴ τι ἐπὶ τῆς ἀλλοδα-  
 πῆς ἐπέλγῃ, πρὸς τὴν χρεῖαν αἰεί του πρὸς τὰ  
 καλοῦντα ῥαδίως παρόντος. μηδὲ τις ὑμῶν οἰ-  
 σθῶ τῶν πεπραγμένων εἶναι τινὰ μνήμην, εἴτε  
 ὑφ' ἡμῶν, (ἐκελεύεσθε γάρ,) εἴτε ὑπὸ Ῥωμαί-  
 ων, ἢ τῶν ἄλλων ἔθνῶν, οἳ ἀδικούμενοι ἀπέ-  
 στησαν· ἀλλὰ γὰρ ἔστω πάντων ἀμνηστία, καὶ  
 σπονδαὶ φιλίας βεβαίου, εὐνοίας τε καὶ εὐκοσμίας  
 πίστις αἰώνιος.

Τοιαῦτά τινα εἰπὼν ὁ Μάρκιος, νομάς τε χρη-





μάτων μεγαλοφρόνως αὐτοῖς ἐπαγγείλας, ὀλίγων ἡμερῶν ἐνδιατρίψας ἐν τῇ Ἀκυληΐᾳ, τὴν ἐς Ῥώμην ἐπάνοδον συγκροτεῖ. καὶ τὸ μὲν ἄλλο στρατιωτικὸν ἀπέπεμψεν ἕς τε τὰ ἔθνη καὶ τὰ οἰκεῖα στρατοπέδα· αὐτὸς δὲ ἐπανῆλθεν ἐς τὴν Ῥώμην, σὺν τε τοῖς δορυφόροις, οἱ τὴν βασιλείον φρουροῦσιν ἀρχὴν, σὺν τε τοῖς ὑπὸ Βαλβίνῳ στρατευομένοις. ἐπανῆλθον δὲ καὶ οἱ ἀπὸ Γερμανίας ἐληλυθότες σύμμαχοι· ἐθάρσει γὰρ αὐτῶν τῇ εὐνοίᾳ, ὅτε ἰδιώτευεν. εἰσιόντι δὲ αὐτῷ ἐς τὴν Ῥώμην ὃ τε Βαλβίνος ὑπήντετο, ἐπαγόμενος Γορδιανὸν Καίσαρα· ἢ τε Σύγκλητος καὶ ὁ δῆμος εὐφημοῦντες, ὥσπερ Θριαμβεύοντας, ὑπεδέχοντο.

8. Ἦρχον δὲ τοῦ λοιποῦ τῆς πόλεως μετὰ πάσης εὐταξίας καὶ εὐκοσμίας, ἰδίᾳ τε καὶ δημοσίᾳ πανταχοῦ εὐφημούμενοι· ἔχαιρέ τε ὁ δῆμος αὐτοῖς, σεμνυνόμενος εὐπατριδαῖς καὶ ἀξίοις τῆς βασιλείας αὐτοκράτορσιν. οἱ μέντοι στρατιῶται διοίδαινον τὰς ψυχὰς, καὶ οὔτε ταῖς εὐφημίαις τοῦ δήμου ἠρέσκοντο, ἐβαροῦντό τε αὐτῶν αὐτὴν τὴν εὐγένειαν, καὶ ἠγανάκτουν ὅτι ἄρα ἔχοιεν ἐκ Συγκλήτου βασιλείας. ἐλύπουν δὲ αὐτοὺς καὶ οἱ Γερμανοὶ παρόντες τῷ Μαξίμῳ, ἔν τε τῇ Ῥώμῃ διατρίβοντες. ἀντιπάλους γὰρ ἔξιν ἤλπιζον, εἴ τι τολμῶεν, καὶ ἐφεδρεύειν αὐτοῖς ὑπώπτευνον, εἴ τιμι δόλῳ ἀποζωσθεῖεν ἐκεῖνο, καὶ ἅτε παρόντες ῥαδίως ὑποκατασταῖεν· τὸ τε Σεβήρου ὑπόδειγμα, ὃς τοὺς Περτίνακα ἀποκτείναντας ἀπέζωσεν, εἰσῆι αὐτούς.




Ἐπιτελουμένου δὲ ἁγῶνος τοῦ τῶν Καπειω-  
 λίων, πάντων τε περὶ τὴν πανήγυριν καὶ τὰς θείας  
 ἀσχολουμένων, αἰφνιδίως, ἣν εἶχον γνώμην λανθάνουσαν, ἐξέφηναν καὶ τοῦ θυμοῦ μὴ κρατήσαν-  
 τες, ὁρμῇ δὲ ἀλόγῳ χρησάμενοι, ἀνῆλθον ὁμοθυ-  
 μαδὸν εἰς τὰ βασίλεια, τοῖς τε πρεσβύταις βασι-  
 λεῦσιν ἐπεισῆλθον. συνέβαινε δέ, πᾶρκύνους μὴ  
 πάνυ τ. ἀλλήλοις ὁμονοεῖν, ἀλλ', οἷάπερ μοναρ-  
 χίας ἐπιθυμία, καὶ τὸ ἀκοινώνητον ἐν ταῖς ἐξου-  
 σίαις, ἕκαστος πρὸς αὐτὸν τὴν δύναμιν ἀνθεῖλ-  
 κεν· ὁ μὲν Βαλβῖνος, κατ' εὐγένειαν καὶ διπλὴν  
 προίγουσαν ὑπατείαν πρωτεύειν ἀξιῶν, ὁ δὲ Μά-  
 ξιμος, διὰ τε τὸ ἔπαρχον τῆς πόλεως γεγονέναι,  
 καὶ ἔχειν ὑπολήψεις ἐμπειρίας πραγμάτων· ἑκα-  
 τέρωθέν τε εὐγενεῖς εὐπατρίδαι, καὶ γένους πλῆ-  
 θος αὐτάρκες εἰς ἐπιθυμίαν μοναρχίας ἔπειθεν·  
 ὅπερ αὐτοῖς καὶ μάλιστα γέγονεν ἀπωλείας αἴτιον.  
 ὥς γὰρ ἐπύθετο ὁ Μάξιμος ἀφικνεῖσθαι ἐπ' ὀλέ-  
 θρῳ αὐτῶν τοὺς πραιτωριανοὺς καλουμένους, ἐ-  
 βούλετο μεταπέμψασθαι τοὺς Γερμανοὺς συμμά-  
 χους, ὄντας ἐν Ῥώμῃ, αὐτάρκεις ἑσομένους ἀντι-  
 στήναι τοῖς ἐπιβουλεύουσιν. ὁ δὲ Βαλβῖνος, οἰό-  
 μενος δύλον μὲν εἶναι καθ' αὐτοῦ καὶ σόφισμα,  
 (ἥδει γὰρ τοὺς Γερμανοὺς τῷ Μαξίμῳ εὐνοοῦν-  
 τας,) ἐκώλυε, φάσκων οὐκ εἰς κωλύμην οὐδ' εἰς ἀν-  
 τίστασιν αὐτοὺς τῶν πραιτωριανῶν ἀφίξεσθαι,  
 ἀλλ' εἰς τὸ περιποιῆσαι τῷ Μαξίμῳ τὴν μοναρχίαν.  
 ἐν ᾧ δὲ περὶ τούτων διαφέρονται, εἰςδραμόντες οἱ

στρατιῶται ὁμοθυμαδὸν ἅπαντες, ἐκσπάντων αὐτοῖς τῶν περὶ τῆς αὐλείας εἰσόδους φυλατιόντων, ἄρπάζουσι τοὺς πρεσβύτας· περιρρήξαντες δὲ ἅς εἶχον περὶ τοῖς σώμασιν ἐσθῆτας λιτὰς, αἱ οἶκοι διατρέβοντες, γυμνοὺς τῆς βασιλείου αὐλῆς ἐξέλκουσι μετὰ πάσης αἰσχύνης καὶ ὕβρεως, παίοντες τε καὶ ἀποσκώπτοντες τοὺς ἀπὸ Συγκλήτου βασιλείας, γενέων τε καὶ ὀφρῶν σπαραγμοῖς, καὶ πάσαις ταῖς τοῦ σώματος λώβαις ἐμπαροινούντες, διὰ μέσης τῆς πόλεως ἐπὶ τὸ στρατόπεδον ἀπῆγον· οὐ θέλησαντες οὐδ' ἐν τοῖς βασιλείοις ἀποκτεῖναι, ἀλλὰ ζῶσιν ἐνυβρίσαι, ἵν' ἐπιπλέον ὦν πάσχουσιν αἰσθῶντο. ἐπεὶ δὲ ταῦτα πυνθόμενοι οἱ Γερμανοί, λαβόντες ὅπλα, ἠπειγόντο ὡς ἀμυνούντες αὐτοῖς, μαθόντες οἱ πραιτωριανοὶ ἀφικνουμένους, φονεύουσιν ἤδη πᾶν τὸ σῶμα λεωβημένους τοὺς βασιλεῖας καὶ καταλιπόντες τὰ σώματα ἐρξίμμενα ἐπὶ τῆς λεωφόρου, ἀράμενοι δὲ τὸν Γορδιανόν, Καίσαρα ὄντα, αὐτοκράτορά τε ἀναγορεύσαντες, ἐπειδὴ πρὸς τὸ παρὸν ἄλλον οὐχ εὔρον, βρωντές τε πρὸς δῆμον ὅτι ἄρα εἴησαν ἀπεκτινότες, οὗς ὁ δῆμος οὐκ ἐβούλετο ἐν ἀρχῇ ἄρξαι, Γορδιανόν τε ἐπελέξαντο, ἐκείνου τε ἀπόγονον, καὶ ὅν αὐτοὶ Ῥωμαῖοι ἐξεβιάσαντο· ἔχοντες αὐτόν, ἀπελθόντες ἐς τὸ στρατόπεδον, συγκλείσαντες τὰς πύλας, ἡσύχαζον. οἱ δὲ Γερμανοὶ μαθόντες ἀνῆρημένους τε καὶ ἐρξίμμενους, ὦν χάριν ἠπείγοντο, οὐχ ἐλόμενοι πόλεμον μάταιον ὑπὲρ ἀνδρῶν

τεθνηκότων, ἐπανήλθον εἰς τὸ ἐαυτῶν κατα-  
 ὄγιον.

Τέλει μὲν δὴ τοιοῦτω ἐχρήσαντο ἀναξίῳ τε  
 ᾄμα καὶ ἀνοσίῳ σεμνοὶ καὶ λόγον ἄξιοι πρεσβῦται,  
 εὐγενεῖς τε καὶ κατ' ἀξίαν ἐπὶ τὴν ἀρχὴν ἐληλυθό-  
 τες. ὁ δὲ Γορδιανός, περὶ ἔτη που γεγονώς τρις-  
 καίδεκα, αὐτοκράτωρ τε ἀνεδείχθη, καὶ τὴν Ρω-  
 μαίων ἀρχὴν ἀνεδέξατο.



813,193







**LEGATOEMI DI LIBRI**  
**R. CIACCIO**

**Borgo Vittorio, 26**

**ROMA**

